



**DELHI UNIVERSITY  
LIBRARY**

DELHI UNIVERSITY LIBRARY

Cl No. C111, IM79, 11 16845

Ac No. 107855

Date of release for lib

9 NOV 1962

This book should be returned on or before the date last stamped below

An overdue charge of Six nP will be charged for each day the book is kept overtime

---



# لالہ رُخ

ٹامیس مور کی شہرۂ آفاق مشنوی کا اردو ترجمہ

مترجمہ

ل۔ احمد اکبر آبادی

جلد حقوق بحق مصنف محفوظ میں

بار دوم

قیمت :- تین روپے پچاس نئے پیسے  
°

ل۔ احمد اکبر آبادی کی اجازت سے

منجھر۔ نیا کتاب گھر جامع مسجد دہلی نے شائع کیا

(خواجہ برقی پریس دہلی)

# تقریب

”لالہ رخ“ کو انیسویں صدی کے انگریزی ادب میں جو اہمیت حاصل ہے اس کا اندازہ اس سے ہو سکتا ہے کہ جس وقت تین ہزار گنی دے کر لالہ رخ میں کمپنی نے اس کو شائع کیا تو دنیا کا کوئی انگریزی دان حلقہ ایسا نہ تھا جو چونک نہ پڑا ہو۔ اور اس کی داد دینے پر مجبور نہ ہو گیا ہو۔  
 جامس مور، اس کا مصنف، آئرستان کا رہنے والا تھا اور معمولی خاندان سے تعلق رکھتا تھا لیکن اس کا ذوق شاعری ثانوی تعلیم ہی کے دوران میں ایک مخصوص انداز اختیار کر چکا تھا جو کامل تیس سال تک پختہ ہونے کے بعد ”لالہ رخ“ کی صورت میں ظاہر ہوا۔ اس سے قبل بھی مور چند کتب ہیں لکھ چکا تھا۔ اس کے بعد بھی کئی تصانیف شائع ہوئیں لیکن ”لالہ رخ“ چونکہ اس کی انتہائی عروج و نہایت کی پیداوار تھی اس لئے وہ اس کی قوت شاعری کی ایک رموز صورت (symbol) بن گئی یہاں تک کہ اب جب ”لالہ رخ“ کا نام لیجاتا ہے تو فوراً مور کا نام بھی زبان پر آجاتا ہے اور جب مور کا ذکر آتا ہے تو بلا قصد و ارادہ ”لالہ رخ“ کی طرف ذہن منتقل ہو جاتا ہے۔  
 اُس کی یہ مثنوی اس قدر کیوں مقبول ہوئی؟ اس کے دو سبب تھے

ایک تو یہ کہ فسانہ کا پس منظر ایشیا کی وہ سرزمین ہے جو اہل مغرب کی  
کشفش کے لئے اپنے اندر بہت کچھ عجائب و غرائب رکھتی ہے اور دوسرے  
یہ کہ مور نے اس میں جس تخیل سے کام لیا ہے وہ اتنی اچھوتی، اس قدر نازک  
اور اس درجہ حیرت میں ڈال دینے والی ہے کہ مغرب اس کا تصور بھی نہ کر سکتا  
تھا۔ پھر ساتھ ہی ساتھ چونکہ اس کے پلاٹ میں افسانہ، رومان اور طلسم سب  
کچھ شامل ہے اس لئے ان تمام باتوں نے مل کر اس کے اندر ایک شاعرانہ  
کیفیت پیدا کر دی ہے۔ اور اس کے پڑھنے کے بعد انسان ایسا محسوس کرتا  
ہے کہ وہ حسن و محبت کی اس مثالی (Utopia) دنیا میں پہنچ گیا ہے  
جس سے قطع نظر کرنے کے بعد عشق و شباب کے کوئی صحیح مفہوم متعین نہیں  
کر سکتا۔

لالہ رُخ بالکل فرضی ہستی ہے! اور اس داستان کو تاریخ سے مطلقاً  
کوئی لگاؤ نہیں، لیکن جس وقت کشمیر کی ایک عتیق و ساکن جھیل کے کنارے  
ایک سمنان باغ اور اس کے ویران کھنڈر سے نکل کر ایک خستہ حال درویش  
ہم کو یہ بتانا ہے کہ اس کو لالہ رُخ کا باغ کہتے ہیں تو ہم ایسا محسوس کرنے  
لگتے ہیں کہ فرامرز کے نئے شاید اب بھی یہاں گونج رہے ہیں اور لالہ رُخ  
نقاب ڈالے ہوئے یہیں کسی گزشتے میں ان لغوں کو سن سن کر رہے تاب  
ہوئی جا رہی ہے۔

فسانہ کا پلاٹ مختصر یہ ہے کہ بخارا کا فرمانروا شہنشاہ دہلی کا مہمان ہوتا  
ہے۔ قیام کے دوران میں اس کے دل بہار اور دہلی کی شہزادی لالہ رُخ کی

نسبت قرار پا جاتی ہے اور یہ بھی طے پاتا ہے کہ شادی کی رسم کشمیر کی وادی میں عمل میں آئے، اور نوشہ و عروس وہاں کچھ دن قیام کر کے پھر بخارا جائیں شاہ بخارا نے جو خدام اور کنیزیں عروڑ کی معیت کے لئے روانہ کیں ان میں ایک کشمیری مغنی فرامرز بھی تھا جو ہر منزل پر لاکھ رُخ کو گاکا کہ کہانیاں سنایا کرتا تھا۔ لاکھ رُخ اس نوجوان سے اس قدر مانوس ہو گئی کہ وہ اس کی جدائی کے خیال سے بلول ہو جاتی تھی لیکن جب بعد کو اس پر یہ راز ظاہر ہوا کہ جس کو وہ کشمیری مغنی سمجھتی تھی وہی حقیقتاً اس کا شوہر ہے تو اس کی سرشت کی انتہا نہ رہی۔ سورنے فسانے کی یکسانیت دُور کرنے کے لئے ایک کردِ فضل الدین کا بھی شامل کیا ہے جو حد سے زیادہ خشک فلسفی واقع ہوا ہے اور جس کی "تقیدیں ہمیں ڈنکلٹن اردنگ کے فسانے" زائرِ محبت (PILGRIM OF LOVE) میں ابنِ یامین کی یاد دلائی ہے جو شاہزادہ احمد کا اتالیق صرف اس غرض سے مامور کیا گیا تھا کہ وہ اسے عشق و محبت کی باتوں سے آگاہ نہ ہونے دے درائی لیکہ یہ سو کر رہا۔

مور نے اس مثنوی میں فرامرز کی زبان سے چار کہانیاں لکھوائی ہیں جن میں سے متعین اور نور علی "کاپس منظر ایک حد تک تاریخی ہے اور آتش پرستان فارس" محض ایک رمان، چوتھی مثنوی "پری دواؤں بہشت پر" یکسر تخیلی چیز ہے۔ اس مثنوی کا ترجمہ ہمارے عزیز دوست جناب لطیف اکبر آبادی نے نگار جاری کرنے پر کیا اور اس میں مسلسل شائع ہو کر مکمل ہوا تھا۔

لوگ کہتے ہیں کہ فنی علمی کتابوں کا ترجمہ دشوار ہے لیکن میں سمجھتا ہوں،



کہ دوسری زبان کی افشائے عالیہ کو اپنی زبان میں منتقل کرنا اس سے کہیں زیادہ دشوار ہے۔ فن کی کتابوں میں دشواری وضع اصطلاحات کے سلسلے میں تو ہوتی ہے جو بہر نوع محدود متعین ہیں۔ لیکن ادب و انشاء کی نزاکتیں چونکہ غیر محدود ہیں اس لئے ان کو ترجمہ میں قائم رکھنا، قابلیت و مشق سے زیادہ ایک ایسے ذوق کو چاہتا ہے جو ان نزاکتوں کی لذت سے سرشار ہونے کے بعد، اپنی کیفیات کی تصویر بھی الفاظ میں کھینچ سکتا ہو، اور یہ خصوصیت صرف اس آرٹسٹ میں پائی جاسکتی ہے جو تمام فنون لطیفہ کا پاکیزہ ذوق رکھتا ہو۔ پھر، ایک ادبی تصنیف اپنی تخیل کے لحاظ سے جتنی بلند ہوگی، اتنا ہی ترقی یافتہ ذوق ادب اس کے ترجمے کے لئے درکار ہوگا۔ اور اگر یہ کمنا مبالغہ نہیں کہ مور کی لالہ رخ اس حیثیت سے نہایت بلند چیز ہے تو ہمیں یہ بھی تسلیم کرنا پڑے گا کہ اس کے مترجم کا ذوق بھی اتنا ہی بلند ہونا چاہئے۔ اور اس لئے جناب لطیف کی پاکیزگی ذوق کا ثبوت اس سے زیادہ کوئی نہیں ہو سکتا کہ ہمارے اہل علم و طبع میں سب سے پہلے انہیں کا خیال اس طرف منتقل ہوا اور انہوں نے اس کا ترجمہ کرنے کی ہمت کی۔

مور کی یہ تصنیف اگر نثر میں ترقی تو شاید اس کے ترجمے میں اتنی زحمت نہ ہوتی لیکن چونکہ وہ نظم ہے اس لئے تخیل کی نزاکتیں اس میں از حد دقیق و پیچیدہ ہو گئی ہیں۔ اور غالباً لطیف سے کمتر ذوق رکھنے والا انسان کبھی ان نزاکتوں کو اپنی زبان میں منتقل کرنے پر قادر نہ ہو سکتا۔

مجھے نہیں معاذم کہ اس مشنوی کا ترجمہ یورپ کی کن کن زبانوں میں ہوا ہے

لیکن یہ جانتا ہوں کہ ایشیا کی زبانوں میں غالباً یہ فخر اُردو کو حاصل ہے، کہ اس میں سب سے پہلی مرتبہ یہ کتاب منتقل کی گئی، اور اس فخر کا باعث لطیف کی ذات ہے۔

بہر ”ترجے کے عواسن پر تفصیلی بحث کرنا ضروری نہیں سمجھتا، کیونکہ اول تو دیکھنے والے خود ہی سمجھ لیں گے کہ مترجم کا قلم کن کن نازک مواقع سے کس خوبی کے ساتھ گزرا ہے اور دوسرے اس لئے کہ اگر میں ان کو بیان کروں بھی تو اس کے یہ معنی ہیں کہ پوری کتاب نقل کر کے رکھ دوں اس کا ہر سہرہ جملہ بہرہ فقرہ، بلکہ ہر لفظ اپنی جگہ دیکھنے کی طرح جڑا ہوا ہے۔

جیسا کہ میں پہلے کہہ چکا ہوں یہ سنوئی بالا قضاط نگار سلسلہ میں شائع ہو چکی تھی اور اس کے بعد اسے کتابی صورت میں لانے کا خیال تھا لیکن جو اہتمام اس وقت پیش نظر تھا وہ بعض ناگزیر اسباب کی بناء پر پورا نہ ہو سکا، اور نگار یک ایجنسی نے اسے کسی نہ کسی طرح ایک مجلد میں شائع کر دیا تاکہ جن حضرات کے پاس نگار کا فائل نہیں یا جو تمام اجزاء یکجا نہ ہونے کے باعث مطالعہ کا پورا لطف نہ اٹھا سکے وہ اس کو ایک شیرازہ سے وابستہ دیکھ سکیں اب وہ ایڈیشن بھی ختم ہو چکا تھا۔ اس لئے ضرورت تھی کہ دوسرا ایڈیشن پیش کیا جائے۔ چنانچہ اس خدمت کو محنت سے ادب و ادبی پورا کر رہا ہے۔ امید ہے کہ نسبتاً زیادہ حسن اہتمام کے ساتھ اس ضرورت کو پورا کر سکے گا۔

لالہ رُخ کے ترجمے کے بعد جناب لطیف کی مشق انشاء بہت زیادہ پختہ ہو گئی ہے اور ان کے متعدد مجموعے شائع ہو کر مقبول ہو چکے ہیں۔ لیس

۸

لالہ رُخ کی اہمیت اپنی جگہ بدستور قائم اور اس کے اُردو میں منتقل ہو جانے سے جو اضافہ اُردو ادب لطیف میں ہوا ہے ، وہ کبھی بھی نظر انداز نہیں کیا جاسکے گا۔

نیاز فتحپوری

# لالہ رُخ

خاندان رنج کا مشہور بادشاہ عبداللہ اس نیت سے کہ عمر کا باقی حصہ یاد الہی میں بسر کرے، بنجارے کوچک کا تاج تخت اپنے بیٹے کو سپرد کر کے حج کے سفر پر روانہ ہوا اور کشمیر کی دلکش وادیوں کو طے کرتا ہوا دہلی آیا۔ یہ زمانہ شہنشاہ اورنگ زیب کے گیارھویں سال جلوس کا تھا۔ اورنگ زیب نے حد درجہ احترام اور عزت کے ساتھ عبداللہ کی پزیرائی کی اور ایسے شاندار طریقے سے اُس کا خیر مقدم کیا، جو میزبان و مہمان دونوں کے شایان شان تھا خیر مقدم اور مدارات میں جس عالی حوصلگی کا اظہار کیا گیا تھا۔ اسی عظمت اور اہتمام کے ساتھ شاہ عبداللہ دہلی سے سورت تک (جہاں سے شاہی قافلہ حجاج عربستان کے لئے جہاز پر سوار ہوتا تھا) پہنچایا گیا۔

دہلی میں ملک عبداللہ کے اس چند روزہ قیام کا ایک نتیجہ یہ بھی ہوا کہ شہنشاہ اورنگ زیب کی سب سے چھوٹی لڑکی شاہزادی لالہ رُخ کی نسبت اس کے لڑکے کے ساتھ قرار پائی۔

لالہ رُخ کے حسن و جمال کا یہ عالم تھا کہ اس کے ذکر سے اس وقت

کے تمام شعراء کا کلام معمور نظر آتا تھا۔ اور ایک عام خیال یہ تھا کہ لالہ رُخ کے سامنے لیلیٰ کی ملاحت، شیریں کی صباحت، اور دیول دیوی کی نزاکت کا ذکر نہ فطرت کی صنایعوں کے گویا استرائی نمونے پیش کرنا ہے۔ وہ سمجھتے تھے کہ صنمیت یونان کی تمام وہ حسین دیویاں جن کے نام شعر و نغمہ کا موضوع قرار دیئے جاتے ہیں۔ ان چھوٹے چھوٹے بھولوں کی طرح تھیں جو گلہستے کے حاشیہ پر نظر آتے ہیں۔ اور لالہ رُخ اس گلہستہ کا مرکزی گلاب تھی۔

یہ بھی قرار پایا تھا کہ مراسم عروسی کشمیر کی نکہت بار وادی میں ادا کئے جائیں، اور دولہا رلہن، چند دن اس جنت ارضی میں قیام کرنے کے بعد دارالسلطنت بخارا کو واپس جائیں۔

وہ دن بھی عجیب دن تھا، جب شاہزادی کشمیر کی طرف روانہ ہوئی دہلی کا ہر بازار اگلس و کنوایاں کے زر کار پڑوں سے آراستہ تھا۔ اور معلوم ہوتا تھا کہ ہندوستان کا تمام سونا چاندی دیواروں پر چڑھا دیا گیا ہے حسین اور خوش رنگ لباس پہنے ہوئے بچوں کے گروہ جلوں کے راستہ میں بھول بکھیرتے نظر آتے تھے، جو ایران کی قدیم رسم گل افشاں کی یاد دلاتا تھا۔

بھولوں کے تعطر کا یہ عالم تھا کہ گویا اس حرف سے ختن کا کوئی قافلہ مشک کا انبار لئے ہوئے گزر گیا ہے۔ اجمنا کے شفاف پانی پیریکوں سجائی ہوئی کشتیاں اس طرح دوڑتی پھر رہی تھیں گویا وہ خود بھی پانی

کی رنگین موجیں تھیں۔

شاہزادی شہنشاہ سے آخری بار رخصت حاصل کرنے گئی۔ اور رنگ زیب نے شفقت پدی میں ایک بیش قیمت ہارچشم پریم کے ساتھ اپنی پیاری بیٹی کے گلے میں ڈال دیا۔ لالہ مرخ نے فقیروں اور مسکینوں کے لئے نذرین روانہ کیں اور ملول و غمگین، محانے کے اندر سوار ہو گئی۔ جس عظمت و شان کے ساتھ یہ جلوس روانہ کیا گیا۔ وہ ایسا نظارہ تھا جسے نگاہ آفتاب نے شاید ہی کبھی دیکھا ہو۔ شاہی محل سے لے کر مضافات شہر کے باغات تک حشم و خدم کا ایک سلسلہ قائم تھا۔ تمام امراء و اراکین، نژدہ احتشام کے ساتھ جلوس میں شریک تھے اور شاہزادی لالہ مرخ اپنے محانے میں کسی حسین صورت کی طرح خاموش بیٹھی ہوئی تھی۔ محانے کی کھڑکیوں پر ہلکے گلابی رنگ کی ریشمی چٹنیں پڑی ہوئی تھیں۔ ناتاری و کشمیری خواہشیں سفید عری گھوڑوں پر سوار حلقہ لئے ہوئے تھیں، جن کو شاہ بخارا نے شاہزادی کی جلو میں چلنے کے لئے مخصوص طور پر بھیجا تھا۔

فضل الدین، ناظر اعظم، جو شاہزادی کے محانے کے پیچھے پیچھے ہوا دار میں سوار تھا باوجود درجہ و مرتبہ اور تنک مزاج ہونے کے اس منظر سے نہایت خوش تھا اس کی بے گہر قابلیت کا ہر شخص معترف تھا، وہ اگر ایک طرف نقاش تھا، ایسا نقاش کہ حسینان سرکشیا کی آنکھوں پر پڑی ہوئی خوبصورت پلکوں کو بھی اپنے قلم سے اچھی طرح ظاہر کر سکتا تھا، تو دوسری طرف حکیمانہ مسائل پر تبحر اور ایمانہ نکات کے بیان میں

تھی وہ یہ طوفی رکھتا تھا ! وہ اگر طب کے نسخوں کی تیاری کا اعلیٰ ترین ماہر تھا۔ تو غزل اور قصیدہ گوئی کا بھی بہترین استاد تھا اور یہی بادشاہ تھا کہ اس وقت کے تمام شعراء اس کا احترام کرتے تھے اور عام نظم حکومت میں بھی اسے بڑا اقتدار حاصل تھا۔

سفر کے ابتدائی ایام میں لالہ مرخ کی فرحت و دلچسپی کے لئے جس کی ساری عمر دہلی کے شاہی چمنوں کے سایوں میں گزری تھی (روز منظر کا بدلتے رہتا یقیناً دھرتی بھوق و نظر تھا، کیونکہ جب آفتاب کی تپش کے بعد شام کو یہ قافلہ عروسی کسی دریا یا جھٹے کے کنارے قیام کرتا، تو طبیعت کو عجیب لطف و کون حاصل ہوتا تھا۔ لیکن اس جدت پسند طبیعت، اور عنفوان شباب کا تون اب اس لطف سے بھی بیزار نظر آنے لگا تھا، خواہ اس کی ظرافت اور ناظر عظم کے لطائف دیکھ ہی تنہا ایک مرد تھا جو شاہزادی کے خیمے میں داخل ہو سکتا تھا) اگرچہ اس قابل ہوتے تھے کہ وہ اپنی بیداری کے لمحوں کو جب فرق ناز آشنائے ہالشن نہ سوا۔ ان کی نذر کرے مگر لالہ مرخ کو ان سے بھی کوئی دلچسپی نہ رہ گئی تھی۔ شاہزادی کی نہایت محبوب کنیز ایک ایرانی خادمہ تھی جو اکثر شاہزادی کو بستر خواب پر اپنے لطیف گیتوں سے سنانے کی کوشش کیا کرتی تھی ! یہ کنیز اپنے نشہ آور لحن میں کہتی تو مہق عذرا کا فسانہ عشق سنایا کرتی تھی اور کبھی شیریں و فرہاد کی داستان محبت مگر اب لالہ مرخ کو اس کے افسانوں میں بھی کوئی لطف نہ آتا تھا۔ دوران سفر میں بعض مقامات پر کرشن کے پجاریوں

نے شوالوں کی مغنیہ مرلیوں کو بھی شاہزادی کا جی بہلانے کے لئے بھیجا، مگر لالہ رُخ کے تگدر کو یہ بھی دُور نہ کر سکیں، اور قیام کی گھڑیاں تو خصوصیت کے ساتھ نہایت ہی بے مزا گزرنے لگیں۔

اس حالت کو دُور کرنے کے لئے کسی کو خیال آیا کہ شاہ بخارا کے بھیجے ہوئے خدام کے ساتھ جو نوجوان کشمیری شاعر آیا ہے جس کے خوشنوائی کی تمام کشمیر میں شہرت ہے، طلب کیا جائے۔ کہا جاتا تھا کہ وہ مشرقِ قدیم کے افسانے ایک خاص ترخم کے ساتھ سناتا ہے۔ علاوہ اس کے شاہ بخارا کی طرف سے اسے اجازت بھی تھی کہ شاہزادی کے خیمے میں داخل ہو کر اپنے گانے سے شاہزادی کا جی بہلائے۔ لیکن شاعر کا لفظ سننے ہی فضل الدین چہین مجہیں ہوا وہ اس لحاظ سے ایسا خشک آدمی واقع ہوا تھا کہ کرشن کی مرلیوں کی مہندی لگے پائوں کی طلائی پازیبوں کی جھنکار میں بھی اس کے لئے کوئی دلکشی نہ تھی جیسا کہ ایک گمنام شاعر! لیکن چونکہ شاہزادی کی افسردگی سے وہ خود بھی حیران اور متفکر تھا۔ اس لئے اُس نے شاعر کو حاضر کر کے حکم دیا۔

فرامرز حاضر کیا گیا۔ چونکہ شاہزادی اُس سے قبل اپنے چبلے کی بھلمیلیوں سے اس شاعر کو شہنشاہ اورنگ زیب کے دربار میں داخل ہوتے اس وقت دیکھ چکی تھی جب شاہ بخارا کے بھیجے ہوئے تحائف پیش کئے جا رہے تھے اور چونکہ اس وقت شاہزادی نے اس کے متعلق کوئی پسندیدہ اثر قبول نہ کیا تھا، اس لئے اس وقت بھی اسے دل بستگی کی کوئی خاص توقع پیدا نہیں ہوئی۔

فرامرز کا عغفوانِ شباب تھا، اس کی عمر تقریباً شاہزادی کی عمر کے برابر



ہستی۔ اس کے مردانہ حسن میں وہی دلکشی پائی جاتی تھی جو ہندستان کی عورتوں کو ان کے پُر شباب خدائے حسن، کُرشن کی صورت میں نظر آتی ہے۔ وہ کُرشن جس کی آنکھوں سے ان پرستارانِ محبت کو موسیقی سانس لیتی نظر آتی ہے اور جس کے خیال سے ان کے جذبات پریشانی میں محبت کا ایک طوفان پیدا ہو جاتا ہے۔

فرامرز کا لباس اگرچہ سادہ تھا مگر قیمتی، اور اس کی خوش ذوقی کو ظاہر کرنے والا اس کے گلکار کا شانی نخل کے کمر بند میں خوبصورت موتیوں کی جھالریٹک رہی تھی جس کی بے ترتیبی میں بھی اک حسن پیدا تھا کشمیری نوجوان نے اپنا ستار اٹھایا، وہ ستار جسے دوشیزگانِ عرب قصہ الحمراء کے باغاتِ ناسج کے اندر چاندنی میں سنا کرتی تھیں۔

فرامرز نے شاہزادی لالہ مرخ کے مراسمِ کُرشن بجا لاکر عرض کیا کہ جو مثنوی وہ سنانے والا ہے اس میں خراسان کے اُس نقاب پوش پیغمبر کی داستان بیان ہوئی ہے جس نے سرزمینِ فارس پر ۱۶۳ھ میں ایک عظیم منہگامہ برپا کر دیا تھا۔ یہ بتانے کے بعد اس نے گانا شروع کیا۔

# خراسان کا نقاب پوش پیر

مرز بین نارس کے شاداب قطعہ ملک میں، جہاں مہر عالم تاب روزانہ  
اپنی اچھوتی کو نہیں بچھا کر کیا کرتا ہے جہاں آفتاب کی روشن شعاعیں، رنگین  
پھولوں اور شیریں پھلوں کے ساتھ ملی ہوئی، قدرتی چشموں کے اندر اپنا حسن  
دیکھ دیکھ کر رنگ انفعال میں ڈوب ڈوب جاتی ہیں جہاں رودِ مہر گانگوں  
اور محلوں کے اندر جو کرہاں رہتا ہے، عظیم الشان متعین اپنے تختِ عظمت و  
جلال پر متمکن ہے، اس کا چہرہ نقاب میں، باریک نظر کی تاروں کے نقاب  
میں مسخیر ہے، کیونکہ انسانی نظریں اس کی بجلی و جمال کے نظارے کی تاب  
نہیں لاسکتی ہیں، منتخب معتقدین کی جماعت جو ابنِ مفتح کی تبلیغ کی حمایت و  
حفاظت میں نوکِ شمشیر کی جنبش کو طلاقِ لسانی سے زیادہ فصیح سمجھتی ہے،  
دونوں طرف صاف ستھرے کھڑی ہے، اس جماعت میں ایک متنفس بھی ایسا نہیں  
جو اپنے امامِ ملت کا ادنیٰ سا اشارہ پانے کے بعد اپنے دل کو نیامِ شمشیر بنائے  
میں ذرا بھی تامل کرے، اور اس کی جنبش لبِ یراخی جان سے دینا باعث  
نجات نہ خیال کرتا ہو!

ابنِ مفتح اور اس کی جماعت کو جو بغض و عناد، خلافتِ بغداد کے

سب ایک پتہ سے ساتھ نہ س کا اندھ ان جنگی تیاریوں سے ہرگز  
کہ ان میں سے نہ یہ اپنے لڑاکا راہ جذبہ میں موت و زلیست کی دونوں  
جانتوں و جہالت نہ وہ غلام نہ جھٹپ اور اس دہلے کے تحت وہ اپنے  
حقیقت سے بچے بدلتے تھک کو جی بہ رفت و پست سے راستہ رکھنے میں نہ ہک  
رہتا ہے ۔

ہاں تخت اور اس اندھ کا چھت کے ، میان ، جو صبح ستونوں  
پر قائم ہے منور و رتھ ہے جن پر حمیر و دیہ کے نہیں دنازک اور ہلکے  
رنگ کے پے پے ہوئے ہیں ، اور جس طرح ایک ہلکے پارہ ابر میں سے  
صدا آتی ہے ای کے کھٹے بھی کھلی جھک جاتی ہے اس طرح ان باریک  
اور جس ایک پر زب میں سے پل کا ہے کہ ہے ہر ان شمش کے جبرہ وں پر  
ہلکے شہ و بدجہا یوں ہے یہ جنہا نہ زلیست و پختہ یہ حشرستان حسن  
و بدیوں بہت ہے کہ یہ کسی انسانی فوٹ کا کام ہے ہر معرکہ ہے  
کہ حشر وں کے سے فوٹ میں معرکہ میں ہادی کے زمین پر متصل زردی  
گئی ہے و رخ جانے کس وقت یہ سار ایوں چہرہ پر گوا کر اڑے گا !  
چہرہ کتاب جہاں تک دیکھ سکتی ہے کوئی خوبصورت سہل انسانی ایسی نہ تھی  
جس کے چہرہ حسن کے بہترین اور نیمو شکوئے وہاں مہیا نہ کئے گئے ہوں ،  
مردستان کے شوہر ہیں جن میں نیاز تھا کہ بیے رانی کنواریاں ، بین و وادوں  
میں حشر وں پر مارنے والی دوشیزگان کو خیر ، ایران و آسٹریا شوق و غلبہ  
خشب کی شوق لکھ ، بے غلبہ ہر وادہ جارجیا کے غنچہ ہائے نور کی

تبسم ریزان ملیح، اور زردین حلقہ ہائے مور کھنے والی بعتان فرنگت انرض  
ہر حصہ زمین نے اپنے بہترین پھول مقنع کی اس فردوس کی آرائش کے لئے  
پیش کر دیئے تھے، لیکن بس نمائش اسلحہ کے کیا معنی ہیں ؟

مقلدین مقنع کے ہجوم سے سارا ایوان بھرا ہوا ہے، برف پوش پیغمبر کے  
ادنیٰ اشائے پر تمام حاضرین کے سر جھک جاتے ہیں اور ان کے رنگ رنگ  
لباسوں میں ایسا متوج پیدا ہو جاتا ہے جس طرح رنگ رنگ لالہ زار پر  
ہوا کا کوئی سخت جھونکا گزر جائے ! وہ کونسا ایسا راز ہے جس پر آج تمام  
پیرو اپنے خون سے مہر اداوت ثبت کرنے کے لئے جمع نظر آ رہے ہیں ؟  
اور وہ کونسا نیا معجزہ ہے جسے مقنع آج اس اہتمام کئے ساتھ پیش کر رہا ہے ؟  
ایوان کے سامنے دفعۃً ہجوم میں سے ایک نوجوان فوجی نمودار  
ہو کر جلوہ گاہ رسالت کی طرف آ رہا ہے۔ اس کے ہاتھ میں نقرئی کمان  
ہے۔ بلبلیم کا دمال مکر سے پٹا ہوا ہے، بخاری وضع کی سموری ٹوپی  
زیب سر ہے۔ آنکھیں اس طرح چمک رہی ہیں جیسے گرمی کی ریت میں  
مرتع ! یہ نوجوان اس لئے آیا ہے کہ مقنع کا مذہب اختیار کرے اور  
اس کے الہامی جھنڈے کے نیچے کھڑا ہو !

عظیم ہر چند ابھی نوجوان تھا لیکن برف پوش کوہ اولمپیا کے اس  
طرف مغربی ممالک میں، اس کی شہرت ضرب المثل ہو چکی تھی، اور تبیل  
اس کے کہ شباب اپنی سبزی اس کے رخساروں پر نمودار کرتا۔ وہ ایک بدست  
جنگ میں داد سپہ گری دے کر۔ لوانیوں کے ہاتھ میں گرفتار تھا، اور

جب تک صلح نہ ہو گئی وہیں قید رہا۔ پھر ایسا کب ہو سکتا تھا کہ کوئی سرزمین یونان پر قدم رکھتا۔ اور اس کے خیالات ہیں بلندی اور جذبات میں علو نہ پیدا ہو جاتا، چنانچہ عظیم جب اپنے وطن عزیز کو واپس ہو رہا تھا، تو اس کی نیندیں بھی آزادی کے خوابوں سے معمور تھیں، اور اس کا دماغ حریت کے جذبات سے ابریز رہا، مگر حقیقت یہ ہے کہ وہ فریب خوردہ تخیل تھا جس طرح افق کی حسین فریب کاری ہماری نظروں کو آسمان وزمین کے اتصال کا یقین دلاتی رہتی ہے، اسی طرح جب عظیم نے سنا کہ ایک مقدس نواز بنی نوع انسان کی یہودی کے لئے بلند کی گئی ہے اور جس وقت اس نے ہن متع کے لشکر کا لہانا ہوا ایک رنگ سفید جھنڈا دیکھا جس پر ”حریت عالم“ کے درخشاں الفاظ لکھے تھے، اس کا عقیدہ اسی وقت قائم ہو گیا اور اس کی روح و شمیر دونوں نے اس الہامی دعوت کو لبیک کہہ دیا تھا۔

متع کے دربار کی مخصوص تیاریاں جس نئے معجزے کے اظہار کیلئے تھیں وہ اسی نوجوان ہستی کے حلقہ بگوش ہونے کا معجزہ تھا۔ کیونکہ متع پر روشن تھا کہ عظیم کی تنہا ہستی کسی طرح پوری فوج سے کم نہیں ہے۔ آہ تلاش حقیقت کے جوش میں بے صبر ہو جانے کی ابھی مثال شاید ہی نظر آئے اور شاید ہی کوئی انسانی روح عظیم کی روح سے زیادہ سوشل فیلٹی کی فریفتہ ہو! یہی باعث ہے کہ یہ جوش و شوق سے معمور کامل نوجوان سپاہی متع کے عیب سے زرد ہوا جا رہا ہے اور اسے کامل یقین ہو گیا ہے کہ اس

ہستی کے سامنے وہ زمیں بوس ہو رہا ہے ، وہ ایک فرشتہ رحمت ہے جو دنیا کو ذلت و ظلمت سے آزاد کرانے آیا ہے !  
 عظیم کے جھلکتے ہی تمام عقیدت مند جماعت کے سر زمین سے لگ گئے اور نعرہ اللہ اکبر ایک دیر پا آواز کے ساتھ بلند ہوا ! مسند پیمبری کے اوپر صد ہا بہتیں ، جو الوان کے اندر آنے والی شعاع آفتاب کی روشنی میں لہری لٹکیں ۔ سیاہ انگن بھٹیں ۔ جس طرح سلیمان کے سر پر سفید پرند اپنے پرؤں کو پھیلانے رہتے تھے ! نظری نقاب حرکت میں آیا اور اس کے اندر سے نکل کر یہ آواز فضا میں گونجنے لگی :-

”اے نووارد ! ہر چند ہم سب دیکھتے ہیں کہ اس وقت تیری روح کا ممکن یہ جسم خاکی ہے لیکن اس روح کا طریق سفر مجھ پر اس زمانے سے روشن ہے جس کی کوئی ابتدا و متین نہیں کی جاسکتی ! مجھے ہر ہر موقع کا علم ہے کہ کب ، اور کیسے طرح تبدیل قالب ہوتا رہا ہے جس طرح میں ارواح آتشیں کا حال جانتا ہوں کہ وہ کیونکر یکے بعد دیگرے نئے نئے منور قالب اختیار کرتی رہتی ہیں ۔ اسی طرح مجھے یہ بھی معلوم ہے کہ تیری روح کا غیر فانی شعہ اس وقت تک کہاں کہاں رہا ۔ اور وہ کیونکر مقصود حقیقی کو پاسکتا ہے ۔“  
 ”یہ نہ سمجھ لینا کہ یہ کاپاپلٹ صرف بنیادوں کی رحوں کا طریق کار ہے ، نہیں ، بلکہ نام مقدس سہتیاں بھی

ہر نعمت پذیر تاجی میں سے لذت ہیں۔ تاکہ انجام کار وہ  
نوریت طمس کر میں۔ یہی تنزیروں جو ہر تھا جو آدم کے وجود  
میں توجہ اور وہ سائنس مرشس نے سوائے ایک مغرور ہستی  
کے بے سجدہ کہا۔ اور یہ مختلف زمانوں میں مختلف پیغمبروں  
کی مستیوں میں جلدی فرماتا رہا۔ یہی وہ شعلہ تھا جو  
موسیٰ کی سبلی میں روشن ہوا۔ عیسیٰ کے قلب میں منور  
ہوا۔ و جبرائیل کے سینے میں مشتعل رہا۔ پھر جس طرح ایک  
جشمہ جو ری عکس ہزاروں کی بندی سے گزرتا ہوا زمین کی  
سجی پر بہت موہک تجسس میں سکون جاتا ہے۔ یہی طرح  
س ریح مقدس کا مغنہ س وقت میری ذات سے!

ن انصاف کے ادا کرنے پر مجمع میں حرکت کی ایک لہر دوڑ جاتی ہے اور  
ہزار ہا ذریعہ تحیت و صلوة میں بلند ہو جاتی ہیں۔ آسمانوں کی لوکیں آسمان  
کی سمت اٹھ جاتی ہیں اور تخت کے دو پر مغروروں کے پرے جن کے لئے  
نذر کے مٹا شے جمال کو مستور رکھنا دشوار تھا۔ جنبش میں آجاتے ہیں  
مہر میں کمر باند۔ کاغذی باتیں، ریشمی رمالوں کو جنبش میں لاکر سارے  
ایوان کو ایک لطیف خوشبو سے بسا دیتی ہیں۔ اگوا کہ جو یہ بھی اپنے فرد کی  
سجی میں سے غلبہ کا خیر مقدم کر رہی ہیں! مقنع پھر کہتا ہے:-  
بہن جو چھ میں نے کہا وہ ایسے رفیع و اعلیٰ حقائق ہیں جو  
بہت زیادہ تقدس کے طلب گیر ہیں! اس لئے یہ تلواریں

جو تمہاری زیب کمر میں۔ اُن کو بلز رہنا چاہئے تاکہ انسانیت کی ظلمت و تاریکی کا قید خانہ مسمار کیا جائے بہ عصیت آلو دُنیا آنے والی طمانیت کی جلوہ افروزی کی اہل ہو سکے ! اور صداقت کی روشنی دُنیا کو منور کر دے، چمکا دے !

”لے شمشیر برادرانِ حق و صداقت، صرف اس وقت جب کہ تمام دُنیا کی حکومتوں کے جھنڈے تمہارے علم مقدس کے سامنے سرنگوں اور تمام مذاہبِ عالم کی عبادت گاہیں تمہارے مذہب کی طاقت سے مسمار ہو جائیں گی۔ آزاد شدہ انسان اپنی غلامی کی بیڑیاں، ظالم بادشاہ اپنے مرصع تاج و تخت فاتح اپنا مالِ غنیمت، اور مذہبی داعی اپنی کتابوں کو ان قدموں پر ڈال دیں گے، صداقت کے لبوں کا شفس ایک بگولے کی طرح انسانی سیکاریوں کے تاریک پہاڑوں کو اڑائے گا ! ہاں، صرف اُس وقت دُنیا پر حقیقت کی حکومت قائم ہو سکے گی، اور انسانیت سچی زندگی سے معمور ہو کر بہارِ عالم کے اُس ابر درخشاں کی روشنی میں قدم بڑھائے گی جس کی پاکی اور صفائی کے سامنے بلور کی حقیقت اک فریب ہے !

یہ وہ وقت ہوگا کہ تمہارے پیغمبر کی مقدس اور سماوی ہستی کا نقاب، جو اُس کی بھیلوں کو چھپائے ہوئے ہے دفعہ



اٹھ جائے گا، اور سرورِ مطلق دُنیا اس کے چہرے کی  
برکتوں سے فیض پائے گی۔ اور اس کی تجلیوں سے جگمگا  
اُٹھے گی پس اے نوجوان سپہ گرو، میں تیرا خیر مقدم کرتا  
اور آگاہ کرتا ہوں کہ تجھے ابھی بہت کچھ سیکھنا ہے، اپنی  
کمزوریوں کو خیر باد کہنا ہے، یہاں تک کہ تجھے وہ درجہ  
حاصل ہو کہ تیری سفید دستار طرہ اعزاز سے آراستہ  
کی جائے لیکن باور کر کہ میرے الطاف، میری برکتیں تجھے  
نازل ہیں اور ہمیشہ رہیں گی!

دربارِ ختم اور دربارِ رخصت، مگر ان میں سے سرایک کا دل اُس  
صدائے معمور ہے، انجوان طبقہ اگر دیوار کی عظمت، ایلخہ جنگ کی آبِ تاب  
اور دوشیزگانِ حرم کی نیم نگاہیوں سے سرشار و مسحور ہے تو سن رسیدہ  
جماعتِ اطمینان و صداقت کے جذبات سے بہرہ مند نہ ہو کر زمانہ موعودہ کے  
نصویر میں غرق نظر آتی ہے اور صنفِ نازک پیغمبرِ خراسان کی تجلی بارِ پیشانی  
پر ایک نظر ڈال لینے کے لئے اپنے حسن و جمال کی قربانی پر تیار۔

لیکن اس عالمِ اعتقاد و یقین، اور دُنیا سے اُمید و توقعات میں لٹپٹ  
پردوں کے اندر منتخب اور برگزیدہ نازنینِ حرم کے ہجوم میں ایک دُشیز  
ایسی بھی تھی جس کی روح اس نمائش کے کذب سے پامال ہوئی جا رہی تھی اور  
اس کے جھبٹ اور فریب سے لپی جا رہی تھی! اور جس وقت منظم تختِ پیغمبری  
کے پوسے کے لئے جھک رہا تھا۔ اس لڑکی کی نظر عظیم پر پڑی، اور ایک ضبط

نہ مہر سکے والی چیخ اُس کے مُنہ سے نکل گئی۔ حوران ارض کی جماعت نے اس کے مال و غنم کی برحیرتِ ظاہر کی تعجب سے ایک دوسرے کو دیکھا مگر وہ کیا جانتی تھیں کہ زلیخا اس نوجوان کو پہچانتی ہے اور اسے دیکھ کر وہ خدا جانے کس عالم میں پہنچ گئی ہے ؟

آہ زلیخا ایک وقت وہ تھا کہ عظیم کی سرنگاہ تیرے نازک دِل پر مسترت کا ایک نشان چھوڑ جاتی تھی ، ادرتیرا شوق سے بھر اِدِل ۔ ان دعاؤں سے لبریز ہوتا تھا کہ اُس کی ایک نگاہ غلط انداز ہی تجھ پر پڑ جائے اس کے لبوں سے نکلی ہوئی کوئی آواز ہی تجھے تک پہنچ جائے ۔ اور تو ایک سی لمحے کے لئے اس فضا میں اپنی زندگی بسر کر کے ، جہاں وہ سانس لے رہا ہو ۔ ایک وقت وہ تھا کہ اُس کی ہنسی تیری نظروں کے لئے ایک ظلم دل کشی تھی اس کی ہر حرکت میں تجھے ایک غیر معمولی جلوہ نظر آتا تھا ۔ آہ ، کیا ہی آسودہ تھا وہ وقت کہ تیرے ہار کا کوئی بھول تیرے زبور کا کوئی ننگین ، اگر اُس نے چھو لیا ہے تو اس گھڑی سے وہ بھول وہ ننگین ، تیرے لئے ایک مقدس چیز بن جاتا تھا ۔

اُف ، وہ بھی کیا ساعتیں تھیں ، جب کہ تو اس کی ہستی کے تمام جزئیات کا مطالعہ کرنے میں غور ہو جاتی تھی ، یہاں تک کہ اس کا لہجہ ، اس کی نگاہیں اس کی تمام حرکات تجھے میں منتقل ہو جاتی تھیں ۔ تو اس کی آواز میں بات کرتی تھی ۔ تو اس کے لبوں سے ہنستی تھی اور اس کے چہرے

ہر انداز تیرے چہرے میں منعکس ہو کر نمودار ہوا کرتا تھا! وہ قید سے واپس  
 آکر اپنے ساتھ زیادہ دلی کشیاں لایا ہے لیکن افسوس وہ دلکشتیاں تیرا  
 حصہ نہیں! بلکہ اُس کی مراجعت تیرے لئے خوف کی مترادف ہے گویا  
 وہ کسی دوسرے ہی عالم سے آیا اور اس لئے آیا ہے کہ تیری جرمِ محبت کی  
 خطا کا رُوح کو گم گشتہ آسودگی پر سر دھننے کے لئے آزاد چھوڑ دے!  
 زنجی نے شباب کو عالمِ شباب ہی میں رخصت کر دیا تھا! مگر اُس کے  
 شبابِ رفتہ کا وہ فسانہ اب پھر اُسے عالمِ شباب ہی میں سنایا جا رہا ہے وہ  
 عالمِ شباب جو سنوڑا نہیں معصومانہ حیات و جذبات سے معمور ہے! بہارِ ہستی  
 کی داستانِ یاس پھر اس کے سامنے دہرائی جا رہی ہے جس میں اب  
 اس کے لئے حسرتِ عالم کے سوا کچھ نہیں رہ گیا ہے اور شاہراہِ شباب  
 پر جو کبھی منور رہ چکی ہے۔ اُس کے پھر لوٹ آنے کی تمنا کی جاتی ہے،  
 درِ انجالبیکہ آرزوؤں اور تمناؤں کے وہ نشانات قدمِ جن کا سرِ رخ اب  
 اُسے بتایا جا رہا ہے عرصہ ہوا کہ فراموش ہو چکے ہیں۔  
 سرزمینِ بختِ آرا کے باغوں کے کج اور ناکستان شاہد ہیں کہ کبھی نشہِ خرمی  
 سے سرشار ہونے والی دوستیوں کے نشانات قدم سے اُن کا چہرہ چہرہ آبا  
 تھا! اُس کے فردوسِ زائچہوں کے کنارے امتزاجِ حسن و محبت کے  
 نغموں سے سرشار تھے! آفتابِ صبح کی روشنی میں تبسم کرنے والی امواج  
 رد و بار اور لہجوں کی جھکی ہوئی ڈالیاں اپنی اچھوتی خوشبوؤں اور رنگینوں  
 میں اُس فرائے کی تکرار کیا کرتی تھیں جسے ان دونوں کے شباب نے اُس

سبز زمین پر شروع کیا تھا۔ مگر لڑائی چھوڑ جانے نے اس حیاتِ معاشقہ کا خاتمہ کر دیا تھا۔ افرزندانِ فارس مادرِ وطن کی آواز پر فوجوں میں شریک ہو گئے تھے اور عظیم نے بھی اپنی محبتِ موسیقیوں کو میدانِ جنگ کی پربلاکت آوازوں سے بدل کر زلیخا کی شیریں نگاہوں کے بدلے جنگ کی آتشِ فشانی، اور محبت کی دل پستند زنجیروں کے بدلے مواجِ خون کی رنگین زنجیروں کو اختیار کر لیا اور زلیخا کی مشتاق آنکھوں سے اوجھل ہو گیا تھا!

روح کی اس ہوگی کے عالم میں زلیخا پر مہینوں پر مہینے گزرتے گئے۔ اُس نے اسی پیشِ مردگی و افسردگی کی حالت میں موسمِ گرما کی آفتاب کو دوبارہ جھکے لگاتے دیکھا۔ مگر عظیم واپس نہ آیا۔ اور زلیخا کا دل بدستور رخِ بستہ رہا۔ سچ ہے جب اُضیائے خندہ سے روح کو تسکفہ کرنے والی وہ آنکھیں جن کا تارِ نظر ایک ہی ہوتا ہے، سامنے نہیں ہوتیں تو گرمی کا آفتاب بھی سرد نظر آنے لگتا ہے!

کچھ دنوں تک میدانِ جنگ سے وقتاً فوقتاً مختلف اور مخوس افراد میں آتی رہیں، لیکن اس آواز میں کہ عظیم مارا گیا "تیر و اشتر کی وہ روانی ہوئی جو زلیخا کی سماعت کو ہر بار مجروح کر جاتی تھی! حقیقت یہ ہے کہ دنیا بھر کی تمام مصیبتوں سے زیادہ وہ مصیبت ہے جب تقدیر ایک نوجوانِ دل کو پہلی بارتہنا اور دیران چھوڑ جائے۔ اور اُس تعلق سے محروم کر دے، جس کی وجہ سے وہ زندگی سے محبت کرنے لگتا ہے، اور

ہر انداز تیرے چہرے میں منعکس ہو کر نمودار ہوا کرتا تھا ! وہ قید سے دلپس  
 آکر اپنے ساتھ زیادہ دل کشیاں لایا ہے لیکن افسوس وہ دلکشاں تیرا  
 حصہ نہیں ! بلکہ اُس کی مراجعت تیرے لئے خوف کی مترادف ہے گویا  
 وہ کسی دوسرے ہی عالم سے آیا اور اس لئے آیا ہے کہ تیری جرم محبت کی  
 خطا کا رُوح کو گم گشتہ آسودگی پر سر دھننے کے لئے آزاد چھوڑ دے !  
 زلیخا نے شباب کو عالم شباب ہی میں رخصت کر دیا تھا ! مگر اُس کے  
 شبابِ رفتہ کا وہ فسانہ اب پھر اُسے عالم شباب ہی میں سنایا جا رہا ہے وہ  
 عالم شباب جو ستونز انہیں معصومانہ حیات و جذبات سے معمور ہے ! بہارِ تہی  
 کی داستان یا سن پھر اس کے سامنے دہرائی جا رہی ہے جس میں اب  
 اس کے لئے حسرت و اَلَم کے سوا کچھ نہیں رہ گیا ہے اور شاہراہِ شباب  
 پر جو کبھی منور رہ چکی ہے ۔ اُس کے پھر بوٹ آنے کی تمنا کی جاتی ہے ،  
 درِ اُخاں لیکہ آرزوؤں اور تمناؤں کے وہ نشانات قدم ، جن کا سرخِ ناب  
 اُسے بتایا جا رہا ہے عرصہ ہوا کہ فراموش ہو چکے ہیں ۔  
 سرزمینِ بخارا کے باغوں کے کُنج اور تانستانِ شاہد ہیں کہ کبھی نشہِ خری  
 سے سرشار ہونے والی دوستیوں کے نشانات قدم سے اُن کا چہ چہ آبا  
 تھا ! اُس کے فردوسِ زاحیموں کے کنارے امتزاجِ حسن و محبت کے  
 نعموں سے سرشار تھے ! آفتابِ صبح کی روشنی میں تبسم کرنے والی امواج  
 ردِ بار اور لہجوں کی جھکی ہوئی ڈالیاں اپنی اچھوتی خوشبوؤں اور رنگینوں  
 میں ، اُس فلسفے کی تکرار کیا کرتی تھیں جسے ان دونوں کے شباب نے اُس

سرزمین پر شروع کیا تھا۔ مگر لڑائی چھڑ جانے لے اس حیاتِ معاشقہ کا خاتمہ کر دیا تھا! فرزندِ فارس مادرِ وطن کی آواز پر فوجوں میں شریک ہو گئے تھے اور عظیم نے بھی اپنی محبت کی موسیقیوں کو میدانِ جنگ کی پر بلاکت آوازوں سے بدل کر زلیخا کی شیریں نگاہوں کے بدلے جنگ کی آتشِ نشانی، اور محبت کی دل پستند زنجیروں کے بدلے موجِ خون کی رنگین زنجیروں کو اختیار کر لیا اور زلیخا کی مشتاق آنکھوں سے اوجھل ہو گیا تھا!

روح کی اس بیوگی کے عالم میں زلیخا پر مہینوں پر مہینے گزرتے گئے۔ اُس نے اسی پشیمردگی و افسردگی کی حالت میں موسمِ گرما سے آفتاب کو دوبارہ چمکے لگاتے دیکھا۔ مگر عظیم واپس نہ آیا۔ اور زلیخا کا دل بدستور رخِ بستر رہا۔ سچ ہے جب اُصیائے خندہ سے روح کو شلفہ کرنے والی وہ آنکھیں جن کا تارِ نظر ایک ہی ہوتا ہے، سامنے نہیں ہوتیں تو گری کا آفتاب بھی سرِ دل نظر آئے لگتا ہے!

کچھ دنوں تک میدانِ جنگ سے وقتاً فوقتاً مختلف اور محسوس نہیں آتی رہیں، لیکن اس آواز میں کہ عظیم مارا گیا "تیر و لشکر کی وہ روانی ہوئی جو زلیخا کی سماعت کو ہر بار مجروح کر جاتی تھی! حقیقت یہ ہے کہ دُنیا بھر کی تمام مصیبتوں سے زیادہ وہ مصیبت ہے جب تقدیر ایک نوجوانِ دل کو پہلی بارتہنا اور دیران چھوڑ جائے۔ اور اُس تعلق سے محروم کر دے جس کی وجہ سے وہ زندگی سے محبت کرنے لگتا ہے، اور

موت سے خوف! ایسے دل کی دیرانی اُس از یاد رفتہ رباب کی سی ویرانی  
ہے، جو اپنے تاروں کے ٹوٹ جانے کے بعد ایک کونے میں ڈال دیا  
گیا ہو۔ اور اس کے نغمے اسی کے اندر ہمیشہ کے لئے دفن کر دیئے گئے  
ہوں!

زلیخا، اس محروم و دل گرفتہ زلیخا کا یہ غم الیسا تھا جس کے لئے  
عقل و تدبیر کی کار فرمائیاں بھی بیکار ثابت ہوتی ہیں! اگرچہ وہ یکسر  
پامال غم ہونے کے بعد بھی عمر کے دلولہ خیز تقاضوں سے اُس غم کو  
مغلوب کر کے اپنی صحت و شگفتگی واپس لے آئی تھی، مگر اُس کے  
نازک حیات اب تک مجروح اور سوگوار تھے! ہر چند اُس کے قلب  
میں اب بھی وہی حرکت، وہی حرارت، اور وہی لطافت موجود تھی جو  
اس سے قبل کبھی پائی جاتی تھی، مگر اب اس کی تمام کیفیتوں پر گمشدگی  
کی سی حالت طاری رہتی تھی، وہ متبسم بھی ہوتی تھی، ہنستی بھی تھی مگر  
اس کا تبسم ضیاء سے خالی ہونا تھا اور اس کی ہنسی میں کوئی روشنی  
نہ ہوتی تھی! جب کبھی وہ اپنا برلٹ اٹھا لیتی اور گانے کی کوشش کرتی  
تو اس کی مثال اُس ببل کی سی ہوتی جس کی موسیقی میں مسرت برائے نام  
اور غم بہت زیادہ ہو۔

ابن مقفع کے مبلغین تمام اطرافِ ممالک میں اس غرض سے روانہ  
کئے گئے تھے کہ وہ اپنے پیغمبر کی موعودہ جناتِ نعیم کے لئے حسین آنکھوں  
اور عقیق سے پہنوں والی خوبصورت دو شیزہ لڑکیاں فراہم کرتے رہیں

چنانچہ جب یہ واعظ زلیخا کے ملک میں پہنچے تو اس کے غمزہ دل میں بھی شوق کی ایک آگ بھڑک گئی اور انتہائے شوق و سرگرمی نے اس پر پورا تسلط پالیا ! وہ جناتِ نعیم کے لئے مقبول کی جائے گی۔ بہشت کے لازوال قہروں میں قضا و قدر کے منشاء سے کسی برگزیدہ نوجوان کی عروس تجویز کی جائے گی ! یہ وعدہ اس کے لئے یقین دلانے والا تھا کہ وہ عالمِ ارجح میں عظیم سے جائے گی ، وہ عظیم جس کے متعلق وہ سمجھتی تھی کہ جنگ میں مارا گیا ، اور اب اس کی رُوح جنت کے کس باغ میں صرف اس کا اظہار کر رہی ہے ۔

مگر افسوس تجھ پر اے زلیخا ! تجھے خبر نہیں کہ ہارنیاں حرمِ جو باغ ہائے ارم کی آبادی کے لئے لائی جاتی ہیں پہلے متنع کی سیہ کارانہ خواہشوں کی قربان گاہ پر چڑھائی جاتی ہیں اور وہ تجھے بھی اپنی خواہشوں کی نجاستوں کا شکار بنائے گا ! مگر نہیں ، اندیازِ سلیم کی روشنی بالکل افسردہ ہو کر تجھے ظلمتوں میں نہیں چھوڑ سکتی ، تیرے پاس ایک حرزِ جان موجود ہے جو تیرے قلبِ صافی پر نقش ہو چکا ہے ۔ وہ تجھے اس معصیت سے محفوظ رکھے گا ، تیری عصمت کو بدستور محفوظ رکھے گا ، جس کی پر بادِی محبت کا فناء ہو جانا ہے ! لیکن نازک زلیخا کے مزاج میں ایک اتنی تعالیٰ پیدا کیا گیا ، اس کے جذبات میں اضطراب نمودار ہوا کیونکہ متنع کے مکار مبلغوں نے اس کو یہ سنا سنا کر کہ وہ پیغمبر کی نہایت برگزیدہ ، اور مخصوص منظور نظر بنائی جائے گی ، اس میں ایک خاص



قسم کی کیفیت پیدا کر دی تھی۔ زلیخا کے دل و دماغ کے سامنے لذت و  
الم کے مختلف پہلو یکے بعد دیگرے پیش کئے گئے کہ غمگینی دوام کا  
نتیجہ جنون ہے جس کی آگ امید سوز ہوئی ہے اور مایوس انسان اپنے  
مدعاے دل سے دوسری دنیا میں بھی محروم رہے گا لیکن وہ اعتقاد جو  
نقاب پوش پیغمبر نے عالم کے سامنے پیش کیا ہے ایک دعوتِ مسرت ہے!  
اور رحمت کی اُمید لے کر جانے والا انسان بہشت میں اپنے مدعاے دلی  
سے شاد کام کیا جائے گا۔“

زلیخا کے لئے یہ بیانات ایک غفلِ عشرت کے حامل تھے، جہاں اُسے  
علوم ہو رہا تھا کہ بہ طرقتِ موسیقی و تحریر سانس لے رہے ہیں، اور جہاں کی ہر شے  
اُسے پاک و مقدس نظر آتی تھی۔ وہ اپنی ان شیریں آرزوؤں اور تمنائوں  
سے شاد کام تھی کہ عظیم کے پہلو میں اُس کی عروس بن کر وہ عالمِ نکہت و عطر  
میں مصروفِ گلشت ہوا کرے گی!

زلیخا نے جنبتِ ارضی (حرمِ مقنع) میں داخل ہو کر عشرت کی فراوانیاں  
دیکھیں، اور وہ سب کچھ دیکھا جس کا اُس سے وعدہ کیا گیا تھا لیکن اس  
مقامِ عشرت کی حقیقت کا علم اُسے اُس وقت ہوا جب اس سے رازدار کا  
کا عہد و پیمان لیا گیا۔ اور اس سلسلے میں وہ ایک جامِ ارغوانی کے پینے پر  
مجبور کی گئی۔ اس سے قبل یہ زیرِ کا گھونٹ ہر ارا و تمند کے حلق سے اتر چکا  
تھا، اور جس کی تلخ لذتِ زلیخا کے کام و دامن سے کبھی زائل نہ ہوگی۔  
مقنع نے زلیخا کو اپنے عہد و پیمان کی تاریک بندشوں میں مقید کر لیا، اُس سے

یہ عہد لے لیا کہ زلیخا اس وقت تک، جب تک کہ مقنع کی پراسرار سہتی صفحہ دنیا پر موجود ہے، جس وقت تک نیلی چھیت ان دونوں کے سروں پر قائم ہے، اپنی قسم کے مطابق (جس میں زمانہ بھری ملا متوں کی خوفناک تشکیلیں پیدا کر دی گئی تھیں) رنج و الم، مسرت و انبساط غرض کسی حالت میں مقنع کے پہلو سے جدا نہ ہوگی! چنانچہ اس منحوس گھڑی کے بعد سے زلیخا تمام تر مقنع اور اس کے مذہب کی ملکیت ہو گئی۔ اور اب وہ اپنے تئیں ایک برباد شدہ لڑکی سمجھتی تھی! البتہ اس کا دل و دماغ کبھی کبھی گرم ہو جاتا تھا جس وقت حرم کی بری جہال لڑکیاں اسے خاتون رسالت کہہ کر خطاب کرتی تھیں۔ اس کی حسین و خوبصورت آنکھوں سے نور کی جھلک نمودار ہو جاتی تھی! جب حوران حرم اس کے سامنے سجدہ عبودیت میں گر جاتی تھیں، اس کے نرم و نازک اعضا میں جنبش پیدا ہو جاتی اس وقت یہ معلوم ہوتا کہ شاخ گل سے کوئی بیل اڑ کر چلی گئی ہے! وہ جب مسکراتی، تو اس کے پچھڑی سے لبوں کا خم، دلوں کے لئے ایک نوید سرور بن جاتا! وہ بعض اوقات حالت انفعال میں بھی نظر آتی، مگر اس بہشت کی تابش کا تجیل جس پر زلیخا کو کوئی نابونہ تھا، پھر اس کو مغلوب کر لیتا اور اس کے خرمین دل پر، جو یقیناً خاکستر ہو چکا تھا، پھر بجلی سی کوند جاتی۔

یہ تھا زلیخا کا حال اور کس قدر متباہن تھا اس کے ماہی سے، جب کہ چند ہی سال قبل بادام کے درختوں کے جھنڈ میں زندگی کی تمام مسرتوں

کے ساتھ وہ عظیم کے پہلو پہ پہلو بچھا کرتی تھی، لیکن آج جب اُس نے  
 دیکھا کہ وہی عظیم جس کو وہ مردہ سمجھ کر اپنے سارے اشکِ حیات ختم  
 کر چکی تھی، زندہ اور متحرک، اس کی آنکھوں کے سامنے موجود ہے  
 تو اُس پر ردِ عمل کی کیفیت طاری ہو گئی، اور وہ تھوڑی دیر کے لئے  
 ہوش و حواس سے بیگانہ نظر آئی!

یاس اور سرگستگی کے عالم میں جب ذہن مآؤف ہو جاتا اور اس کی  
 طاقتِ عمل میں آثارِ حیات باقی نہیں رہتے تو ناگہاں عقل و تدبیر کا  
 طوطا ہوا سلسلہ پھر نائم ہو جاتا ہے جس وقت دماغ مایوسی کی تاریکیوں  
 کا مسکن ہو جاتا ہے تو آفتابِ عقل کی شعاعیں یکبارگی داخل ہو کر اُسے  
 سنور کر دیتی ہیں اِمحاصرِ افواجِ جبِ خستہ و مضحل ہو جاتیں اور کوئی  
 صورتِ کامیابی کی باقی نہیں رہ جاتی ہے تو قلعہ کے اندر ہی سے ایک  
 غیر متوقع صورتِ امداد کی پیدا ہو جاتی اور دماغ میں ایک فصیح و سحر کار  
 خیال پیدا ہو کر قلعہ کا دروازہ محاصرین کے لئے کھول دیتا ہے پھر  
 کون کہہ سکتا ہے کہ یہ سب کیونکر ہوتا ہے اور کون کرتا ہے، کاش ہی  
 صورتِ اُسے محضوں و دشیزہ تیرے لئے بھی پیدا ہو جاتی، بہر چند تیرے لئے  
 ایک شعاعِ نور نمودار ہو رہی ہے، مگر اس میں رہنمائی کی استعداد نہیں  
 وہ مضطرب و بے تاب موجوں پر چمکتی تو ہے مگر ساحلِ عافیت کو پیشِ نظر  
 نہیں کر سکتی!

خوشی و مسرت کی وہ ساعیتیں جن کو کم ہوئے ایک مدت گزر گئی تھی۔  
 وجودِ محبوب کے نظائے کے ساتھ ہی بے تابانہ صورت سے زلیخا کے دل و  
 دماغ میں پھر داخل ہوتی ہیں، لیکن افسوس! یہ فوری خیال کہ اُس کی رُوح  
 ذلت و ضلالت میں جا پڑی ہے۔ اور وہ خبیثانہ افعال کی رازداری کا  
 عہد کر چکی ہے، زلیخا میں دیوانگی کی سی کیفیت پیدا کر دیتا ہے۔ وہ ایک دھانی  
 لرزش کے ساتھ زنجیروں کی بندشوں کا احساس کرتی ہے اور اس پر نزع  
 کی سی کیفیت طاری ہو جاتی ہے، مگر باہنہ امید کی جھلک بھی کبھی کبھی نمودار  
 ہو جاتی ہے اور گرم آنسوؤں کا ایک سیل جو اس کے دل پر عرصہ ہوا برفِ کٹیڑج  
 جم کر رہ گیا تھا، چشموں کی طرح جاری ہو جاتا ہے!

زلیخا کی طلبی کا پیغام آتا ہے کہ مقنع کے حجۃ عبادت میں حاضر ہو۔  
 یہ وہ غرورِ آفریں پیغامِ طلب ہے جس کے سننے کے لئے حرمِ حُسن  
 کی ہر خاتون (سوائے زلیخا کے) سراپا شوق و انتظار بنی رہتی ہے مگر  
 غمگین اور غموم زلیخا سہم کر رہ جاتی ہے مقنع کی عبادت گاہ چھوٹے سے  
 پرفضا چمن میں، کنارِ آبِ واقع ہے، جہاں وہ شام کے بعد داخل ہوا کرتا  
 ہے۔ اس خلوت کردے میں کبھی کبھی کسی دوشیزہ کو جانے کا فخر نصیب ہو جاتا  
 ہے۔ کچھ عرصہ سے زلیخا کے علاوہ کسی نازنین حرم کو یہ فخر حاصل نہ ہوا تھا  
 اُس اولین شبِ عید کے بعد جب اس مکان میں وہ نامقدس الفاظ عطف  
 گونجے تھے، جن کے زیرِ اثر زلیخا قطعاً اور ابداً مقنع کے حکم اور اشارے کی  
 کنیز بن چکی تھی، خادع اور مکار پیغمبرِ ایک سے زیادہ مرتبہ اپنی رُوح کو

بے نقاب کر چکا اور ایسے ناپاک اور وحشیانہ کلمات اس کی زبان سے نکل چکے تھے جن سے زلیخا کو نہایت خوفناک اندیشے پیدا ہو گئے تھے تاہم شوق و تمنا کے جوش اور عظیم کی روشن پیشانی کے تصور نے (جس کی رفق زلیخا کے خیال میں ہنوز مرسم تھی) اس کو بالکل مایوس نہ ہونے دیا تھا۔ اور وہ سمجھتی تھی کہ جب اُس کی روح ان مصائب سے گزر کر اور زیادہ صاف و پاکیزہ ہو جائے گی تو عظیم اُس کو مل جائے گا۔ اور اُس کے پُر محبت آغوش میں پہنچ کر ان نکالیف کی تلافی ہو سکے گی، مضمحل طول زلیخا شام کے جھیلے میں مقنع کے محل عبودیت کی طرف جا رہی ہے مقنع اپنے شیطانی عزائم میں اس درجہ غور ہے کہ وہ اپنے صید زلوں کی نمائندگی بھی معلوم نہ کر سکا۔ وہ مطلق نہیں سمجھ سکا کہ زلیخا جو اس سے قبل اک پری کی طرح اڑتی ہوئی داخل ہوا کرتی تھی، کیوں سوگوارانہ چل رہی ہے اور اب اُس کی نگاہ میں وہ بات کیوں نہیں ہے جو اپنے چاروں طرف کی فضا کو ملتبس و تباہ بنا دیا کرتی تھی؟

مقنع ایک تخت پر نقاب ڈالے ہوئے لیٹا ہے، فانوس روشن ہیں اور ان کی روشنی میں ایک خاص نرمی پائی جاتی ہے۔ اس کے قریب ایک کتاب اور سیخ رکھی ہوئی ہے اور پاس ہی چند صراحیاں اور پیالے نظر آتے ہیں، جو طلائی رنگ کی شراب انگور، شیراز کی آتش رسال سے لبریز ہیں، اور جس میں سے اُس کے مستور ہونٹ وقتاً فوقتاً جرہہ کشی کر رہے ہیں۔

جرعہ کشتی اور اپنے خیال میں وہ اس قدر منہمک ہے کہ زلیخا کے قریب پہنچ جانے پر بھی اُس کو خبر نہیں ہوتی، اور وہ اپنے تسلسل خیال میں ایک مکروہ عیسیٰ کے ساتھ خود بخود کھنڈے لگتا ہے۔

”ذلیل انسان! تیرا بہترین صرف دوزخ کی آگ کو روشن رکھنا ہے! تو اس درجہ ذلیل ہے کہ دُنیا میں تجھے دخل نہ ہونا چاہیے، کھڑا اور اُس پر تو طلب گارِ نعیم ہے، تو خدا کے مجسمے بنانا اور اُن کو خدا سمجھتا ہے اور ان کی پوجا کرتا ہے! اے ضعیف مخلوق، جس کا مدار حیات ایک کمزور سائنس پر ہے۔ اے مٹی کے کھلونے، جس کو شیطان نے سجدہ کرنے سے انکار کر دیا، غنیمت میرا قدم تیری دغا باز نسل کی گردنوں پر ہوگا، اور میں شدتِ نفرت و کثرتِ غضب کے ساتھ اپنی ذلت کا انتقام لوں گا! وہ ذلت جس کو میں مدت سے برداشت کر رہا ہوں! وہ نفرت جس کی میں عرصہ سے پرورش کر رہا ہوں! ہاں میں ذلیل ہوں کہ انسان کہلاتا ہوں اور دقت آگیا ہے کہ میں ذلیل و کمزور انسان ہی کو اپنا آلہ کار بنا کر اس ملعون نسل سے اپنا انتقام لوں!

”وہ گمراہ انسان جو اپنے تئیں حکیم و فیلسوف کہلاتا ہے ایک دیران راستہ کی تلاش میں ہے اور اُس چور کی طرح

جو مردوں کی ہڈیوں کی چپک کو اپنا بہترین راسخا سمجھتا  
 ہے یہ تو ہم پرست گردہ بھی مستقبل کی دھندلی روشنی  
 میں دولت و عزت ڈھونڈتا ہے! سنجیدہ بے وقوفو!  
 میں جانتا ہوں کہ تمہاری عقل و حکمت قطعاً بے کار ہے۔  
 میری تاب مضبوط کے لئے ہنسی کا روکنا دشوار ہو گا جب  
 مظفرانہ طیل کی آوازوں میں میں اُن غلامانِ عاقل کے  
 خطبات و مواعظ کی تغلیط کروں گا ان عقلا و حکماء کے  
 اختیارات و حکمت کو خریدوں گا! اُن کی دانائی و فراست  
 سمٹ کر ایک باریک نقطہ بن جائے گی جس کو میں اپنی  
 خنجر کی نوک سے ڈھک لوں گا۔

نامعتبر اور مضبوطی مذاہب پر ایمان لے آنے والو! اپنے  
 ادہام پر آنکھیں بند کر کے اعتقاد لے آنے والو! اپنی  
 ارادت مندیوں کی یہ پردگیوں سے آسمانوں کو چھپا دینے  
 والو! تمہارے لئے دینی ہی معجزات بھی ہتھیا کئے جائیں گے  
 جو دیکھے جائیں گے! سنے جائیں گے اور آزلئے جائیں گے  
 تمہارے مبلغین جن کے جوش عقیدت کی شدت کا یہ حال  
 ہے کہ جس چیز کا وہ وعظ کرنے ہیں اس کی حقیقت سے  
 بمقدار ایک ذرہ بھی آگاہ نہیں، تمہارے غازی جو اُس  
 صداقت کو جس پر وہ اپنے نون کا آخری قطرہ نثار کر رہے

کے لئے آمادہ و تیار ہیں ، اپنی فہم سے بہت بلند بالا خیال کرتے ہیں اور تمہارے امام و علمائے سواہل آراء کے ان پیشوایان مذہب کی مانند ہیں جو سنگ رخام کو اس لئے فروخت کرتے ہیں کہ ان سے بُت تیار کئے جائیں ہاں ، ان سب کے سامنے سرسبز راز پیش کئے جائیں گے ان کے رد و مکرو فریب کے مقدس پتھر ڈال دیئے جائیں گے تاکہ یہ غلامان دنیا ان سے اپنا سر جھوڑا کر لیں ، ہاں تمہارے لئے ، اے مٹی کے سردارو ، خلد میں بھی ہدیا کی جائے گی !

اے ادراج سادہ ! تمہارے لئے ایک شاندار بہشت تیار کی جائے گی ! کیونکہ ایک پیغمبر اپنی دعوت صداقت کو زندہ نہیں رکھ سکتا جب تک وہ کوئی الیبا وعدہ نہ کرے جو ہر مذاق و ہر طبیعت کے لئے موزوں و مناسب ہو اور ہاں نوجوانوں کے لئے حوروں کا ہجوم اور سب لگوں کے لئے عشرت و نشاط کی کثرت بھی ضروری ہے ! اے ہرزہ کار ! سب تو تم نہیں سمجھتے کہ سر شخص کی جنت و دوزخ خود اس کے داعیات کے مطابق ہوتی ہے !

”آہ میری روح برباد !“ لرزہ براندام زلیخا کے مُنہ سے مسقط پرانہ ایک چیخ نکلی جاتی ہے ۔

متنع گھبرا جاتا ہے ، ہر چند کہ اُس کے لئے خوف و خطر وضع ہی نہ ہوئے



تھے "تاہم اُس کے لئے یہ غمناک الفاظ، ایک ایسی آواز کا نکلنا اُس کے  
وہم و گمان میں بھی نہ تھا۔ دغا باز مقنع اپنی برجستہ مکاری کو کام میں  
لا کر اُس سے کہتا ہے :-

"آہ، میری محبوب جمیلہ، تو ہے، جس کے تبسم کی گلابی شاہیں  
تیرے پیغمبر کے خوابوں کی رسائی سے باہر ہیں اے ماہتاب  
ملّت، اے تو وہ، جو جوش مذہبی میں محبت کی سرگرمیوں  
کو شامل کر دیتی ہے، اور لوگ تمیز نہیں کر سکتے کہ وہ ان  
دونوں جذبوں میں سے کس کے زیر اثر ہیں اور نہیں سمجھ  
سکتے کہ ان دونوں میں سے کس کی آرزو کریں، آیا ان  
جنتوں کی جن کا وعدہ اُن سے کیا گیا ہے۔ یا تیری،  
جو خود ایک مستقل فردوس ہے! اگر تو نہ ہوتی تو میں کیا تھا؟  
تیرے بغیر میری طاقتِ عظمت پر اُسی چھائی ہوتی اور  
میری فتوحات میں کوئی خوشی نہ ہوتی۔ میرے بھنڈوں  
کے حامل اگر فرشتے بھی ہوتے تو ان پر تیرا تبسم ضیاءِ پاش  
نہ ہوتا تو ان میں یہ سما دیت کبھی پیدا نہ ہو سکتی۔ لیکن  
یہ غمگینی کیوں ہے، تیری آنکھیں جن سے گذشتہ شب تک  
زندگی برستی نظر آتی تھی اس وقت ان کی روشنائی کیا ہوئی؟  
میں جانتا ہوں کہ آج دن کی لکان نے انہیں مضمحل کر دیا ہے  
اور انہیں پھر روتن کے جانے کی ضرورت ہے۔ جو چیز

میں تجھے دیتا ہوں ، آفتاب کے پاس بھی نہیں ہے  
 شہابِ ثاقب بھی چشمہٴ نور سے یہ رونق نہیں لاسکتا ،  
 اس پیالے میں یہ خیال نہ کر کہ مائیاتِ عالم میں  
 سے کوئی شے ہے ، نہیں بلکہ یہ ہنرِ سبیل کا (جس کی  
 تہہٴ عقیق و زبرجد کی ہے ) زلال ہے اس شرب  
 میرے موکل ان برتنوں کو اُس مقدس پانی سے  
 بھر جایا کرتے ہیں ! آج تو بھی اس شرابِ مطہر سے  
 کامران ہوگی ! لے پی جا ، اس کے ہر قطرہ میں ایک  
 تازہ روح پنہاں ہے ، جو تجھے سراپا شعلہ اور تیری  
 آنکھوں کو کیسر نور بنائے گی ! اس کو پی ، کیونکہ آج  
 میں تیرے تیمم کی نشہ بخششوں کا امتحان لینا چاہتا  
 ہوں تو جانتی ہے کہ آج ایک نوجوان آیا ہے ۔ کیوں ؟  
 تو گھبرا کیوں گئی ؟ ہاں معلوم ہوتا ہے تو نے بھی اُس کو  
 دیکھ لیا ہے ۔ تو نے دیکھا وہ کس قدر عالیشان معلوم  
 ہوتا ہے ! یہ جوان آسمانی جنتوں میں تیرے لئے  
 مقدر ہو چکا ہے ، ہر چند میں اندازہ کر سکتا ہوں کہ  
 اس کے خیالات محبت کی طرف سے نہایت  
 خشک و درشت ہیں ۔ مگر اس پر تجھے فتح حاصل  
 کرنا ناگزیر ہے ۔

ایسے حسینہ! احتراز نہ کر، تو آسمان کے سرسبز  
 رازوں کو نہیں سمجھ سکتی۔ فلاد کے لئے اس سے قبل  
 کہ وہ اسلحہ کی تیاری کے واسطے کارآمد ثابت ہو کر  
 کسی بہادر کی زیبائش دوش و کمر ہو سکے، آگ میں  
 تپایا جانا ناگزیر ہے! آج کی شب، میں حسن و جمال  
 کی سحر کاریوں کا تجربہ اس نوجوان پر کرنا چاہتا ہوں،  
 میرے حرم مقدس کا مایہ ناز نمونہ ذہانت و شباب  
 پیکر فزائگی حسن جس کی نفاست عظیم المثل  
 اور مستم ہے، اس نوجوان کو رام کرے گا!

”نشہ شباب سے مست رہنے والی آنکھیں، جن پر  
 خمار آلود پوٹے اس طرح چھکے رہتے ہیں جیسے  
 بنفشے کے پھولوں پر برف کی ہلکی چادر، تابناک  
 رخسارے جن کی حرارت ایسی محسوس ہوتی ہے جیسے  
 بہار میں صبح نکلنے والے آفتاب کی گرمی، لبھائے نازک  
 جو اپنے مس میں وہی کیفیت رکھتے ہیں جو مہر سلیمان میں  
 پائی جاتی تھی۔ وہ خرام ناز جس سے موسیقی کے  
 بہترین نغمات سیکھے جاتے ہیں، اور تمام وہ لطافتیں  
 اور دلربائیاں جو کسی بہشت میں پائی جاسکتی ہیں،  
 میرے نئے معتقد کے لئے درکار ہیں، تاکہ اُس کے

قلب کو نرم کر کے مذہب کی مہر کو زیادہ آسانی و استحکام  
 کے ساتھ ثبت کر سکیں ! پھر اے زلیخا، سن ! اگرچہ  
 میرے حرم کی ہر دوشیزہ اپنے اندر کوئی نہ کوئی مخصوص  
 انداز دلربا بنا رکھتی ہے ۔ اُن کی ہر ہر ادائیگی لگاہ  
 آئینے کے مقابل آزمائی گئی ہے ، لیکن میں ایک ایسی  
 ناز پرور اور غمزہ طراز حسینہ چاہتا ہوں جس کی ہر ادائیگی  
 بحر پرور اور جس کا ہر عشوہ ایک مستقل افسوں ہو۔ ایک  
 ایسی دوشیزہ چاہتا ہوں جس کی تمام ادائیں اور جس کی  
 تمام دلربائیاں ایک مرکز سے ہو کر گزریں ، اور اس  
 جوان کے دل کو مسحور کر لیں ۔ ہاں ! آج مجھے ایک ایسی  
 ہی پری جمال اور فتنہ پرداز نازنین کی ضرورت ہے  
 اور ایسی سہنی ، زلیخا تو اور صرف تو ہو سکتی ہے !

زلیخا کی کافر سی انگلیاں آپس میں پیوست ہو جانا چاہتی ہیں ،  
 اس کے ہونٹوں کی سُرخ زردی میں بدل جاتی ہے ، وہ ششدر  
 سر اسیمہ کھڑی نقاب پوش مقنعہ کو دیکھ رہی ہے ۔ لیکن مقنعہ نے جو کچھ  
 کہا تھا ۔ وہ اس اعتماد کے ساتھ کہ گویا زلیخا کے اس عفتہ معصوم  
 کو اس نے دیکھا ہی نہیں !

جس وقت سے مقنعہ نے اپنی تقریر شروع کی تھی ۔ زلیخا کی  
 حالت بدلتی جا رہی تھی ، اور مقنعہ اس تغیر کو محسوس کرنے کے بعد بھی

تجامل سے کام لے رہا تھا، لیکن جب اس نے یہ کہا کہ تو اور صرف تو ہو سکتی ہے، تو زلیخا بے اختیار ہو کر چیخ اٹھی :-

”یہ کبھی نہ ہو سکے گا، خدا یا کیا میری تقدیر یہ ہے؟ کیا میری تمام آرزوئیں، آسمانی برکتوں کے تمام خواب، میری عفت کیشیاں اور میرا افتخار، یہ سب اس لئے یقین کہ میں ایک شیطانِ عظیم کا املا کار ہوں؟ اُس کی معصیت کا رمی کا جیلہ بنوں؟ کیا میرا مقدر یہ ہے کہ میں نہ صرف خود بلکہ دوسروں کو بھی تعزیرِ مذلت میں جہنمِ آسا طوفانِ آتشیں میں غرق کروں؟ اور دوسرا بھی کون وہ جو آج ہی آیا ہے، آہ، کیا میں اُس کے عشق میں فنا نہیں ہو چکی ہوں؟

مقتنع :- خبردار! اسے ہذیانِ مجسم، ہوش میں آ، وقت سے پہلے ہوشیار ہو جا، ایسی باتِ مُنہ سے نہ نکال، جس کا سُنا میں تیرے مُنہ سے کبھی بھی گوارا نہیں کر سکتا۔ جا اپنے رباب، اپنے لحنِ دلنواز کا جادو اس جوانِ پرآزما میں تیرے اس شعلہِ غلیظ کو بھی پیار کرتا ہوں جس نے تیری آنکھوں کو اور زیادہ تانا بک بنا دیا ہے اگر یہ نوجوان تیرے محبوب سے (جو مرچکا ہے) مشابہ ہے تو یہ بات تیری کامیابی میں اور زیادہ معاون ہوگی، غصے کو دُور کر، تیری آنکھیں محبت کا سنسن ہیں۔ غصے کا نہیں! میرا حکم مانا جائے گا۔“

زلیخا :- حکم مانا جائے گا، ہرگز نہیں! بیشک میں ہر لذت کی مستحق ہوں

لیکن عظیم، شجاع و وفادار، حسین و جمیل عظیم! کیا اُسے بھی  
 برباد ہو جانا چاہیے؟ کیا اُسے بھی گمراہ و بے دین بنایا  
 جائے؟ نہیں، میں اُسے تباہی کی طرف کبھی دعوت نہیں  
 دوں گی وہ پیکرِ صداقت ہے، تمثالِ پاکیزگی ہے، اُسے کبھی  
 برباد نہ ہونے دوں گی! اے شیطانِ رحیم، تیری ساحرانہ  
 مکاریوں کا جہنمی پیالہ اُسے راغب نہیں کر سکتا! تیری  
 نجسِ جنت کی رہنے والیاں، اپنی عشوہ فروشوں سے  
 اُس کے دل کو نہیں بچھا سکتیں! کیونکہ اُس کا دل عشق کے  
 مقدس جذبے سے معمور ہے، اور وہ اس بے حیائی و بے نیازی  
 کے حملے کی کامیاب مدافعت کر سکتا ہے گو میں تیری کارگاہ  
 مکرو فریب میں مبتلا ہوں مگر اب بھی اس کے دل کی ملکہ  
 ہوں، اور اُسی طرح پاک و بے عیب حکمرانی کرتی رہوں گی  
 جس طرح محبت کے اولین موسم بہاراں میں کرتی تھی! اور  
 ہر چند میں خود تباہ و برباد ہوں، لیکن میں اُس کے لئے محافظ  
 فرشتہ ہوں! اُسے کاش اُسے علم نہ ہو کہ جس پیشانی کا اُس  
 الوداعی بوسہ لیا تھا۔ آج کس درجہ لپٹ و ذلیل ہے! وہ  
 کبھی نہ جانے کہ وہ مستی جس کے ساتھ وہ کبھی محبت کرتا  
 تھا کس قدر مکروہ و متبذل ہے، موزی، تو منتہا سے تو  
 مجھے اس کے سامنے رسوا کرے گا۔ میرے نام پر داغ لگانا

چاہتا ہے؟ یہ بھی کر دیجیے! وہ کسی ایسی بات کو جس سے  
 اس کی زلیخا کی توہین و تذلیل ہو۔ قیامت تک باور نہ کریگا  
 میری پاکیزگی اس کے دل میں منقوش ہے اور وہ سمجھتا ہے  
 کہ خدا کی اس ستغفیل کے سائے میں مجھے کوئی شے تبدیل  
 نہیں کر سکتی! آہ، میں بھی اپنی نسبت کبھی ایسا ہی یقین کرتی  
 تھی مگر اب وہ یقین محض ایک خواب ہے! میری زندگی  
 کیسی ہی خراب کیوں نہ ہو جائے، لیکن مجھے یہ بھی گوارا ہے  
 اگر وہ اس کو نہ جانے! میں دنیا کے کسی ایسے گنہگار شے  
 میں جا چھپوں گی، جہاں میری زندگی میں آفتاب کی روشنی  
 بھی مجھے نہ دیکھ سکے گی، جہاں مجھ سے کوئی سوال نہ کرے  
 نہ ہوگا، اور جہاں میں اپنی گنہگار اور افسردہ ہستی کو فنا کر دوں گی  
 اور تو اے ملعونِ رحیم جس نے اپنی خباثتوں کی تباہ کن  
 اور ناپاک آگ سے میری روح و جسم کو جلا دیا ہے۔ اور  
 مجھے مردود و ملعون بنا کر میری زندگی کو عذابِ دوام میں  
 تبدیل کر دیا ہے اور اب اپنی اہلیسا نہ حکومتوں سے اُسے  
 اور محنت دینا چاہتا ہے جب میں اس ناپاک فضا سے دفع  
 ہو جاؤں تو.....

مقتنع :- بس! بے خوف دیوانی خاموش! میرے غصہ و غضب کو  
 مشتعل نہ کر، خدا جانتا ہے اتنی بے خوف تو وہ حقیر چڑیا

بھی نہیں ہوتی، جو اپنے تئیں ایک مگر مجھ کے کشادہ جڑوں  
 کے اندر ڈال دیتی ہے، کیا تو فی الواقع یہاں سے بھاگ  
 جانا چاہتی ہے؟ ان اچھوتے عملاتِ حرم کو جہاں تو دربار  
 عشق اور بارگاہِ الہی میں مقبول ہو کر، ملک کی سی زندگی بسر  
 کر رہی ہے، ترک کر دینا چاہتی ہے؟ یاد رکھ، میرے  
 پنجہ سے نکلنا تیرے لئے آسان ہی دشوار ہے، جتنے کہ  
 حشرات الارض میں اُس کیڑے کے لئے جس پر ایک  
 زہر بڑا سانپ اپنی نظر میں جمایا ہے! جو چیز مقدر  
 ہو چکی ہے خواہ نیک ہو یا بد اُس کا بدل جانا کیونکر ممکن  
 ہے؟ تو تازیت میری ہے اور تازہ مرگِ مفتوح کی معشوقہ  
 ہے گی، کیا تو اپنا عہد اپنا قول بھول گئی؟

سرچند کہ زلتِ خاک کے لئے اب کوئی اُمید باقی نہیں رہ گئی تھی۔ اس کی  
 مایوسیاں مکمل ہو چکی تھیں۔ اور وہ نوشتہ تقدیر پر شا کر بھی نظر آتی  
 تھی، لیکن اس وقت مفتوح کے ذلیل و بے مودہ طعن و تشنیع سے اُس کی  
 روح یکسر اضطراب میں آ گئی، اور مفتوح کے نفس کی سمیت نے جو حقیقتاً اک  
 برقِ جاں سوز تھی، اُس کے چہرہ پر موت کا غارِ مل دیا :-

مفتوح :- میری عروسِ مخصوص، تمام دوشیزگانِ حرم صرف اپنے اپنے  
 تجلوں کو مقامِ عروسی سمجھتی ہیں، لیکن تیرا مقام عروسی تو  
 وہ خاص حجرہ ہے جہاں مجھ پر اسرارِ غیب نازل ہوتے اور



جس کے دروازوں پر خوفناک روحیں پہرہ دیا کرتی ہیں،  
 جس وقت ہمارا عقد ہوا تھا، موت کی ٹمغیں جھللا رہی تھیں  
 اور نیک روحیں اپنے نورانی کفن پہنے ہوئے ہمارے عقد  
 میں شریک تھیں! اے ملکہ، رعشہ براہِ اندام کیوں ہے؟  
 کیا میرے نہانچانہ خاص کی شراب رنگین کا وہ جام جس پر  
 ہمارا پیمانِ عقد باندھا گیا، جس نے تجھے میل پابند بنا دیا  
 جس نے نیری رُوح اور تیرے جسم کو میری ملکیت کر دیا،  
 بہت تلخ تھا؟ ایک مضبوط زنجیر نیری ہستی کو جکڑے  
 ہوئے ہے۔ اب وہ متبرک ہو یا محسوس، اس گروہ کو تو آلات  
 دوزخ بھی نہیں کھول سکتے! پس زنجیا اب تو حرم میں جا، اور  
 خوش و خرم نظر۔ اور یہ حزن و طلال کا رنگ دُور کرے  
 ہاں! ذرا اٹھہر! ایک بات اور! آج کی رات جو واقعہ گزرا  
 اس سے میں کھبتا ہوں کہ بالآخر میرا راز تجھ پر روشن ہو گیا  
 ہے، تو اب سب کچھ جانتی ہے اور مجھے میری حقیقی روشنی  
 میں جانتی ہے! اے پر جوش لڑکی کیا تو نے ہر بات کو صبح  
 اور سہرے کو واقعی تصور کر لیا تھا تو نے یقین کر لیا تھا کہ  
 میں نوع انسان سے محبت رکھتا ہوں؟ یہ اب بھی صبح ہر  
 مجھے نسل انسان کے ساتھ ہمدردی ہے جس سے  
 محبت رکھتا ہوں مگر وہ ہمدردی و محبت جو ایک نیکواری کو

اپنے شکار کے ساتھ ہوتی ہے۔ اب جب کہ تو میرے  
 لہوؤں کے ایوان ملکومیت کو دیکھ چکی ہے۔ وقت آ گیا  
 ہے کہ یہ شکل و مشابہت بھی تیرے لئے نقاب کے اندر  
 نہ رہے۔ یہ پیشانی جس کا نور سماوی تیری برگزیدہ  
 آنکھوں کے لئے محفوظ رکھا گیا ہے۔ یہ چشمِ سحر آگئیں  
 جس کی محض طاقتوں کے سامنے تو نے دکھا ہے کہ لرزہ برآمد  
 انسان کس طرح جبینِ عبودیت چمکا دیتا ہے۔ میرے لئے  
 بے حجاب ہو جائے، ادھر مڑ، اور دیکھ، اگر تو پھر بھی  
 متحیر ہو تو سو، کہ میں قدرت کے ان ستم ایجا دوں تم ظریف  
 ہاضموں سے، جنہوں نے مجھے ایسا بدیعت اور کریمہ المنظر  
 بنا کر اس دنیا میں بھیجا، کیوں متنفر ہوں؟ اور میں نے  
 کیوں گناہ کو ذریعہ انتقام بنایا ہے؟ اگر تیری قوت فیصلہ  
 اپنی تمام طاقتوں کے ساتھ میری کرامت میں ذرہ برابر  
 بھی اضافہ کر سکتی ہو تو اپنا شدید ترین فیصلہ بھی صادر  
 کر کے دیکھ لے۔“

یہ کہتے ہوئے مقنع اپنا نقاب الٹ دیتا ہے۔ زلیخا آہستہ آہستہ  
 مڑتی ہے۔ اس کی نظر مقنع کے چہرے پر پڑتی ہے اور خوفناک چیخ  
 مار کر بے ہوش زمین پر گر پڑتی ہے۔  
 یہ فسانہ یہیں تک بیان ہوا تھا کہ لالہ رنج پر نیند کا غلبہ ہوا، اور

بادل ناخواستہ نشینی کو تمام چھوڑ دیا گیا۔ صبح ہوتے ہی قافہ شاہی اڑا ہوا۔ شام کو جب منزل پر پہنچا تو ایک عجیب سماں پیش نظر تھا۔ درختوں کے جھنڈا، ابریشمی قندیلوں سے آراستہ کئے گئے تھے جن کے لئے ایک چینی صنایع خاص طور سے بھیجا گیا تھا۔ شاہزادی کی قیام گاہ کے چاروں طرف اور تمام راستوں میں بانس کی دیواریں اور دروازے تیار کر کے عجیب و غریب صناعتی سے کام لیا گیا تھا جس سے ہر چیز نہ صرف مستقل اور حقیقی نظر آتی تھی بلکہ معلوم ہوتا تھا کہ دہلی کے محلات اس مقام پر منتقل کر دیئے گئے ہیں۔ اور ان کے گنبد و مینار عمارتیں اور کلس رنگین روشنیوں سے منور ہیں۔ درختوں کی ٹہنیوں میں نقموں کی وجہ سے تمام منظر پر ایک طلسمی کیفیت پیدا تھی اور یہ حصہ زمین پر یوں کے رہنے کی جگہ معلوم ہوتا تھا۔

شاہزادی لالہ رُخ، عظیم وزنِ بخت کے دردناک فسانے سے کچھ اس درجہ متاثر تھی کہ وہ اپنے دماغ کو مشکل سے کسی اور بات پر صرف کر سکتی تھی اور اگر اُس کے ذہن میں کچھ جگہ باقی تھی تو وہ فسانہ گو کے حصے میں آچکی تھی۔ چینی صنایع کی بدقسمتی تھی کہ شاہزادی نے اس کے کمال فن سے دلچسپی نہ لی، اور جلدی سے خیمہ شاہی میں داخل ہو گئی۔ فضل الدین بھی بہ مجبوری شاہزادی کی مشایعت میں خیمے کے اندر داخل ہو گیا۔ مگر اُسے افسوس تھا کہ شاہزادی نے اس نمائشِ صنعت اور منظرِ چراغاں سے کوئی لطف نہ اٹھایا۔

نوجوان فسانہ گو فوراً طلب کیا گیا، اور قبل اس کے کہ فضل الدین کی بات یا سوال میں وقت ضائع کرتا، شامزادی نے فسانے کا باقی حصہ سنانے کا حکم دیا۔ فرامرز نے سلسلے کو پھر یوں شروع کیا۔

”اے عظیم، اے تصویر مردانگی! تو نے دشمنوں کے مقابلہ میں اپنی شہامت کا ثبوت دیا اور اُن کے شدید حملوں کی مدافعت کی ہے، تو نے دنیا کے صعب ترین حالات میں دشمنوں سے اپنی شجاعت کا اعتراف کر لیا ہے، مگر تیار رہو جا کہ آج تیرا شدید ترین امتحان ہونے والا ہے آج تو حریم متفتح میں داخل ہوگا، جہاں ہر حصّہ زمین کا حسن اپنی عشق انگیز نگاہوں سے تجھ پر تیروں کی بارش کرے گا، جہاں بہک ترین فشر تجھ پر آڑے جائیں گے، اور جہاں عشق کے دیوتا کے پاس ہر رنگ ادا کا حربہ تجھ پر صرف کرنے کے لئے ہتیا سوگا! پھر، کون کہہ سکتا ہے کہ وقت پر کون سا خنجر، کون سا تیراُس کے ہاتھ آجائے؟ گھنی اور دراز پلکوں کے اندر چمک جانے والے پارہ ہائے برق، جھکے ہوئے پوٹوں میں نگاہوں کے عریاں خنجر، آج تیری بہت دجرات کا امتحان کرنے والے ہیں! پھر یاد رکھ کہ وہ نوجوان، جو اک حسن دلربا، اک شباب سحر خیز کو اپنی آغوش میں لے لیتا ہے۔ لیکن اُلودگی سے پاک رہتا ہے، اس کے سحر سے متاثر نہیں ہوتا مگر نرغیبات نالپسندیدہ سے اُلودہ نہیں ہوتا وہی صحیح معنی میں فاتح ہے اس وقت حریم متفتح میں آرائش و زیبائش کا اہتمام ہو رہا ہے۔ نوجوان کینزیر ادھر سے ادھر پھر رہی ہیں۔ ایک کو اگر طرہ سر کی

زیبائش میں کمال حاصل ہے، تو دوسری فن نقاب انگلی میں ماہر، کہ کس طرح اس میں انداز تغافل پیدا کیا جاسکتا ہے۔ ایک اگر فن خاندی میں بے مثل ہے کہ انگلیوں کی پوریں کس ترکیب سے ایسی خوش رنگ رنگی جاسکتی ہیں کہ اگر ان کا عکس آئینہ پر پڑ جائے تو تہہ آب شاخ مر جاں کا گمان ہونے لگے تو دوسری تحریرِ سرِ مرہ میں کمال رکھتی ہے اور جانتی ہے کہ کہنا آنکھوں کو کس وقت شوخ نگاہی کی ضرورت ہے، کب انہیں چشم بہمار ہونا چاہئے اور وہ خوبی جس کے لئے دوشیزہ سرکیشا، شہانہ ذی اقتدار کو بے تاب بنادینے میں شہرت تامہ رکھتی ہے۔ آنکھوں میں کیونکر پیدا کی جاسکتی ہے۔

الغرض، اس وقت وہاں ہر شے متحرک اور ہر چیز جنبش میں ہے طرہ زر، گوہر آبدار، اور جوہر تانناک، ہر طرف جگمگا رہے ہیں۔ چند کینزیں بانٹے تختہ ہائے گل میں سے، چاندنی سے دھوئے ہوئے تازہ پھول چن کر لاٹی ہیں کہ سنور نے والیوں کے جوڑوں میں لگائیں مسرور و سرشار دوشیزہ ہند چمپا کی کلیوں کو دیکھ کر کس قدر متحیر نظر آتی ہے۔ جو اُسے اُس وقت کی یاد دلاتے ہیں جب اُس کے ماتھ کی کھیلنے والیاں کتار گنگ پر چپا کے پھولوں ہی سے اُس سے بالوں کو سجایا کرتی تھیں، اور ناظرہ عرب کیسی مست مست ہے جسے مُر کے شگونوں کی نکہت نے پھر ایک بار سرزمین عرب میں

پہنچا دیا ہے ۔

ان وسیع اور منور ایوانوں میں، جہاں فواروں کا سینیں تقاطر ایک عجیب و غریب ترقم پیدا کر رہا ہے، گھومتا ہوا، عظیم ایک بڑے قصر میں داخل ہوتا ہے وہ حیران ہے کہ اس دُنیا سے نور میں، آثار زندگی کیوں نہیں؟ فرش کی نظر فریبی، نقیرنی محروں میں عود و صندل کا سلگنا، اگر کی بتیوں کا چاروں طرف فضا میں تجلیمیزا فر پیدا کرنا، یہ سب کچھ ہے۔ مگر کوئی انسانی صورت نظر نہیں آتی۔ اس ایوان میں داخل ہونے ہی اس کی نگاہیں ریشی و تابانی کے ایک سمندر میں غوطہ زن ہوتی ہیں۔ وسط ایوان میں ایک خوبصورت نوارہ پانی کو اُچھال رہا ہے، جو سقفِ مدور کے زرکار چھوڑوں کو چھوٹھوٹھو کر مرمیں فرش پر گر رہا ہے۔ اُس کے چڑھتے ہوئے پانی میں رنگین دشتیں اس طرح منعکس ہوتی ہیں گویا توسق سبز کو پارہ پارہ کر دیا گیا ہے! ایک طرف بلورین گے اندر شفاف و پاکیزہ پانی میں چھوٹی چھوٹی رنگین مچھلیاں چمک رہی ہیں۔ گویا پرستلی معدن سے نکلے ہوئے سونے کے ٹکڑے ہیں، جو پانی میں ڈال دیئے گئے! دوسری جانب صندلیں پتھروں میں انواع و اقسام کے خوبصورت پرند آویزاں ہیں مست و مسرور گنیری، عرب کے نیلگوں کیوتر، ہندوستانی شاما جو شوالوں کے گنگروں پر بیٹھ کر اپنے پاکیزہ لغزوں کی بارش کرتی رہتی ہے۔ وہ سہرے پروں والے جو فصل کی تیاری کے زمانے میں باغوں میں آجاتے ہیں اور معلوم ہوتا ہے کہ انہوں نے

کوئی ایسی خوشبودار چیز کھائی ہے جس کی مستی نے اُن کو اس طبعی بہار کا والدہ و شہداء بنا دیا ہے، اور وہ چڑیاں جو عربستانی آفتاب کے اندر شگوفہ بار الاچی کے درخت میں گھولنا بناتی ہیں، الغرض تمام نادرو حسین پرندے جو فضا ئے پاکیزہ میں بال کشا ہو سکتے ہیں۔ یہاں مصروفِ ترغم ہیں اور حقیقی معنی میں فردوس کا منظر پیش کر رہے ہیں۔

اس منظر عجیبِ غریب کے اندر جو قیام گاہ پیغمبر ہونے کے بدلے بہشت شداد نظر آتا ہے، عظیم اپنے دل میں خیال کرتا ہے۔  
 کیا یہی وہ طریقہ ہے جس کے ذریعے سے انسان کی روح  
 دُنیا کی مصیبتوں سے آزاد ہوگی؟ کیا یہی وہ تعلیم ہے کہ  
 اس زندگی میں پاک لوگوں کے لئے کوئی راحت نہیں  
 سوائے اس راحت کے جو نیک اعمال سے اس کی روح  
 کو حاصل ہو، اور مرنے کے بعد اُس کا نام روشن  
 ہو کر دوسروں کے لئے نشانِ ہدایت اور شہرت کی  
 بلندیوں پر روشن اور منور ہو؟

اُسے شریفانہ جذبات اور شجاعانہ افکار کے حسین پیکر! جو کچھ  
 تجھ سے کہا گیا ہے، یہاں اُسے تلاش نہ کر، یہاں تو اس مکروہ عیش کے  
 بہانے سے تیری آزادی کو مغلوج کئے جانے کی تدبیریں ہیں! وہ  
 چیز جس نے مذاہبانِ حریت و صداقت سے غیر فانی کارنامے کرائے، وہ

اس نشاط فانی کا اثر نہ تھا بلکہ جفاکشی، پرہیزگاری اور نیک صلتی کا نتیجہ تھا  
اس لئے وہ یقیناً ایک سچا پیغمبر نہیں ہو سکتا جو اپنے مقصد و حید و مقدس کو  
دنیا کے فانی جاہ و حطم سے آلودہ کرے۔

”میں جانتا ہوں کہ مفتوح مجھے ایک کمزور و ناتوان انسان  
تصور کرتا ہے اور سمجھتا ہے کہ عیش و طرب کی یہ نمائش  
مجھے اپنی طرف متوجہ کر لیں گی۔ ہاں اے مفتوح کی روشنیوں  
چمکو! اور اپنی پوری طاقتوں کے ساتھ چمکو! میری  
فطرت کو تم خیر نہیں کر سکتیں۔ وہ تمہارا مقابلہ کرے گی۔“

یہ خیالات تھے جو عظیم کے دل و دماغ کے سامنے آنے والے تھے  
بجلی کی طرح چمک گئے، لیکن با اینہم وہ مسحور و مجاہد رہا۔ غطر و بخور  
کا تنفس ایک بسیط روح کی طرح فضا پر حاوی ہے، خواروں کے خاموش  
نغمے شہد کی ان مچھلیوں کے خواب آدم گیتوں کا اثر رکھتے ہیں جو نہایت با  
پھوہوں کے گرد ہجوم کر کے ان کے عمق میں گاتی گاتی سوجاتی ہیں موسیقی دور  
کی موسیقی کسی محض مقام سے ایک موعظہ پیدا کر رہی ہے اور اس تعطر میں  
اس قدر نشاط و کون نہیں ہے کہ وہ دل، جو اس عظیم روح پرور سے محرو  
نہ ہو جائے۔ شاید دنیا کی کسی شے کا احساس نہیں کر سکتا!۔ عظیم اپنے نرم و  
نازک حیات کے ساتھ ایک صندل تخت پر بیٹھا جاتا اور اپنے حواس کو اس شیریں  
ماحول میں اسی طرح حسب طرح طوفان کے بعد سطح بحر پر موجیں نہایت سکون کے ساتھ ایک  
دوسرے پر آ کر ٹوٹی ہیں عظیم کے بحر تجلیر پر زلچا کے بار کی موجیں کڑھٹنے لگیں! وہ



اُس زمانے کی یاد کرتا ہے۔ جب یہ دونوں ایک دوسرے میں ڈوب ڈوب جاتے اور سکوت مسرور میں اس حد تک محو رہتے تھے کہ گویا اس عالم میں خدا نے اور کوئی شے پیدا ہی نہیں کی، یا تمام کائنات انھیں کی نگاہوں میں سما گئی ہے!

زینجا، میری پیاری زینجا! تیری یاد اس وقت بھی میری ہمدم ہے، تیری روح مجھ میں اب بھی ساری ہو! میں جہاں کہیں بھی ہوں، تیرا ہوں؛ اور صرف تیرے لئے ہوں! میں اگر کامیابی و کامرانی چاہتا ہوں تو محض اس لئے کہ وہ تیری تابشِ حسن کا باعث ہو سکے، میں تیری محبت افشاں نظروں میں اپنی جانفشانیوں کی دا دپڑھ لینے کی تمنا رکھتا ہوں، میں اگر تیرے ایک قسم زیر لب سے شاد کام ہو جاؤں تو اس لمحہ مختصر کو حیاتِ جاوید سے بیش قیمت سمجھوں گا! میں حیران ہوتا ہوں کہ جب میں تجھے پھر پالوں گا اور تیرا پہلو میری گرمی قلب کا باعث ہو سکے گا تو میں اُس مسرت کا تحمل کیونکر کروں گا؟ ہر چند میں اس لطف و محبت کے قابل نہیں کیونکہ اس حالت و کیفیت کا مستحق تو ایک بہترین انسان کو ہونا چاہیے! آہ! وہ ساعت جب میں نے تیرے نازک ہونٹوں کا رخصتی بوسہ لیا تھا! میں پھر ایک لذیذ بوسے سے اُن آنسوؤں کو خشک کر دوں گا۔

جنہیں صرف تیری ہی روح جاری کر سکتی ہے۔ اور اُن آسویں  
 میں وہی حرارت محسوس کروں گا جو آٹھ سے نکلنے وقت پیدا  
 ہوتی ہے! اُن جب میں اُس وقت کو یاد کرتا ہوں تو میرا دل  
 تڑپ کر رہ جاتا ہے۔“

عظیم اس فردوس خیال کی سیر میں مجھ سے اور تھوڑی دیر بعد اس نغمے کی  
 طرف متوجہ ہو جاتا ہے، جس کا ہر سر، فصلے کی اثر آفرینی سے سلسلہ سحر کی  
 ایک کڑی معلوم ہوتا ہے پھر وہ آوازوں کی سمت مہولیتا ہے اور لے شمار  
 قمریوں کی طویل قطار میں (جس طرح ایک شفاف چشمہ پر انعکاس تسفیق ہوتا  
 ہے) ایک دریاے نور و تجلی رواں دیکھتا ہے۔ حد نظر پر یوں کی ایک قطار  
 نظر آتی اور وہ اُس کی جانب بڑھتا ہے۔ اس ہجوم لطافت میں بعض پریاں  
 جنہیں پھولوں کی زنجیر سے باہم وابستہ کر دیا گیا ہے، پیچ و خم کے ساتھ قصب  
 میں مصروف ہیں۔ اور بعض آزادانہ حلقہ قصب کے گرد چکر لگا رہی ہیں! گویا  
 پروانوں نے شمع کے گرد ہجوم کر رکھا ہے! جنگ و باب کی موسیقی۔ اور ان کے  
 نغمہ ہائے مسکرمی گم ہو جانے والے عظیم کی آنکھوں کے سامنے پر یوں کی قریب تر  
 آنا اور پھر دور ہٹ ہٹ جانا وہ منظر ہے جس کی کوئی تقریب نہیں ہو سکتی ہے  
 وہ اس منظر لطیف میں فرق ہے کہ دفعتاً پریوں نے اپنی موسیقی بند کر دی اور  
 ان کا ہجوم اس طبع منقشر ہو گیا، جس طرح خورشید کے گرد گلابی  
 بادلوں کے گھوٹے شام کے وقت پھیل جاتے ہیں! البتہ اس ہجوم میں ایک  
 رشتہ بر اندام دو شیرہ پیچھے رہ گئی ہے۔ ہر چند وہ اپنے ساتھ کی پریوں سے

لوٹ آنے کی درخواست کرتی ہے مگر کوئی اس کی تعمیل نہیں کرتا، اور اس خادستان میں وہ تنہا رہ جاتی ہے۔ گو اس کے چہرہ پر کوئی نقاب نہیں ہے، مگر شیراز کی لڑکیوں کی وضع کا ایک نہایت سبک و مرتع جھومر اس کے گیسوؤں اور کافوری پیشانی کے ایک چھتے کو چھپائے ہوئے ہے۔ زلیخا اس حالت میں کشش و احتراز کی تصویر بنی ہوئی ہے۔ اس کے ایک ہاتھ میں ہنڈل رباب ہے جس پر ہاتھی دانت اور سونے کا کام ہے، اور وہ بے تابانہ تاروں چھوٹی اور اپنی ترنیش انگلیوں کو سٹالتی ہے۔ ایک اچھلتی ہوئی نظر، اک کہ بڑی عظمت کے چہرے پر ڈالتی اور مطمئن ہو جاتی ہے کچھ دیر بعد وہ ایک نیم وحشی غزالہ کے مانند اک تجھبک کے ساتھ آگے بڑھتی اور کاشانی مسند پر بیٹھ کر رباب کے تاروں کو چھڑتی ہے، اور یوں نغمہ زن ہو جاتی ہے:-

”گلاب کے اس کنج میں جہاں تمام دن اور تمام رات بل نغمہ سرائی کرتی تھی، ایام طلی میں بھولوں سے لدی ہوئی ڈالیوں میں چھپ کر بل کے گیت سننا اب ایک خواب سا معلوم ہوتا ہے! آہ! اس کنج کی نغمہ آفرینیں مجھے کبھی فراموش نہیں ہو سکتیں! جب موسم اپنے شباب پر ہوتا ہے، تو میں اکثر سوچا کرتی ہوں کہ آیا بل اس کنج میں اب بھی معروف ترنم ہے یا نہیں؟ آیا اس وقت بھی وہ بند میر کے کنارے ہی طرح تنہا دساکن ہیں؟ مگر پھر سوچتی ہوں کہ امواج دریا پر جھکی ہوئی شاخائے گل کیونکر

پشمرہ ہونے سے بچی ہوں گی، جن کے نوزائیدہ بچے ہم  
چن لیا کرتے اور ان کے قطراتِ شبِ نیم پتھر لہروں سے  
پنچوڑ کر زمین پر ڈال دیا کرتے تھے؟

ماضی کی یاد سے قبل اس کے کہ وہ فنا ہو، میں مسرت  
حاصل کرنے کی کوشش کرتی ہوں، وہ ماضی جس نے میری  
روح کو منور کیا تھا، اور جس کی یاد شاید ہمیشہ میرے خیال  
کی لگا ہوں کو منہ نہ بنائے رکھے گی، کیا وہ کبھی اب بھی  
رود بند میرے کنارے آباد ہے؟

غریب لڑکی! اگر میرے پاس تو اس لئے بھی گئی ہے  
کہ اپنے حسن کی تانبا کیوں، اور اپنی موسیقی کی لطافت  
باریوں سے میرے دل کو خیرِ مقدس خواہشات سے  
بیز کر دے، تو تجھے معلوم ہونا چاہیے کہ حقیقتاً تو اس  
فن سے پہلے پہر ہے۔ اودیوں بھی، ہر چند تیرے  
پنکھڑی جیسے لبِ مجبور ہیں کہ اپنی جلیں کو ایک غلط  
راستہ کی دعوت پر صرف کریں، مگر تیری عہمتِ باز آگھیں  
اس نغمہِ فریب کی ہم آہنگ نہیں ہو سکتیں، وہ اس وقت  
بھی اس کی تردید کر رہی ہیں! میں دیکھتا ہوں کہ تیرا نغمہ  
عہدِ شباب کے پاکیزہ ترین جذبات کا حامل ہے، اور  
مجھے اس فضا میں معصوم میں گھسیٹنے لگے جاتا ہے، جہاں

خیال معصیت کے لئے انسانی دماغ تنگ ہو کر رہ جاتا ہے  
اس لئے میں اپنا فرض تصور کرتا ہوں، کہ اس سے قبل  
کہ تیری آرزوئیں گمراہ ہوں، میں تیرے نفس کی تبدیلیاں  
توڑ دوں، تاکہ تو پھر جن محبت کی فضا میں اُدھر پہنچ جائے

عظیم ہنوز اسی خیال میں مصروف تھا کہ ایک جانب لاہور دی پردہ  
آہستہ آہستہ حرکت میں آتا ہے، بے شمار آنکھیں، شام کے نیلیں آسمان  
میں طلوعِ آہسم کی طرح، خداں نظر آتی ہیں۔

پردہ جب پورا کھل جاتا ہے، اور کنواریاں (پرستان کے معلق  
نسترن زاروں میں رہنے والیوں کی طرح) مسکراتی ہوئی نمودار ہو جاتی ہیں تو  
نسیم کے فرحت بخش جھونکوں کے ساتھ پھولوں کی بارش شروع ہو جاتی  
اور ایک لطیف رقص، جس کا تعلق فرش سے نہیں بلکہ فضا سے معلوم ہوتا  
ہے، شروع ہوتا ہے!

زلیخا اس ہنگامہ رقص و موسیقی کو دیکھ کر، اپنا بدن چراتی ہوئی اس طرح  
اٹھ جاتی ہے جس طرح شعاع آفتاب سے متاثر ہو کر بنفشہ کے پھول سٹھنے  
لگتے ہیں، عظیم دوری سے ایک آہ سرد کے ساتھ اس کی مشالیت کرتا ہے  
لیکن قریب جا کر اس کو دیکھنا گوارا نہیں کرتا، کہ مبادا اس کی نگاہیں اس کے  
حسن کو میل کر دیں!

رقص کرنے والی کنواریاں رقص کر رہی ہیں۔ اُن کی گردنیں گویا مینائے  
مرمر میں ہیں، جن کے اندازِ خوانی شراب بھری ہوئی ہے، اور ان پر مشرقی

جو اس کی زیبائش، یہ معلوم ہوتا ہے کہ پھولوں کے ہار کی آجکئیہ رنگیں پر ڈال دیئے گئے ہیں ان کے رقص کا ہر دائرہ قوس قزح نظر آتا ہے، اور ان کی طلائی پازیموں کے گھومتے ہوئے اپنی آواز سے روح کو بے تاب کئے دیتے ہیں۔ رقص، آخر کار ختم ہو جاتا ہے، ایک دھڑکی دوسری کو لیے آغوش میں لے لیتی ہے، اور ان کا سر پہ تنفس پر دوں سے گزر کر پھولوں کی ٹہمت میں ملا جا رہا ہے بخٹوری دیر بعد پھر ایک چشمے کی سی موسیقی پیدا ہونے لگتی اور عظیم اس منظر قسَم و موسیقی، اس نظارہ رنگ و گل سے، مضمحل ہوا جا رہا ہے! وہ سمجھتا ہے کہ اس سہنگائے میں، محسوسات کو بخٹوری سی آنادی دے دینا بھی تباہی ہے۔ اس لئے وہ کھڑا ہو جاتا اور دیواروں کی آرائش و زیبائش سے دل بہلانے لگتا ہے۔ نقاشی و مصوری کے ان مناظر کی طرف متوجہ ہو جاتا ہے جو اُس کے لئے بالکل نئے اور سخت حیرت انگیز تھے وہ ایک تصویر دیکھتا ہے جس میں مصور نے اپنے مو قلم کی تمام جاں بخش نزاکتوں کے ساتھ ظاہر کیا تھا کہ دامن نقاب جلوہ بے لحاظ سے زیادہ دلکش، اور نیم لگا ہی نظارہ بے حجاب سے زیادہ مہلک ہوتی ہے اُس کے بعد اُسے دوسری تصویر نظر آتی ہے جس میں عزیز مفر کی بیوی کی بجا خوش شوق میں اپنی آغوش کھول دی تھی اور غباری نوجوان اُس کے مہلک شباب کے بھاگتا اور مڑ مڑ کر دیکھتا جاتا ہے کہ کہیں وہ اس بلائے حسن سے قریب تر تو نہیں ہو گیا۔

ان تصویر سی افسانوں کو پڑھتا ہوا وہ ایک کھڑکی کے قریب پہنچ

جاتا ہے، جہاں سے سکون مانتا ہے میں چین کا نظارہ کرتا ہے، لیکن وہ ایسا اثر محسوس کرتا ہے کہ شاید نسیم کے جھونکے قائم ہو گئے ہیں، اور نہ ہی روانی بے جان! صدائے موسیقی اب بعید تر ہو جاتی ہے۔ اور اس قدر نرم ہو کر اُس تک پہنچتی ہے گویا فضا نے اس غناؤ موسیقی کے اندر سے وہ سب کچھ جذب کر لیا ہے جس کا تعلق ناثراتِ ارضی سے ہے اور اب وہ مطلقاً کسمائی بن گئی ہے! ان کیفیتِ آفریں مناظر اور اس ناثرِ زوالِ عالم میں وہ اپنے عہدِ عجم جذبات سے بے تاب ہو کر اپنی حیاتِ معاشرۃ کے خوابوں میں مستغرق ہو جاتا ہے۔

بے خبر مستیِ خواب دیکھی جا اور اس خوابِ نوشیں سے کبھی بیدار نہ ہو! کیونکہ تیری روح کے لئے یہ آخرین فرصتِ لطف و مسرت ہے۔ قبل اس کے کہ تیرے خواب کی مسرتیں تجھ سے چھین لی جائیں اپنے پیکیہ جذبات کو آغوشِ خیال میں لے کر جس قدر لطف حاصل کر سکتا ہے کر لے۔ اس بزمِ ذی حیات کا خواب دیکھ لے جس نے وقتِ وداع تیرے دل کو اپنی روشنی سے بھر دیا تھا، اُن آنسوؤں کی یاد تازہ کر لے جو جدائی کے وقت تیرے سامنے پیش کئے گئے تھے، اور جن کی پاکیزگی کو بہترین گوہرِ شاہوار بھی نہیں پہنچ سکتے! ہاں اُس مکانِ موفضا کا تصور کر لے جہاں وہ اس وقت بھی تنہائی و بے کسی کے عہدِ عجم میں تیری منتظر اور ایک ٹہنا جھگڑانے والے ستارہ کی طرح تیرے لئے سراپا انتظار بنی ہوئی ہے! آہ تیرا خواب جس کی شیرینی و لطافت تیرے دل کی تنہا روشنی تھی، آج تباہ ہونے والا ہے۔ اور ہمیشہ

کے لئے معدوم!

موسیقی خاموش ہو جاتی ہے اور آواز نغمہ موقوف! ایریاں رخصت ہو جاتی ہیں، اور عظیم ایک آہ جگر خراش سنتا ہے، ایک نگر یہ ملاں اسے اپنی جانب متوجہ کر لیتا ہے، نگر یہ کون ہو سکتا ہے، عظیم کے درد مند دل کے صدمہ و حیرت کی کوئی انتہا نہیں ہوتی کہ اس جگہ غم و محن، تسخ، و مصیبت کیونکر بار پا سکتے ہیں؟ وہ ہچکیوں اور سبکیوں کی جانب بڑھتا اور دیکھتا ہے کہ ایک گوشے میں ایک نقاب پوش نازنین، دیوار کے سہا سے کھڑی ہے۔ اس تصویر غم کا لباس پنلوں ہے جیسے بخارا کی عورتیں کسی عزیز کی مفارقت یا موت کے وقت پہنتی ہیں۔ اس خیال آتے ہی وہ تمام کیفیات اس کی نظر کے سامنے ہو گئیں، جن سے وقت و دواعِ زینجا کا دل بھر آیا تھا اور جب اس کی آواز بند ہو کر صرف گرم گرم آنسو جذبات کا اظہار کر رہے تھے!

اس کے جذبات میں ایک تناظم پیدا ہو جاتا ہے اور وہ ایک عالم بے خودی میں اپنی آغوش کھول دیتا اور وہ زار و تزار لڑکی بھی عشق کی اس نیرائی کے لئے بڑھتی ہے مگر قبل اس کے کہ وہ عظیم کی آغوش تک پہنچے اس پر غش طاری ہو جاتا ہے اور بے ہوش ہو کر گر پڑتی ہے، نقاب مٹ کر جاتا ہے، اور عظیم جمالِ زینجا کا نظارہ کرتا ہے۔ زینجا کی حالت اس قدر بدلی ہوئی تھی کہ سوائے عظیم کے کوئی دوسرا اس کو پہچان بھی نہ سکتا تھا! وہ چند لمحہ کے لئے شک و شبہ کی تصویر بن جاتا ہے۔ پھر



اُس کا سر اپنے زانو پر رکھ کر پیشانی سے حلقہ ہائے گیسو مٹاتا ہے،  
 اس کی بند آنکھوں کے گرد سیاہ حلقوں کا مشاہدہ کرتا ہے۔ زلیخا کو  
 دیکھتا ہے، اُس کو جس کی یاد میں اُس نے اتنا زمانہ بسر کر دیا تھا!  
 عظیم :- زلیخا میری پیاری زلیخا، آنکھیں کھول، ایک مختصر لمحے کیلئے  
 اپنی روح کے ان مرفوں میں مجھے وہ محبت دیکھ لینے دے جس سے

میرے بیتاب دل کو تسکین ہو کر تھی۔ کیسا مبارک تھا وہ  
 فریج جو تیرے یہاں پہنچنے کا جیلہ ہوا، اگر دنیا کی تمام نعمتیں  
 فراہم کر دی جوتیں اور مجھے اختیار انتخاب ملے، تو اے میری  
 پیاری! میری نگاہ انتخاب صرف تجھ ہی پر پڑ سکتی ہے اور  
 اس وقت میں یہی باور کر رہا ہوں کہ تمام عالم ٹکی نعمتیں مجھے  
 دے دی گئی ہیں۔ کیونکہ آج میں پھر اپنی زلیخا، پیکرِ عصمت  
 زلیخا کو اپنے پہلوئے شوق میں دیکھ رہا ہوں!

عظیم کا ایک بوسے سے جو کمر ہائی اثرات سے لبریز تھا، زلیخا کی آنکھیں  
 اس طرح کھل جاتی ہیں جیسے برف ہوا کے اثر سے آہستہ آہستہ پگھل کر  
 اپنے نیچے دبے نیلگوں رنگ کے پتھروں کو نمایاں کر دیتی ہے۔ اُس کی  
 نظریں عظیم کی آنکھوں میں ڈوبتی چلی جا رہی ہیں، لیکن اُن میں بے چینی و وحشت  
 ہے، اور اُس کا سارا جسم عظیم کی آغوش میں ایک مستقل لرزش بنا ہوا ہے!  
 آخر کار وہ اپنے تئیں عظیم کی گود سے علیحدہ کر لیتی ہے اور ایک درومند چہرے کے  
 ساتھ دونوں ہاتھوں سے اپنا منہ چھپا لیتی ہے، گویا اس کی زندگی کی تمام

لغزشیں اس کے چہرے پر منقوش ہیں، جنہیں وہ کسی کو دکھانا نہیں چاہتی  
 زلیخا کی حالت اور اس کی چمخ کے ساتھ اس جگہ کے تمام مناظر و حالات  
 دفعتاً منظم کے ذہن و دماغ پر مستولی ہو جاتے اور مرگ ناگہاں کی طرح اس کے  
 لبریز شوق دل کو سرد کر دیتے ہیں۔ اب ہر چیز اس کے سامنے آئینہ ہو جاتی  
 ہے وہ محسوس کرتا ہے کہ صحیح معنی میں اس کی زندگی کی تباہی آج ہی شروع  
 ہوتی ہے۔

زلیخا! - آہ عظیم! ہر چند میں اپنے تئیں برباد کر چکی ہوں، مگر یہ یقین  
 نہ کرو کہ کذب و معصیت مجھے اپنی طرف راغب کر سکتے ہیں  
 نہیں! بلکہ میرے مفتوح ہونے کا سبب، میرا ناقابل  
 برداشت اندوہ و الم تھا، جس نے مجھے دیوانہ کر دیا تھا!  
 اگرچہ میں جانتی ہوں کہ تمہارے دل میں میری محبت کیلئے  
 اب کوئی جگہ باقی نہ رہنا چاہئے، لیکن میرے کہنے کا اس  
 قدر ضرور یقین کرو کہ مجھ میں ایک ذرہ عقل و حواس باقی  
 رہنے تک بھی دنیا میں کوئی شے مجھے تم سے مخوف نہیں  
 کر سکتی تھی۔ مجھ سے تو کہا گیا تھا کہ تم مارے گئے! کاش  
 ہم دونوں کے جُدا ہوتے وقت مجھے بجلی نے جلا کر خاکستر  
 کر دیا ہوتا! کاش تم جان سکتے، تمہیں یقین آ سکتا کہ میں نے  
 ایامِ مفارقت کس طرح سبیل اشک بہا بہا کر بسر کئے ہیں  
 گریا درازی ہجر! ایک درخت تھی جس کی آبیاری میں تھی

اپنے آنسوؤں سے کہ! اس طویل جدائی کا ایک ایک لمحہ  
میں نے صرف تمہارے خیال میں بسر کیا ہے! اور صرف  
تمہارے خیال کی تکرار اس قدر کی کہ وہ بھی آخر کار درد  
و کرب بن گیا! اور مفارقت سے سرو ہو جانے والا دل  
اس پارہ برف کی طرح ہے جو قطرہ قطرہ ہو کر بہہ جاتا ہے  
کاش تم دیکھ سکتے کہ میں نے دروازہ پر کھڑی رہ کر تمہارے  
انتظار میں کتنی صبحوں کو شام کر دیا ہے۔ راتوں کی طویل  
گھڑیاں بیم ورجا کی جاں گسل کشمکش میں کس طرح آنکھوں  
بھی آنکھوں میں گزار دی ہیں! کیونکہ میرے کانوں میں تو  
تمہاری آواز قدم بہ وقت گونجا کرتی تھی، خدا یا! تو  
واقف حال ہے، کہ جب لشکر غم میرے دل کی آبادی  
اور میری امیدوں کو بے رحمی کے ساتھ زیر و زبر کر رہا تھا  
جب ”عظیم مارا گیا“ کی دلخراش آواز نے میرے جو اس کو  
معطل کر دیا تھا، اس وقت دنیا و آسمان کی تمام روشنیوں  
میں ایک جھلک بھی میری نظر کے لئے باقی نہ رہ گئی تھی!  
اور ساری دنیا کی مصیبت میری جانگداز تکلیف کا نصف  
بھی نہیں ہو سکتی تھی! عظیم تم مجھے رحم کی نگاہوں سے  
دیکھتے ہو، ہاں میں جانتی تھی کہ میرے حالِ زار کا فسانہ  
المناک تمہارے دل کو ضرور نرم کر دے گا، اور تمہارا

رنج و غمتہ اغسوس و رحم سے بدل جائے گا !  
 وہ مکار و دغا باز ، جو مجھے دھوکہ دے کر یہاں لے آیا  
 اُس نے مجھ سے ایسے قہقہے بیان کئے کہ اگر میری جبکہ  
 فرشتہ ہوتا تو وہ بھی اس کے دام فریب میں آجاتا اور  
 اس کے مکر سے بچنا محال ہوتا ، اُس نے مجھ سے کہا کہ  
 میں ابدی نور کی فضا میں تم سے مل سکوں گی ! ہمیشہ تم  
 میری آنکھوں کے سامنے رہو گے ! لیکن اس پر سکون  
 زندگی کی مستحق وہی مقبول و برگزیدہ مستیاں ہوئیں گی ،  
 جو اس عالم میں مفتوح کی خدمت کریں گی ! سوچو ، غور کرو  
 کہ میرے لئے یہ کیسی اُمید تھی ، تم میری حالت پر روتے ہو ،  
 آنسو بہاتے ہو ! ہاں بہاؤ ، اور ضرور بہاؤ ! کاش میں  
 ان آنسوؤں کو اپنے لبوں سے خشک کر سکتی ، مگر نہیں  
 میرے ناپاک لب تمہاری مقدس سانس کو نہیں چھو سکتے  
 میرے لئے وہ ایک لمحہ خود فراموشی ، جو کبھی تمہاری آغوش  
 محبت میں حاصل ہوا تھا ، کافی ہے ۔ میں اس کی قدر کروں گی  
 اور آخری سانس تک میری روح اُسی کی پرستش میں مشغول  
 رہے گی جس کی یاد میرے دور خوش کامی کا آخری تبرک  
 ہوگا ، اُس وسیع سمندر کا ایک قطرہ شیریں ہوگا جو اب  
 بالکل خشک ہو چکا ہے ! مگر اب تمہیں یہاں سے جلد

چلا جانا اور ہمیشہ کے لئے رخصت ہو جانا چاہئے یہ مقام  
تمہارے مقدس قدموں کے قابل نہیں ہے میں نے اپنی  
تباہیوں کا ابھی نصف بیان بھی نہیں سنایا ہے۔ اتنا  
سمجھ لو کہ یہاں معصیت کی حکومت ہے اور بیماری  
روحوں کے درمیان بد نصیبی کا ایک ایسا طوفان حائل  
ہے جس کی تاریکی مجھے تمہاری ہستی سے اسی طرح علیحدہ  
کر رہی ہے جس طرح جنت سے دوزخ !

عظیم ! زلینجا ! زلینجا ! اعرش پاک کی قسم اگر باب اجابت  
ہنوز بند نہیں ہو گیا ہے ، تو یقیناً تیری لغزشیں نظر انداز  
کی جائیں گی اور تیری خطائیں بخش دی جائیں گی ، اتیرے  
محسوسات کی معصومی اور تیرا انفعال تیری نجات کے  
ضامن ہیں ! محبت کی اُس مقدس روشنی کی قسم ، جو ہم  
دونوں کی روحوں کے مزار پر اب بھی عکس نگین ہے اور  
جو تیرے دل میں یہاں کی آسودگیوں کی کثرت کے  
بادِ وجود اور میرے دل میں مایوسیوں کے طوفان سے  
بھی افسردہ نہیں ہوئی ہے ، تو نجات حاصل کرے گی !  
اے ، میرے ساتھ چل اور اس ناپاک سرزمین کو ہمیشہ  
کے لئے چھوڑ !

زلینجا :- میں تمہارے ساتھ چلوں ! تم مجھے اپنے ہمراہ لے چلو گے ؟

خداوند! کیا میں اتنی خوش نصیب ہو سکتی ہوں؟ آہ! یہ مسرت تو ایک عمر کی اذیت و صعوبت کے معاوضے سے بھی بہت زیادہ ہے! پیارے عظیم! سچ کہو، کیا تم مجھے ایک تباہ کارستی کو اپنے ہمراہ لے چلو گے؟ اپنے دلنواز پہلو میں جگہ دو گے؟ اور کیا یہ ممکن ہے کہ وہ لمحاتِ تاثر و کیفیتِ حین میں ہم دونوں اس قدر خوش اور مسودہ رہ چکے ہیں، پھر واپس مل جائیں گے؟ آہ اگر یہ خواب ہے تو ایسا خواب ہے جس میں جنتوں کی عشرت پنہاں ہے۔ تمہارا قرب اب مجھے ہمیشہ حاصل رہے گا۔ ان ہونٹوں کے ملکوئی نئے ہر وقت میرے کانوں میں پہنچتے رہیں گے یہ لگا ہی ہر لحظہ میری رُح کو اپنی شراہوں سے سرشار کرتی رہیں گی، اور جس طرح زانغ دار چادرِ سوج کی روشنی میں سفید ہی معلوم ہوتی ہے۔ اسی طرح تم اپنی پاکیزہ گیوں کو میرے اوپر منعکس کرتے رہو گے! غروبِ آفتاب کے وقت جب کہ غامی و مجرم ضمیر پر گناہ کی یاد اپنی پوری طاقتوں کے ساتھ یورش کرے گی تو تم اپنی لبریز اشک، پیاری پیاری آنکھیں آسمانوں کی جانب اٹھاؤ گے اور اپنی زباناں کے حق میں دُعائیں مانگو گے! اور میں بھی اپنی ضعیف و خطاکار نگاہوں کو

اسی نقطہ پر حماد یا کروں گی ، یہاں تک کہ رحمتِ خداوندی  
 کے لئے ایک پیکرِ غم کا دل گرفتگی کے ساتھ ہر وقت  
 تمہارے پہلو سے لگے رہنے کا نظارہ ناقابلِ برداشت  
 ہو جائے گا ، اور فرستہ رحمت پیامِ عفو اور مژدہ  
 نجات لے آئے گا ۔

ابھی زلیخا کی گفتگو ختم نہ ہونے پائی تھی کہ کسی طرف سے آواز آئی  
 اپنی قسم کو یاد کر ! اپنی قسم کو یاد کر ! زلیخا کی رگوں کا خون اس آواز  
 کو سن کر سرخ سے زرد رنگ ہو گیا ، اور نہایت ضعیف و مردہ  
 آواز میں اُس نے عظیم سے کہا :-

”یہ اُسی کی آواز ہے ، یہ وہی ہے ، اور میں اُسی کی ہوں  
 پس اب سب کچھ ختم ہو گیا ! تم یہاں سے اپنی جان بچا کر  
 نکل جاؤ ورنہ تم بھی تباہ و برباد کر دیئے جاؤ گے ۔ آہ !  
 خدایا ، میری قسم ہاں یہ سچ ہے کہ میں مقنع کی منکوحہ  
 ہوں اور ہمیشہ کے لئے اس کی ہو چکی ہوں جس وقت  
 میں نے یہ منحوس قسم کھائی تھی مردوں کی رخصت دہاں  
 شہادت کے لئے آئی تھی ، اور میری قسم کو اُن کے  
 نیلے ہونٹوں نے دہرایا تھا ۔ میں اس وقت بھی وہی نونہا  
 بے باک رہی ہوں ، اُن کی آنکھیں میرے سامنے  
 چمک رہی ہیں ۔ تب میں نے قسم کا ساغر ہونٹوں سے

لگا یا تھا تو میں نے محسوس کیا تھا کہ کھولتے ہوئے خون کا  
ایک گھونٹ میرے حلق سے اتر رہا ہے اُس کا اثر اس وقت  
بھی میری زبان پر ہے۔ آج رات کو میں نے اپنے نقاب پر  
شوہر کی شکل بھی دیکھی! خدا ہی خوب جانتا ہے کہ اس نے  
اس کی شکل سے زیادہ مکروہ صورت کوئی اور بھی بنائی ہے  
یا نہیں اب میں جانتی ہوں۔ کیونکہ میں نہ تو متہارنی  
ہو سکتی ہوں اور نہ خدا کی! نہ محبت کی ہوں، اور نہ  
کسی ایسی چیز کی جو مقدس ہے! آہ، تم مجھے اپنی آغوش  
میں مضبوطی کے ساتھ لئے لیتے ہو۔ نگہ رشتہ یوں نہیں جانتے  
کہ جو شیطان، دلوں میں تفریق پیدا کر سکتا ہے وہ ہاتھوں  
کو بھی جدا کر سکتا ہے۔ اچھا پیارا ہے عظیم۔ خدا حافظ!

ہمیشہ کے لئے خدا حافظ!

دیوانگی و جنون کی حالت میں کمزور بھی شدہ زور ہو جاتے ہیں اور  
یہی دیوانگی کی طاقت تھی کہ زینبیہ عظیم کی گود سے نکل کر ان کی چرخ کے ساتھ  
اُس مقام سے دفعتاً چلی جاتی اور نظروں سے پوشیدہ ہو جاتی ہے۔  
شاہنہادی لالہ رنج، زلیخا و عظیم کے عشق، کام کی داستان اور  
الم نصیبی کے بیان سے اس قدر متاثر ہوئی کہ تمام ان اس کا  
خیالی اس میں مصروف رہا۔ سرت اندری کا بدبہ، ایسا معلوم ہوتا  
تھا کہ، اس کے پاس سے یکسر معدوم ہو گیا ہے وہ اس قدر انہماک



میں ڈوبی ہوئی تھی کہ اس نے فضل الدین کی طرف آنکھ بھی نہ اٹھائی  
اُس نے ایک قسم کی بے چین مسرت کے ساتھ اول مرتبہ یہ تصور  
کیا کہ عظیم بالکل فرامرز اور فرامرز بالکل عظیم ہے !

کاروان شاہی جس وقت ایک ندی کے کنارے سے گزر رہا تھا،  
شاہزادی نے ایک ہندو دویشیزہ کو دیکھا ایسے ناوقت اس کا ایک تنہا  
مقام پر سونا شاہزادی کی حیرت کا باعث ہوا۔ قافلہ رکوا گیا۔ اور اس نے  
دیکھنا چاہا کہ یہ لڑکی کیا کرتی ہے۔ ہندو لڑکی نے ایک چھوٹا سا گھٹا  
چراغ روشن کیا اور اُسے ایک تھالی میں رکھ کر پھولوں کے ہار سے  
سجایا۔ اس کے بعد لپکتے ہوئے ہاتھوں سے اس کو دریا کی لہروں کے  
سپر دکر کے بیم درجہ کی تصویر بنی ہوئی اس کی روانی کو دیکھتی رہی۔ شاہی  
قافلے کی شوکت و حشمت بھی اس لڑکی کی توجہ اپنی طرف مائل نہ کر سکی،  
جس سے لالہ رُخ بے حد متحیر اور متعجب ہوئی۔ خدام بارگاہ میں سے  
ایک شخص نے، جو دریائے گنگا کے کسی ساحلی مقام کا باشندہ تھا  
شاہزادی کے سامنے آکر بیان کیا کہ ہندو عورتوں میں یہ فال لینے کی  
ایک رسم ہے جو کسی عزیز کی مراجعت وطن یا اُس کی خیر و عافیت کے  
متعلق اپنے شوک و اداہام رفع کرنے کے لئے عمل میں لائی جاتی ہے  
گنگا کے کناروں پر جہاں ہندو عورتیں اور لڑکیاں اس طرح شوگون لیتی  
ہیں، یہ نظارہ اکثر دیکھنے میں آتا ہے۔ اگر چراغ محل ہو جائے یا ڈوب  
جائے تو اس کو شوگون سمجھا جاتا ہے لیکن اگر وہ چراغ روشن رہ کر

بہتا ہوا نظروں سے اوجھل ہو جائے تو پر دیسی پریمی کی صحت اور دلیسی یقینی سمجھی جاتی ہے۔

قافلہ روانہ ہو گیا، مگر لالہ رُخ بار بار مڑ کر سند و دوشیزہ کی شمعِ تفلّوں کو دیکھتی رہی، اور جب آخری مرتبہ بھی اُس نے چراغ کو روشن دیکھا، تو اس خوش فالی سے نہایت خوش ہوئی، کیونکہ وہ سمجھتی تھی کہ اس چراغ کی حفاظت پر ایک دوشیزہ کی زندگی کا انحصار ہے اور محسوس کر رہی تھی کہ اس لڑکی کی اُمیدیں بھی اتنی ہی کمزور تھیں جس قدر اس چراغ کا شعلہ، منزل کا باقی حصّہ نہایت خاموشی کے عالم میں طے ہو گیا اور قافلہ منزل پر پہنچ گیا لیکن اس وقت تک کہ شائزادی کی بارگاہِ جمال میں فرامرز کے تار مارے رباب کی صدا پیدا نہ ہوئی، وہ اسی کے خیال میں منہمک رہی۔ آخر کار فرامرز طلب کیا گیا جس نے داستان کا باقی حصّہ یوں شروع کر دیا۔

(۶)

خلیفہ مہدی، ہر چند یونانیوں کے ساتھ محرکہ آرا ہونے کے بعد، ایک گونہ خستہ ہو رہا تھا اور نہیں چاہتا تھا کہ اُس کی فوجیں فوراً ہی کسی جنگ میں مشغول ہو جائیں لیکن ہر وقت کی اطلاعات نے اس کے سامنے آنے والے خطرات کو ایسی صورت میں پیش کیا کہ ابن مقفع کا استیصال اس کے نزدیک ضروری ہو گیا۔ چنانچہ خلیفہ نے ان اطلاعات کے پیچھے ہی عہد کیا کہ جب تک وہ اسلام کو اس خادع مدعی نبوت کے

نفع سے پاک نہ کر لے گا اور جس وقت تک وہ اس گردہ مرتدین کو پسپا و منتشر نہ کر لے گا، عیش و مسرت کے خیال کو اپنے دل میں جگہ نہ دے گا۔

احکام جاری ہو جاتے ہیں۔ ایک مرتبہ پھر خلافت عباسیہ کے پرچم ہوا میں لہانے کے لئے کھول دیئے جاتے ہیں اور سپاہ اسلام اپنی تمام شوکت و سطوت کے ساتھ مقنع کی سرکوبی کے لئے روانہ ہو جاتی ہے کل جن میدانوں میں زندگی کی علامت مفقود تھی، آثار حیات ناپید تھے۔ آج ایک شہر خیام نظر آ رہا ہے۔ اور عین وسط میں دربار خلافت کا قریبی شامیانہ قائم ہے۔

اس اجتماع سے شور و غل اور تہقہوں کی صدا میں بلند ہو کر ہوا میں ملتی ہیں کبھی فوج کے گھوڑوں کی منہانے کی آوازیں ہیں تو کبھی ساربانوں کی صدا میں آجاتی ہیں، کبھی طبل جنگ کی موسیقی بلند ہوتی ہے تو کبھی جھنڈوں کی بانسریوں کے مدہم سر سامعہ نواز ہوتے ہیں غرض اس خلافت عجیب غریب نظارہ پیش کر رہا ہے اور اسلحہ و سپاہ کی شان و عظمت کی یہ نمائش اپنی قسم کی عجیب نمائش ہے اس طرف اگر لشکر اسلام، دنیا کی مختلف شجاع ترین اقوام پر مشتمل ہے تو دوسری جانب مقنع کی فوج بھی اتنی ہی تعداد میں ولایت ایران کے مشہور و منتخب جنگجو قبائل سے تیار ہوئی ہے۔ اور پیران مقنع کے علاوہ آتش پرستاران فارس بھی اس کے شریک ہو گئے ہیں۔

ضعیف آراستہ ہوتی ہیں، اور حملہ کا آغاز ہو جاتا ہے خلیفہ ہمدی اگر اسلام کو ایک فتنہ مذہبی سے پاک کر دینے کے خیال سے مسرور اور دست بردار ہے تو مفتیح بھی سمجھ رہا ہے کہ آج یا تو تمام عالم اس کے زیرِ نگیں ہو جاتا ہے یا اس کی کارگاہ مذہب و تبلیغ ہمیشہ کے لئے ختم! ایک جانب خلیفہ، اسلام اپنے لشکر کو مخاطب کر کے کہہ رہا ہے۔ ”بڑھے جلو، حتیٰ وصر اوقت کے علم دارو! مرنے والوں کو شہادت، اور فاتحین کے لئے غازی کا درجہ ہے!“ دوسری سمت مفتیح پکار رہا ہے۔ ”بڑھے جلو، انتقام کے حامی بہادرو! بڑھے جلو، نامزدوں اور گمراہوں کے لئے شیطان کی ندامی اور جنگی! لڑائی پوری قوت کے ساتھ ہو ہی ہے، اور ایک سخت مقابلے کے بعد سپاہِ خدا شہادت کے پالوں اکھڑ جائے گی۔“

مفتیح، خود خلیفہ کے پرچم شبِ رنگہ کو اٹھالیتا اور اس یقین سے کہ اب مشرقِ اعظم اس کی ملکیت ہے۔ فیروزِ بایات سے معمور ہو جاتا ہے منور وہ اس مسرت کے خیال سے کافی بہرہ اندوز نہیں ہونے پاتا ہے، کہ مشورِ حرب میں ایک غیر معمولی تبدیلی نظر آتی ہے۔ وہ دیکھتا ہے کہ یکایک شکست خوردہ فوجِ اسلام کو کوئی رک دیتا ہے۔ وہ فوج پلٹ پڑتی اور ایک ناقابلِ مدافعت ہجوم کر کے حملہ آور ہو جاتی ہے! اس حملہ کا سپہ سالار اس وقت ایک نوجوان ہے جو اپنی صورت کے لحاظ سے ایک فرشتہ آسمانی معلوم ہوتا ہے، اور شہادت کے آثار و علائم،

جو اس کے بشرے کا جزو متقل نظر آتے ہیں اس کی روئیں تن ہونے کا یقین دلا ہے ہیں۔ اس کا حملہ اس قدر سخت ہوتا ہے کہ مقنع کی فاتح فوج سپاہ ہونے لگتی ہے۔ ہر ہر قدم، جو آگے اٹھتا ہے، اس سپاہی کے چہرے میں امید و جرات کی رنگینیاں بڑھتی جاتی ہیں، اور ہر لمحے میں اُسے اپنی فتح کا یقین ہو رہا ہے۔ مقنع میدان کا رزار کے وسط میں کھڑا ہے اور ہر چند کوشش کرتا ہے، مگر اس کی فوج، بادلوں کے ان ٹکڑوں کی طرح، جو دھندلے چاند کو تنہا چھوڑ کر چلے جاتے ہیں، بھاگی جا رہی ہے۔ وہ پکارتا ہے، مگر کوئی نہیں سنتا، وہ لعنتوں کی بارش کرتا ہے، ملامتوں کا دریا بہاتا ہے مگر کوئی کان نہیں دھرتا اور آخر کار ہزیمت خوردہ مقنع خود بھی جائے پناہ کی تلاش کرنے لگتا ہے، فوج اسلام میں معجزہ، کا شور مچ جاتا ہے۔ ہر تنفس کی نظر میں نوجوان سہ سالار پرجم جاتی ہیں، مگر وہ ہے کہ اُسے اس دنیا کے حیرت و استعجاب کی پرواہ بھی نہیں اور مقنع کے تعاقب میں بدحواس ہے، بے چین و مضطرب ہے مقنع کی سپاہ فوج کے سپاہی اس کی ننداری زد میں ہیں، مگر ان پر اس کا ہاتھ نہیں اٹھتا، اور اس کے غصہ و غضب کا آتش فشاں مادہ صرف ایک مقنع کی ملعون ہستی کے لئے محفوظ ہے۔ لیکن باوجود سعی و جستجو وہ مقنع کو نہیں پاتا۔

باوجودیکہ مقنع کی فطرت درشت کے لئے فرار اختیار کرنا ناروا سا تھا، مگر وہ اپنی فوج کے ہجوم میں کچھ اس طرح گھرا ہوا ہے کہ وہ اپنے

نہیں اس رجعت قبضہ ہی کے سیل میں قائم نہیں رکھ سکا، اور سب کے ساتھ بھاگنے پر مجبور ہو گیا ہے۔ تاہم وہ اپنے غم و غصہ میں بلا تحقیق دوست و دشمن سیف آزمائی میں مصروف ہے۔ آخر کار اللہ اکبر کی تکبیریں بلند ہوتی ہیں، اور محمد خلیفہ کی طرف سے اعلان ہوتا ہے کہ عسکر خلافت نے فتح پائی، اور مفتاح مغرور ہو گیا۔ جشن نصرت میں تمام لوگ حصہ لیتے ہیں، بازار اور راستے زرین بنائیے جاتے ہیں معبد منور کئے گئے ہیں، اور ہر طرف چراغاں ہو رہا ہے، مگر اس تمام شادمانی و نصرت میں، اس تمام ہجوم و انبوه میں ایک جذبہ اور بھی ہے جو باقی تمام جذبات سے قوی اور شدید ہے، اور وہ جذبہ رشکِ عظیم تختِ خلافت کے روبرو پیش ہوتا ہے۔ خلیفہ اسلام احسان و پذیرائی کی تصویر بنا ہوا اس کے ادائے آداب پر متمسک ہوتا ہے اس کا نام ہزاروں زبانوں کا وظیفہ ہو جاتا ہے۔ اور لوگ اس کا نام لے لے کر مسترت و شادمانی کے نعرے بلند کرتے ہیں۔ مگر خود عظیم پر کوئی اثر نہیں وہ اُسی طرح بے پروا و بے تعلق نظر آتا ہے جس طرح قبل از جنگ دنیا نے اُسے دیکھا تھا، اور وہ اسی قدر مغرور و مکرر پایا جاتا ہے!

بد نصیب عظیم! تیرا رخ وہ رنج ہے، جسے نصرت و فتح مندی کی مرتیں بھی زائل نہیں کر سکتیں۔ تیرا غم وہ غم ہے جسے ایسی صد ہا فتوحات بھی دفع نہیں کر سکتیں۔ تیرا الم حدِ امید سے گزر گیا ہے، منہا ہے

چارہ سازی اس کے بہت پیچھے اور تدبیر و علاج کی رسائی وہاں تک نہیں ہو سکتی۔ وہ ایک تاریکی ہے۔ ایک بار و سکون ہے، جس کو کوئی قوت روشن نہیں کر سکتی، دنیا میں اور بھی ایسے دن گزرے ہیں جن پر غم و اندوہ نے آہستہ آہستہ قبضہ کیا، مگر تیرے اوپر تو لے شباب محضوں کو غم و غمٹا ٹوٹ پڑا، اور اُس حالت میں جب کہ ہر چیز تیری چشم شوق کے سامنے لطف و مسرت کا لباس پہن کر جلوہ آرا تھی! آرزوئیں اور امیدیں تیرے سامنے مسکرا رہی تھیں، ماضی نے عیش حال کا قالب اختیار کر لیا تھا! ٹھیک اسی وقت غم کا کوہِ آتش فشاں بھٹ پڑا اور تیری آرزوؤں کو تو وہ خاکستر بنایا گیا! جذبات کے نشوونما کو پامال کر گیا۔ گویا کسی نوارے کے قطرے تھے جو حسرت و صعد سے قبل تو منجمد نظر آتے ہیں، لیکن اوپر پہنچ کر کچھ نہیں رہتے مگر آوارگی و انتشار، اور فرشتے پر گر جانے کے بعد صرف ایک سیل بکرا! عظیم کے قلب و جگر میں اب کچھ باقی نہیں، اُس کے خون میں کوئی حرارت نہیں، مگر انتقام! اس کی نبض کی حرارت اب صرف اسی ایک خیال پر منحصر ہے، جس کے سہارے وہ زندہ ہے۔ وہ اس ذات سے، جس نے اس کی ہستی اور محبت کو تباہ کر دیا ہے، ایک سخت انتقام لینا چاہتا ہے چنانچہ یہی جذبہ تھا کہ جب اس نے خلیفہ کے لشکر کشی کی خبر پائی تو ایک شکاری بازی طرح میدانِ حرب میں جھپٹا پہنچا، کہ مفقوع سے بدلہ لے، جس وقت لشکر اسلام کے لئے کوئی امید

باقی نہ رہ گئی تھی، تو عظیم نے اپنے آپ کو اس آگ میں جھونک دیا، ایک عالم کو فنا ہونے سے بچا لیا، اور انتقام ہی کے لئے وہ اس وقت بھی فخر و مباہات، عزت و عظمت کے خیال سے بے پروا نظر آتا ہے۔ اب اگر کوئی خیال اس کی تنفس کی آمد و شد کا تنہا سہارا ہے تو صرف یہ کہ کسی طرح وہ برقی سوزندہ کی ایک تڑپ بن جائے انتقام لے، اور افسردہ ہو جائے! مقنع ایک مختصر گروہ کے ساتھ جیجوں کو عبور کر کے مرو جھانچا ہے اور اپنے گم کردہ تختِ عظمت پر آخری بازگاہِ حسرت ڈال کر خشب میں متحکم ہو جاتا اور اپنا سفید پرچم بلند کر کے پر اگندہ جماعت کو فراہم کرتا اور مقابِ فاتحین کا انتظام کرتا ہے۔

مقنع اپنے غنیمت زارِ شہریت و موسیقیت کی تمام شیرینی میں صرف ایک ہی ہستی کو منتخب کر کے اپنے ساتھ لایا تھا، اور وہ ہستی بد نصیب زلیخا کی تھی۔ اس کا یہ انتخاب حسنِ جمال کی بنا پر نہ تھا کیونکہ وہ تو اب اس کلی کی طرح تھی، جو شام کی اُدا سی میں شاخ سے گر کر مر جھا گئی ہو، اور نہ یہ نگاہِ انتخاب برنبائے محبت تھی، کیونکہ مقنع کے خازنِ دل میں اس پاک جذبے کا پایا جان محال تھا، بلکہ زلیخا اُس کا شکا ر تھی، اور یہی سبب اس کے منتخب ہونے کا تھا۔

رات نے تمام عالم کو تاریک بنا دیا ہے، اور سامنے کے وسیع میدانوں میں چراغاں کا سماں سپیش نظر ہے، گویا برسات میں کوئی کچ باغ سامنے گر دیا گیا ہے، جہاں بے شمار گلنؤں منتشر ہیں۔ ان روشنیوں کے سامنے



حملہ آور کر کیمپ روشن ہے، جس کی قنائوں اور خیموں کا وسیع و طویل  
سلسلہ منہ تھائے اُفتق تک چلا گیا ہے۔ متفقہ اس شہر خیام کو دیکھتا ہے  
اور یہ خیال کر کے کہ ہر چند میری قوت ایک حد تک پامال ہو چکی ہے،  
پھر بھی مجھ سے عہد برآمد ہونے کے لئے لاکھوں کا لشکر درکار ہے، مسکرا  
دیتا اور سوچنے لگتا ہے۔

”اس شیطان کی مدد سے، جس نے شاہِ استیریا کی عظیم الشان  
فوج کو آں واحد میں تباہ کر دیا، میں اس لشکر کو بھی مٹا دوں گا  
اور آج رات کو دوزخ کے تمام گڑھے اس فوج سے بھر دیے  
جائیں گے۔ انجام کار تخت کا مالک پیغمبرِ مہربان یا خلیفہ، بہر حال  
اس نوعِ انسان کو تباہ ہونا ہے اور میں اس نفرت انگیز  
دنیا کو مظلومیت کی چیخ پکار سے آباد دیکھ سکوں گا!“  
متفقہ اس طرح اپنے خبث باطن کو تسلی دے کر، اس مختصر جماعت پر  
نظر ڈالتا ہے جو اس کے گرد موجود ہے، اور اس سے مخاطب ہوتا ہے۔  
”اُس آسمانی نور کے محافط جس کی روشنی نہ تو خون کے سمندوں

سے ماندھ پڑھ سکتی ہے، اور نہ دنیا کی کوئی اور چیز اُسے  
دھندلا کر سکتی ہے، یاد رکھو کہ اُس کی تابش کے سامنے  
دیہم اکاسرہ اور جاہل آبدار اسی طرح افسردہ ہو جاتے  
ہیں جس طرح طلوعِ سحر کے وقت آسمان پر سنائے میسر  
بہادر و خوش ہو جاؤ کہ کامیابی مہارے سامنے ہے، اور

فتح و ظفر ہماری کینز! لوح مقدس پر، جسے فرشتوں  
 کے سوا کوئی نہیں دیکھ سکتا، یہ پیشین گوئی ثبت ہو چکی  
 ہے کہ جس وقت تختِ شہ کے چاہ مقدس سے چاند  
 طلوع کرے گا، اسلام کی حشمت کا شیرازہ منتشر ہو جائے گا۔

اور پر نظر میں اٹھاؤ اور دیکھو!

پیروانِ مقنع نے اس جہلے کے ساتھ ہی لگا ہیں اٹھائیں، اور  
 ایک عجیب و غریب روشنی کا طوفان چھایا ہوا دیکھا! چاہ تختِ شہ کو  
 ایک پورا چاند طلوع کر کے غریب پر پہنچا ہے اور تمام آبادی و دیوانہ  
 منور ہو جاتا ہے! تمام لوگ اس ساحرانہ نمائش سے مبہوت و مرعوب  
 ہو کر سجدے میں جھک جاتے اور سمجھتے ہیں کہ چاند ان کی ہزیمت پر  
 رحم کھا کر آئندہ جنگ میں ان کی امداد کے لئے نیچے اتر آیا ہے! یہودیوں  
 نے دیکھا اور یقین کر لیا، کہ یہی وہ نور ہے جو موسیٰ کے لئے ظاہر ہوا  
 تھا، اور اب امت موسوی کی سلاسل غلامی کو توڑنے کے لئے روشن  
 ہوا ہے۔

سارا گروہ ہم آہنگ ہو کر نعرہٴ فتح بلند کرتا ہے۔ مقنع جو موقع کا  
 انتخاب کرنے میں کامل ہے فوراً شہر کے دروازے کھول دیتا اور تہدی  
 کے لشکرِ حمیلہ اور ہوجاتا ہے۔ لشکرِ اسلام کا طلائی گر دسوار، جو  
 اپنے فرض منصبی کو فراموش کر کے اس مافوق الفطرت روشنی کے  
 تماشے میں محو ہو گیا تھا اپنے تئیں اپنی بازوؤں کی غیر متوقع گرفت میں پاتا ہوا

اور اس کی خوفناک چیخ کے ذریعے سے لشکرِ اسلام کو حملے کی اطلاع ہو جاتی ہے۔

”بڑھے چلو بہادر! اس روشنی کی سمت بڑھو، جو سامنے سرا پرہہ شاہی کو نمایاں کر رہی ہے۔ اپنی تلواروں کو ادنیٰ درجہ کے خون سے بے آب نہ کرو، خلیفہ تو اس قنات کے اندر مصروفِ راحت ہے وہ نیزہ خوش نصیب ہے جس کا صرف ایک وار اس کی حیات کو قطع کر سکے!“

تلوار کے مقابلے میں تلوار اور نیزہ کے جواب میں نیزہ، بلند ہونا شروع ہو جاتا ہے اور کمپ کی تیز روشنیوں میں سپاہِ اسلام شہد کی مکھیوں کی طرح آواز طبل کے ساتھ ہی اُمنڈ پڑتی ہے، اور آخر کار ساری فوج اپنی پوری قوت کے ساتھ تیار ہو کر مقابلہ آرا ہو جاتی ہے حملہ آور کو مجبور ہو کر پھر راہِ نخب اختیار کرنا پڑتی ہے۔ مفتح کا، نظری نقاب اس ہنگامے میں کبھی بھی اس طوفانِ زدہ کشتی کے بادلوں کی طرح نظر آ جاتا ہے جسے وقتاً فوقتاً طوفان ہی کی خفیف اور دھندلی روشنی نمایاں کر دیتی ہے۔

لیکن کیا اس مغرور ہستی کا پندار بالکل پامال ہو گیا ہے؟ کب اس کے ابو کے مغرور غم کو سیدھا اور اس کی حتم نہ ہونے والی جزائوں کو ضعیف کر دیا گیا ہے؟ نہیں، ہر چند وہ بد نصیب، جن کو شبِ گذشتہ اُس نے فتح کا مانی کا یقین کرا دیا تھا، نصف کے قریب تہ تیغ ہو چکے ہیں، لیکن اس دقت پھر وہ سب کو حکومت و عزت حاصل ہونے کا

یقین دلارہا ہے ، اور وہ ہیں کہ اب بھی اس کی باتوں پر ایمان لائے ہوئے ہیں۔ ایک عاشق ان نگاہوں کی طرف سے جنہوں نے اُس کا دل چر لیا ہے بے اعتبار ہو سکتا ہے ، ایک بچہ آسمان پر قوس قزح کے ساتھ کھیلنے کا خیال بھلا دے سکتا ہے ، ایک کیو یا گر اپنے بنائے ہوئے سونے پر شک کر سکتا ہے ، لیکن اعتقاد ، جب ایک دفعہ قائم ہو جاتا تو پھر متزلزل نہیں ہوتا ، اور اس کا استحکام ایک طلسمی صوت اختیار کر لیتا ہے !

خراسانی خادع تالیف قلوب کے ان تمام طریقوں کا ماہر تھا جو صرف عز ازیلی ہی کو معلوم ہیں ، اور اس لئے وہ آخر وقت تک موت نہیں ہارا ، اور اپنی تمام تدابیر کے دوران میں اُس نے زلیخا کو فراموش نہیں ہونے دیا ۔

بد نصیب زلیخا ! اگر فہم و ادراک تیرے دماغ میں یکسر خوابید نہ ہو جاتے تو وہ خوفناک مناظر جو اس وقت گزر رہے ہیں ایسے تھے کہ تو ان کا نصف حصہ بھی برداشت کرنے کے لئے زندہ نہ رہ سکتی ، اور موت کا فرشتہ تیری روح کو مقام موعود پر پہنچا دیتا۔ لیکن ایسا نہ ہوا ، کیونکہ تیرے خیال پر بلاکہ خود زندگی پر ایک قسم کا شک ، ایک تعطل ، ایک بے حسی ( اس خوفناک رات کے بعد سے ) جب کہ تجھے ایک سخت روحانی جدوجہد کرنا پڑی تھی ) طاری ہے ۔ اور اُس وقت سے تیرے امن و راحت کی آخری امید بھی تیرے پاس سے رخصت ہو گئی ہے ۔ اگرچہ کبھی کبھی شرم

جنون نمودار ہونے کے لئے ایک ناکام کوشش کرتا رہا ہے، جیسے کوہ  
آتش فشاں اپنے اندر سے رقیق مادہ کو وقتاً فوقتاً لہروں کے ذریعے سے  
باہر نکال کر پھینک دینے کے لئے آمادہ رہتا ہے، لیکن تو اس وقت  
بھی لعل و بے حسی کی تصویر بنی رہی !

مقتع کے حکم سے، زلیخا آج پھر اُسی شانِ رعنائی سے سنواری  
جاتی ہے اور اُس کے لہماندہ مریدوں میں جوشِ عقیدت بڑھانے کیلئے  
لائی جانے والی ہے، گویا وہ ایک ایسی درشیزہ جمیل تھی جسے مصریان  
قدیم دلکش انداز میں بنا سجا کر دریائے نیل پر قربانی چڑھایا کرتے تھے۔  
زلیخا اپنی قربان گاہ پر جانے سے قبل سر نیچائے کھڑی ہے معلوم  
ہوتا ہے کہ آذربستانِ یونان کا کوئی بت ہے جس میں خون کی جگہ رنج و  
الم کا گہرا رنگ بھر دیا گیا ہے۔

نظاہر ہے کہ مقتع کی فتنہ سازیوں کا خزانہ اب خالی ہونے والا تھا،  
طلوعِ ماہ کا معجزہ اس کے کیدِ عظیم کا آخری حربہ تھا، اور زلیخا کے ذریعے  
سے جی وہ اب کسی کامیابی کا متوقع نہ ہو سکتا تھا، اس لئے اب مایوسی  
کی تاریکیاں اُس پر غالب ہو گئیں، اور بے چین ہو کر وہ کچھ کہنا چاہتا تھا کہ  
محاصرین نے آگ نئے شعلوں سے حملہ کیا، اور رات کی تاریکی میں انشازی  
شروع ہو گئی۔

اس طریقہ جنگ سے رات کے تھوڑے حصے میں ہزاروں جاہلین  
تلف ہو جاتی ہیں، اور ان مقتولینِ آتش کی چیخوں سے ساری فضا نالہ

و فقاں سے معمور ہو جاتی ہے۔ شہر اور آبادی کی حسین ترین عمارتیں اور ان کی دلکش آرائشیں نذر آتش ہو رہی ہیں۔

ہر چند اُسے یقین ہو جاتا ہے کہ اب دنیا میں کوئی جائے پناہ نہیں رہ گئی ہے، لیکن اپنی مستقبل بے غیرتی کے ساتھ مریدوں سے کہتا ہے۔  
 "ہر چند قدرت نے ہماری جماعت کو قلیل و مختصر کر دیا

ہے اور ان لوگوں کو ہم سے چھین لیا ہے جو اس کی دشمنوں

کے چمکانے کا سبب تھے، تاہم ہمیں بادشاہوں اور

سلطنتوں کو تباہ کرنا ہے، کیا تم نے قدرت پر اعتقاد رکھنا

چھوڑ دیا ہے، اس قدرت پر جو تمہاری رشتی اور تمہارا

ستارہ ہے؟ کیا تم یہ یقین نہیں کرتے کہ تمہارے پیغمبر کی

نگاہوں میں آسمانی بجلیاں چھپی ہوئی ہیں اور وہ چشمِ زدن

میں اس حملہ آور فوج کو جلا کر خاکستر کر سکتا ہے؟ یاد رکھو

کہ وہ بجلیاں جو اس وقت تک مستور تھیں، اب دنیا ان کا

تماشاہ کمرے کی! اور آج کی شب میرے برگزیدہ مریدو!

تمہاری خستہ و درماتدہ روحوں کے لئے وہ سامانِ کل و ثرب

جیسا کیا جائیگا جو کروبیانِ عرش کی غذا ہے، جو تمہارے

اندہ تمہاری روحوں کو نئی زندگی سے معمور کر دے گا!

تمہارے واسطے یادہ احمر فراہم کیا جائے گا جو

سیہ چشمِ حورانِ بہشت صرف اپنی محبوب

نہ میوں کو پلایا کرتی ہیں ! اور تمہاری مسرتوں کیلئے  
 آج کی شب تمہارا پیغمبر اپنے تجلی بارچہرے سے نقاب  
 کو جدا کر دیکھا !

مقنع کا ایک ایک لفظ جماعت پر سحر کا سا کام کرتا ہے اور یہ  
 لوگ پھر ایک نئی طاقت عمل سے لبریز نظر آتے ہیں لیکن اُن کی یہ حیات  
 تازہ ایک سرائی زندگی ہے جس طرح دم نزع کوئی شخص بسنھالائے، اور  
 ایک شربت کا گھونٹ لیکر ختم ہو جائے۔ وہ اپنے تیزوں اور تلواروں  
 کو جو شمسرت میں بلند کر کے "آج کی رات ! کافرہ لگاتے ہیں مقنع  
 بھی اُن کا ہم آہنگ ہوتا ہے، مگر اس کی آواز سے جوش و خروش  
 معدوم ہے، اور اس کا دل اندر ہی اندر بیٹھا جا رہا ہے۔ دنیائے ان  
 صید ہائے قریب خودہ کی مسرتوں سے زیادہ المناک شاید ہی  
 کوئی مجلس عزادیکھی ہو،

رات نصف سے زیادہ گزر جاتی ہے، اور سرخوشانہ مگر بے نتیجہ  
 نعروں کی ہنگامہ آرائی کے بعد ایک خوفناک سکوت طاری ہو جاتا ہے  
 زینح ویرانی دل کی سوگوار زینح، مکان کے دوسرے حصے میں متفکر  
 و متامل ہے۔ کہ ایک غلام و مقنع کی طرف سے پیغام طلب لیکر آتا ہے  
 وہ اپنے کانپتے ہوئے ہونٹوں سے اس پیغام کو سنا رہا ہے، لیکن ساتھ  
 ہی ساتھ اس کا رنگ سیاہی مائل ہو جاتا اور اس سے قبل کہ وہ پیغام  
 کے الفاظ کو دہرا سکے، زینح کے قدموں پر مردہ ہو کر گر پڑتا ہے، اور

زینخا سر سے پاؤں تک لڑ جاتی ہے۔  
 ساری فضا خاموش ہو گئی تھی حتیٰ کہ دشمنوں کے کیمپ سے بھی کوئی  
 صدا نہیں آرہی تھی اس کو سکون مطلق میں زینخا مقامِ جشن کی سمت  
 روانہ ہوتی ہے، لیکن پھر دفعتاً ٹھہر جاتی، اور اپنے سامعہ کو ایک طرف  
 متوجہ کر دیتی ہے!

آہ! یہ متنع کے قہقہے کی آواز تھی مگر اس سنسنی کی آواز کے بددی ایک  
 اور نہایت خوفزدہ آواز بھی سنائی دیتی ہے۔ کیا یہ صدائیں محفلِ عیش اور  
 مقامِ جشن سے آسکتی ہیں؟ وہ اندر داخل ہو جاتی اور ایک مکر وہ منظر  
 دکھاتی ہے۔ زردی مال نمود صبح کی روشنی، شمعوں کی رینگند و مٹیل روشنی سے  
 ملی کر زینخا کے سامنے یہ منظر پیش کر رہی ہے کہ محفل کا نفیس فرش اتر ہے  
 بخوردان آخری سانس لے رہے ہیں۔ پھولوں کے ٹکستہ ہار بکھرے ہوئے  
 ہیں، صراحیاں اور پیاتے جو ستہری شربتوں سے بھر بھر کر نہایت حریصانہ  
 طریقے پر خالی کئے گئے تھے۔ جا بجا اترے پڑے ہیں! یہ سوال فضول ہو  
 کہ وہ کس قسم کے جرعوں سے لیر نہ تھے، کہ اُس کے آثار سے تو اس  
 مقام کا ہر حصہ معمور ہے! جشن کے ہر ہمان کا چہرہ یا تو سیاہ ہو کر  
 سینے کی طرف جھٹک گیا ہے، یا آسمان کی بلوریں صباحتوں کو دیکھنا کا دیکھنا  
 رہ گیا ہے! بعض اوقات جو در حقیقت بہادر تھے اور میدان جنگ  
 میں اپنے پیغمبر کے پہلو بہ پہلو نہایت کشادہ پیشانی کے ساتھ موت  
 کا خیر مقدم کرنے کو تیار و آمادہ تھے، اس وقت بے حس و حرکت



ہو کر رہ گئے ہیں! مگر ان کی حالت سے یہ بھی ظاہر ہوتا ہے کہ اس عیاری و مکاری سے وہ دم واپس واقف ہو گئے تھے اور یہی وجہ ہے کہ جذبہ انتقام ان کی آنکھوں میں قائم ہو کر رہ گیا ہے!

مفتی کا نقاب اٹھا ہوا ہے تاکہ رہروانِ حج کی آہری لگا ہیں اچھی طرح سیراب ہوئیں وہ اس کی شکل میں اُن کی موعود کو نہیں پاتے، جس کی برق و شمعوں کی جمعیت عظیم کو ان واحد میں خاکستر کر دینوالی تھی! بلکہ وہ ایک صدمہ دیکھتے ہیں، جس کے سامنے عفریت جہنم، اور غول بیابانی بھی خوش منظر و خوبصورت کہے جاسکتے ہیں۔ مفتی بعض ہلاک شدہ اور بعض نیم جان قلائدِ مذاہب کو مخاطب کر کے کہتا ہے :-

"عاقلاً برگزیدہ! اپنا ستارہ اپنی روشنی دیکھ لو،

تم کسی نہ کسی کا جیلہ کار اور شکار ہونے کے لئے مخلوق ہوئے

تھے کیا یہ کافی نہیں؟ اور کیا یہ ضروری ہے کہ میں وہ آخری ذرہ

زندگی بھی جو تمہارے پاس باقی رہ گیا ہے تم سے چھین لوں؟

تمہیں معلوم ہے کہ یہ مرگِ ہیبت جو تمہارے اندر اس وقت

شعلہ زن ہے وہ بخودی کا وہ درجہ ہے جہاں سے برکات

سمادی شروع ہو جاتی ہیں۔ یہ مکر وہ صدمہ جس سے

زیادہ بد ہیبت شکل کبھی بھی ذلیل نسل انسانی کی تحقیر

کا باعث نہیں ہوئی۔ خود قدرت کی وضع کردہ اور

پستیدہ ہے!

افسوس میری تبریک و تہنیت نصف بھی بیان نہ ہوئے  
پائی تھی کہ یہ ناشائستہ روحیں پرواز کریں! اچھا نیک  
روح، الوداع!

اے، میری نوجوان عروس! بہتر ہوا کہ تو آگئی معلوم  
ہوتا ہے کہ تو نے اس سے قبل مردوں کو کبھی نہیں دیکھا  
کیونکہ تو کانپ رہی ہے نہیں؟ تو تو ان کو دیکھ چکی ہے  
میری پیاری! انہوں نے تو ہمارے عقد کی رسم ادا کی  
تھی۔ آج میرے ان مہالوں نے اپنے رخصتی جام خوب  
لیر کر کے اور لازمی ہے کہ تو بھی ایک پیالہ شراب پر  
تجدید عہد کرے گی مگر یہ کیا ہے؟ یہاں تو شراب کا  
ایک قطرہ بھی باقی نہیں رہا! تمام ظروف خالی پڑے  
ہیں! میری نوجوان محبوبہ! تجھ سے قبل یہاں حریصوں  
کا مجمع تھا، ورنہ انہوں نے ایک قطرہ شراب بھی باقی نہیں  
چھوڑا، لیکن ذرا ٹھہر! ایک قطرہ باقی رہ گیا ہے۔ وہ  
اس قدر کیف پرور ضرور ہوگا کہ ایک نازک پیغمبر کے  
خون کو حرارت میں لے آئے، لے پی جا! اور اگر  
تیرے عاشق کا دست نہ رت اس مقام تک ورنہ ہرے  
اور اس وقت تک تیرے بہوں کا جذبہ کشش ناک  
نہ ہو جاسے تو اپنے ایک بوسے کے ذریعہ اس کا

نصف زہر اس کو پہنچا دیجیو۔ کیونکہ اس صورت میں مجھے اپنے رقیب کی یہ خوش نصیبی و عشرت پذیری کہ وہ تیرا بوسہ لے، گوارا ہو سکتی ہے، اور میں اس کی اس جزأت کو نظر انداز کروں گا!

”مجھے اب خود بھی نسا ہو جانا ہے، لیکن میں ان پست و ذلیل لوگوں کی طرح نسا کو متعفن نہیں کرنا چاہتا کہ میری لاش کی ذلت کی جائے، اور جب میں دفن کیا جاؤں تو دنیا طعن کرے کہ یہ ہے وہ جو پیغمبری یا خلافت کا دعویٰ تھا! میں شعلوں میں اپنے تئیں جلا کر خاکستر کر دوں گا کیونکہ وہ ایک نسل نور ہو گا جو پیغمبروں کے لئے موزوں ہے! اس سے قبل کہ مجھے یہ بھڑکتے شعلے راکھ کی صورت میں بدل دیں، تیری بنفیں بھی ساقط ہو چکی ہونگی میں یہ نہیں چاہتا کہ ایک متعفن بھی الہ باقی نہ رہے جو میرے بعد دنیا کو اطلاع دے سکے کہ مقنع کہاں گیا میں یہ چاہتا ہوں کہ میری منتشر امت جو اس وقت نہ معلوم کہاں کہاں پر لٹاں ہے، دنیا کے سامنے کہے کہ پیغمبر آسمانی تو آسمانوں سے آیا تھا اور آسمان ہی کی سمت جلا گیا، اور صرف اس لئے روپوش ہوا کہ کہ ایک برہمن اور بے نقاب تم کے ساتھ دنیا میں

پھر پہنچایا جائے دنیا اپنی خوش اعتقادی سے میرے  
نام کی عبادت گاہیں قائم کرے گی جہاں چالاک و  
جیلہ جو لوگ مجاہدی کریں گے، اور اس طرح میں امر کر رہی  
اس نسل انسانی سے انتقام لیتا رہوں گا!

”اب وقت باقی نہیں ہے، دیکھ کہ مجھ جیسا بدکردار  
کیونکر ایک مہمود بن سکتا ہے!“

مقنع کھڑا ہو جاتا ہے اور اپنے آخری جملوں کیساتھ  
ساتھ اپنے تئیں آگ کے شعلوں کے سپرد کر دیتا ہے اور  
ذبحہا تنہا رہ جاتی ہے۔

صبح نمودار ہوتی ہے اور محاصرین شہر کی دیوار پر حملہ کرتے ہیں  
یہاں تک کہ دیوار میں ایک چھوٹا سا راستہ پیدا ہو جاتا ہے۔ عظیم فوج  
کے بڑے حصہ کو لے کر اندر داخل ہو جاتا ہے۔ ہر چند کہ خلیفہ ہمدی  
کو اس طرح داخل ہو جانے میں تاثر ہوتا ہے۔ شہر کے راستے قطعاً  
دیران ہیں، یکسر خاموشی طاری ہے، وجود اور عدم کا ثبوت ہر ہرقدم  
پر نظر آ رہا ہے، تمام سپاہ اسلام حیران و سرگشتہ ہے کہ سامنے سے  
ایک نقاب پوش ہستی نمودار ہوتی ہے۔ اور ”وہی ہے“ کا شور مچ جاتا  
ہے۔ ”مقنع اور تنہا“ کا غل بپا ہو جاتا ہے۔ اس کو دیکھتے ہی عظیم  
خلیفہ کی رکاب پکڑ لیتا اور کہتا ہے: خلیفۃ المسلمین، یہ میرا حصہ ہو  
اس شیطان مجسم کو میرے سوا کوئی تئیں نہ کہنے پائے جسور سے میری

یہی ایک التجا ہے، "خلیفہ اس درخواست کو منظور کر لیتا ہے اور عظیم  
 نہایت خوشی کے ساتھ نقاب پوش کی جانب بڑھتا ہے جیسے ہی  
 وہ دونوں ایک دوسرے کے مقابل ہوتے ہیں عظیم کا نیزہ اس کے  
 سینے میں تیر جاتا ہے۔ نقاب سر کٹا اور چہرہ کھل جاتا ہے! اور عظیم  
 مقنع کے بجائے جمال زلیخا کا نظارہ کرتا ہے۔ وہ دیکھتا ہے کہ اس کا  
 خون حیات بہا جا رہا ہے، اور اپنے رشتہ ناک ہاتھوں سے اُسے  
 اٹھا لیتا ہے، زلیخا کہتی ہے :-

"آہ عظیم! میرے پیارے! میں نے یہ خیال ہرگز نہیں  
 کیا تھا کہ اس اعلیٰ فرض کی تکلیف تم کو دوں! تمہاری  
 موجودگی میں اس طرح کی موت آنا، ہر چند کہ بے شمار  
 نعمات و برکات کا موجب ہے۔ اور میرا دل گواہی دیتا  
 ہے کہ تم باوجود میری نااہلی کے مجھے اُن سے محروم نہ کرنا  
 چاہو گے! کاش تم جان سکتے کہ میں نے کتنے بار خدا  
 کی درگاہ میں یہ تمنا کی ہے کہ میری موت تمہاری موجودگی  
 میں آئے! ملعون مقنع کا زہر اس قدر قلیل تھا، کہ  
 اس کا اثر اب تک نہ ہونکا اسی لئے میں نے چاہا، کہ  
 اس کا نقاب پہن لوں تاکہ فوراً ہی صدرِ تلواریں میرے  
 آؤپر برسے لیگیں اور میں چشمِ زدن میں اس کرب سے  
 نجات پا دوں۔ شکر ہے کہ اس وقت وہ تمام ظلمت

و تاریکی ، مایوسی و بے چارگی ، جو میری آوازۂ روح کی  
 انیس تھی ، نہایت آسانی سے رفع ہوتی جا رہی ہے ۔  
 تمہاری نگاہِ لطف کی روشنی میرے اوپر اس طرح  
 نازل ہو رہی ہے جس طرح رحمتِ خداوندی کی اولین  
 نمود صبح ! اور اگر تمہارے پیارے لبوں سے میرا یہ  
 سُن سکوں کہ تم نے مجھے معاف کر دیا ، تو میں فرشتوں  
 کی زبان سے بھی یہ الفاظ دوسرے ہوئے سن لوں گی لیکن  
 میرے پیارے عظیم ، اف ! تمہیں اپنا کلمہ کرنا ایک  
 رویائے جنت ہے ! تم زندہ رہنا ! میری ریح کی خوشی  
 کے لئے زندہ رہنا ! اگر تمہیں کبھی بھی مجھ سے محبت ہوئی  
 تھی ، اگر تمہارے لئے اپنی زلیخا سے دوسرے عالم میں  
 ملنا گوارا ہو سکتا ہے ، تو زندہ رہنے کی کوشش کرنا  
 اور صبح و مساء درگاہِ خداوندی میں ، جس کے حضور ،  
 عظیم تمہارے ہونٹوں ، اور دل سے زیادہ پاک تر ہونٹوں  
 اور دل نے کبھی دُعا نہ مانگی ہوگی ، میرے لئے دعائے  
 مغفرت کرنا ! شاید اس کی رحمت سے ، اس لئے کہ تم  
 طلبِ عفو کرو گے ، اور اس لئے کہ میرے دل میں تمہاری  
 محبت ہے ، مجھ پر عنایتِ ایزدی ہو جائے !  
 ان باغوں اور مغزاروں میں جانا جہاں اولِ اولِ دو دل

ایک دوسرے میں جذب ہو گئے تھے! اُس فضا میں مباح  
 کا ہر جھونکا، دہاں کے ناقابلِ فراموش پھولوں پر سے  
 گزرتا ہوا تمہاری رُوح کے لئے پھر وہی شیریں اور  
 معصوم سانسیں پیش کر دے گا، اور ممکن ہے کہ تمہارے  
 دل میں بد نصیب زنجار کے لئے پھر وہی جذبات پیدا  
 ہو جائیں! شبِ نیم کے اُن قطراتِ عشقِ سرشت کی طرح  
 جو جلوہ خورشید کے عکس فلکِ ہوتے ہی جو سما میں جذب  
 ہو جاتے ہیں، تمہاری دعائیں بھی محبت کی تمام خوشبوؤں  
 کے ساتھ عرشِ تک پہنچیں گی اور اگر..... لیکن  
 اب میرے حواس ساتھ نہیں دیتے! ف، ایک لمحہ  
 ..... اور اگر تمہاری دعائیں مقبول ہوئیں، اور  
 اگر مغفور رو میں اس دنیا میں اس لئے آسکتی ہیں کہ  
 وہ اپنی راحتوں اور سرتوں کا اظہار ان پر کر سکیں جن کے  
 ساتھ اُن کو محبت رہی ہے، تو میں تمہارے پاس آؤنگی  
 ایک خوابِ شیریں بن کر آؤں گی اور کہوں گی میں وہی ہوں  
 پیارے عظیم، خدا حافظ!

(۷)

دنیا میں کیسے ہی اہم اور سنگین حادثات اور واقعات کیوں نہ  
 رہنا ہوں، وقت کی روانی کچھ اس قدر تیز اور اس درجہ مصروف ہر

کہ اسے کوئی سٹے اپنی طرف متوجہ نہیں کر سکتی، اور کسی کے روکے رک نہیں سکتی، زلیخا کی ہلاکت کے بعد زمانہ گزرتا گیا، حتیٰ کہ عظیم نے اپنے شباب کو شیب سے بدل لیا۔

دریائے جیحون کے مصفا کناروں پر ایک بوسیدہ قبر کے پہلو میں ایک ضعیف آدمی جھکا ہوا ہے۔ آفتاب صباحی نے مدتوں اس غمزدہ چہرہ پر آنکھ کھولی ہے، اور شام کے سنائے ایک مدت سے اُسی طرح مشغول دعا دیکھ رہے ہیں! آج اس وقت بھی وہ اس فرض محبت کے ادا کرنے میں مصروف و محو ہے۔ مگر معلوم ہوتا ہے کہ اس کا یہ فرض اب اختتام کے قریب ہے، کیونکہ اس کے چہرے پر علامات مرگ نمایاں ہیں! لیکن اس کے ساتھ، موت کی حسرتوں میں ملی ہوئی ایک شعاع مسرت بھی اس کی ضعیف مگر منور پیشانی پر موجزن نظر آرہی ہے جس نے موت کو بھی حسین و پر رونق بنا دیا ہے! جس طرح شام کی اُداس تاریکیوں میں شفق کا شہابی رنگ دکھائی ہو جاتا ہے اسی طرح اس ضعیف ہستی کی چند آخری سانسیں بھی رنگینی مسرت سے دمک رہی ہیں!

گذشتہ رات اُس نے زلیخا کو خواب میں دیکھا ہے جو اس سے کہہ گئی ہے کہ ”رحمت الہی نے میری لغزشوں کو معاف کر دیا! یہ مژدہ روح فرزا سن لینے کے بعد عظیم شکرانہ نعمت میں اپنی آخری سانسوں کو صرف کر رہا ہے، اور خود بھی زلیخا کے پہلو میں ہمیشہ



کے لئے اُلفت و مسرت کی نیند میں غرق ہو جاتا ہے !  
 اتفاقاً فضل الدین پر اس سفر میں چند غیر معمولی حادثات گزر گئے  
 سب سے پہلی بات تو یہ ہوئی کہ ڈاک رسائی کے انتظام میں کچھ ایسی  
 ابتری پیدا ہو گئی کہ مزگانوں کے آم جو شاہی دسترخوان کے لئے نذرانہ  
 کیا کرتے تھے، وقت پر نہ پہنچ سکے اور کچھ چینی کے برتن جو نہایت  
 نادر و بیش قیمت تھے اور قدیم شاہان چین کے استعمال میں رہ چکے  
 تھے، خادموں کی غفلت سے ٹوٹ گئے۔ ان سب پر طرہ یہ ہوا کہ  
 باورچی نے ایک دن کھانے میں بجائے سیاہ مریج کے سرخ مریج  
 ڈال دی، ان تمام اسباب کی موجودگی میں یہ آسانی اندازہ ہو سکتا ہے  
 کہ فضل الدین کی تنقید کس قدر دقیق ہونا چاہئے۔ چنانچہ جب بن مقفع  
 کا فسانہ ختم ہوا تو فضل الدین نے اپنے مروریدی سیاح کے دلے جل جلد  
 گرائے ہوئے کہا :-

”اس نوجوان شاعر کی شنوی کے متعلق کوئی رائے قائم کرنے اور  
 اس پر تنقید کرنے کے لئے ضروری نظر آتا ہے کہ سب سے پہلے اس  
 قسم کے افسانوں پر جواب تک .....“

شہزادی لالہ رخ قطع کلام کیے کہنے لگی ”میرا خیال ہے کہ ہم  
 اس کے مستحق نہیں ہیں کہ آپ کو اس قسم کی تصانیف پر تبصرہ کرنے کی  
 تکلیف دیں، جواب نکھی گئی ہیں، البتہ جو شنوی ہم نے ابھی سنی ہے  
 اُس پر آپ کی رائے کا اظہار ہم سب کے لئے غالباً سبق آموز ثابت

ہوگا۔ !  
 فضیلتِ تابِ نقاد، شہِ ادبی کے اس فرمان پر کچھ کبیدہ ہوا،  
 کیونکہ وہ اپنے فضل و کمال کا جو ہر دکھانے سے روک دیا گیا تھا، تاہم  
 اس نے اس مشنوی کے متعلق اپنی رائے کا اظہار اس طرح کیا :-

”اگر میری عقل غلطی نہیں کرتی، تو اس فنانے کے  
 مخصوص اشخاص میں ایک وہ بد صورت شخص ہے جس کا  
 چہرہ نقاب کے اندر پوشیدہ ہے، دوسری بستی ایک  
 نوجوان لڑکی کی ہے جو ایک دقتِ ذی ہمتس نظر  
 آتی ہے اور دوسرے وقت مسلوب الحواس یعنی شاعر  
 اپنی مرضی کے مطابق کبھی اُسے ذی فہم اور صاحب الرائے  
 دکھا دیتا ہے اور کبھی دیوانہ و بے عقل۔ تیسرا وجود  
 ایک نوجوان کا ہے، جس کے سر پر ایک بدنام بخاری  
 وضع کی ٹوپی ہے، یہ نوجوان اُس گریہ المنظر انسان  
 کے دعوئے پیغمبری کو تسلیم کر کے اُس کا پیروں جاتا  
 ہے۔ اب سوال یہ ہے کہ ایسے حوادث سے ایک عمدہ  
 مشنوی کی توقع کیونچھ قائم کی جاسکتی ہے؟ ان میں  
 ہر ایک سے مباحثہ کرنے کے بعد ہمارا نقاب پوش  
 دوست آتشِ سیال کے ایک حوض میں غوطہ زن نظر  
 آتا ہے۔ وہ دوشیزہ ایک فصیح و بلیغ تقریر کرنے

کرتے جان دے دیتی ہے اور عاشقِ دلی گرفتہ اپنی عمر  
طبعی تک اس آرزو پر زندہ رہتا ہے کہ کسی دن وہ  
اس کی روح کو خواب میں دیکھ لے۔ آخر کار وہ اس میں  
کامیاب ہو جاتا اور پھر مر جاتا ہے۔ غالباً تم سب اس سے  
متفق ہو گے کہ خلاصہ غلط نہیں ہے ؟

” ہر چند مثنوی کا طرزِ ادا دلکش ہے لیکن اس میں  
نہ تو کوئی ادبیانہ صنعت ہے کہ تخیل کی عمومیت کا بدل  
ہو سکے اور نہ کوئی عبارت آرائی جس کے باعث  
وجدانِ معنی خیر اور حسین بن جاتا ہے اب ربِ شاعر  
پہلو، سو اس کے متعلق اگر زیادہ برائی نہ کی جائے  
تو بھی مکروہ و قابلِ نفرت کہہ دینا بے جا نہ ہو گا۔ ہمیں  
نہ تو قمرِ دوس کی سی الہاس زانی ہے، .....  
..... نہ حافظ کی، قدرتی شیرینی اور

نہ سعدی کی سی بے مثال سلاست !“

فضل الدین نے جو نظر اٹھائی تو دیکھا کہ تمام اہلِ محفل مصروفِ  
خواب ہیں حتیٰ کہ شمع کے شعلے بھی سو جانے کے لئے آمادہ ہیں اور  
اس حرکت پر نہایت برہم ہوا مگر خبور تھا۔ آخر کار اس نے اپنے خطبہ  
کو ان الفاظ پر ختم کیا۔

” بادرِ وجود ان خیالات کے جو میں نے ظاہر کئے اور جو ایک

تنقید کرنے والے کا فرض تھا، میری یہ خواہش نہیں ہے  
 کہ نوجوان شاعر کی دل شکنی کا باعث بنوں اور اس کی  
 ہمت کو پست کر دوں۔ البتہ اگر وہ اپنا انداز بیانی تبدیل  
 کر دے تو میں خوش ہوں گا۔

لالہ رُخ نے فرامرز کی مثنوی کو بے حد پسند کیا تھا اور اس کی  
 خواہش تھی کہ اُس سے کسی دوسرے قسانے کی فرمائش کرے لیکن  
 اُس کی جرأت اس سے قاصر نظر آئی۔

اس کے بعد قافلہ ایک وادی میں پہنچا یہ وہ مقام تھا جو چند ہی  
 سال قبل لالہ رُخ کی بڑی بہن شاہزادی روشن آرا کے سفر کشمیر کے  
 وقت آراستہ کیا گیا تھا، شاہزادی اس مقام کو دیکھ کر بہت متاثر  
 ہوئی اور بولی:-

”میرا خیال ہے کہ یہ مقام بہار کی دیوی کا مسکن ہے۔  
 جس کی پرستش معاہدہ خطائیں کی جاتی ہے۔ یا پھر یہاں  
 وہ پریاں رہتی ہیں، جن کی غذا صرف پھولوں کی نکبت

ہے!“  
 فرامرز جس کی نظر میں لالہ رُخ ہی بہار کی دیوی تھی اور پری  
 بھی کہنے لگا:-

”مجھے ایک پری کا چھوٹا سا قلعہ یاد ہے، اگر شاہزادی  
 کا ایماء پاؤں تو عرض کر دوں“

فضل الدین نے کچھ نہ کہا ، اور شاہزادی لالہ رُخ نے ایک  
 تلبسہ کے ساتھ فرامرز کی آمادگی کو بہت پسند کیا ، اور فرامرز نے  
 منار اٹھاکر اس طرح سنانا شروع کیا ۔

————— ﴿—————﴾ —————

## بہشت اور پری

صبح کی نورانی فضا میں عدن کے دروازے پر ایک پری حزن اور ملال کی حالت میں کھڑی ہے۔ بہشت کا دروازہ ایک ذرا کھلا ہوا ہے، فردوس کے چشموں کی روانی اُس کے سامعہ کو مسحور کر رہی ہے۔ اور وہاں کی نورانی صباحت کا انوکھا سُر اُس کے بازوؤں کو تانبہ کا بنا رہا ہے پری بے انتہا غمگین اور مڑول ہے، اُس کے بلوری رخساروں پر آنسو جاری ہیں وہ نیم وا دروازے کے اندر دیکھتی اور خیال کرتی ہے کہ ”وہ پاک روہیں، جو عدن کے اندر مصروفِ گلگشت ہیں، کس قدر خرم اور مطمئن ہیں اور اس بہارِ رنگِ بو میں جس کے لئے افسردگی و پریشانی کا کوئی مفہوم نہیں وہ کس لطف سے ہمیشہ مقیم رہیں گی! اور اگرچہ بہستان کے باغات و قصور بہت اچھے ہیں، زمین اور مندر کے تمام پر فضا مناظر بھی میری ملکیت میں ہیں“ لیکن واقعہ یہ ہے کہ خلد کا ایک غنچہ بھی دنیا کی تمام بہاروں کو شرمندہ کر سکتا ہے! ہر چہ کشمیر کی جھیلیوں کی درختانیاں، اس کے جزیرہ کی آئینہ سانائیاں اور شفاف چشموں کے شیشے، نیم، پیر لطف ہیں، بہشت کی روزِ زرین کی روانی بے حد تانبہ کا ہے، لیکن حقیقت یہ ہے کہ سلسبیلِ نسیم کی روانی کے

سامنے ان کی خوبیوں کا ذکر کرنا ہی کفر ہے! ایک ستارے سے دوسرے ستارے تک پرواز کرتے رہنا، ایک دُنیا سے دوسری دُنیا تک پرواز کرتے رہنا، ایک دُنیا سے دوسری دُنیا تک سیرو سیرِ سیاحت پر قادر ہونا۔ ہر لحظہ اور ہر فضا کی مستر تیں اپنے لئے حائل کر لیا، گونا گوت پر لطافت ہے۔ لیکن، یہ سب کچھ بہشت کے ایک لمحہ کے بھی برابر نہیں ہو سکتے!

باب النور کے محافظ، رُحواں نے اُسے زاوِ قطار دیتے دیکھا کسی قدر قریب ہو کر اس کا معنوم گیت سُنا، اور جذبہ رحم سے ایک آنسو اس کی آنکھ میں آ کر اس طرح ٹپک گیا جیسے بہشت کے فوارے سے کوئی قطرہ اڑ کر گلِ نیلی کی، چٹکڑی پر قائم ہو کر تکیا رہتا ہے! رُحواں نے اس پیکرِ مست سے کہا:۔  
 ”اے خطا کار مگر حسین نسل کی تمہیں ترین دوشیزہ ابتر سے لئے اب صرف ایک ہی اُمید باقی رہ گئی ہے۔ کتاب تقدیر میں درج ہے کہ پری اگر وہ تحفہ لائے جو خدا کو بہت پسند سے تو اُس کے گناہ معاف کر دیئے جائیں گے! اس لئے جا اور اُس تحفے کی تلاش کر، تاکہ تیرے گناہ کا کفارہ ہو سکے میں بہت خوش ہوتا ہوں جب گناہگار بہتوں کی خطائیں معاف ہوتی اور میں انہیں بہشت کے اندر جاتے ہوئے دیکھتا ہوں!“

جس طرح شہاب ثاقب نہایت سرعت کے ساتھ آفتاب میں جذب ہو جاتا ہے، جس طرح رات کی تاریکی میں کوئی ستارہ ٹوٹ کر ٹکڑوں سے غائب ہو جاتا ہے، اسی طرح وہ پری بھی سرعتِ پرواز کے ساتھ ستفِ نیلی سے اُتری اور صبح کے اولین تہنم کی روشنی میں بسطِ فضا ئے ارض کو دیکھنے لگی

وہ کوئی فیصلہ نہ کر سکتی تھی کہ اُس تحفے کو جو خدا کے نوازاں قیمت کو جذبۂ امید کہاں تلاش کرے؟ اُس نے خیال کیا :-

چہل مینار کے ستونوں کے تابناک عقیق کے دینے میرے،

علم میں ہیں، سرب کے جنوبی ساحلوں کی گہرائیوں میں چھپے

ہوئے جزائرِ عنبرِ میری نگاہ میں ہیں۔ اُس مقام سے بھی

واقف ہوں جہاں جامِ تمبشیدی چھپا ہوا ہے، لیکن میں

جانتی ہوں کہ اس قسم کے تحفے مقبول بارگاہ نہیں ہو سکتے

پھر وہ جو ترناباں کہاں مل سکتا ہے جو بارگاہِ خداوندی

میں پیش کیا جاسکے؟

ہنوز وہ اسی فکر میں تھی کہ اس کی نظر خطہ ہندوستان پر پڑی جہاں

کی سوائیں روح افزا ہیں، جس کے سمندر کی گہرائیوں میں عنبر کا فرش ہے

جس کے ساحلوں کی دیواریں مونگے کی ہیں، جہاں شعاعِ خورشید میں

غسل کرنے والے پہاڑوں کے نیچے میرے کی کانیں جگمگاتی رہتی ہیں، اور

جس کے روہں چٹموں کی موجوں میں سونا حل کر دیا گیا ہے، لیکن آج اس کے

دریاؤں کا رنگ سُرخ ہے، انسانی خون سے چٹے رنگین ہوئے ہیں باغات

سے اس وقت موت کی گواہی ہے، اور ہر اس سانس میں جو سطحِ زمین کو

بلند ہو رہی ہے، انسانی قربانی کی بوشمل ہے۔

وہ پری اس منظرِ خونی پر ایک نگاہ ڈالتی اور دیکھتی ہے کہ ایک بہادر

کے ہاتھ میں تلوار کا صرف لالہ گوں دستہ رہ گیا ہے اور اس کے ترکش میں



صرف ایک تیر باقی ہے، اور ایک پر غور آواز اُس سے کہتی سنائی دے رہی ہے۔  
 "اپنی جان کا دشمن نہ بن، اور موت کے ساتھ کھیلنا پسند نہ کر۔"  
 سپاہی دریا کے بہتے ہوئے رنگین پانی کو دیکھتا ہے۔ اور اپنا آخری  
 تیر کمان میں جوڑ کر اس کے جواب میں روانہ کر دیتا ہے۔ باوجود شجاعت  
 صبح ہونے کے بھی تیر خطا کرتا ہے، اور دشمن اس کو زخمی کر ڈالتا ہے۔  
 پری اس کو گرتے ہوئے دیکھتی ہے۔ اور آفتاب صبح کی شعاع کی طرح نہایت  
 خاموشی کے ساتھ اس مقام پر اتر آتی ہے، اور قبل اس کے کہ زخم خوردہ سپاہی  
 کی ریح جسم سے رخصت ہو، آخر میں قطرہ خون حاصل کر کے آسمان کی طرف  
 بلند ہر جاتی اور سوچتی ہے کہ:-

"خدا کرے یہی وہ تحفہ ہو، جس کے باعث باب اللہ پر  
 میرا خیر مقدم ہو سکے! ہر چند کہ جنگ کے میدانوں میں بہر  
 جانے والا خون اکثر نجس اور آلودہ ہوتا ہے۔ کیونکہ خود غرنا  
 وطبع اس کی محرک ہوتی ہے۔ لیکن جو قطرات خون آزادی  
 وطن کے لئے اور وطن کی حمایت میں بہائے جاتے ہیں وہ  
 ضرور مقدس و مقبول ہوتے ہیں! یہ خون، وہ پاک خون  
 ہوتا ہے جس کے شامل کر دیئے جانے سے تسلیم و سلبیل کا  
 پاکیزگی بخشنے والا پانی بھی آلودہ نہیں ہو سکتا! پھر دنیا میں  
 اگر کوئی شے ایسی ہو سکتی ہے جسے خداوند عالم پسند فرمائے  
 تو وہ یہی قربانی ہے جو حریت کے نام پر دی جاتی ہے۔"

دروازہ بہشت پر پہنچ کر وہ اپنے اس بدیہ گراں قیمت کو جذبہ امید و مسرت کے ساتھ رضوآں کے سامنے لاتی ہے تو وہ کہتا ہے :-

”کوئی شک نہیں کہ پرستارِ وطن کے مقدس جذبے کی یہاں عزت کی جاتی ہے، مگر افسوس ہے کہ جنت کا بلورین حلقہ در اسی طرح بند ہے اور ذرا حرکت نہیں کرتا ! لہذا ! تجھے اس سے بھی زیادہ مقدس چیز کی تلاش کرنا چاہئے، جو تیرے واسطے بابِ جنان کو کھول سکے !“

(۲)

پری یہ سن کر بہت افسردہ ہوئی، اور پھر زمین کی طرف لوٹی۔ اس مرتبہ اس کا رُخ افریقہ کے دور افتادہ جنوبی گوشے کی سمت ہو جاتا ہے اور جبلِ قمر کے دامن میں چشمہ مصر کی امواج پر اس کے بازو منعکس ہوتے ہیں۔ نیل کا یہ منبع، بنی آدم کی لگا بوں سے مخفی، تنہا و غیر آباد جنگلوں کے وسط میں واقع ہے، اور دریائی دیو یاں اس گہوارہ نیل کے گرد رقص کیا کرتی ہیں۔ وہ رُوحِ متجسس ٹھنڈی سانسیں بھرتی ہوئی اس فضا میں چکر لگانے لگتی ہے۔ ایک وادی میں وہ قمریوں کو مصروفِ شبنم دیکھتی اور اس طرف متوجہ ہو جاتی ہے۔ دوسرے مقام پر وہ ماسی گیروں کا ایک غول دیکھتی ہے جو ٹیلکوں پانی کو متحرک کر رہا ہے۔ ان ماسی گیروں کے سفید ملبوس کو زخمت ہونے والے چاند کی روشنی سفید تر بن رہی ہے؛ ان رُوح افزا وادلوں کے پھلوں کا مانتاب کی روشنی میں ڈوب

ڈوب کر سنہرا ہو جانا، خرما کے درختوں کا ایک نمین کی ماتی پر شہاب و دھندلہ کی گردن کی طرح ٹھک جانا، اچھوٹے کنوؤں کا تمام شب اپنے حسن صبح کو شبنم سے غسل دیتے رہیں گے بعد بیدار ہو کر آفتاب کی سب سے پہلی کرن کا انتظار کرنا یہ سب وہ مناظر تھے جن سے یہ پری بہت متاثر ہوتی ہے۔

ٹھیک اسی حالت میں ایک شاداب درخت نارنج کے سہلے میں جس کے پھول اور پھل ہوا کے جھونکوں کے ساتھ جنبش میں آرہے تھے اس پری کے کان میں کراہ کی آواز آتی ہے۔ شاید کراہنے والی ہستی اس خاموش مقام پر موت کی تلاش میں آچکی تھی۔ وہ ہستی جس کی زندگی میں اُس کی ہر حرکت کے پیچھے پیچھے سیکڑوں قلب مضطرب موجا با کرتے تھے۔ اس وقت اس طرح تنہا تھوڑی دیر گئی تھی اگو یا دنیا میں اس کا کوئی چاہنے والا نہیں، کسی کو اُس کے ساتھ تعلق نہیں اور اُس کے آخری سانسوں کو دیکھنے والی، اُس پر دوا تسو بہانے والی کوئی آنکھ نہیں ہے اُف کیسا حسرت خیز منظر ہے، اگوئی نہیں، جو اس وقت اس کے پاس ہوتا، اور جو آگ اُس کے سینہ کے اندر لگی ہوئی ہے اُسے جھیل سے پانی کا ایک قطرہ لاکر جو سامنے اپنی خنکی و صفائی کو پیش کر رہی ہے بھجا دیتا؟

کون جان سکتا ہے کہ اس سبکیں جو ان کے یہ آخرین لمحات صرف ایک خیال کی لذت و مسرت سے آباد ہیں، اور اس کی آمادہ مفارقت روح پر اپنا سکون نازل کر رہے ہیں؟ اس کی یہ آخری ساعتیں مطمئن عتیں

کبھی جا سکتی ہیں۔ کیونکہ اسے اپنی اس بے کسی کی پردہ اس لئے نہیں کہ وہ  
دوشیزہ جس سے وہ ایک عمر سے محبت کرتا اور ہمیشہ اپنی کہہ کر لپکارتا تھا،  
اس ملاکتِ نیم شبی کی اذیتوں سے محفوظ تھی، اپنے خاندان کے ساتھ  
شہانہ مکان میں فراوان کے سیمیں تقاطر سے جاری ہونے والی روح،  
فرخنجی سے سکون حاصل کر رہی تھی !

بادل سے چھپے ہوئے چاند کی روشنی میں، دور سے ایک جسمِ متحرک  
نظر آتا ہے جو نہایت آہستہ آہستہ اس افسردگی بار کچ کی طرف بڑھ رہا  
ہے۔ یہ وجود نہرِ دیک پہنچ کر ایک پر شہابِ دوشیزہ کی شکل میں بدل جاتا  
ہے جس کے رخساروں کے اندر نعلِ نرِ مستور معلوم ہوتے ہیں۔ یہ دوشیزہ  
اسی جاں بلبِ نوجوان کی منسوب ہے اور اپنے حبیب کے پیلوں میں ملا کر  
ہوجانے کو ساری دنیا کے حصول پر ترجیح دیتی ہے ! یہ لڑکی بے تابانہ  
اپنے بازوؤں کو اس کی گردن میں ڈال دیتی ہے، اپنے رخساروں کو اس کے  
رخساروں پر اور اپنی سیاہ زلفوں کو جنہیں وہ جھیل کے پانی میں ڈبو کر  
لائی تھی، اس کی ملتھب ابروؤں پر رکھ دیتی ہے۔

اُن اکس قدر حسرت خیز نظارہ ہے ! وہ اس حالت کی تنہا بھی نہیں  
کر سکتا تھا۔ اُس کے دھم دگمان میں بھی نہ ٹھکا کر مرنے سے قبل ایک ساعت  
ایسی بھی آئے گی جب اُس کی جانِ درُوح کی ملکہ کے بازو اس کی گردن میں  
جھائل ہو جائیں گے ! لیکن وہ جوان پھر ایک مرتبہ اپنی حالتِ زار کا احساس  
کر کے استراز کرنا چاہتا ہے۔ گویا ان اچھوتے مرجان ہونٹوں میں جو

اس وقت اس درجہ بے دھڑک پیش کر دیئے گئے ہیں، تمام عالم کا کم فائل  
بھردیا گیا ہے! اس صورتِ اجتناب نے اس لڑکی پر قیامت برپا کر دی  
اور اُس نے روتے ہوئے کہا:۔

”آہ! اس فضا میں جہاں تم سانس لے رہے ہو، میرا  
سانس لینا بھی پسند نہیں کرتے! یہ ہوا جو سرچند ہلاکت  
بار ہے مجھے نوشدارو کے اثر سے لبریز نظر آتی ہے۔ کاش  
میرا خون شوقِ دل اس زہر کے لئے تریاق ہو سکتا! لیکن میرے  
پاس تو صرف یہ آتش ہیں۔ ہاں میرے گریہِ محبت کا تقاطر  
ہی میرا سرِ ثانیہ حیات ہے، اور یہی تمہارے مرض کا علاج  
ہے! باد کرو، ابھی وقت ہے کہ یہ چشمہ حیات تمہیں بہاؤ  
کر سکے، ورنہ اُس کے خشک ہو جانے پر یہ سارا نظام بھی  
بدل کر رہ جائے گا! تم مجھ سے اظہارِ نفرت نہ کرو۔ اپنا منہ  
نہ پھیرو، کیا میں تمہاری نہیں ہوں؟ تمہاری عروسِ محبت  
نہیں ہوں؟ میں تو تمہاری نگاہِ لطف کا ایک ہدیہ مقبول  
ہوں جس کے لئے دُنیا میں اور اس کے بعد بھی، سوائے  
تمہارے پہلو کے کوئی مقامِ راحت و سکون نہیں! میری  
جانب دیکھو، قبل اس کے کہ میں اپنے دل کی بھڑکتی ہوئی  
ہنگ میں جل کر خاکستر ہو جاؤں، تمہارے سروِ ہنٹوں کی  
پاکیزہ زندگی جب تک قائم ہے مجھے بھی اسی زندگی کا شریک

رہنے دو! ”  
 فضا کی کم آلود ہوا اس کے چراغ حیات و محبت کو بھی گل کر دینا  
 چاہتی ہے، دباؤ کا زہرناک تنفس اور اُس کی آنکھوں کے شیریں نور کو  
 ایک فشار سے دیتا ہے، اُس کا دل بیٹھنے لگتا ہے، اور وہ بے ہوش  
 ہو جاتی ہے۔

نیش اور کرب کا ایک خفیف اظہار کرنے کے بعد درد، درد کی حد سے  
 گزر جاتا اور ٹھنڈا پڑ جاتا ہے! دوشیزہ آنکھ کھولتی ہے، پھر اپنے محبوب کا  
 ایک بوسہ لیتی ہے موت کا فرشتہ بوسے ہی کی شکل میں ان سے آشنا ہو  
 اور پھر ایک وداعی آہ کے ساتھ اُس لمحے کا شعلہ ماتمی لباس اختیار کر لیتا ہے  
 آمادہ سفر فریج کے لبوں سے جس کی وفاداری دُنیا کے انسانیت  
 کے لئے بہترین نمونہ ہے، آخرین ”آہ وداع“ سننے ہی پری کہتی ہے:-  
 ”آرام کر، آسودہ خواب ہو جا، اور دُنیا سے تعطر میں ہمیشہ کے  
 لئے راحت گزریں رہ!“

ان الفاظ کی شکل میں اس پری نے فضا پر ایک علوی تنفس ساری  
 کر دیا اور اپنے طرہ تابناک کی حرکت سے اس ناریک گنج کو روشن بنا دیا،  
 جس میں یہ دونوں بے جان پڑے تھے۔ اُن کے چہرے نورانی تھے اور  
 ان کی روحیں مطمئن!

انق پر اب نمودِ صبح کا رنگ انفعال چڑھ جاتا ہے اور پری پاک  
 جذبہ محبت کی بے مثال قربانی کی یادگار یعنی اک پیش بہا ”آہ وداع“

لے کر آسمان کی جانب بلند ہو جاتی ہے۔ اس دفعہ غرورِ مسرت سے اس کا دل غیر معمولی طور پر متحرک ہے۔ کیونکہ وہ جانتی ہے کہ اس سے بہت تحفہ اور کوئی نہیں ہو سکتا! اسے یقین ہے کہ یہ تحفہ خدا کے حضور مقبول ہوگا اور وہ بہشت میں داخل ہو جائے گی۔ مسرور و مفتخر پری، دروازہ بہشت پر پہنچتی ہے، اور ایک پر معنی تبسم کے ساتھ اپنا تحفہ رفعتِ آن کے سپرد کر دیتی ہے مگر افسوس کہ اُس کی یہ اُمید بھی یاس ہی ثابت ہوئی! منشاءِ قدرت اب بھی اُس کی آرزو کے مخالف نظر آیا! رفعتِ آن نے اس کا یہ تحفہ لیا اور نیم واد دروازہ جنت کو بند کر کے بولا ”ابھی نہیں بے شک اس غم نصیب دردِ شیرہ اور بد قسمت نوجوان کا فسانہ نہایت دلگداز ہے اور وہ لڑکی بیشک وفا دار تھی، مگر بے پری، دیکھ کہ حلقہٴ بلورین اب بھی متحرک نہیں!“

”پس وہ چیز جو تیرے لئے دروازہ جہاں کو کھول دے اس آہ سے بھی زیادہ مقدس ہو نا چاہئے“

(۳)

نواحِ شام کے وسیع گلاب زاروں پر شام کو شفقتِ بخشی چھائی ہوئی ہے۔ لبنان کی بلند پہرے پر قرصِ آفتاب، بصد نشانِ دلربائی، اپنا تاج زرین نمایاں کر رہا ہے وہ لبنان جس کی چوٹیاں سرا میں تخیل سے سفید ہو جاتی ہیں، اور گرمی میں ایسا معلوم ہوتا ہے کہ اس کی فحرتِ ناک وادلوں میں بہارِ استراحت پزیر ہے۔ اور کوئی اچھا خواب دیکھ کر بیڑی مسکرا رہی ہے اُس آنکھ کے لئے جو جو سما میں معلق ہو کر اس طلسمی منظر کا تماشا

کر رہی ہو، ہر انجمنی حیات کا نظارہ کس درجہ حسین اور دل فریب ہو سکتا ہے  
 شاداب و رنگین باغات میں منور چشموں کے کناے جہاں سردوں  
 کے کھیت دوز تک چیل گئے ہیں، شکستہ معابد کی دیواروں پر بے شمار کتبوں  
 کے جھنڈ نظر آتے ہیں اور ان کے خوش رنگ اور بے تاب بازو سوز  
 کی سنہری کرنوں میں اس طرح چمک رہے ہیں گویا وہ فوس فوج کے ٹکڑے  
 ہیں، اُس فوس فوج کے ٹکڑے جو صرف پرستان کے پاکیزہ آسمانوں پر  
 ہی طلوع ہوا کرتی ہے۔ لیکن اس بد نصیب پری کی افسردہ دلی کے لئے  
 اس دلکش فصحا میں بھی کوئی وجہ شگفتگی نظر نہیں آتی۔ اس کے بازو خستہ  
 ہو چکے ہیں اور وہ آفتاب کی حالت غروب کو بغور دیکھ رہی ہے۔ تیرگی  
 آہستہ آہستہ بڑھ رہی ہے جس میں ویران مجیدوں کے بلند ستونوں کا  
 سایہ الیا معلوم ہوتا ہے گویا زمانے نے اپنی رفتار عمر بتانے کے لئے سویرا  
 قائم کر دی ہیں!

لیکن کیا اس شکستہ ایوانِ خاوری میں کوئی ظلمی جوہر، کوئی حریرِ لیلیٰ  
 الیا مل سکتا ہے جو اس پری کی آنکھوں کو روشن کر دے، اور اسے معلوم  
 ہو جائے کہ آفتاب و ماہتاب کے محور میں، سمندروں اور خشکیوں کے  
 تہ خانوں میں وہ نایاب شے کہاں پنہاں ہے کہ اُس کے گناہوں کا کفارہ  
 ہو سکے؟

پری نیچے اترنا چاہتی ہے، چشمِ آفتاب اسی درخشانی کے ساتھ  
 نگوں ہے، سنو زوہ سطح زمین تک نہیں پہنچی تھی کہ اُس نے دیکھا، کہ



بعلبک کی وادی میں وسیع فرش نکل پر ایک کم عزمیجہ، ایک نیلی لباس والی دوشیزہ پران، نقاشی فطرت کی اختراع جمیل، یعنی ایک تیتری کے تعاقب میں دوڑ رہا ہے، جو ایک یاکینی کچ کے اندر رقصاں ہے۔ اور معلوم ہوتا ہے کہ گویا وہ ایک پھول ہے جس کے پر لگ گئے ہیں، یا کوئی ٹنگینہ ہے جس کے اندر رقص سراپت کر گیا ہے۔ ادہ بچہ جب اس شغل سے تھک جاتا ہے تو اپنے خوبصورت اور بھنے سے جسم کو پھولوں پر گرادیتا ہے اور اپنے چہرے کے لئے پھولوں کا ایک نشین بنا لیتا ہے۔ ٹھیک اس حالت میں ایک شخص جو نہایت ماندہ و مضعی نظر آ رہا ہے اپنے گھوڑے سے اترتا ہے اور بے تابانہ اس ویران عمارت کے دامن میں پہنے والے چشمہ کے کنارے پہنچ کر پانی پینے لگتا ہے اور جب پانی پنی چکنا ہے تو اس حسین بچہ کو دیکھتا ہے پر بھی اس مسافر پر ایک نظر ڈالتی ہے اور اس کے درشت خط و خال میں وہ تمام تاریکیاں دیکھتی ہے جو کسی بدترین فطرت انسانی میں پائی جاسکتی ہیں۔ اس کی آنکھیں ظلم و برہنہ کا مسکن نظر آرہی ہیں، عورتوں کی عصمت دری اور مقدس جذبات مذہبی کی توہین و تذلیل اس کے لبشرے کی نمایاں خصوصیت معلوم ہوتی ہے، بے وفائی اور بدعہدی اس کی پیشانی پر جدا جدا لکھی ہوئی ہیں لیکن اس وقت یہ پیچہ معصیت و مجسمہ گناہ بھی ایک سکون و اطمینان کی حالت میں فرش زمین پر پڑا ہوا اس طفل گلستاں کے کھیل کا تماشا دیکھ رہا ہے گویا شام کی ٹھنڈی فضا نے اس کے دل میں بھی کچھ نرمی پیدا کر دی ہے

بائنہ حب اس کی بھیانک آنکھیں اس بچے کی معصوم و مسترت ناک  
نگاہوں سے مقابل ہو جاتی ہیں تو محسوس ہونے لگتا ہے کہ دو مشعلیں ہیں  
جو تمام رات ناپاک و ضعیفانہ افعال کے لئے روشن رہی ہیں۔

کروہ و رخشاں کے تدریجی غروب کے ساتھ ہی دمشق کے لیے شمار  
مناروں پر سے اذان کی آوازیں بلند ہوتی ہیں اور بچہ اس پیغام مصلوۃ  
کو سنتے ہی پھولوں کے تکیے سے اپنا سر اٹھاتا اور کھڑا ہو کر اپنی پیشانی کو  
مغرب کی طرف زمین پر رکھ دیتا ہے اور اس کے ہونٹھ اینرو ذوالجلال  
کے نام کی تکرار میں متحرک نظر آتے ہیں۔

اس معصوم بچے کا یہ شغل عبودیت ایک نظارہ تھا جو صرف جنبتیں  
ہی ہیں دیکھا جاسکتا ہے، اور اگر اس منظر سکون و راحت کو ابلیس لعین  
بھی دیکھ لیتا، تو اپنے گم کردہ سکون پر ایک آہِ تاسف کئے بغیر نہ رہ سکتا  
یہی باعث تھا کہ یہ مسافر بھی اس منظر تقدس کو دیکھ کر اپنے السنوہ وک  
سکا اور عمر گزشتہ کے تمام افعال شنیعہ، حافظہ نے اس کے سامنے پیش  
کر دیئے۔ اُس نے باوجود سعی و جستجو کے اپنی گزشتہ زندگی کے تاریک  
طوفان میں ایک لمحہ سکون نہ پایا۔ اس کے جذبۂ النفعال و تاسف نے  
اظہارِ تاثر کا ذریعہ صرف السنوہ کو بنا لیا۔ نہایت رقتِ قلب کے ساتھ  
عجز و فتادگی کے لہجے میں اس نے کہا :-

ایک وقت مجھ پر بھی ایسا ہی گزر گیا ہے، میں بھی تیری ہی طرح  
معصوم تھا اور تیری ہی طرح میں بھی اپنے معبود کے سامنے سجدے

میں گرجا یا کرتا تھا۔

شرافت و انسانیت، اُمید و رجا کے جو جذبات ایک زلزلے سے اس کے اندر نیم مردہ حالت میں تھے دفعتاً بیدار ہو جاتے ہیں اجوش گریہ سے اُس کی آواز بلند ہو جاتی ہے، وہ روتا اور آنسوؤں کا ایک طوفان جباری کر دیتا ہے جو اُس کے دل سے ندامت گناہ میں نکلتے ہیں بے شبہ مقبول ہوتے ہیں۔ ایسی ہی قابلِ قبول اور عفو طلب اشکوں کی روانی میں ایک معصوم طمانیت کا اولین احساس ہونے لگتا ہے، اور احساس ایک گنہگار ہی کو ہو سکتا ہے۔

پیری نے اس شخص کو اشک فشاں دیکھ کر کہا:۔

”یہی وہ قطرہ ہے جو مانتاب سے ٹپکتا ہے، اور وادیِ نخل کے طوفانِ اور باد کو دفعتاً معدوم کر دیتا ہے، نہ صرف یہ بلکہ یہ وہ قطرہٗ افعال و ندامت ہے جو انسان کی اندرونی دباؤ سے معصیت کو کیسے کالعدم کر کے اسے پاک و مقدس ہستیوں میں شامل کر دیتا ہے“

پیری اب اس مسافر اور طفلِ معصوم کو پہلو پہ پہلو مصروفِ عبادت گزاری دیکھتی اور محسوس کرتی ہے کہ سوچ کی ایک پچھڑی ہوئی کرن گنہگار و معصوم دونوں کے سروں پر یکساں تڑپ رہی ہے۔ وہ آسمان پر حمد و صلوات کا غل سنتی ہے کہ ایک خطا کار کی توبہ قبول ہوتی ہے۔ ایک گنہگار کو نجات مل رہی ہے!

آفتاب کی آخری دنیا میں زرین بھی غائب ہو گئی اور اس کی جگہ ایسی روشنی نمودار ہو گئی جس کی مثال کبھی کسی ستارے کی دنیا بھی ہتیا نہیں کر سکتی اس نور سداوی میں اس شخص کے افسردہ رخساروں پر آنسو اس طرح چمکتے ہیں جیسے دن بھر کے مرجھائے گلاب پر شبنم کے قطرے ! انسانی نگاہیں ممکن ہے کہ اس روشنی کو ستہانی دنیا سے تعبیر کریں لیکن پری جس پر وجد کی کیفیت طاری ہے خوب جانتی ہے کہ وہ روشنی فرشتوں کا تبسم تھا جو انسانی ندامت و توبہ کے مقبول ہونے پر ان کی مسرت کا ثبوت ہوتا ہے پیکر تلاش، پری، اپنی مسرت کو ضبط نہ کر سکتی تھی، اس لئے وہ جوش میں آکر پکار اٹھی۔

”میل مقصد حاصل ہو گیا، اب میرے لئے مسرت ہی مسرت ہے ! میں اب داخل ارم ہو سکوں گی اور اُس کا دوازہ اب میرے لئے بند نہ رہے گا ! اوداع ! لے پڑ مردہ ہونے والے پھولو ! جو میرے فردوسِ ہاڑوں میں صرف چند لمحات کے لئے تبسم ہوا کرتے تھے، اوداع ! کہ اب میل حصہ تو وہ طوبیٰ ہے جو تختِ الہی کے سایہ میں نشوونما پا رہا ہے اور جس کے پھولوں کی ہر پتھر طری سے حیاتِ نازہ کی لہک بند ہوئی ہے ! میل مقصد حاصل ہو گیا۔ اب میرے لئے مسرت ہی مسرت ہے۔ اب میں داخلِ جناب ہو سکوں گی اور اُس کا دوازہ میرے لئے بند نہ رہے گا !“

جب یہ مثنوی ختم ہوئی تو ناظر اعظم فضل الدین نے کہا :-

”کہا اسی کا نام شاعری ہے ؟ کیا اسی کمزور اور قسب  
تخیل کو شاعری کہتے ہیں ؟ اس قسم کی مجہول و سست  
بحریں جن میں یہ مثنوی لکھی گئی ہے یکسر متروک و مردود  
ہونا چاہئیں کیونکہ موجودہ شاعری کا حشرات الارض کی  
طرح نشو و نما پانا خطرناک ہے“

فضل الدین نے یہ دیکھ کر کہ اہل مجلس پر نیند کا غلبہ شروع ہو گیا  
ہے کسی قدر آواز کو بلند کر دیا اور بولا :-

”جو لوگ اپنی وقعت قائم کرنے کے لئے خود تداہیر وضع  
کرتے ہیں اور جن اختیارات کا وہ اپنے تئیں بزم خود  
عالمی باد رکھ لیتے اور ان کا نفاذ بھی چاہتے ہیں، ان کی  
مثال اس نوجوان وحشی رفاصہ کی ہے جو محفل شہابی میں  
رقص تو کرتی ہے مگر فن رقص سے مطلقاً واقف نہیں  
ہوتی۔ اور یہ معلوم ہوتا ہے کہ گویا اس کے متناسب و  
خوش وضع لباس و پیشواز کے اندر اس کے اعضا  
مفلوج ہو کر رہ گئے ہیں ! اور چونکہ تنقید صحیح کے معیار  
پر اس پری کا فسانہ جو ابھی بیان کیا گیا پورا نہیں آتا  
اس لئے بہ غور سننے جانے کا مستحق بھی نہ تھا ! تاہم زمین  
سے آسمان تک بار بار رنگ دوڑ کرنے سے جو کچھ اس نے

حاصل کئے، یعنی ایک قطرہ خون، ایک آہ، اور ایک  
 آنسو! وہ ایک طفلانہ حرکت نہیں تھی تو کیا تھا؟  
 تعجب ہوتا ہے اور سمجھ میں نہیں آتا کہ وہ قطرہ خون  
 رضوان کے نورانی ہاتھوں میں کیونکر دیا گیا، اور یہ  
 سمجھ میں نہیں آتا کہ 'آہ' اور 'آنسو' کیونکر لیجائے  
 جاسکتے ہیں؟ الغرض کسی ایسی ہری کا وجود اور اس  
 شاعر کی ہستی، جس نے یہ ثنوی لکھی، دونوں بعید الفہم  
 ہستیاں ہیں، مختصر یہ کہ اس قسم کی ناقابل اصلاح  
 مخرجات پر بحث کرنا بھی تفسیع اوقات ہے!"  
 لالہ رخ نے اس نقاد کی سخت نکتہ چینی کو نرم کرنے کی کوشش  
 کی اور بولی :-

شعرا کا طبقہ بہت زیادہ رقیق القلب اور حساس  
 ہوتا ہے، ان کے کلام و تخیل کی شیرینی و خوبی کو اس  
 قدر شدید تنقید سے ضائع نہ کر دینا چاہیے کیونکہ یہ طبقہ  
 کفار گنگ پر پیدا ہونے والی گھاس (خس) نہیں ہے۔  
 جسے کوٹ پیس کر اس کی خوشبو کو اس سے علیحدہ  
 کر لیا جاتا ہے!"

اس اندازِ بحث نے بھی فضل الدین کے کشیدہ ابرو کی کچی کو  
 دھڑکنے لگایا، اور اس کا سبب یہ ہے کہ رواداری فضل الدین کی کمزوری

میں داخل ہی نہ تھی! وہ مذہبی اور ادبیات میں ایک ہی نقطے پر پہنچ کر بحث کرتا تھا۔ ادگوان دونوں موضوع کی خوبیوں اور نواقص کے سمجھنے سے عاری تھا۔ مگر اُن کی مخالفت کرنے میں استاد کامل کا درجہ رکھتا تھا۔ بہر حال اِن مباحث کے متعلق اس کا جوش و شوق مبالغے کی حد تک پہنچا ہوا تھا۔

صبح ہوتے ہی کارواں روانہ ہوا اور آہو پہنچ گیا، جہاں بیٹھا یادگاریں اور مقابر، خانقاہیں اور مساجد اس امر کو ظاہر کرتی ہیں کہ موت کا عالم بھی ایک عالم مسرت ہے۔ لاکھ رُخ کا متحکمہ بھی اس منظر سے بہت متاثر ہوتا اگر اس کے دل پر دوسرے محسوسات کا قبضہ پہلے سے نہ ہو چکا ہوتا۔

یہاں پہنچ کر شاہ بخارا کا قاصد شاہزادی کے حضور میں پیش کیا گیا، جس نے عرض کیا کہ بادشاہ خود داری کشمیر میں رونق افروز اند شاہزادی کی پذیرائی کا انتظام کر رہا ہے۔ اس پیغام نے جو ایک عروس کے دل کو صدفِ حجت و مسرت کے تجلّ سے بریز کر سکتا تھا، لاکھ رُخ کی رگوں میں حرارتِ خون کو برف کی سلاخوں سے بدل دیا اُسے یقین ہو گیا کہ اس کا آرام دلِ ہمیشہ کے لئے رخصت ہو گیا ہے۔ کیونکہ اُسے فرامرز سے حجت ہو گئی تھی۔ اور باوجود کوشش کے بھادوہ اس جذبے کو اپنے دل سے نکال نہ سکتی تھی۔

نہیں کہا جاسکتا کہ اس موقع پر فرامرز کے دل کی کیا حالت تھی؟ اگر

درحقیقت یہی انخواب مہلک جو لالہ رُخ کے دل پر حاوی تھا، اس  
 اس کے دل کو بھی غور کر چکا تھا تو کون اندازہ لگا سکتا ہے کہ فرامرز کس  
 کاغذ و غم میں مبتلا تھا؟

لالہ رُخ اپنے تئیں اس آفت سے بچانے کی صرف یہی تدبیر سوچ سکی  
 کہ فرامرز اب اس کے حضور میں پیش نہ کیا جائے۔ وہ سمجھتی تھی کہ نہ چندوہ  
 دل جو وہ شاہ بخارا کو پیش کرنے والی ہے افسردہ ہے نہ تو ضرور ہوگا،  
 لیکن اس کو وہ کم از کم معصوم ضرور رکھنا چاہتی تھی۔ چنانچہ وہ اس پر  
 آمادہ ہوئی کہ مثبت کے ثواب کو دل سے یکسر محو کر دے۔

لامہور میں عروسِ شایگی آہ کا جوشِ ماستہ استہام و شوق کے  
 ساتھ منایا گیا، اور جب لالہ رُخ لامہور سے رُخسار ہوئی تو شہرِ پناہ کے  
 دروازے تک دو قند اور مٹر فاسے ٹھہرے کہ عمر لڑکے اور لڑکیاں تو خوب  
 لباسوں میں وزوہ، فضا بستہ تھیں، ان کے نزل بہ بہت سے پشتوں  
 میں چاندی اور دھات کے گٹے سوتے بیٹھول بچھے، اور سو گڑھ کے پاور  
 سے لالہ رُخ کا ہاتھ گزر رہا، ان کی آنکھوں کو حشاشِ دینی، طشتِ برکت  
 میں آبانے اور سہرے اور پیچھے پھول و انجیر اور کیر چھانے تھے، چنایا  
 لوگ چن چن لہتے تھے۔ چند روز تک فائدہ سہل منہ ابو بکر تاہوا جلا گیا  
 مگر انہیں حافلہ کے ٹرس سے سستہ، متورخم اور ایک آدمی  
 جہانمی ہوئی تھی۔ لالہ رُخ نے نوحہ فرامرز کے اپنے حضور سے زور  
 رکھے تھے لیکن اپنا ماسازی، مزاج کا جیلہ رنج کیا، لیکن اسے جلد



محسوس ہو گیا کہ یہ بہانہ غیر ضروری تھا۔

ایک دن شام کے وقت لالہ رُخ تازہ سواکی غرض سے ایک عربی النسل گھوڑے پر سوار ہو کر درختوں کے ایک جھنڈ کے قریب گزر رہی تھی کہ اس کے کانوں میں بالسنری کی صدا آئی اور دوسرے لمحے میں گانے کی آواز سنائی دی۔ وہ اس آواز کو بہ خوبی پہچانتی تھی! وہ وہاں ٹھہر گئی اور اس سحر طراز نغمے کو سننے لگی :-

” اگر دوسرے عالم میں محبت کی صداقت و حُسن موجود

نہیں تو میرے سامنے اس عالم کا ذکر نہ کر۔ حروں

کی خوش چٹھی اگر مجھ پر اثر نہیں ڈال سکتی۔ اگر دنیا کی

بعض قاتل آنکھوں کی طرح زخم پیدا نہیں کر سکتی، تو

اس کا بیان میرے سامنے نہ کر۔ وہ جو اس دنیا میں محبت

کا صحیح احساس رکھتا ہے، بے وفائی اور الم آگینی کو جان

لینے کے باوجود بھی فضاۂ بہشت کے لئے اپنے اس

لذیذ خواب کو خطرہ میں نہ ڈالے گا۔ وہ جو صحرای شہت

تواریت میں پانی کو خاک میں تبدیل ہوتا ہوا دیکھتا ہے

چشمہ مراب کی جستجو پر اپنے تشنہ کام مرجانے کو ترجیح

دے گا۔“

یہ الفاظ نیر بن کر لالہ رُخ کے دل میں اتر گئے، اور جب وہ حسرت و تاسف کے جذبات سے لبریز واپس ہوئی تو اُس نے اپنے

تئیں اس تاسف انگیز مگر شیریں حقیقت کے احساس پر مجبور پایا کہ فرامرز کا دل بھی اتنا ہی نشہ محبت سے سرشار و پامال غم ہو چکا ہے جس قدر خود اس کا دوسرے دن شام کو جہاں قیام ہوا وہ لاسور سے روانگی کے بعد پہلی رات آفریں جگہ تھی ایک پہر کے ایک جانب بڑے بڑے درختوں کا سایہ تھا۔ اور دوسری طرف شہنوت کے جھنڈ تھے۔ سبزہ زار کے وسط میں شاہنزدی کا خیمہ نصب تھا، اور سامنے پاکیزہ مصفاہانی کا ایک تالاب تھا جس کے چاروں طرف چھوٹے چھوٹے درخت لگے ہوئے تھے۔ سطح آب پر سرج کھول کے صد بابھوایا تیر رہے تھے، دوسری جانب کچھ فاصلے پر ایک عجیب ضلع کیا، بیس ناک منظر پیش کرنے والا لگند تھا جو اپنی کھنگنی کے باعث کسی ایسے نامیب کا معبد معلوم ہوتا تھا جو اس زندہ نہ تھے، بہر عجب ویران اس پر کون و لکھن مقام کے مقابلے میں اب بے کسی و بزرگی کی زبان حال بنا ہوا تھا اس پر یہ معروف ضلع کی شکستہ تہیہ ہے شخصوں کو حیرت میں ڈال دیا۔ اور گھائے خود ہر شخص قیاس آرائی میں مصروف ہو گیا۔ رائے ج نے بھی غور کیا مگر بے نتیجہ کسی خاتون نے کہا کہ شاید فرامرز اس سمارت کے حال سے باخبر ہو۔ کیونکہ یہ مقام اُس کے وطن سے قریب تر ہے، اور ممکن ہے کہ وہ کچھ بنا سکے چنانچہ فرامرز طالب کیا گیا جس نے اس عمارت کی حقیقت اس طرح ظاہر کی۔

یہ ایک قدیم آتش کدے کے قابلِ مظیم آثار ہیں جسے کئی صدی قبل آتش پرستوں نے بنایا تھا اس کے متعلق مجھے ایک افسانہ یاد ہے۔ اور اگر وقت زیادہ نہیں گزر گیا ہے تو یہ افسانہ

ہمنے کے لئے ہیں بخوشی تیار ہوں بشرطیکہ شانہ ادا قبول

فرمائیں:

شانہ ادا ہی نے بخوشی اجازت مرحمت فرمائی اور شاعر نے پرتار ان  
آتش کے فسانہ کی یوں ابتداء کی۔

---

## آتش پرستانِ فارس

خلیجِ عُمان کے گوہر آفریں ساحل اور اس کے نخلتانی جزیرے چاندنی کی لطیف و نازک چادر میں لپیٹے ہوئے سو رہے ہیں، چاند نے اپنے شباب کی لطافت سے تمام موجودات کو غرقِ تنویر کر رکھا ہے، اور فطرت اس دریا ئے نور میں نہا نہا کر نکھر رہی ہے۔

ہر چیز ساکت ہے، اور ہر منظر خاموش! ہوا ساکن ہے اور پانی کی طرح خشکی بھی آئنا رِ حیات سے محروم۔ غیر منتظم وقفوں کے بعد اگر ہوا کو ایک غیر محسوس جنبش ہوتی بھی ہے تو اس احتیاط کے ساتھ کہ درختوں کی پتیوں اور امواجِ آب کی بیند میں خلل نہ آئے۔ سمندر کا ٹھہرا ہوا پانی اور اس پر چاند کی شفاف روشنی، ایسا معلوم ہوتا ہے کہ مومنوں کو سنہری شراب میں حل کر کے فرشِ مرمیں پر پھیلا دیا گیا ہے۔ اس سکونِ شیریں میں ہر چیز خوابیدہ ہے، اور خستیمِ انجم کے سوا اس وسعتِ تنویر کو دیکھنے والا کوئی اور نہیں ہے۔

شہرِ ہرمز یہ کی آبادی اور آمیر کے محلات میں، جہاں کچھ دیر قبل عشرتِ ہنگامہ آرا تھی، اس وقت یکسر خاموش تھی۔ اور کُنِ آخری اپنی اکلوتی

لڑکی کے ساتھ جس کا انس عظیم المثال نہیں تو عجیب و غریب ضرور تھا، سورہا تھا! اس حکمران نے اپنی نورِ نظر کے راحت و آرام کے لئے قصر و ایوان شاہی کی تعمیر و آراستگی میں وہ سب کچھ اہتمام پیش نظر رکھا جو اس کی امارت و محبت اور اس کی محبوب بیٹی کے حسن و دلکش کے لئے موزوں و مناسب ہو سکتا تھا! فنِ تعمیر کے ماہر اور صناعی و نقاشی کے بہترین استاد جہاں کہیں بھی تھے بلائے گئے تھے، کہ اس کی محبت و شفقت کی ایک مادی مثال قائم کر دیں۔ غرض فراوانی دولت اور ترقی علم و فن کی متفقہ کوششیں جو نتیجہ پیدا کر سکتی ہیں وہ اس قصر کی شکل میں ظاہر تھیں، اور صرف اس جذبہ محبت ہی کے ماتحت نہیں کہ اس کا یہ گوہر کمون اپنے حجلہ جمال میں محفوظ رہے، بلکہ آشوب زمانہ کے خیال سے بھی گوہرِ آراستہ کی بلند چوٹی پر جو ہر سمت دشوار گزار چٹانوں اور عمیق غاروں سے محصور تھی، یہ نصرتِ حسین تعمیر ہوا تھا۔

ہر چند یہاں کے باشندے ملک کی خشکی اور غیر شادابی کی وجہ سے ایک کرخت و تاملانم نسل کہے جاتے ہیں، لیکن اس سرزمینِ حسن و عشق کے افسانہ ہائے محبت اس کلمے کی تکذیب کے لئے کافی سے بہت زیادہ ہیں، علی الخصوص ہندہ جیسی پری مثال اور زہرہ حبیبہ دو شیرہ کا افسانہ، جس کا حسن و جمال گویا ایک چشمہ تھا جو اپنے خشک کوہستانی منبع کو سدِ بہار چمن بنا دینے والا اور نہ صرف عربستان بلکہ تمام دنیا کی تاریخِ معاشقہ میں بہترین رومان بننے کے لئے روتا ہوا تھا!

دنیا کی ہستی اگر ایک قوم کی عقیدت مند یوں کا نتیجہ یعنی سائنس کا  
وجود اگر شعرا کی خیال آفرینیوں کا ماحصل تھا تو سہدہ ساری کائنات کے  
لئے وجہ پریشانی تھی کہ اُس کے جلووں کی دنیا قوس قزح کی رنگینوں سے  
سمو لگتی۔ اس کے نفوس کی فضا پھولوں کی نچلت سے بسی ہوئی تھی، اُس کی  
حرکات میں موجوں کا لہجہ شامل تھا، اُس کا جسم خوابنیوں کے گداز سبیلوں  
کی شیرینی سے مملو تھا، اور اُس کے پیکر میں حوروں کی لطافت آسودہ تھی۔  
حسن کی پرستش ہمیشہ ہوا کی ہے، قلم و دماغ سے پیدا ہونے والے  
بہترین موتیوں کے ہدایئے نیایشیں، معابد حسن و جمال پر ہمیشہ چڑھائے  
جاتے رہے ہیں، کیونکہ حسن جہاں اور بس حالت میں بھی ہو، ایک دل سے  
(جو چمک نہیں بلکہ دل ہے) پر پڑنے لگا کرتا ہے۔ پھر کون ہے جو اس  
تک کا پڑ پڑائی میں ایک لمحہ تامل کرے؟ اور کب ایسا ہوا ہے کہ جذبات  
نیاز کا پر یہ آسمان ناز تک نہ پہنچا ہو؟ لیکن وہ عریں جو بے حجاب حسن کی  
مدح عرافی میں کہی گئی ہیں، وہ فطرت سے جو حسن عریں کے مندر پر گائے  
گئے ہیں اس جسم عفت و نزاکت کے جن و لطافت کے کیونکہ سیرہ سکتے ہیں  
جو عالم کی نظروں سے مستور رہ کر ایک مخصوص فضا کو اپنے جلوں سے منور  
اور تابلس جمال سے معمور کرتا رہتا ہے؟

وہ بھول جو عمق بحر میں (جہاں آفتاب کی شعاعیں بھی نہیں پہنچ سکتیں  
انسان کی نگاہوں سے مخفی رہ کر شگفتہ ہوتا ہے۔ ہندہ کی عصمت جمال  
سے جو ایک مقدس راز کی طرح محفوظ تھا، کوئی نسبت نہیں رکھتا تھا اور

جس طرح اس شخص کی خوشی و مسرت کا اندازہ نہیں کیا جاسکتا جو دفعتاً اپنے  
 میں پرستان کی حدود میں پائے اور جس کا سونا جاگنا وہاں کی نسیمِ زمزم  
 آگین پر منحصر ہو، اسی طرح کون اندازہ کر سکتا ہے اس ہستی کی خوش  
 طالعی کا جس کے مبارک ہاتھ اس نقاب کو کھولیں گے جس میں ہندہ کا  
 جمال مستور ہو؟

ہر چند کہ نہایت حسین ہرئی ہیں یمن کی کنواریاں جب وہ نقاب ڈال کر  
 شام گریا میں اپنے شہسازِ ناز سے رادیوں کی سپر کو نکلتی ہیں، اور  
 جن کے حسن کی چھوٹ سے ان کے نقاب گلہ رنگ نظر آنے لگتے ہیں،  
 اور بہت دلغریب ہیں وہاں کی کتھا لڑکیاں جو چنبیلی کی ان سفید و  
 نازک پھول کی طرح جنہیں وہ پہنتی ہیں، خود بھی حسین و نازک ہوتی ہیں  
 اور عرب کا جملہ لمبے عیش میں آئینوں کے سامنے صرف خود بینی رہنا ہر لحظہ  
 فریادِ جمال کا باعث ہوتا ہے لیکن یہ واقعہ ہے کہ عرب کی عشرت سراؤں  
 میں اس وقت تک کوئی کنواری یا کتھا لڑکی ایسی مستم نہیں ہوتی جس کے  
 پندار حسن کو حسن کا بہار، اماں روشنیہ کے جلوہ بے پناہ نے توڑ دیا ہو  
 ہندہ انسانی خصوصیات حسن و جمال کا مکمل ترین نمونہ ہونے کے ساتھ  
 ہی اپنے حسن میں ایک الوہیت بھی رکھتی تھی، اور جس طرح زمر کی شعلیں  
 سانپ کی بصارت کو زائل کر دیتی ہیں، اسی طرح اس کی آنکھوں سے نکلنے  
 والی مٹ مٹو نگاہیں میں ایک بد نظر انسان کی آنکھوں کو خیرہ کر دینے والی  
 تھیں اس لئے کہ اس کی ہر وہ حرکت، سر اور ہڈیوں میں ایک آہانہ سنفلکی

تاب نمایاں ہوا کرتی تھی۔ اور جس طرح چاند کی روشنی، درخت کی پتوں سے چھن چھن کر باوجود یک گونہ تاریک ہونے کے تمام روشنیوں میں روش نظر آتی ہے اسی طرح ہندہ کا حسن بھی سب سے نمایاں تھا اور دنیا والے ہندہ کو اگر انسان کہہ کر فخر کر سکتے تھے تو آسمان والے بھی اس میں نصیب سے زیادہ ملکویت کے مدعی تھے !

اس سکوتِ مطلق میں ہندہ اپنے قصر کے عرنے میں کھڑی اور اس کے گیسو شانوں پر منتشر ہیں ! کیا وہ اس وقت چاندنی میں نہائے ہوئے منظر کا لطف چھل کیے آئی ہے ؟ کیا اس نظائے میں اس کے لئے اس درجہ کشش ہے کہ اس وقت جب کہ اُسے بالمش ناز پر غو خواب ہونا چاہئے بیدار ہو کر باہر آگئی ؟ نہیں اس کی چشمِ نناک اور حرکتِ دل کی سرعت شاید ہے کہ اُس کے جذبات اس وقت کسی کشمکش میں ہیں و ان کوہ پر اس کی نظر میں قائم ہیں اور اس کا رہ رہ کر مضطرب ہو جانا بتاتا ہے کہ وہ کسی کے انتظار میں ہے ۔

حسنہ تو اس دلتِ غو خواب ہے اور بالکل بے خبر کہ حسن کی راحت و آرام کے لئے تو نے ہر ممکن اہتمام کیا ہے۔ اس کی آنکھیں آنسوؤں سے لبریز ہیں، اس کا دل شوق و خوف کی کشاکش میں تباہ ہوا جا رہا ہے ! تجھ سے کون کہے کہ مینوزین، ہمارا بھی پروازِ محبت کے نئے سطحِ مہارت سے زیادہ نہیں ؟ عبت کے لئے تو سر لیج المصروفِ فدا میں کوئی دلچسپی ہے ہی



اس کو تو دی تحائف عزیز و محبوب ہوتے ہیں جو خطرات میں پڑ کر حاصل کئے  
کئے گئے ہوں! موتیوں کی طلب میں سکونِ بحر کا انتظار مسلکِ عشق میں  
ردا نہیں، اس کے غوطے کا وقت تو وہ ہے جب طوفانِ اپنی زندگی  
کی تمام طائفتیں صرف کر رہا ہو، پھر محبت ہی تو ہے جو اس جو شس طوفان  
کی تہ میں سے بہترین موتی حاصل کر لیتی ہے!

مبندہ کا حسن و جمال وہ گل بیگانہ نہ تھا جس کی نہکت شامہ نوازی  
سے محروم ہو۔ ہر چیز اس پھول کی رمنانی بلند مکان کی دیواروں اور  
دشوار گزار چٹانوں کی حفاظت میں مسنور تھی، تاہم ایک مستی تھی، جو  
مضیٰ اسی کے لئے سراپا اضطراب تھی، اور جس کی آنکھیں اس ناظرہ عرس  
کے حسنِ شاداب کی پیاسی نہیں جس کے ہاتھ اس تک پہنچنے کی سعی میں  
چٹانوں سے نرمی ہو جانے کے لئے بیابان تھے، اور جس کے قدم ارارات  
کی بلندی پر چڑھنے کے لئے بے چین تھے۔

خیال کی سائن سطح کی انتہائی حد سے ایک کمزور روشنی نظر آئی، بو  
وہن کوہ کی سمت بڑھتی ہی اور قریب تر ہونے پر تپڑوں سے پیدا ہونے والی  
آواز بھی سنائی دینے لگی، ڈانڈوں کی آواز سے اندازہ ہوتا تھا کہ کھیلنے  
والا وقت بکا کوئی شہ ضائع کرنا نہیں چاہتا، بلکہ کوشش کر رہا ہے کہ کشتی  
اپنی انتہائی رفتار سے بھی زیادہ تیز چلے۔ بہاؤ اس درجہ تیز تھا کہ کنا سے  
لگے پیر کشتی پتھر سے ٹکرانی اور ایب غیر معمولی آواز پیدا ہوئی۔ اس روشنی  
کے نظر آنے سے مبندہ کے چہرے پر شوق اور خوشی کے رنگ کا نازہ

چڑھ چکا تھا، اس لئے کشتی کے ٹکڑے کی آواز سنتے ہی اس کے بازو کشادہ ہو گئے۔ جو یادہ آنے والے کو پہچنے ہی سے اپنے آغوش میں اٹھالینا جانتی تھی رات کے سکوت مطلق میں، اس عروسِ عرب نے جب اپنے مشکبیں کا کلوں والے محبوب کو آتے ہوئے دیکھا تو اس کا دل جو ابھی ابھی خوف و یاس سے پامال ہوا جا رہا تھا، افتخار و محبت سے بھر گیا ابھی اس نے نصیحت راستہ ہی طے کیا تھا کہ راستے ہی دستاویز کا احساس کر کے سندھ نے اپنا سر جھکا لیا اور دیوانہ وار پکار اٹھی "جیبی! میرے بال پکڑ کر چڑھ آؤ! آنے والا مشتاق ہے" اس وقت شوق و شباب کے پر لگائے ہوئے اڑ رہا تھا! عربستان کی بکریاں اپنی سنگتانی چراگاہوں میں اتنی سبک جھت نہیں کرتیں جس قدر سرعت کے ساتھ اس آنے والے نے یہ دشوار گزار راستہ طے کیا۔

ظاہر ہے کہ منہ کو اس آنے والے کے ساتھ عشق تھا اگرچہ اُسے یہ بھی معلوم نہ تھا کہ اس کا محبوب کون ہے، اور اس پر بھی وہ ناموس خاندانی اور قیودِ مذہبی کی طرف سے بے پرواہ ہو گئی تھی! جنتِ لبنان ہندستان کے کنہائے باغ میں کبھی کبھی ایسی حسین و خوش رنگ چڑیا نظر آ جاتی ہے جس کا کوئی نام نہیں، صرف یہ خیال کر لیا جاتا ہے کہ وہ نسیم کے جھونکے کے ساتھ کسی ایسے جزیرے سے اڑ آئی ہے جہاں منورہ انسانی تلاش و جستجو کے قدم نہیں پہنچے، پھر یہ چڑیا دیکھنے والے کی نگاہوں کو ایک قلیل فرصت کے لئے مسحور کر کے جس طرح اُڑتی تھی اُسی طرح چلی جاتی ہے۔ ہندہ بھی ایسی تھی۔

کسی ایسے یکنج میں سمجھتی تھی اور اپنے عاشق کو کسی ایسی سی چڑیا سے  
تعبیر کرتی تھی۔ یہ خیال کہ اُس کا محبوب اس چڑیا کی طرح تو غائب نہ ہو جائے  
اُس کے لئے اذیت رُوح کا باعث ہو کرتا تھا اور وہ ایک ارتعاشِ خفی  
کے ساتھ "خدا نہ کرے" کہہ کر اس اندیشے کو رفع کرنے کی کوشش کیا  
کرتی تھی۔

(۳)

اب سے ایک مہینہ قبل جب دُنیا بہ اندازہ یک ماہ جوان تر تھی یہی  
رات تھی اور یہی چاند کہ ایک غیر محسوس خیالِ تنہائی سے تنگ آکر مہندہ  
نے اپنی پیش خدمتوں کو رخصت کر دیا تھا کہ اُس کا یہ احساسِ تنہائی  
غیر مکمل نہ ہے۔ یہ حالت اس پر اکثر طاری ہو جاتی تھی اور اس خیالِ سر  
کہ اس کی اس حالت کا راز نہ کھلے وہ تنہا رہنا پسند کرتی تھی۔ اس رات  
بھی وہ اسی کیفیت سے متاثر تھی اور اپنی خلوت کو پُر کرنے کے لئے اُس نے  
اپنا قانون اٹھا لیا تھا اور نارو کو یوں ہی چھڑنے کے ساتھ ساتھ کچھ  
گنگنائی بھی جاتی تھی۔ یہ کہنا مشکل ہے کہ اس شغل میں اس کا شوقِ نغمہ و  
موسیقی شامل تھا یا نہیں! کچھ ہی سمجھا جائے ہر حقیقت یہ ہے کہ موسیقی  
کا دیونا اپنی نذر کے لئے ایسے ہی اچھوٹے نغمے پسند کرتا ہے جن کا کوئی  
سننے والا نہ ہو اور عرضِ نغمہ کرنے والی ذات خود بھی بے توجہ ہو! اس  
وقت مہندہ بھی اپنے کو مل اور مدہم سروں میں شاید ہی نامعلوم فرضِ ادا  
کر رہی تھی کہ چاندنی نرم اور عمدہ روشنی (اس کے حسیاتِ شباب اور جذبات

تنہائی کو گدگداری تھی اور وہ تار و مضرب کے ذریعہ سے اُس گدگدی کو  
دور کرنا چاہتی تھی۔ اس جادو اثر وقت سحر اور اس سحر آگین لمبے میں دفعتاً اس کا  
نظر اٹھی اور بھڑکے میں سے کسی کو جھانکتا ہوا دیکھا یہ ، اس کے اس گمنام  
ماشوق کا چہرہ تھا !

پہلا خیال جو بندہ کے دماغ میں اس نظائے کے بعد آیا وہ یہ تھا  
کہ محل میں اس وقت انسان کا گزرتو حال ہے۔ اس لئے وہ شکل ضرور کسی  
آسمانی ہستی کی ہے جو اپنے استہجابی سفر میں موسیقی سے متاثر ہو کر وہاں اتر آئی  
ہے اور پھر اس کے بعد بھی یہ خیال اُس کے دماغ کے کبھی نہ گیا۔

حب بندہ کا خوف و استعجاب کسی قدر رفع ہوا تو اُس نے اپنے سامنے  
مدوانہ حسن و شباب کی ایک مثال کو سر تسلیم خم کئے ہوئے دیکھا بندہ نے اس  
راخلت بجا کی وہ دریاخت کی ، لیکن وہ اس سے زیادہ کچھ نہ کہہ سکا کہ وہ  
ایک سپاہی تھا ، محل کے قریب سے گزر رہا تھا کہ بندہ کا نغمہ و موسیقی اُسے  
پہنچ لایا ، بندہ بجائے خود اس قدر خوش ہو چکی تھی کہ اس سے زیادہ دریاخت  
کرنا اس کے اختیار سے باہر تھا ۔

اگرچہ تبادُلہ الفاظ ہوتا رہا ، لیکن بندہ کے دل میں بار بار یہ خیال گزرتا  
تھا کہ یہ شخص انسان نہیں ہو سکتا ۔ بلکہ : ہ اندیشہ مندرجہ تھا کہ کبھی اس کی روح  
کسی ایسی ہستی کے قبضہ و اقتدار میں چلی جا رہی ہے ، جو کسی قصہ کے پادشاہ  
میں مردود ہے بلا وطن کر دی گئی ہے ! کاش اس وقت کوئی سندو کے  
کان میں اتنا کہہ سکتا کہ لمبے پیکر شوق و محبت غم نہ کھا اور اپنے لطف و مسرت

گو اندیشہ کی تلخی سے آلودہ نہ کر، تیرا عاشق نہ تیرا گرونی تیرے ہونے کوئی  
 آواز ہو تو نہ مست ہو اور نہ دم ہے تو تیری سلامتی شہاب کی پرتش روبات  
 اسی پوشش، قدرت کے ساتھ جس استقلال، حیرت سے وہ ہی حرا و حفا  
 ہے یا اس کا دل، تیرے بے چین زلوں میں سے ایک سے جس حرارت کی  
 پیر میں دے سکتا ہے (آفتاب) کی ذی حیات شعاعوں کی طرچ کاہ کو قریب  
 آج کی شب میں گندم عاشق کا چرخِ شوق ایک ستم کی آغوش سے  
 چھلے سے اس کے پیرے پر خف سی زری چھپائی ہوئی ہے۔ اس سے نبل  
 منہ دھتے اس کو آئی بہالت حال میں کبھی نہ دیکھا تھا۔ ورنہ غیر معمول  
 حالات کے باعث وہ دل کچھ دیر تک خاموش رہنے میں۔

مستحق نے اس توف سے کہ اس حقیقت حال کا علم میں کہ مستحق  
 کو پر لیا نہ کرے اپنے خیالات بھلا دے۔ ہر چند کہ وہ اس وجہ خود اپنی آواز  
 سے بھی خوف کھارہا ہے۔ تاہم لیکھ پائی ہوئی۔ یہ اس سے کئی بڑھتی ہو  
 چاند لگا رہے کہ ستم کسی درجہ شیریں ہے۔ میں نے خیال کی بعض ماعتوں  
 میں اکثر تیرے تلخی میں اس سامنے والے تھپنے سے جزیرے کے  
 پر لگ جاتے ہیں یہ صرف نہ ہو میں۔ اس کے باغوں کی تمام رقی ہوتے  
 اندر کسی خبر سلیم مستند کی منت اڑ جاتے ہیں کسی خبر کو حیرت نہ ہوئی مگر  
 ہمارے ہاں۔ یہ تمام نہ ہونے حیرت کی زندگی بسر کر کے تمام جاتے ہیں ہم  
 اس گلہ سے نہ دونا کی بے رحمیوں اور سڑکوں کی زبرد سے زور ہونے  
 اور جہاں نہ ہو تو نہ ہو۔ مگر دشمنوں کی معصوم آئیں باندی پر زور

جنت مکروہات عالم سے یکسر پاک ہوتی ہے! کیا تم ایسی زندگی کو پسند کرتے  
یہ کہم کردہ ایک شوخی تبسم کے ساتھ اس کی جانب مڑی، مگر اس کا یہ تبسم  
قائم نہ رہا، اور اس کی اداسی کی کوئی انتہا نہ رہی، جب اُس نے دیکھا کہ اس کے  
عاشق کی نگاہیں سخت متاثر اور غمگین ہیں! اور نشہ و خطرات سے دل تو پہلے  
ہی سے بھرا ہوا تھا اس حالت کو دیکھتے ہی ہندہ کی آنکھوں سے گرم گرم  
قطرات اشک جاری ہو گئے۔

”میں سمجھتی تھی“ ہندہ نے بھرائی ہوئی آواز میں کہا ”یہ میرا سرگھڑی کا  
خوف، میرے اندیشہ ناک خواب ضرور رنگ لائیں گے، میں سمجھتی تھی جانی  
تھی کہ اس حالت کو دوام نہیں ہو سکتا!“ اس عاشق بے نام و نشان نے  
منہ سے کوئی لفظ کہے بغیر اپنا ہاتھ ہندہ کے شانے پر رکھ کر اُسے تسلی  
دینا چاہی، مگر ہندہ کے جذبات میں اس سے اور پہچان ہوا اور وہ جوش  
گرمیہ کے ساتھ کہتی رہی ”میں نے جب کبھی کسی پوڑے یا کسی پھول کو  
پیار کیا ہے، سب سے پہلے وہی کھڑا یا ہے، اور جب کسی ہرن کے بچے  
کو میں نے اپنے ہاتھوں سے پرورش کیا ہے، سب سے پہلے قضا نے  
اُسی کو اپنا نشانہ بنایا ہے۔ مگر آہ! میری محبوب نرین تمناؤں کی بربادی  
اس سے زیادہ المناک کبھی نہ ہوئی تھی جیسی آج نظر آتی ہے۔ میری موجودہ  
مسترس مجھے یقین ہے کہ نہ صرف میری گذشتہ شادمانیوں سے اعلیٰ ہیں بلکہ  
میں تو باور رکھتی ہوں کہ اگر جنت میں کوئی سرور مسرت انسان کو ملنے والا  
ہے۔ تو وہ اس سے شیریں نر نہ ہوگا! میری تمنا تو صرف اتنی تھی کہ تمہیں

ایک نظر دیکھ لیا کروں، اگر دیکھ نہ سکوں تو تمہاری آواز ہی سن لیا کروں! کیا میرا یہ یقین کہ تم مجھ سے چھین لئے جاؤ گے، جی، ہندہ کا سر اپنے سینے سے لگا لیتا ہے۔ اور محوڑی دیر بعد جب جو شش گریہ کم ہوتا ہے تو ہندہ پھر اُس کی طرف دیکھ کر کہنے لگتی ہے ”مگر نہیں ہمارا جدا ہو جانا ہی بہتر ہے۔ ہماری یہ ملاقاتیں تباہی کی بنیادوں پر قائم ہیں۔ گرمیں واقف ہوں کہ مجھ تک پہنچنے میں جان کا نہ لیشہ بھی تمہیں پیارا ہے، مگر صدا حفظ! میری بہترین خواہشیں تمہارے ساتھ ہیں! میں اپنی حالت یا اس دالم میں بھی اس خیال سے کہ تم مجھ سے دور ہو، مگر محفوظ و مطمئن ہو، خوش رہوں گی! آفتاب کی شعاعوں اور مانتاب کی کرنوں کو دکھتی رہوں گی کہ وہ اپنی حرارت و روشنی سے تمہاری راحت کا باعث ہوگی۔ ہاں میں معارفیت میں اپنی جان لئے دینا پسند کروں گی لیکن تمہیں خطرے میں دیکھنا گوارا نہیں کر سکتی!“

”خطرہ! ہندہ کو اپنے آنوش میں تنک تر لیتے ہوئے اُس نے جواب دیا ”میری پیاری! مجھے ایسے الفاظ کہنے پر مجبور نہ کر جس میں افتخار و غرور کا شائبہ بھی پایا جائے، کیونکہ مجھے تو دنیا میں اب سولے تیری محبت کے حصول کے کسی چیز پر بھی فخر نہیں ہو سکتا۔ کاش! تجھے علم ہوتا کہ تیرا جان نثار جس نے خطرے ہی کی آغوش میں اٹھ کھولی ہے کیا کچھ نہیں کر سکتا اور کیا کچھ نہیں کر چکا ہے! جس شخص کے کانوں میں ہر لحظہ موت کی صدا آتی رہتی ہے اور جس کی تلوار بجاالت خواب اس کا تنکیر رہتی ہے اُس کے لئے خوف و خطر ایسے لفظ ہیں جو اپنے اندر کوئی معنی نہیں رکھتے! اور مخصوص اُس

صورت میں جب کہ تیرا شیریں وجود اس خطرے کا باعث ہو، امیری پیاری  
 مجھ سے کہہ کہ تو کسی وجہ سے خوفزدہ نہیں ہے، مجھے اپنے پاس آنے سے  
 منع نہ کر رہاں کہہ دے کہ تم اسی طرح ایک دوسرے سے ملتے رہیں گے  
 اور ہمیشہ ملتے رہیں گے! تیرے خرق کا خیال مجھے بزدل بنائے دیتا ہے!  
 اُس کے اس پر مال اظہار جذبات نہ، جس سے شجاعانہ غیرت ٹپک  
 رہی تھی جس کے باعث اس کے لہجے میں ایک غیر محسوس درشتی پیدا  
 ہو گئی تھی، اور جس کا احساس صرف اس کا لہریز شوق دل ہی کر سکتا تھا۔  
 ہندہ کو سہا دیا، اور گو وہ سوائے ایک نگاہ مابوس و مسترح ڈالنے کے کچھ نہ  
 کہہ سکتی تھی تاہم وہ اپنی حالت سنبھالتی اور کہتی ہے مجھ سے اخفاء نہ ہو، اس  
 نیلے آسمان کے سائے میں ہندہ کو کسی چیز سے خوف نہیں۔ مگر تمہاری ان  
 آنکھوں سے، ان نگاہوں سے جو مجھے اس وقت ڈرا رہی ہیں! زمین کے  
 پرے پر اگر میرے دل کوئی شے مسح کر سکتی ہے، مجھے اس راستے سے  
 جھٹکا سکتی ہے، اگر کوئی چیز میری روح کو اس کے پیمان غیر معلوم سے  
 ہٹا سکتی ہے، تو وہ تمہاری ایک نگاہ ہے! مگر نہیں، میں پھر خود غرض  
 ہوئی جاتی ہوں! میری مہمت تو مقرر ہو چکی ہے۔ میری تقدیر کا خوفناک  
 فیصلہ تو ہو چکا ہے، اور اب قبر سے پہلے میں تم سے نہیں مل سکتی! لیکن آہ  
 اس راز کو کون حل کر سکتا ہے کہ جن دو روجوں کو تقدیر ایک کر دے دنیا  
 اُس کے اتصال کو کیوں منع کرتی ہے؟“

اجنبی:۔ اے عرب کے چاند! اگرچہ یہ اعتراف میرے لئے کتنا ہی



روح فرسا کیوں نہ ہو، لیکن مجھے کہنا پڑتا ہے کہ ہم دونوں کے درمیان ایک ناتاہل عبور خلیج حائل ہے جس کو ہماری محبتوں کی صداقت بھی عبور نہیں کر سکتی، واقعہ یہ ہے کہ ہماری باہمی محبت فطرت کی سخت ترین تم طریضوں میں سے ہے، کیونکہ قوم عرب سے میرے معاشرتی تعلقات اسی صورت میں قائم ہو سکے ہیں جب کہ تاریخی و نور کی طاقتیں آپس میں متصل ہو جائیں، تیرا باپ۔

”یاک اللہ، اس ضعیف جان کی حفاظت کرے! ہندہ مضطربانہ طور پر اس کا قطع کلام کر کے اور یہ معلوم کر کے کہ اس کا عاشق، خود اس کے باپ کی فوج کا سپاہی نہیں ہے، کہتی ہے ”تم اس سے واقف نہیں ہو، میں سمجھی تم اس کی فوج کے سپاہی نہیں ہو۔ مگر وہ تو شجاعت کا شہید ہے، اس وسیع آسمان کے نیچے میرے باپ سے زیادہ بہادر کی قدر کرنے والا کوئی دوسرا نہیں ہو سکتا۔ اپنے بچپن کے زمانے میں جب میں اس کے چمکیلے خنجر اور تلوار سے کھیلا کرتی تھی تو مجھے اس کا قسم کھا کر یہ کہنا یاد ہے کہ یہ لڑکی کسی بہادر سپاہی کی دلہن بنے گی! اب بھی جب کبھی میں اگلے لئے ٹھنڈا شربت اور خوشبودار پھول لے کر جاتی ہوں تو کہہ کرتا ہے کہ ناکتخذ لڑکیوں کا میدان جنگ میں محبت کرنا اور لغزہ ہانے نصرت و فخر میں ان کا بیاہاجانا، بہترین طریق عروسی ہے! میرے پیارے تم میرے والد کی فوج میں کیوں شامل نہیں ہو جاتے؟ تم دیکھتے ہو کہ ان ایرانیوں نے کیسا سر اٹھایا ہے“ ہندہ ٹنگا اٹھاتی ہے تو اس کا چہرہ غصے سے

تمناتا ہوا دیکھ کر یہ سمجھتی ہے کہ اُس کا یہ طیش و غصہ ابراہیموں پر ہے جن کے متعلق خود ہندہ نے اپنی گفتگو میں اشارہ کیا تھا۔ وہ اپنا سلسلہ کلام جاری رکھتی ہے "تم اس وقت ایک بچے اور بہادر سپاہی کی طرح غضب ناک ہو رہے ہو۔ بس تو صبر کرو تم میرے باپ کی فوج میں شریک ہو جاؤ۔ اور جب دشمنوں کے مقابلے کے لئے تمہاری ہندہ ہوں تو بھول نہ جانا کہ محبت کا دیوتا اور تمہاری ہندہ اُن تلواروں کے سائے میں کاپ رہے ہونگے اور جب تم ان پرستارِ اُنش ان بے دین گروں پر جن سے میرے والد کی دشمنی ہے فتح یاب ہو۔"

"بس ہندہ بس" اُس کی غبر و طبیعت کے لئے عزت قوی کی تو بین ناقابلِ برداشت تھی، ہر چند کہ وہ ہندہ کی ہر ادا کا والد و شہید تھا۔ اور نہ چاہتا تھا کہ ایک لمحہ کے لئے بھی وہ آزرہ ہو، مگر اس وقت اُس کے جذبات حد و ضبط کو طے کر گئے اور وہ بے اختیارانہ دامنِ تباہ کھولتے ہوئے کہنے لگا "تیرے الفاظ جو میرے لئے اُجیات کا اثر رکھنے ہیں اُنہی موت کی مہلکی معلوم ہوتے ہیں۔ ہر چند تیرا بلال بھی میرے لئے جانگزا ہے مگر جن حالات کا علم تیرے لئے ناگزیر ہے وہ کیوں پریشی میں رہیں؟ دیکھ اور افسوس کر کہ میں اب گبر ہوں جس قوم کا نام ہی تیرے باپ کے جذباتِ نفرت کو براہِ نجاتہ کر دیتا ہے میں اسی قوم کا ایک فرد ہوں، اُسی قومِ مشرکین، اُسی غلامانِ آتش میں سے ہوں جو صبح و سناپنے کر دھار کے گھر میں آسمانوں کی روشنیوں کے سلسلے میں اس کی عبادت کرتے ہیں

انہیں خاندان برباد ایرانیوں میں سے ہوں جو اپنے وطن مقدس کی ذات کا انتقام لینے کے لئے زندہ ہیں! ہندہ شاہد رہ میرے حلف کی جو میں تیراں کی منور آنکھوں کے حضور اٹھاتا ہوں کہ یا تو میں ایران کو غاصبوں کی غلامی سے آزاد دیکھوں گا، یا موت کی آغوش میں سو جاؤں گا تیرا باپ، ہیں، تو کانپ رہی ہے! نہیں نہیں تو اطمینان رکھ کہ جوستی دنیا کو تیرے وجود کی روشنی و رنگینی سے زینت دینے کا باعث ہو، وہ میرے لئے اتنی ہی مقدس و قابل احترام ہے جس قدر کہ وہ پاک جگہ تھا آگ کی پرستش کی جاتی ہے! آہ، وہ پہلی رات جس رات میں اپنی کشتی پر اس محل کی طرف آیا تھا، میں نے جس شکار کی تلاش میں اس معویہ راہ کو گوارا کیا تھا وہ حسن تھا! میں درشت پر اس لئے چڑھا تھا کہ بازو اُس کے گھونٹے ہی میں گرفتار کر لوں مگر میں نے وہاں ایک مرتعش فاختہ کو پایا اور اب تو میں خود ایک حید ہوں، ایک حید مجروح، ادا صحیح معنوں میں نصرت تیرا ہی حصہ ہے ہندہ!

یہ وقت ہے کہ دودل جن کی حرکت ایک تھی، دو داغ جن کی طاقت ایک تھی، جداگانہ احساسات و خیالات کا آماجگا بنے ہوئے ہیں، ایک طرف ہندہ اس غیر متوقع اختلاف حقیقت سے ایک تصویر غم ایک بکریخیز بن گئی ہے۔ اس کے آنسو خشک ہو گئے ہیں۔ دوسری جہانب ایرانی ہیر ایک ہی وقت میں دو مختلف جذبات کا صحن ہے۔ ہندہ کو اس لئے اپنے آغوش میں لے لیا ہے اور جانتا ہے ہندہ کے دل کو کیا کچھ مدد نہ پہنچا

ہوگا، لیکن اس کی سمجھ میں کچھ نہیں آتا کہ وہ کیا کرے۔ اُس نے ہندہ  
 کو اپنی آغوش تنگ میں کھینچ کر کہا: ہندہ کاشمیر میں ایک دوسرے  
 سے کبھی نہ ملے ہوتے! یا کاشمیر تو ایک ایرانی دوشیزہ ہوئی اور ہم دونوں،  
 انہیں داد لیں میں پھر کرتے، انہیں کھیتوں میں ہمارے ایامِ طفلی بسر  
 ہوتے، ایک ہی منور شعلہ کے حضور ہم دونوں سجدہ ریز ہوا کرتے اور ہمارے  
 بے شمار تعلقات کی وہ گریں، جن کے اندرون کی دلکشاں پنہاں ہوئی ہیں  
 ہم دونوں کو باہم دگر وابستہ رکھتیں، یہاں تک کہ ایران کا اور تیرا  
 صرف ایک دعا ہوتا! میں تیری مسیت کی گھنٹوں میں گزری ہوئی ساعتوں  
 کے ترانے سنتا، تیری تبسم ریز ماں مجھے عیشِ عظمت گزشتہ کی یاد  
 دلاتی، اور فارس کی پامال رُوح تیرے وجود میں حیات گزری ہوئی  
 آہ! اگر ایسا ہوتا تو وہ کون سی تلوار تھی جو نیام کے اندر رہ سکتی، اور  
 کون تھا جو مصاصم بے پناہ کے مقابلے میں آسکتا، جس کی ہر ہر جھپک پر  
 ہزاروں فتح مندیوں قرباں ہوا کرتی، قسمت کی یہ قسم ظریفی دیدنی ہے  
 کہ ہم ایک دوسرے سے اس قدر علیحدہ، اس درجہ بعید ہیں کہ شاید قدرت  
 اس سے زیادہ اجنبیت پیدا کر ہی نہ سکتی تھی تاہم محبت کی سخت ترین  
 بندشوں نے ہمیں کتنا قریب کر دیا ہے۔ ہندہ اپنے محبوب کی تقریر سے  
 کبھی تو شکارِ مایوسی ہوئی جا رہی اور کبھی اُمید کی ایک خفیف سی جھلک اُس کے  
 پہرے کو دم کا دبی تھی، مگر اتنی مجال نہ تھی کہ خود بھی کچھ کہے۔ چنانچہ وہ کہنا  
 رہا اور بہ سستی رہی "اگر میں مذہب، وطن، اور احباب سے روگردانی اختیار

کروں، ان سے بے وفائی گوارا کروں، تو اپنی محبت کی صداقت قائم کر سکتا ہوں، اتیرے باپ کو میرے وطن سے کہتے ہیں، فطرتاً تجھے بھی اس ملک سے نفرت ہونا چاہئے۔ اس وقت بھی کوئی عجب نہیں کہ تیرا سینہ صاف اس کینے سے لبریز ہو، لیکن نہیں میرا خیال غلط ہے، نفرت و کینہ اتنے حسین ہو ہی نہیں سکتے، ناممکن ہے کہ یہ لپست و ذلیل جذبات تیرے دل میں جگہ پاسکیں، جو ہستی تیرے لئے ہر چیز کو بھلائے سکتی ہے۔ فراموش کر دے سکتی ہے، اس کی خاطر اس کی محبت کے واسطے سے، اُس کا وطن تجھے بھی اتنا ہی محبوب و مقدس ہونا چاہئے، دیکھ سائن جو وسیع مرغزار ہیں اور اُن میں جو آبادی نظر آرہی ہے، ”ہندہ“ کے بدوؤں نے پر ہتھ رکھ کر وہ اپنا سلسلہ کلام جاری رکھتا ہے، یہ سب اپنی زبان حال سے فرزندِ وطن کے خون کی داستان بیان کر رہے ہیں، آہ! اس وقت بھی جب کہ ایرانِ فدائیانِ وطن کے خون کی داستان بیان کر رہے ہیں، آہ! اس وقت بھی جب کہ ایرانِ فدائیانِ وطن کے خون، اس کی ہواؤں کی سوگاریوں اور اس کے یتیموں کی نالہ و زاریوں کے لئے دنیا کی آنکھیں خشک اور بے حس ہوں گی، اُس وقت بھی وہاں ایک دل ہو گا جس کے اندر اس تباہی کا درد ہو گا، ایک آنکھ ہو گی جو اس بربادی پر آنسو بہائے گی، امیری پیاری ہندہ! وہ دل تیرا دل ہو گا اور وہ آنکھ تیری آنکھ ہو گی، ناممکن ہے کہ تجھے میرے دُور محبت کا احساس نہ ہو، اور احساسِ تجھے جذبہِ ترجم سے لبریز نہ کر دے۔

دفعۃً خلیج کی نیلیوں سطح پر ایک روشنی نظر آتی ہے، جس نے اُسے کچھ مضطرب سا کر دیا۔ روشنی کا یہ شعاع کئی مرتبہ اٹھ اٹھ کر گم ہوا گویا وہ کسی طرح کا جھلانا ہوا چراغ تھا۔ یا اُن ستاروں میں سے ایک تھا جو ہر شب نو آسمان سے ٹوٹ ٹوٹ کر زمین پر گرتے تھے، لیکن آج زمین کو آسمان کی طرف جا رہے ہیں۔ اُس نے مہندہ سے روشنی کی طرف اشارہ کرتے ہوئے کہا ”یہ میری پیغام رساں روشنی ہے مجھے اب جانا چاہیئے میرے ایک لمحے کا مزید قیام ہم دونوں کی تباہی کا موجب ہوگا، خدا حافظ میری شیرینی حیات، الوداع!“

مہندہ فرط شوق میں اُس سے لپٹ جاتی ہے، وہ نہیں چاہتی، کہ اُس سے جدا ہو، مگر اجنبی کہتا ہے ”اے مہندہ! میری روح! اس عارضی جنت کے لئے جو تیری معیت میں مجھے حاصل ہے، میں بہشت دوام کو بھی کچھ زیادہ عزیز چیز کی قربانی گوارا کرنے پر تیار ہوں، مگر افسوس کہ فرض وطن مجھے پکارتا ہے اور اس فرض سے سبکدوش ہونے کے بعد میں تیری مرضی کا غلام ہوں!“ یہ کہتا ہوا مہندہ سے ہاتھ ہچکڑا کر چلی دیتا ہے۔

وہ اس وقت گویا محبت سے بھاگ رہا ہے، اور موت کی طرف جاگ رہا ہے! وہ چلا جاتا ہے اور مہندہ ششدر و حیران کھڑی رہ جاتی ہے۔ اُس کے آنے سے، جس چہرے پر معلوم ہوتا تھا کہ خندہ ماتاب نے استقلال حاصل کر لیا ہے، اُس وقت الیسا نظر آ رہا تھا گویا دُنیا بھر کی

زر دی اس صورت میں بھردی گئی ہے۔ ہندہ کے اس طلسم سکوت و حیرت کو تیواروں کی آواز نے توڑا اور وہ ایک چیخ کے ساتھ غرقے کی جانب یہ کہتی ہوئی چھپٹی "میں بھی آتی ہوں، موت کی وادی میں میں بھی تیرے پہلو میں سوؤں گی اور موت کا سرو ہاتھ ہی ہمارے عقد کی گرہ باندھے گا ! ہاں ہاں، امواج بحر کے سرو بستر سے، جس پر میرا محبوب استراحت گزریں ہو مجھے کسی بہتر بستر کی تمنا نہیں ! ایک مشترک مرگِ آبی دنیا کی بستر توں سے کہیں زیادہ شیریں ہے۔ اُس حالت سے کہ میں زندہ رہوں اور تمنا !"

اے ! مگر ان دونوں کی آرزوئے مرگ ابھی قبل از وقت تھی۔ ہندہ کشتی کو جاتے ہوئے دیر تک دکھتی رہتی ہے اور آخر کار کشتی آنکھوں سے اوجھل ہو جاتی اور ہندہ مایوس و مضطرب اپنے بستر پر جا پڑتی ہے۔

آفرینش بیدار ہوئی اور صبح نے ایک دلغریب انگڑائی کے ساتھ آنکھیں کھول دیں۔ سہانی صبح کی زر دی مائل روشنی نے نیلگوں سمندر پر متبسم ہو کر بحرین کے نخلستان اور عنبر بیز تاکستانوں کو نمایاں کر دیا۔ بحیرہ عرب کے ساحل فصل تاک کی تازہ خوشبو سے بے ہوش ہیں اور بحر مند کی ہوائیں چپکے لگا لگا کر پانی کی موجوں کو بلند کر رہی ہیں۔

آفتقِ مشرق سے آفتاب نے اپنے شعلہ رنگ شہپروں کو جنبش دی۔ اُس وقت سے کہ آسمانوں نے اپنا سفر شروع کیا، اُس وقت سے کہ فرشتہ تجلی (خورشید جہاں تاب) نے سب سے پہلے اپنے خالق کے آتشیں نقوش

قدم پر گام فرسائی اختیاری، یہ وقت اس کے لئے کبھی نہیں آیا! آج یہ  
 کرہ آتش، اپنی تمام عظمت آفرینی کے ساتھ اس وقت کو نہیں پاتا جب کہ  
 ایران کے ہر ہر ذرے کی آنکھیں اس کے تابناک چہرے پر جھکی ہوئی اپنی  
 پرستش پیش کیا کرتی تھیں، وہ آج اس زلزلے کو ڈھونڈتا ہے جب کہ  
 ہندو میر کے کناروں سے لے کر سمرقند کے کنج ماٹے باغ تک ملک کا  
 ہر گوشہ آتش کدوں سے آباد تھا اور بلند ہونے والے شعلوں کی شکل میں عبادت  
 گزاروں کے جذبات نیاز آگئیں اس تک پہنچتے تھے۔

اے یکسر شعلہ نظر! کون ہے جو تجھے بتا سکے کہ تیرے پرستار کیا ہوئے  
 کون ہے جو تجھے بتے سکے کہ تیری پرستش کا ہیں کہاں گئیں؟ ہاں،  
 کنڈلیا کے خون آلود میدان، اور ان آتش کدوں کے برباد شدہ آثار  
 ضرور اس داستان الم کو دہرا سکیں گے کہ بید و دشمن نے ایران کے پامال  
 تاج کے جو اسر کس طرح توڑے اور فارس کے مذہب کو کس طرح اس نے  
 سرد کیا، یا چہرہ خاںماں برباد کچھ بتا سکیں گے جو بحر قزوین کے محفوظ  
 بھاٹکوں سے نکل کر کسی اجنبی سمندر کے کناروں پر کوہ موسین کے دامنوں  
 میں پناہ گزیں ہیں!

ایران کی عزت ملی بالکل زائل نہیں ہو چکی ہے، اور گو مٹھرا کے غاروں  
 سے بلند ہونے والے شعلے سرد ہو گئے ہیں، تاہم ایسے فرزندان وطن ہنوز  
 موجود ہیں جن کے دل میں پوری طاقت کے ساتھ جذبہ انتقام کا تخم  
 بویا جا رہا ہے!



ہمارا ہیرو جس نے قصاصات تک پہنچ سکے کی دشواری کو سہل کر لیا تھا اور بہ آسانی امیر کی خواب گاہ میں داخل ہو کر حسن کے سینے پر اپنا گھٹنا ٹیک کر ثابت کر سکتا تھا کہ گواہ ایک فاتح آرام کی نیند سو سکتا ہے لیکن وہ ایک شدید وطن کی گرفت سے قلعوں میں بھی محفوظ نہیں رہ سکتا اُن چند ایرانی نفوس میں سے تھا جو عربوں کی نسل سے متنفر تھے، اور وطن کے لئے جان و سہ دینا پسند کرتے تھے۔

یہ سواہل بحرِ خضر کے ایک دور افتادہ گوشے میں پناہ گزیں تھا اور علاقہ کرمان کی نسل کا ایک پہاڑی دستہ اس کے ساتھ تھا۔ اس قوم کی جان نثاریوں اور شہادتوں کی روایات فارس میں ضرب المثل ہیں یہ لوگ اپنے قدیم مذہب پر اُسی صداقت کے ساتھ فدا ہو جانے کے لئے آمادہ ہوتے ہیں جس صداقت کے ساتھ ان کا خدائے خاور اپنی نیم باز آنکھوں سے کوستانِ فارس کی ریخ بستہ چوٹیوں پر اپنی آخری شعاعیں اب بھی نازل کرتا رہتا ہے۔

اس کا نام اگر دوستوں کے دنوں میں عظمت و محبت کے جذبات اُبھارنے والا تھا تو دشمنوں کے لئے وہ خوف و ہراس کا مترادف تھا، اس طرح آیاوی میں اس کا نام غصہ و نفرت کے جذبات کو یکسر برانگیختہ کر دینے والا اور تمام غدار ایرانیوں میں وہ انتہا درجے کا ملعون و خوفناک سمجھا گیا تھا، یہاں تک کہ بعض لوگ اُس کو ساحر کہتے تھے اور بعض کا خیال تھا کہ جنوں کا بادشاہ اس کی مدد کرتا ہے۔

ہر چند کہ وہ اتنا ہی جبری اور بہادر تھا، جتنا ایک انسان کے لئے ہونا ممکن ہے، لیکن جس چیز نے اس نے کارناموں کو مافوق الفطرت بنا دیا تھا، اس کے عزائم کو سحر آگس کر دیا تھا، وہ صرف ارض وطن کے ساتھ اُس کا جذبہ عشق تھا، اسی کا اثر تھا کہ وہ مشکل سے مشکل حالات میں بھی سربجھ اور ہر خطہ جان شاری پر آمادہ نظر آتا تھا، اس کا سحر اُس کی تنواری بھٹی، جس پر قوم پرستی کا پانی چڑھا ہوا تھا۔ اور اُس کا افسوں "حریت" کا لفظ تھا جو اس کی زبان کا وظیفہ تھا۔

بلاشبہ وہ ایسے دو دمان سے تھا جس میں بہت سے ہیرو پیدا ہوئے جن کی سپہ گری کی روایات، بہادری کی داستانیں، آفتاب کی شعاعوں کی طرح روشن تھیں، اور جن کے کارناموں نے اس خاندان کے خون کو ایسا مقدس بنا دیا تھا، جیسا لبنان کے چھوٹے چھوٹے چٹتے کے کناروں پر صنوبر کے درختوں کی قطار نے اس کے پانی کو برگزیدہ بنا دیا ہے۔

اس وقت ایران کی روح ہر چند غمناک تھی مگر اپنے ماضی کے جہول عظمت کے افسانوں سے معمور و آباد چنانچہ اس ہیرو کے دل و دماغ نے اُسی صولت و شوکت کے گہوڑے میں تربیت پائی تھی اور اگر اُس کے دل و دماغ کی ٹھکان اُس کے جذبات و حسیات کی پرواز، فارس کے آسودہ ترین ماضی کے لئے زیادہ موزوں و مناسب تھی مگر منشاء فطرت تو یہ تھا کہ وہ، زمانہ اشک و غم میں پیدا ہو، پھر ایسی سستی کے لئے جس کی اُفتاب و شمع یہ ہو، سر تسلیم خم کر دنیا کی ہر گوارا ہو سکتا تھا، مغلوبت کی ذلت اس کی شرافت

قومی کے احساس کے لئے بہت زیادہ سخت تھی، اور اس لئے کہ وہ وطن محبوب کا تماشا ئے ولت نہ دیکھے، ایک گنہگار گونے میں جا چسپا تھا کہ اطمینان سے صورت انتقام پیدا کرے مگر فرزندان وطن کی آنکھوں سے ٹپکنے والے اشکِ غم کے قطرے اس کے قلبِ تنہا پر آتشِ سیال بن کر گرے اور وہ بے قرار ہو کر باہر نکل آیا۔

تاہم اس میں شک نہیں کہ حسن کی عظیم قوتوں کے مقابلے میں کومانی جرات و شہامت کا بروئے کار آنا دشوار تھا، اور آخر کار یہی ہوا کہ نڈائیوں دشمن کے عظیم المشان حملوں کی تاب نہ لاسکے اور غنیم کی بے پناہ و بے تعداد فوج نے سرزمینِ ایران کے ساتھ ہی کہا جو ٹڈی دلِ فصلِ خرم کے ساتھ کرتا ہے

(۵)

قدیم ہرمز یہ کی خلیج سے کچھ دور، خلیجِ عمان کے ساحل پر اس سلسلہ کوستان کی آخری چوٹی نظر آتی ہے جو بحرِ قزوین سے شروع ہو کر بحرِ اظہر تک پہنچا ہے اس پہاڑ کی چٹانیں نیچے دیوؤں کی طرح اگر ایک طرف خلیج کو چاروں سمت سے حلقہ کئے ہوئے اس کی حفاظت کی مدعی ہیں تو دوسری جانب اس کی بلند چوٹیاں آسمانوں سے مقابلہ کرنا چاہتی ہیں۔ اس بلندی کوہ پر ایک اجڑا ہوا آتش کدہ ہے جس کے آثارِ بربادی کو صحرائی عقاب اپنے شہیروں سے دوتا فرتاً چھو جاتے ہیں، اور اس پہاڑ کے غاروں کی سیبتِ آفرینی ہر وقت ان طوفانی موجوں کا غیر مقدم کرتی رہتی ہے، جو بدستوں کی طرح غاروں کے اندر آ کر سر ٹکراتی رہتی ہیں۔ لہروں کا یہ عجیب و غریب اور پراسرار شور و غل

کھڑے ہو کر پیدا ہوتا اور اس منظر کی وحشت و ہیبت کو اور زیادہ بڑھا دیتا ہے۔ چنانچہ عام طور سے یہ مشہور ہو گیا تھا کہ ان غاروں میں ارواح خبیثہ رستی ہیں، اور ہر شخص وہاں جاتے ہوئے ڈرتا تھا۔ لیکن اس کے باوجود بھی سپاہ اسلام کے بعض افراد یہاں نظر آتے ہیں جو ہفید کی تلاش و تعاقب میں غروب آفتاب کے وقت یہاں پہنچ گئے ہیں۔ پہاڑ کی دوسری جانب اس ویران عمارات کے بلند منارے اس طرح قائم ہیں گویا امتداد زمانہ کی دستبرد سے محفوظ اور اس کی ویسٹرس سے بہت ارمح ہیں۔ وہاں کوہ میں ایک کھڈ ہے جو اپنی وسعت اور گہرائی کی وجہ سے دیکھنے والے کو بالکل ظلم بند معلوم ہوتا ہے۔ اُس کی گہرائی کی کوئی انتہا نہیں ہے۔ اور نگاہ انسانی کا وہاں تک پہنچنا محال ہے۔ یہی باعث ہے کہ یہ مقام گذر گاہ انسانی سے علیحدہ ہے اور کوئی نہیں کہہ سکتا کہ اس کی گہرائی میں جو ایک غیر مستحق شور و غل سُفنے میں آتا ہے، اور جس کی حقیقت کو نہ آنکھیں دیکھ سکتی ہیں اور نہ کان سُن سکتے ہیں، آیا وہ ان موجوں شور و غوغا ہے جو وہاں آکر مقید ہو گئی ہیں، یا وہ ہمیشہ مضطرب رہنے والے شعلوں کی آواز ہے، اس لئے کہ زمانہ قدیم میں آتش کے اکثر آتش فشاں پہاڑوں کی بلندیوں پر تعمیر کئے جاتے تھے ہفید اپنی باقی ماندہ مختصر جماعت کو اس مقام پر لے آتا ہے اور جب یہاں پہنچ جاتا ہے تو ایک مسرت انگیز اطمینان سے متاثر ہو کر کہنے لگتا ہے:-

”اے وحشت ناک غارو! میں جانتا ہوں کہ تمہاری اس تاریکی  
فضا سے شیطان بھی خوف کھاتا ہے لیکن تم اُن لوگوں کے لئے

اطمینان جنت مہیا کرنے والے ہو جو سلاسلِ غلامی سے بھاگے  
ہوں، اس لئے میں تمہارے خیر مقدم کو محسوس کرتا اور مطمئن رہوں گا  
ایک نہایت تنگ اور تاریک پل کے ذریعے سے جو صرف سفید یا اس کے  
سرداروں ہی کو معلوم تھا، یہ جماعت اس درے کو عبور کرتی ہے اور ویران  
معبد میں پہنچ کر پناہ گزین ہو جاتی ہے۔ یہاں وہ اپنے ساتھیوں کو مخاطب کرتا ہے

”یہ ہماری آخری جائے پناہ ہے، اور کم از کم ہم لوگ اس  
مقام کو اپنا گھر یا وطن کہہ سکتے ہیں۔ یہاں رہ کر دشمنوں کے  
ترانہ ہائے فتح و ظفر کی مکرر آوازیں ہمارے کانوں تک  
نہ پہنچ سکیں گی، اگر ہم زخمی بھی ہوں گے تو یہاں پناہ لینے  
کے بعد ہمارے اعضا مسلمانوں کے قدموں سے پامال نہ  
ہو سکیں گے، ہماری گرم اور خونچکاں لاشوں کو اگر وحش  
و طيور نوحیں گے، کھا لیں گے، تو ظالم دشمنوں کی  
اس منظر کو نہ دیکھ سکے گی! اس لئے ہمیں ایسی ہی موت کو  
ترجیح دینا چاہئے، اور ایسے مقام پر موت کا استقبال بصد  
مسترت کرنا چاہئے“

جس وقت یہ جماعت اس مقام پر پہنچی، رات کا وقت تھا اور اس کستہ  
آتش کدے سے رہ رہ کر اٹھنے والے شعلے ہفتید کے چہرے کو جب وہ گفتگو  
کر رہا تھا، نمایاں کر رہے تھے۔ اس نے اپنا سلسلہ کلام جاری رکھتے ہوئے کہا  
”معاملہ اب ہاتھ سے نکل چکا ہے، انسان کے لئے جو کچھ کر سکتا

ملن تھا، وہ اٹھ نہیں رکھا گیا، پھر اگر مادر وطن خود ہی اس منظرِ  
ذلت و خواری کو گوارا کرتی ہے کہ اس کے محارب ایک متعصب  
اور طالح مہستی کے سامنے سرنگوں ہو جائیں۔ اس کے مستکبر  
فرزندوں کی عالی حوصلہ روحیں مسلمانوں کی غلامی قبول کر لیں  
تو کرنے دو! بالآخر ایک وقت آئے گا کہ وطن کی مایوسی  
انہوں سے فریاد کریں گی، اور غلامی کا بار اس قدر ذلیل  
و ناپاک ہو جائے گا کہ حقیر سے حقیر انسان بھی اس کو برداشت  
نہ کر سکے گا، حتیٰ کہ کچھ عرصے کے بعد احساسِ شرم و انفعال  
کی آگ ان کے ضمیر میں جلن پیدا کر دے گی اور ان کے بزدلانہ  
انسوجا ایک غلام ہی کی آنکھ سے بہہ سکتے ہیں، قلبِ جگر  
پر تیزاب کی سوزش پیدا کرنے لگیں گے! مگر یہ اسلحہ، جو  
ضمیر سے اور تمہارے ہاتھوں میں ہیں مقید نہیں ہیں یہ روحیں  
جو میرے اور تمہارے جسموں کے اندر ہیں غلامی کے وجوہات  
سے پاک ہیں، یہ مختصر قطعہ زمین استبداد پسندوں کے  
ناپاک فہموں سے بخش نہیں ہوا ہے، اور ہر چند ہم لوگ  
تعداد میں بہت کم ہیں، مواجِ حیات کا تلام ہماری رگوں  
کے اندر سے بسرعت نکلا جا رہا ہے، لیکن انتقام کے لئے  
یہ جماعت بھی کافی سے زیادہ ہے! لبنان کی وادیں میں  
غروبِ آفتاب کے وقت حملہ کرنے والے شیروں کی طرح ہم لوگ

بھی اپنے شکار پر حمد اور سوں گے، اور جب وہ قلب ہجر  
جو محزون و غمزدہ سے چھو لے ہوئے ہیں ہماری تنواروں کا پیغام  
وداع سن لیں گے اور ہماری امیدوں کی حرکت سکوت  
سے بدل جائے گی، جسے پھر جذبہ مایوسی کی آخری بھڑک  
بھی متحرک نہ کر سکے گی، تو یہ پیغام ان چند نفوس کا دفن  
بن جائے گا۔ جن کی بہادری کو بے نتیجہ ہو، لیکن آئندہ  
قوموں کے لئے دلیل راہ ضرور ثابت ہوگی۔“

ہر چند یہ عبادت گاہ اب بالکل تباہ و برباد تھی، عہد قدیم کی طرح نہ  
وہاں بھول چڑھائے جاتے تھے نہ کوئی جبین عبودیت اگلیں سجدہ ربیز نظر  
آتی تھی، تاہم وہ خدا جو ان سزاواروں کے آباؤ اجداد کی عبادت اور دعا کا  
صمیم کو شنا کر تانتھا، ان سرداروں کا عہد پیمائیں بھی سننے کے لئے ظہار تھا  
انہوں نے اپنے اسلمہ معبد پر رکھئے اور قسم کھائی کہ اپنے خون کا آخری قطرہ  
بھی ایران کی عزت مجروح کے لئے بہا دیں گے اور اسی شعلہ فشاں پہاڑ پر  
اپنی جانیں وطن شہوب و مقدس پر قربان کر دیں گے۔

اس میں شک نہیں کہ اس مختصر جماعت کے دل جذبات وطن پرستی سے  
کبریز تھے، اور ان کے لئے یہ داد کسی طرح کم نہ تھی کہ ان کے مصائب نے  
ایک دشمن لطیف، ایک دشمنہ نازنین کی آنکھوں سے آنسوؤں کا ایک دیا  
بہا دیا تھا، وہ دشمنہ نازنین جس کے دل کو محبت نے مصائب کے ہاتھوں  
سے چھوا، وہ جب بکا زندگی تنگ کرے، اتنی ہی بری تھی جتنی کہ وہ مصیبت کو

پاک بھتی، اور جس کی نیندیں ایک جھیل کے خواب پر سکون کے مانند تھیں، یہاں تک کہ دفعۃً محبت نے اپنے طلسمی سنگریزوں کی بوجھاڑ سے اس کو جگا دیا۔ امیرِ عربی کی بے پروا لڑکی اس ہجوم و انتشار کے زمانے میں بھی اس گل سوسن کی طرح شگفتہ و متبسم تھی جو ایران کے میدانوں میں دیکھا جاتا، اور جس کی سبزی کو عرصہ کارزار گرم ہو جانے کے بعد مقتولین جنگ کے خون نے داغدار بنا دیا ہے۔ وہ سبک راج دو شیزہ جو اس وقت تک باپ سے محبت کرنے کے سوا کچھ نہ جانتی تھی، انہر کا ثبات کا کوئی واقعہ اسے متفکر و متروک نہ کر سکتا تھا، اس وقت محبت نے اس کے تمام محسوسات کو باطل کر کے سہرا پا فکرو اضطراب بنا رکھا ہے، جب کبھی وہ باغیوں کا مفلس بھتی ہے تو ہر نفس ہونے والے گہرو پر اپنی محبت کا کام کے آنسو بہاتی ہے، اور برکتیہ تلوار اسے اپنے محبوب ہی کے خون حیات میں ڈوبی ہوئی نظر آتی ہے۔ اب ہندہ اپنے باپ کی تلوار پہنی سی سبک خرامی کے ساتھ اٹھا کر نہیں لاتی، اور اگر انہر کی آنکھوں پر پردہ غفلت پڑا ہوا نہ ہوتا، تو وہ میدانِ قتال سے واپسی کے وقت اس کے ارتعاشِ جسم اور اس کے کھوئے ہوئے حواس کو دیکھ کر معلوم کر سکتا تھا کہ اس نبیلی کا باعث محبت کے سوا کچھ نہیں ہو سکتا تھا۔

آنسو ہے کہ ہندہ کی یہ محبت وہ محبت نہ تھی جو اس کے معصوم دل کے لئے موجبِ برکت ثابت ہوئی، اس کی محبت وہ کھلی ہوئی محبت نہ تھی جسے دنیا کی نظریں پسند کرتی ہیں، اور جس کا ایمان زمین پر



باندھا جاتا ہے اور مہر آسمان پر ثبت ہوتی ہے ! اس کی محبت وہ محبت نہ تھی، جو ابتسام الفت اور عشق ازدواج کی مستروں کو قلب کے اندر گرو نشاط بنا دیتی ہے ! اس کی محبت کا ہلکا شعلہ تو ضبط و خاموشی اور غم و انفعال کی آغوش میں پرورش پا رہا تھا، اُس کا جذبہ الفت انبساط و امید سے معرا تھا، اور ایک ناجائز طریقے پر حائل کی ہوئی دولت کے مانند، اس کی رُوح کے غم کی دفن تھا ! اس کی محبت ایک ایسی مورت تھی جس کا نہ کوئی نام ہوتا ہے نہ استخوان، اور جس کا حسین و سوگوار پرستار اس وقت جب کہ کائنات محروم ہوئی ہے، دیدہ انجم کی طرح بیدار رہتا ہے ! اُس وقت کے بعد جب ہندہ نے مانتاب کی کرنوں میں اپنے محبوب کو کشتی لے جانے ہوئے دیکھا تھا، رات کی تاریکیاں بحر عمان کو سات باہ ظلمت اکین بنا چکی ہیں، کیونکہ ہندہ کے لئے تو زوال پذیر مانتاب بھی اب تاریکیوں سے مملو تھا۔ ہندہ ہر شب اُدھی رات کو اُس غم میں جا کر کھڑی رہتی کہ تنہائی میں کچھ اُسو بہا سکے، وہ وسیع و عینق دھنا کو دیکھتی رہتی اور اس کا انتظار کرتی رہتی تھی جس کے تبسم نے اُسے پہلی بار رونا سکھا یا تھا لیکن انتظار اور گریہ سجدوں بیکار ثابت ہوئے، اور ہندہ کو وہ کشتی پھر دیکھنی نصیب نہ ہوئی۔

آج آٹھویں صبح ہے اور الحسن کی پیشانی غیر معمولی طور پر روشن ہے اُس نے ہندہ سے کہا :-

” اٹھو بیٹی ! قرآن کی آواز سے تو مرے تک جاگ اُٹھے، لیکن

تم ابھی تک سو رہی ہو! اٹھو کہ آج کا دن میرے لئے نہایت  
مبارک دن ہے، آج کی شب بستر پر جانے سے پہلے میرے  
ہاتھ اس شخص کے خون سے رنگین ہوں گے جو ہمارا سب سے  
بڑا دشمن ہے!"

بندہ کی دنیا میں ہر لفظ اور ہر جملہ کی ضمیر، قطب نما کی طرح صرف  
ایک ہی ہستی کی طرف رجوع کرتی تھی، جس وقت الحسن نے یہ خبر سنائی  
تو اس کو شبہ پیدا ہو گیا کہ اس شخص سے مراد اس کا محبوب ہی نہ ہو!  
وہ یہ سوچ ہی رہی تھی کہ الحسن نے ہفید کا نام لے کر اسے یقین دلادیا  
اور بندہ بے ہوش ہو گئی۔ وہ تیس کر سکتی تھی کہ اس کا محبوب ضرور ہفید  
کے رفقاء میں سے ہے۔

ہفید کی مختصر جماعت میں ایک غدار وطن فروش بھی تھا جس کی سفلہ  
خوئی نے دولتِ دنیا کے عوض الحسن کو اس مقام پر پہنچانے کا راستہ  
بتا دیا تھا، جہاں حریت اپنے آخرین استحکام خویش میں پناہ گویں تھیں۔ گذشتہ  
شب جب گہروں کی یہ جماعت اس بندی پر پہنچنے سے قبل آخری جنگ میں  
مبتلا تھی تو وہ دشمن قوم و وطن بھی اس میں شریک تھا اور بدلتی سے رنج  
گیبا تھا۔

رات زیادہ ہو جانے کے باعث فساد ملتوی کر دیا پڑا۔ لالہ رنج اپنی  
خواب گاہ میں جا چکی تھی، اور جب صبح اٹھی تو غیر معمولی طور پر مسرور تھی۔ اس کے  
رخساروں پر گلاب کی سی شادابی و رنگینی نمودار ہو گئی تھی۔ یہ نتیجہ تھا اک

خواب کا جو لالہ رُخ نے گذشتہ شب میں دیکھا تھا اس نے ثنائین حرم سے اپنا خواب بیان کیا کہ "مشرقی سمندروں میں جہاں بحری خانہ بدوشی ہمیشہ سکونت پذیر رہتے ہیں اور ایک جزیرے سے دوسرے جزیرے کو سفر کر کے ایک دائمی اور مستقل بہار کا گُطفت اٹھاتے رہتے ہیں۔ ایک کشتی چلی جا رہی ہے۔ ایک چھوٹی سی کشتی اُسے اپنی جانب آتی ہوئی نظر آتی ہے وہ کشتی بالکل ایسی ہی تھی جیسی باشندگان جزائر مالدیو یہ ہر سال خوشبوؤں اور بخور سے بھر کر سواؤں کے سپرد کرتے ہیں۔ پہلی نظر میں یہ کشتی اُسے خالی نظر آئی، لیکن نزدیک آنے پر "سنوز وہ اپنا خواب یہیں تک کہنے پانی تھی کہ جیسے کے دروازے پر فرامرز نظر آیا۔ یہ کہنا فضول ہے کہ فرامرز کی موجودگی میں وہ تمام باتیں بھول جاتی تھی۔ سب سے باقی فسانہ شروع کرنے کی درخواست کی، مجھروں میں تازہ بخور ڈلے گئے اور بنفشے کے ٹھیں شربت سے سب کی تواضع کی گئی۔ فرامرز نے اپنے سنار کے تاروں کو درست کیا اور باقی قطعہ کہنا شروع کر دیا۔

(۶)

دن ڈھل رہا ہے، سمندر کی مہیب اور خوفناک موجیں سماکن ہیں  
فضائے لیبیدا میں پھیلے ہوئے ابر کے ٹکڑے آنے والے طوفان کی خبر  
دے رہے ہیں۔ سطح زمین پر بھی سکوت طاری ہے اور یہ خاموشی جو سما کے  
سکوت سے بھی زیادہ موثر ہے۔

غوطہ خور، موسم کی حالت دیکھ کر کام بند کر دیتے ہیں۔ پرندوں کو

جائے پناہ کی تلاش ہوتی ہے اور ساحل پر ملاحوں کی نگاہیں آسمان کی سمت طوفان کی شدت کا اندازہ کرنے کے لئے اٹھ جاتی ہیں۔ اس پر غبارِ موسم میں بندہ کا جہاز ساحلِ ایران کو چھو کر روانہ ہوتا ہے۔ جہاز رانوں کے دستورِ قدیم کے مطابق اس جہاز پر سے کوئی موسیقی سننے میں نہیں آتی ہے۔ اور نہ ساحل پر اس کے ”خدا حافظ“ کہنے والے ہی نظر آتے ہیں، جس سے ظاہر ہے کہ اس جہاز کی ریشمت کس قدر افسردہ و غامض ہے۔ جہاز اس طائر کی طرح جو دنیا میں کوئی نظرِ اتفاقات چھل نہیں کر سکتا سطحِ پیرِ برصاوت اور اس کشتی کی یاد کو تازہ کر رہا ہے جو ایک ہولناک خاموشی میں باسبِ المنصب کی موجودگی کے تمام پرچھوڑ دی جاتی ہے۔

الحسن کی مصروفیت جنگ لے رہے تھے فرصت نہ دیتے تھے کہ اپنی بیماری بیٹی میتہ کو خیر یاد کہنے کے لئے ساحل تک آسکتا۔ وہ اپنے محل میں شبِ آئندہ کے واقعات کا تصور کر رہا ہے کبھی تو اس کے چہرے پر شیطاۃ غیب کی علامتیں ظاہر ہوئے مگرتی ہیں اور کبھی وہ مصروفِ دعا ہو جاتا ہے۔ العرضِ ادھر وہ اپنے خرمینِ مضامیر کی تدبیروں میں غرق ہے، اور دوسری طرف اُس کی بیٹی، حنین و غمناک بیٹی، دور لے جاتی جاری ہے تاکہ روغما ہونے والے مناظرِ قتل و خونِ گرنہ دیکھ سکے۔ وہ عربستان کو روانہ کی گئی ہے لیکن کیا ایک طویل مفارقت کے بعد مراجعتِ وطن کسا خیالی اس کے رخساروں کو رنگِ مسرت سے روشن کر رہا ہے، کیا اُس یاسن زار کی یاد جس کی آبپاری وہ اپنے نازک و حسین ہاتھوں سے کیا کرتی

تھی، کیا ان محبوب ہرنوں کا خیال جو اپنی نقرئی گھنٹیوں سے موسیقی کی  
طراوش کرتے ہوئے اُس کے پاس آجایا کرتے تھے، کیا خوبصورت چڑیوں  
کی خوش نوائی سننے کی خواہش، کیا زبردستی حوضوں میں سنہری مچھلیوں  
کی یاد، اس کے شوق کو برا بھلا سمجھتے کر رہی ہیں؟ نہیں، ایسا نہیں ہے! وہ  
تمام ساقیوں سے علیحدہ ہو کر، سہراہیوں سے گریز کر کے جہاز کے ایک  
گہرے میں تنہا بیٹھی ہوئی سوگ کر رہی ہے اس کی آنکھیں ان بلند گنبدوں  
کو دیکھتی ہیں، جہاں چند گھنٹوں کے بعد خون کا دریا موجزن ہو جانے والا  
ہے، اور وہ سرتاپا لہر زدن بن جاتی ہے۔ اس کے دماغ میں ایک برق  
خیال کوند جاتی ہے۔

”آہ، وہ حسین اجنبی کہاں ہے؟ وہ جو مجھ سے اس طرح  
بچھڑ گیا کہاں ہے؟ دشمن، گبرا، مشرک، اور اس سے  
بھی زیادہ بُرے ناموں کے ساتھ تجھے یاد کیا جاتا ہے،  
مگر اے سب سے بُرے، تو میرے لئے سب سے اچھا  
ہے، تیری ذات میرے لئے حسن دلکشی کی دُنیا ہے، اور  
تیری یاد میرے دیا رِ دل کی بہترین آبادی!“

”خداوند اگر میرا اُس سے محبت کرنا (جس سے تو واقف  
ہے کہ ارادی نہیں) غلطی ہے تو اپنی ان خوفناک موجوں  
کو ختم دے کہ وہ مجھے اسی لمحے میں نکل جائیں! اے اللہ  
اس سے قبل کہ ایمان، وطن کی محبت اور والدین کے

فرشتے، میری اس ارضی پرستش گاہ کے مقابلے میں  
(جو تجھے پر روشن ہے کہ ارضی نہیں ہے) تسک  
یاب ہوں تو مجھے فنا کر دے! کیونکہ اس کی محبت کا  
طوفان میری ہستی کو بہائے لئے جبار رہا ہے،  
اور اس کے سامنے مجھ سے تیری بندگی بھی محال ہے  
اگر فردوس بریں میں بھی وہ میرے ساتھ نہیں تو وہاں  
کی تاریکی و نکر و فحش سے برداشت نہ ہو سکے گا!

ہاتھوں کے نیچے ایک دوسرے میں پیوست ہو کر رہ جاتے ہیں آنکھیں  
اٹھ جاتی اور عطرانی رخساروں پر آنسوؤں کے بڑے بڑے قطرے  
نور ماہ میں، ابریشماں کے قطرات کی طرح ٹپکنے لگتے ہیں۔ اس کے  
لبوں سے جنہیں شعلہ متکلم کہہ سکتے ہیں ہذیان شوق میں، پوچھنا لگا  
اور جادہ تہذیب کی حدود سے باہر ہو جانے والے الفاظ ادا ہونے لگتے ہیں  
مگر اس کا چہرہ اب بھی منور ہے، اس کی چشم سیاہ اب بھی نور سے چمک  
رہی ہے۔

اس وقت اُس کے ذہن و دماغ سے، سوائے ایک خیال کے ساری  
کائنات فراموش ہو چکی ہے۔ طغیان بھر شور مچا ہونے لگتا ہے طوفانی  
موجیں شب آریاں کرنے لگتی ہیں، تمام جہاز والے بدحواس مضطرب  
ہو جاتے ہیں، لیکن ہندہ کو اصلاً غصہ نہیں ہوتا، وہ مطلق توجہ نہیں  
کرتی، جہاز طوفان میں مبتلا ہو جاتا ہے۔ بادبان اور مستول جدا ہونے

لگتے ہیں، فریادوں کا شور و غلغلہ طوفان میں اور اضافہ کر دیتا ہے  
 لیکن یہ صرف طوفان بادباراں ہی نہیں ہے، اس طوفان میں تنہا عناصر  
 فطرت ہی کو دخل نہیں ہے، بلکہ طوفان کے ساتھ دشمنوں کا حملہ بھی ہے  
 تختہ جہاز پر جنگ کے لہرے بھی بلند ہو رہے ہیں، اور دست بردست  
 لڑائی ہونے لگتی ہے! ہندہ اپنی دعاؤں کے مقبول ہونے کا یقین کر لیتی  
 ہے، اور وقت آخر قریب سمجھ کر سجدہ میں گر جاتی اور کہتی ہے کہ۔  
 ”الہ العالمین، مجھے صاف کر! میرے اوپر رحم کر!“

جہاز ٹکڑے ٹکڑے ہونے لگتا ہے، تلواروں سے تلواریں طے کی  
 جھنکاریں سنائی دے رہی ہیں، خون بہہ بہہ کر سمندر کی طوفانی موجوں  
 کو رنگین بنا رہا ہے، اور خوفناک طوفان کے دستِ فنا سے ایک غیبی  
 ہاتھ ہندہ کو چھڑا لیتا ہے۔ وہ کس کا ہاتھ تھا؟ یہ وہ خود بھی نہیں جان  
 سکی۔ اس منظرِ قتل و خون ریزی میں ہندہ اس طرح کھلا کر رہ جاتی ہے  
 جیسے آتش فشاں کی گرم فضا میں کوئی پھول مرجھا جائے! عرشِ جہاز،  
 جس پر جنگ آور برسرِ مقابلہ تھے، پامال ہو کر پاش پاش ہو جاتا ہے۔  
 بادبان جو مقابلہ آوروں کے سروں پر ایک پرچمِ خونین بنا ہوا تھا، ہجیان  
 ہو کر اڑنے لگتا ہے، برقِ شمشیر جو شہابِ ثاقب تھی طرح چمک رہی تھی اس  
 سنگلے میں چھپ جاتی ہے، معلوم ہوتا ہے کہ حملہ عناصرِ غریظ و غضب  
 میں تبدیل ہو گئے تھے اور اس کیفیت کے بعد اس شک اور تنذیب کو  
 نیچے چھوڑ گئے ہیں کہ آیا انسان زیادہ غضب ناک ہے یا فطرت!

کچھ ہوش اور کچھ بے ہوشی کی حالت میں شکستہ عرشے پر بندہ کی نظریں ایک پیکر سماوی کو دیکھتی ہیں، وہ پیکر جو اس کے دل کو منہ سے بنا کے ہوئے تھا۔ اس عالم رست و خیز اور طوفان و تباہی میں وہ حسین شکلی سب سے زیادہ ممتاز نظر آتی تھی، یہ عروج اندھیری رات میں عطار جو پہلے مغرب پر روشنی سے ہاشدگان مغربہ کو چہرہ و رہنمائی دیتا اور تمام سناووں میں ممتاز معلوم ہوتا ہے۔ یہ ایک جھلک تھی جو بندہ کی بند ہونے والی آنکھوں نے دیکھی، یہ ایک خواب تھا جو اس کی نگاہ کے سامنے ایک لمحے سے زیادہ قائم نہیں رہا لیکن ناممکن تھا کہ یہ نظارہ اس کے محسوسات کو صدمہ پہنچائے اور حرکت میں لاسے بغیر رہتا، اور یہ محسوسات بندہ کی ایک مضمر بنا پر چبچ نہ بن جائے، یہ قہر اس کے کہ دیکھ کر کچھ سمجھ سکتی، بے ہوش ہو گئی۔

(۷)

کارگاہ طنین میں صرف ہونے والے اندھیر بھی خستہ ہونے لگتے ہیں یعنی جب طوفان نکل جاتا ہے تو فطرت بھی ایک خستہ کی تھکن محسوس کرنے لگتی ہے جس سے ساری فضا ایک راحت بخش سکون میں غرق ہو جاتی ہے۔ چنانچہ اس وقت بھی سمندر اور زمین ایک عینق نیند میں محو نظر آ رہے ہیں، اور سوس ہو رہا ہے کہ صبح کی آغوش میں دن بیدار ہوا چاہتا ہے طوفانی ہواؤں کی مخالفانہ دستبرد نے جن خوشنما شگوفوں کو نہ وبالا کر دیا تھا، ان کی پنکھڑیاں اوج فضا میں تیرتی نظر آ رہی اور آہستہ آہستہ



زمین پر گری ہیں، اور ان قطرات طوفان میں جو گھاس اور پتیوں پر رہ گئے تھے قوس قزح کی سی تابش پیدا ہو گئی ہے۔ ہوا چونکہ کسی سمت کی نہیں اس لئے ہر سمت کی ہے اور یہی باعث ہے کہ وہ اس وقت مختلف خوشبوؤں سے لدی ہوئی ہے سمندر کانٹیلگوں پانی جس پر آفتاب کی تابناک شعاعیں پھیل گئی ہیں، خاموش سانس لے رہا ہے گویا وہ ایک ایسے عاشق کا سینہ ہے جو تازہ منبلائے عشق ہوا ہے، اس قدر تازہ کہ اگر وہ تپش اور ٹرپ میں مقید نہیں ہے تو آرام و سکون حاصل کرنے سے بھی محروم ہے!

موسم کے اس لطف فرما سکون میں، ہندہ اپنے طویل عالم بے خودی سے آنکھیں کھولتی ہے اور اپنے گرد و پیش ہر چیز کو اسی طرح ساکن پاتی ہے۔ گویا کبھی طوفان آیا ہی نہ تھا، کبھی جنگ ہوئی ہی نہ تھی۔ پانی کی کمزور موجیں کشتی سے ٹکرا رہی ہیں اور کشتی آہستہ آہستہ موجوں کے بازوؤں میں چلی بارہی ہے لیکن کیا وہ اسی تختہ جہاز پر ہے جو اسے ساحل ہنزہ سے لے کر روانہ ہوا تھا، وہ جہاز جس کے تعاقب میں موت و تباہی کا فرشتہ لگا ہوا تھا؟ نہیں، وہ اپنی رشک غزال اور مخزن نرگس آنکھوں کو ملتی اور دیکھتی ہے کہ وہ ایک چھوٹی سی کشتی میں ہے جس پر سایہ کرنے کو نہ تو ٹھنکی شامیانہ ہے اور نہ کوئی پیش خدمت موجود ہے جو یرطاً و سہ سے اس کی خوابیدہ آنکھوں کی نگہ رانی کرے، نہ اس کے لئے کوئی تکیہ ہے اور نہ لیستر پر گلہائے یاسیں منتشر ہیں، بلکہ بے ترتیبی کے ساتھ پھیلائی

ہوئی بھوری گھاس اس کا بستر ہے جس پر سپاہیوں کے فوجی لبادے  
 بچھا دیئے گئے ہیں، اور نیزوں کو کھڑا کر کے ایک آدھ بوسیدہ شال کو  
 پھیلا کر سایہ کر دیا گیا ہے کشتی کے دوسرے کنارے پر چند سپاہی بڑے  
 ہوئے آرام کر رہے ہیں، ان میں سے بعض حلیم المزاج سمندر کو دیکھ  
 رہے اور اپنے اپنے خیال میں غرق ہیں اور بعض پہاڑ کی بندی کو دیکھ کر  
 کسی لوری خیال میں محو ہیں، لیکن اس گروہ عمارین میں ایک عرب کی  
 تلوار بھی اس کی حفاظت کے لئے نہیں ہے۔ ایک عمامہ پوش صورت  
 بھی نظر نہیں آتی، بلکہ تمام ایرانی عبا ئیں، چمڑے کی پٹیاں زرد رنگ کے  
 کمر بند اور قیمتی ٹوپیاں پیش نظر ہیں۔ وہ یقین کرتی ہے کہ آج قدرت  
 نے اُسے مفید یا اس کے رفقاء کے قبضے میں لے دیا ہے۔ مفید یعنی  
 اکابر، اس خیال سے اس کا دل لرز جاتا ہے، سرد پڑ جاتا ہے، کیونکہ  
 اسے ابھڑا ہی سے اس نام سے نفرت کرنا سکھایا گیا اور بتایا گیا تھا کہ  
 وہ شیطان سے بھی بدتر ہے! ایک ایسا دوزخی وجود ہے جو انسان اور  
 خدا کے درمیان اپنے سارے کو حائل کر دیتا ہے! ہندہ اس وقت اسی کے  
 قبضہ میں ہے، اُسی کی قید میں ہے، تنہا اور زندہ! یہ گروہ اسی کے سپاہیوں  
 کا ہے جو سب مشرک ہیں سب دشمن ہیں! وہ اپنے دل میں ایک خواہش  
 کا احساس پاتی ہے، ایک امید پیدا کرتی ہے اور پھر یلوس سوچاتی کہ  
 وہ اس گروہ پر ایک لگا ہوا تختہ، ایک نظر جریا ڈالتی ہے، ایسے لیکن  
 و عرب کے ساتھ کہ درشت فطرت اور حسن سیرت سپاہی بھی تکویم و حلیم

میں مژدب ہو جاتے ہیں۔ گویا وہ سمجھ گئے ہیں کہ ہندہ کی آنکھیں کس کو  
ڈھونڈھ رہی ہیں۔ لیکن اس کی چشمِ امید و تخیل نے مقصود کو نہیں  
پاتی ہے، وہ پیکی خیال جسے خون اور پانی کے طوفان میں دیکھنے کا  
اُسے وہم سا تھا پرواز خیال بن کر غائب ہو جاتا ہے! گویا وہ عالمِ  
فوسِ قزح کا ایک خواب پران تھا جو نصف سایہ و نصف نور ہوتا ہے!  
ملال، تازہ قوتِ عمل کو کام میں لاتے ہیں، پیواروں کی حرکت  
تیز ہو جاتی اور کشتی روشن رہے۔ اس پر سرعت رفتار کے ساتھ سمندر کے  
آئینے کو پاش پاش کرنے لگتی ہے۔ ہندہ کو اب علم ہوتا ہے، خوفِ امیر  
علم ہوتا ہے کہ کشتی کا مقصود ایک پہاڑی قلعہ ہے وہ عمارت بلند و مستحکم  
جس کے نظائے سے اُس کا خون سرد ہونے لگتا ہے! کیونکہ وہ جانتی  
ہے کہ یہی وہ مقام ہے، جہاں دشمنانِ اسلام، کفارِ اڑنا ایران محصور  
ہیں، اور جن کی نشانِ اُس انبوہِ عقرب کی سی ہے جو اپنے اپنے زہر کے  
نیشے میں دائرہ درگھوم کرتے ہیں! طوفان کے روشن سکون میں وہ تاریک  
پہاڑ اپنی تمام ہیئتِ ناکوں کے ساتھ قائم تھا، اس کی زہر گداز بلندی  
پر شعلوں کی لالہ رنگی ایک خوں فشاں تالیش معلوم ہوتی تھی اور عروس  
ہو تا تھا کہ وہ منظرِ مہیب بتا رہا ہے کہ موت کا سکن کہاں ہے؟  
ابھی ہندہ کے دل سے خوفِ دہشت کا غلبہ کم نہ ہوا تھا کہ کشتی  
کے لوگوں میں سے کسی کی آواز بادیوں کو گرانے اور شعلیں روشن کرنے کا  
حکم دیتی ہے۔ اور چند لمحوں میں کشتی ایک پہاڑ کے دہانے پر پہنچتی ہے

جہاں پہنچ کر مجھیں زیادہ برسمی کے ساتھ ٹکرا رہی ہیں کشتی اس دہانے کے اندر داخل ہوتی ہے جہاں کی تاریکی کی یہ حالت ہے کہ مشعلوں کی روشنی بھی پوری کشتی کو اچھی طرح روشن نہیں کر سکتی، اور اس مقام کی ہیبت سے ہر متنفس پر سکوت مستولی ہو گیا ہے۔ گویا آواز خود بھی اس اندھیرے کا ایک جزو ہو گئی ہے۔ بالآخر کشتی کی رفتار آہستہ آہستہ سو کر رک جاتی اور ایک دلیر و جانناز سپاہی جست کر کے ایک چٹان پر پہنچ جاتا ہے، رسیاں پھینک دی جاتی ہیں، تہوار اٹھائے جاتے ہیں، اور کشتی اپنی ڈمگ حالت کو چھوڑ کر ساکن ہو جاتی ہے ٹھیک اس حالت میں ایک شعاع مرتعش نمودار ہوتی ہے، جس سے صبح کا گمان ہونے لگتا ہے۔ اس سے پہلے کہ بندہ اس روشنی کے منفذ کو معلوم کر سکتی، وہ ایک نظر نہ آنے والے باعث کی خنکی اپنی پیشانی پر محسوس کرتی ہے۔ سراپا لہزش بندہ کی جلتی ہوئی آنکھیں ایک کمرے سے باندھ دی جاتی ہیں، اور وہ بسٹر خاشاک سے اٹھا کر بہاڑ ٹکی بندی پر لے جانی جاتی ہے بندہ جو ہر چند کچھ دیکھ نہیں سکتی اور نہ جانتی ہے کہ اس کا یہ عجیب خوفناک راستہ اُسے کہاں پہنچائے گا، ہواؤں کی بیداری سے (جو اس کے گرد و پیش متحرک ہیں) محسوس کر رہی ہے کہ اب وہ اس ظلمت سے باہر آگئی اور فضا کے روشن میں سانس لے رہی ہے لیکن افسوس یہ کھلی ہوئی فضا پھر مفقود ہو جاتی ہے۔ اور وہ پھر ایک منناک تاریکی میں داخل ہونے کا احساس کرتی ہے کچھ دور چلنے کے بعد اک نامہوار راستہ

ملتا ہے اور چاروں طرف سے صحرائی جانوروں کی آوازیں سن کر وہ کانپ اٹھتی ہے۔ لیکن اسی حالت میں اس کے قریب سے اک آواز اس کے کان میں آتی ہے "خوف زدہ نہ ہو نیزا گبر یہاں موجود ہے" اس آواز کے ساتھ ہی ہندہ کی ساری سہنی سماعت بن جاتی ہے اور ان لفظوں کے شراب سے سرور ہونے لگتی ہے "یہ اس شخص کی آواز تھی جس کے پہچانے میں وہ کبھی غلطی نہیں کر سکتی تھی، کیونکہ کائنات کی تمام صداؤں میں اس کے لئے صرف یہی اک آواز تھی جو اس قدر لطیف و شیریں ہو سکتی تھی ممکن ہے کہ موسم گرما کا گلاب اپنی شدید ٹپکانے والی بلبلی کو بھول جائے اور اس کے بدلے کسی دوسرے پرند کے نغمے پر اپنا حجاب رخ اٹھا دے، لیکن ہندہ اس آواز کے پہچانے میں کبھی ہٹکا نہیں کھا سکتی تھی۔

اس ناگوار و ناپسندیدہ جگہ میں، یہ خیال کہ کائنات میں جس ہستی کو وہ محبوب رکھتی ہے وہ ہستی جو عتیق غاروں میں بھی مقیم ہو کر ان کو صوفشاں بنا سکتی ہے، اس کے قریب ہے، ہندہ کے لئے باعث سکون تھا، لیکن اس بھت آفریں خیال سے، جو رنگ مسرت ہندہ کے چہرے پر چھایا گیا تھا، دفعتاً افسردگی سے بدل گیا۔ کیونکہ اسے معاہدہ سوا کہ ہتھکڑی کو کب گوارا ہو گا کہ اس کی جماعت کا کوئی فرد ایک موشیر عرب، ایک مسلمان، اور اس شخص کی لڑکی کو جس کے خونین پرچموں کی فتوحات نے اراہوں کے آتش کدوں کو سرد و بے رونق اور ایران کی

بہرِ رضا و سعت کو صحرا میں تبدیل کر دیا ہے ، نظر التفات سے دیکھیے ؟ اور  
 پھر یہ خطہ کہ آنے والی رات میں ، جو ایک پیغامِ خویشی ، ایک صلائے مرگ  
 و فنا ، اپنے ساتھ لا رہی ہے ۔ ان تلواروں کو کون روک سکے گا جو اس وقت تک  
 ایرانیوں کے دلوں میں محفوظ اترتی رہی ہیں ؟ وہ کون سا دست و بازو  
 ہو گا جو ہندہ کے محبوب کو اس کے بابِ الحسین کے خونِ آشامی سے محفوظ  
 رکھ سکے گا ؟ ہندہ کو اور بھی ٹھپا دیتا ہے اور وہ بے اختیار کہنے لگتی ہے

”خدا یا ! اگر گنگاؤں کے اشکِ ندامت تیری بارگاہ

میں مقبول ہو سکتے ہیں ، اگر تیری چشمِ رحمت کا اشارہ

ان کی پذیرائی کر سکتا ہے ، تو مجھ خطا کار کی مومنا بھی قبول

فرما اور آج کی شب اسے اپنی حفاظت میں لے لے میں

اس وقت تیرے تختِ عظمت و جلال کے سامنے اقرار

کرتی ہوں کہ یہ رات بچہ گزر جانے پر میں اپنے دل سے

اس کی محبت کو جدا کر دوں گی ، اس کی امید اور اس کی یاد

کو دور کر دوں گی ، ہر چند یہ چیزیں خود میرے دل کا جزو

بن گئی ہیں ، اور میرے تار حیات کی لرزش انہیں سے قائم

ہے ، لیکن میں ان کو نکال دوں گی ، باہر کر دوں گی اور اس

کرنے سے جو خونِ دل جاری ہو گا اے میں تیرے حضور

پیش کر دوں گی ؟“

اے قادرِ مطلق ! اس کی جان بخشی فرما اے زندگی عطا کر

اس میں شک نہیں کہ میرے گرم گرم آنسو، میرے انفاس  
سوزاں، جو مجھے صرف اس لئے عزیز محبوب ہیں کہ وہ اس کے  
لئے سنے، خطا کا رشتہ، لیکن میں عہد کرتی ہوں کہ اس  
ساعت کے بعد، وہ تمام تر تیرے لئے وقف ہو جائیں گے  
میرا شباب جو گرا ہی میں گزرا ہے، اپنے شعلہ سوزاں  
کا کوئی نشان میری ہستی پر باقی نہیں چھوڑ جائے گا،  
یہاں تک کہ اس کا نام بھی اس وقت کے علاوہ نہ لونی  
جب میں تیری بارگاہ میں اس ہستی محبوب کے لئے دُعا  
مانگوں گی کہ تو اسے ملکوئی روح کی شعلوں سے محرم نہ کر  
تاکہ وہ بھی تیری رحمت کا کچھ حصہ حاصل کر سکے! پھر جب  
تیری شانِ رحمت اس کے شامل حال ہو جائے گی تو اس کی  
مثال اس آمارہ مرستائے کی سی ہوگی، جس کو تو نے  
مکرر آسمانوں پر چمکنے کی اجازت دے دی ہو، اللہ العلیین  
اپنے نعم و کرم سے اس کی حفاظت کر ہم دونوں تیرے ہیں  
منفقہ طور پر تیرے ہیں، زندگی اور موت دونوں تیرے  
ہیں، اگر وہ آج قتل ہو گیا تو میں تباہ و برباد ہو جاؤں گی؟  
فسانہ نہیں تک بیان ہوا تھا کہ محفلِ درخواست ہو گئی۔ دوسری شام  
کو جب منزل پر مقام ہوا تو خوانین نے لالہ رخ سے التجا کی کہ وہ خواب  
سنایا جائے۔ جو گزشتہ شب فراتر کے آجانے سے درمیاں میں چھوڑ

دیا گیا تھا لیکن شاہزادی لالہ رُخ ہندہ کے افسانے سے اس درجہ متاثر تھی کہ اُسے خواب کا خیال ہی نہیں رہا۔ لالہ رُخ کی مصاحب خواتین میں سے بعض ایسی بھی تھیں، جنہیں فنِ تعبیر سے دلچسپی تھی، اس لئے انہیں خواب کے فراموش ہو جانے سے سخت مایوسی ہوئی، کیونکہ وہ پورا خواب سُنے کے لئے اس وجہ سے بیتاب تھیں کہ جس رات شاہزادی نے یہ خواب دیکھا تھا، اتفاق سے اسی صبح، اُس نے نیلے رنگ کا ریشمی لباس زیب تن کیا تھا اور ان کے خیال میں یہ رنگ مخموس تھا۔ چنانچہ وہ بے چین تھیں کہ پورا خواب سُن کر کوئی اچھی تعبیر پیدا کریں، مگر ان کی یہ آرزو پوری نہ ہوئی۔

فضل الدین اس افسانے کی بعض باتوں پر نہایت بدامرد و خستہ تھا۔ اور اس کی برہمنی کا افہار ایک سے زائد مرتبہ اس کے چہرے سے ظاہر ہو چکا تھا، لیکن چونکہ شاہزادی فسانے کو حد درجہ دلچسپی سے سن رہی تھی، اس لئے وہ کچھ کہہ نہ سکا اس وقت بھی محفل میں پہنچ کر خاموشی کے ساتھ بیٹھ گیا۔ کشمیری شاعر نے باقی افسانہ یوں منتر فرمایا۔

ان آنکھوں کے لئے جو آشنائے اشک نہیں، اس دل کے لئے، جو رازدارِ غم نہیں، دہن کو سہار کا سترہ منور، سمندر، اور پاکیزہ فضا تھے آسمان اک حسین وجہ نظر منظر پیش کر رہے ہیں، اور اس عنبر بیز فضا میں شام کا سماں اپنے اندر وہ جاذبیت و کشش رکھتا ہے جو صرف طوفان کے بعد ہی نظر آ سکتی ہے۔ مغرب کا اپنے سکون پر درالوانوں کی دروازے کھول دینا۔ اور ایک مٹناک صباحت کا آسمانوں سے گنگا پاتے ہوئے



سطح زمین پر نازل ہونا ایسا روح پرور منظر ہے، جو فطرت بہت کم پیش کرتی ہے۔

خاموشی و سکوت ہر طرف اور ہر شے پر طاری ہے۔ وہ ہوائیں جو کچھ دیر قبل بانگوں میں مسافروں کے لئے پھلوں کو زمین پر گرارہی تھیں اب بالکل خاموش ہوئی ہیں امواج بحر بھی جن کے سکون سے ان کے اندر معدن گوہرین کے پھل کر پانی میں مل جانے کا گمان ہوتا ہے۔ نیند کے خماریں مبتلا نظر آ رہی ہیں۔ اور جزائر بحر اپنے حسن و ندرت کے لحاظ سے سرزمین پرستان کے وہ جزیرے معلوم ہوئے ہیں جو اثرِ ظلم سے ہوا میں معلق رہتے ہیں۔

بندہ کی آنکھوں سے ٹپ ٹپ کھول دی جاتی ہے، اس کی حالت ایک مدفون مرنے کی حالت سے مشابہ ہے، وہ خوف سے زرد ہو رہی ہے اور معلوم ہوتا ہے کہ وہ ہر لحظہ منکر نکیر کے آنے کی متوقع ہے، وہ اپنے ریشہ ناک جسم کو جنبش دیتی ہے، ادھر ادھر دھڑکتی ہے تاکہ ان لوگوں کی آنکھوں میں جو اس کے گرد و پیش ہیں اپنی قسمت کا فیصلہ پڑھ سکے اس کی آنکھیں بیم ورجا کی حالت میں اس آوازِ نعمہ نواز کو دھونڈھتی ہیں، جو موجِ موسیقی بن کر اس کے کانوں میں پہنچتی تھی، الغرض وہ اسی جستجو میں مبتلا تھی کہ سردارِ مفید زندہ، بادا کی آواز اس کے کانوں میں آئی، پہاڑ کی چٹانوں سے ہفتید کی صدائے قدم ٹکرانے لگی، اُس ہفتید کی جس کی شعاع پر وہ آنکھوں سے شجاعانِ یمن نظر ملاتے ہوئے ڈرتے ہیں

اور جس کا صرف نعرہ جنگ ایک پوری فوج کو خوفزدہ و منتشر کر دیتا ہے !  
ہندہ ، دم بخود نظریں جمکائے ہوئے کھڑی ہے ، وہ سمجھ رہی ہے کہ  
کسی کا شعلہ نظر اسے مس کر کے بے رہا ہے ۔

ہر چند وہ کسی چیز کو نہیں دیکھ رہی ہے مگر جلتے ہوئے سپاہیوں کی  
آواز قدم سنتی اور لرز جاتی ہے ۔ آخر کار سفید اپنے کانپتے ہوئے ہاتھ  
میں ہندہ کا ہاتھ لے لیتا ہے اور جھک کر کہتا ہے 'ہندہ !' وہ اس سے  
زیادہ کہہ بھی نہیں سکتا ، اس سے زیادہ کی ضرورت بھی نہ تھی ۔ اپنا نام اس  
ناقابلِ تشریح و تجزیہ لہجے میں سن کر ہندہ کے دل کے آخری گوشے سے ایک  
چبھ نکلتی ہے ، اور وہ بھی اس چبھ ہی کے ذریعہ سے سب کچھ کہہ دیتی ہے  
غصوڑی ویر بعد وہ اپنی بے خبر نگاہیں اٹھاتی ہے تاکہ انہیں اپنے گہرے  
سینے سے ملا دے ۔ لیکن وہ دیکھتی ہے ، کس کو ؟ اس انسان خومیں اس  
عفريت آتشیں کو ، جو جنگ کا اہرن ہے جس کی آواز جس کی آنکھوں  
کی چمک ، فوجوں کو بے کار و بے اعصاب کر دیتی ہے ! ہاں ، مگر وہ  
اسی وقت یہ بھی جان لیتی ہے کہ اس کا گہر محبوب ، اس کا عاشق جاننا  
سفید ہی ہے ! وہ دیکھتی ہے کہ سفید ، ہندہ کے چہرے پر اسی شیرینی  
کے ساتھ مسکرا رہا ہے ، جس طرح وہ پہلی بار خود ہندہ کے قصر میں  
مسکرایا اور اپنے تبسم کی وہ کرنیں پیچھے چھوڑ گیا تھا جس سے ایام مابعد  
میں ہندہ کے عالم رویا کی راتیں منور رہا کرتی تھیں ! اس کا وہ محبوب جسے  
اس نے ایک آوارہ وطن سماوی سستی سمجھا تھا ، وہی خوفناک سفید تھا !

بادِ مہوم کے سیاہ طوفان میں بھی بعض لمحات ایسے ہوتے ہیں جن میں آفتاب کی خفیف و مختصر لمحات کرن نظر آیا کرتی ہے، وہاں آتش فشاں کے کناروں کی شعلہ ناک بھی بعض اوقات تبسم سے مشابہ ہو جایا کرتی ہے اسی طرح حیاتِ انسانی پر بھی جب طوفانِ حوادث کا دستِ ستم دراز ہوتا رہتا ہے تو اس کے بعض لمحات منور ہو جاتے ہیں !

مہندہ کے طوفانِ حیات کے لمحوں میں سے ایسا ہی اک لمحہ اس کے سامنے ہے۔ یہ جوان پارسی، اگرچہ اس کی اُمیروں کا ستارہ دھندلا ہو چکا ہے، اس کی آرزوئیں پامال ہو رہی ہیں، اس کا مقصد وحید ضائع ہو جا رہا ہے، اس کا وطن محبوب، ایران، دشمنوں کا مسکن ہو چکا ہے اور وہ خود بھی ایک مردہ و مایوس دل اپنے پہلو میں لئے ہوئے ہے، مگر وہ چاہتا ہے کہ حریت و آزادی جب اپنی آخری سانسیں لے رہی ہو تو وہ خود بھی اپنے تئیں فنا کرے ! جب کہ اس لمحے کی لطف فرمائی میں ان التفات پر روزگاہوں میں، جو اس کی ہستی کو اپنے اندر جذب کر رہی ہیں ! ایک وعدہ، ایک یقین یہ بھی ممکن ہے کہ ”وہ محبت کیا جا رہا ہے اور محبت کیا جاتا ہے گا !“

اُس نے اس وقت ثابت کر دیا ہے کہ دنیا جس فطرت کو خوشن و درشتی کا مرکز باور کرتی ہے، اس میں محبت کا قیام و استحکام بھی اپنی تمام تر شدتوں کے ساتھ ممکن ہے۔ وہ محسوس کر رہا ہے کہ آلام و مصائب کا لبریز پیالہ، محبت کے قطرہٴ تاباں کی آمیزش سے کس قدر عجیب و غریب اور

کس قدر دل پسند ہو جاتا ہے، اور ہر چند تلخابہ آلام کا پی جانا یقینی موت ہو، لیکن اس علم پر بھی اس کے پی لینے سے کسی کو احتراز نہیں ہو سکتا!

ہندہ، ان مسرت بار آنکھوں کے سامنے جن سے نکلنے والی نگاہیں اس کے دل کی گہرائیوں میں پہنچ رہی ہیں ہر خطرے کو بھول جاتی، اور ہر خوف و مصیبت کو فراموش کر دیتی ہے۔

یہ دونوں بندگانِ محبت، ویرانی و کماری کے غفلت آفریں آثار کے اندر محصور کھڑے ہیں، بلندی کوہ کے نیچے وسیع میدان پھیلا ہوا ہے، ہر سمندر کے وسیع دامن کو چھو رہا ہے، سامنے سمندر کی ملکی ملکی موجیں شام کی روشنی کا انعکاس حاصل کر رہی ہیں، سطح بحر پر بہت سی چھوٹی چھوٹی کشتیاں اپنے بادبان کھولے ہوئے آہستہ آہستہ پھیر رہی ہیں گویا عقابوں نے طوفان میں بھیگ چکنے کے بعد اپنے بازو کھول دیئے ہیں لیکن یہ دل کش خواب بہت جلد غور سے لگتا ہے اور ہندہ کے

خطرات پھر اس کے دل پر قابض ہو جاتے ہیں، کیونکہ آنے والی رات کا خیال ہر تصور میں آسکنے والی ہیبت کا نقشہ اس کی نظر تخیل کے سامنے پیش کر دیتا ہے وہ جب فرمزی رنگ کے افق کو دھندلا مورتے دیکھتا ہے، جب تاریکی کا تسلط شروع ہونے لگتا اور سطح آب کا رنگ غور ہو جاتا ہے تو وہ بے چین ہونے لگتی ہے، اور ایک اضطراب کے ساتھ آسمان کو دیکھتی ہے اور معا اس کے منہ سے ایک آواز، ایک کراہ نکلتی ہے

”آہ! اس نے اسی رات کے متعلق تو کہا تھا، دیکھو رات  
 بڑھنا شروع ہو گئی ہے، خدا کے لئے تم یہاں سے چلے جاؤ  
 بھاگ جاؤ، اگر تم مجھ سے محبت کرتے ہو، میری محبت کا  
 پاس و لحاظ ہے تو اسی وقت فرار ہو جاؤ، ورنہ اس کی  
 خونخوار سپاہ عنقریب یہاں پہنچ جائے گی جس کا انجام  
 اس کے سوا کچھ نہ ہوگا کہ میں تمہارا خون زندہ گی بہتے  
 ہوئے اور تمہیں دم توڑتے ہوئے دیکھوں! دیکھو، سنو!  
 ... کیا تم لوگوں کے آنے کی آہٹ نہیں سنتے۔۔۔؟  
 — یقیناً یہ انہیں کے قدموں کی آواز ہے اور وہ لوگ  
 اس وقت پہاڑی پر چڑھ رہے ہیں۔ ابھی جھٹ پایا ہے،  
 اور کچھ روشنی باقی ہے، جاؤ بغیر، خدا کے لئے، بھاگ  
 جاؤ! وہ یہاں پہنچا ہی چاہتا ہے۔ آف!۔۔۔۔۔  
 وہ تمہارے خون کا پیاسا ہے اس کے مزاج سے واقف  
 ہوں، وہ رات مرنے کا بھی انتظار نہ کرے گا۔“

خوف نہیں، بلکہ روح کی تکلیف میں مبتلا ہندہ اس سے چپٹ جاتی  
 ہے جو اس کی اس گفتگو سے مبہوت بن گیا ہے، ہفتید اس کا کہتا ہے  
 ”ہندہ! غموں کی ماری دوشیزہ! مجھے افسوس اور رقت  
 ہے کہ تیری اس حالت ہزبان و دیوانگی کا باعث میری  
 ذات ہے، جس طرح میں خود تنہا حال ہوں، اسی طرح

ہر وہ چیز جس پر میرا سایہ پڑ جاتا ہے تباہ ہو جاتی ہے  
 میرا مفد ربح المیت کی ہواؤں کا سامنا ہے کہ جس چیز  
 کو وہ چھو لیتی ہیں پھر وہ زندہ نہیں رہ سکتی! آج دن  
 کے طوفان میں ہم روزِ ر کی کشتیاں کیوں ایک ہی وقت  
 میں ہمیں؟ اس وقت جب کہ تیرے حسنِ محزون پر میری  
 نگاہیں پڑیں، اس خزانے کو دیکھ کر جسے آنفاق نے میری  
 گود میں لا ڈالا تھا، میں نے عہد کیا تھا کہ ان آنکھوں کے  
 سامنے پھر نہ آؤں گا جو انسان کو انسان نہیں رہنے دیتی  
 ہیں! میں نے کیوں اپنے اس عہد کو توڑا، اگرچہ وہ میرے  
 کرب و درد کا باعث بھی تھا؟ اور کیوں میں اس وقت  
 ہزارے سے غامی، ہر عزم سے معرا، عجز و دیوانگی کی  
 تصویر بنا کھڑا ہوں؟ لیکن تو پریشان نہ ہو، نیری  
 پریشانی کی کوئی وجہ نہیں ہے۔ یہ شور و غل در سے  
 کے اندر موجوں کی ہنگامہ آرائی ہے۔ یہاں کسی شے  
 سے خوف نہ کر، اس جگہ ہم دُنیا کی، پر فساد دُنیا کی  
 ایذا رسانی اور اس کے خوف سے محفوظ ہیں۔ کل صبح  
 کے نمودار ہونے کے ساتھ ہی تو اپنے باپ کے پاس بھیجی  
 جائے گی!“

ہندہ :- کل! کل دن کا آفتاب تو تمہاری نظروں کے لئے

مقتدر ہی نہیں ہوا ہے اگر ہم یہاں سے بھاگ نہ جائیں گے  
 اسی وقت فرار نہ ہو جائیں گے تو ان وادیوں، ان بٹیوں  
 سے ٹکرا ٹکرا کر ہونے والے زہرہ گذار اور سامعہ سوز  
 نعرہ ہائے جنگ سننے کے لئے ہمیں تیار رہنا چاہئے !  
 تمہارے ساتھ دعا کی گئی ہے، تمہارے ایک بے ایمان  
 و غدار رفیق نے جو اس درے کے پڑاوار راستے سے  
 اور یہاں کے تمام حالات سے واقف تھا، تمہارے  
 ساتھ اپنی وفاداری کو، میرے باپ کے ہاتھ فروخت  
 کر دیا ہے۔ اس میں شک نہ کرو، یہ واقعہ ہے آج ہی  
 صبح میرے والد نے اپنے خونناک قسم کے ساتھ، جو  
 ہمیشہ ایسی خوشی کے موقعوں پر نمودار ہوا کرتا ہے،  
 مجھ سے ساری حقیقت بیان کی تھی اور اپنی نصرت و  
 کامیابی کے مغرور خیال میں مست ہو کر فرشتے پر اس طرح  
 پاؤں مار رہا تھا گویا اس کے قدموں کے نیچے تمہارا  
 قلب و جگر آخری حرکت کر رہا تھا ! خدا واقف ہے  
 کہ مجھے اس وقت وہم و گمان بھی نہ تھا کہ اس کا دشمن  
 اس کا مقصود وہی جوان محبوب ہے جس کی محبت میں  
 میں اپنی ہستی مٹائے دیتی ہوں ! ات ہیضہ چلو، بھل  
 چلو، اور درے کی نگہبانی کسی اور کے سپرد کر دو۔

میں اپنی تمام امیدوں اور تمام واقعات کی جو مجھے خدا کی  
ذات سے ہیں، قسم کھاتی ہوں کہ میرا کہنا بالکل صحیح ہے  
ان سرد سہاؤں سے جو چشموں کو تلخ میں بدل دیتی ہیں، سرد تر  
اور سخت تر کر دینے والا وہ درد دل ہے جو ایک اعتماد کٹن دلی میں اس  
وقت پیدا ہوتا ہے، جب اس کا اعتماد پامال کر دیا جائے، ٹھکرا دیا  
جائے، سفید کا دل بھی اس وقت سرد تھا اور مچھل۔ ہندہ کا التجا پرور  
بیان سن کر اس نے اس بردوت دل کو محسوس کیا اور شدت کے ساتھ  
محسوس کیا۔ وہ کھڑا ہے گویا اُس کا پر حرارت خون، شریانیں کے اندر  
جم کر رہ گیا ہے وہ تصویر حیرت بن گیا اور حرکت اُس کے جسم سے سلب  
کر لی گئی ہے۔ اس وقت وہ اس شخص کی طرح ہے جس پر دفعتاً جادو  
کا اثر ہو جائے، یا وہ اُن مرمین مجسموں میں سے ایک مجسمہ ہے جو کلیسا  
کے اندر نظر آتے ہیں۔

لیکن یہ کرب آخر میں بردوت، مقوی دیر میں نائل ہو جاتی ہے۔  
اس کی عظمت پناہ روح پھر ایک دفعہ اپنا اصلی رنگ اختیار کر لیتی ہے اور  
وہ ہندہ کی موجودگی پر مسرت ساعت کے خیال میں پھر محو ہو جاتا ہے،  
اس کی روح نے اپنے مغفرت ترین لمحات میں کبھی اس قدر رفعت کا احساس  
نہیں کیا جتنا کہ وہ اس وقت محسوس کر رہا ہے۔ اس کی مطمئن اور عزم و  
ثبات میں ڈوبی ہوئی نگاہیں آسمان کی جانب اٹھ جاتی ہیں، گویا قدرت  
کی روشنیاں اُس کی آنکھوں کے اندر منور ہیں۔



”ہاں۔ ایران کے مقدس نام پر قربان ہونے کا لمحہ  
 نہ پہنچا ہے اور ہر چند اس کی زندگی، اُس تالش برق  
 کی طرح جو عالم طوفان میں چمک جایا کرتی ہے۔ ختم  
 ہو جائے گی، تاہم اس کی سماعتِ شہادت ایک سعادت  
 ہوگی جو دوسروں کے لئے ایک ایسی شاہراہ شان و عظمت  
 متعین کر جائے گی جو ہمیشہ قائم و منور رہتی ہے ! اور  
 وطن پرستانانِ مستقبل و شجاعانِ ظلم رسید اس  
 روشن راستے پر افسوس ناک مگر غرور آفرین نظر میں آئیں  
 گے ! اور اس کی رشتہ میں غاصبوں کے مظالم، ادد  
 سیاہ کاریوں کو دھیں گے اور انتقام لیں گے ! پہاڑ کی  
 یہ چٹان اُس شہید کی یادگار ہوگی اور زبانِ حال سے  
 فسانہ پاستیں کو دہرایا کرے گی ! یہاں شعرا، اور  
 ہیرو آیا کریں گے، یہاں ضعیف اور معز لوگ اپنی اولاد  
 کو لایا کریں گے، اور ان چٹانوں کا افسانہ سنیں،  
 ان نوجوان دلوں کو اُبھائے گا ! مفید کی داستانیں  
 ان کی شجاعت میں اضافہ کیا کریں گی، اور ضائع شدہ  
 وطن کے اُس آتش کوہِ قدیم کے آستانے پر ان سے  
 عہدِ قسم لیں گی ( وہ عہد جو نہ زبان کو راز دار بنائے گا  
 اور نہ الفاظ اس کے حامل ہوں گے ) کہ حبِ تک

زندگی کا آخری سانس ان کے اندر موجود ہے، اس  
عالم قوم کے مظالم جس کی زنجیر بے رحمی نے ایران کی  
حسین گردن میں داغ ڈال دیا ہے۔ وہ داغ، جو  
اب صرف دشمنوں ہی کے خون سے دھویا جاسکتا ہے  
ان کے دلوں سے فراموش اور محو نہ ہوگا۔

یہ خیالاتِ تفاخرِ سفید کے دماغ میں مرتسم ہیں، وہ ایک متکبر و  
مفتخر انداز سے اس وقت آتشِ کدے کے نیم سوختہ لکڑیوں کے ڈھیر  
کو دیکھ رہا ہے، اس خیال سے کہ یہ فرشِ شعلہ بہت جلد اس کا بستر  
شہادت بنے والا ہے۔

لکڑیوں کا یہ ڈھیر، جو تمام تر خوشبودار جنگلوں سے خود سفید  
کے ہمراہیوں نے فراہم کیا ہے، اس لئے کہ جس وقت اس کی آخیں میر  
فنا ہونے لگی تو خدائے خاور کے اس معبد میں وہ لوگ ایک درختوں  
موت حاصل کر سکیں، جنہوں نے اس عبادت گاہ سے عہد کیا ہے اور  
جن کے لئے یہ بستر آتش اتنا ہی لطف آفریں اور سکون پرور ہے، جس  
قدر ان کے پیغمبر اولین۔ ابراہیمؑ کے لئے نرو کی آگ کا باغ پر بہار  
سکون پرور اور سلامتی بخش تھا۔

سندھ، اس کی نگاہ کی ہر ہر حرکت کو غور سے دیکھ رہی ہے۔ اور  
حیران ہے کہ اس کی آنکھوں کی شعاعیں اس وقت اس قدر تیز کیوں  
ہیں؟ وہ اس وقت اپنے خیال میں کونسا نقشہ قائم کر رہا ہے؟ کیا

سوچ رہا ہے؟ کیا خواب دیکھ رہا ہے؟ اس ساعتِ ہلاکت میں وہ  
کیوں یہاں کھڑا ہوا جو خیال ہے؟  
ہندہ اس کے سامنے اپنے گھٹنے زمین پر ٹیک دیتی ہے اور سر پٹا  
الحاح و احتجاج کی تصویر بن کر کہتی ہے:-

”بہنید، میرے محبوب سردار، میرے اولین اور آخرین  
آقا، اگر تم نے میرے متعلق کسی جذبے کو اس سے نفع  
بھی محسوس کیا ہے جس قدر کہ تمہارے جوشِ انگیز لبوں  
نے مجھ پر ظاہر کیا ہے، تو اس وقت دوزانو ہو کر دگو  
اس سے قبل میں اپنے خدا کے سوا کسی کے سامنے نہیں  
جھکی ہوں) تم سے بھیک مانگتی ہوں، اور اس محبت کا  
واسطہ ہے کہ بھیک مانگتی ہوں جو تمہیں میرے ساتھ  
ہے کہ یہاں سے بھاگ جاؤ۔ ابھی، اسی وقت چلے جاؤ  
اُس وقت سے پہلے کہ اُن کے نیزے اور تلواریں بلند  
نظر آئیں، خدا را عجلت کرو، جو کشتی مجھے یہاں تک  
لائی ہے ہم دونوں کو پھر سمندر کی دور افتادہ تاریکیوں  
میں پہنچا سکتی ہے! مشرق، مغرب، دنیا کا کوئی حصہ  
ہو، جس وقت تک تم محفوظ ہو، مجھے اس کی پروا  
نہیں کہ میں کہاں ہوں؟ اگر اسی طرح تمہارا ہاتھ میرے  
ہاتھ میں ہو اور اسی طرح مجھ پر تمہارے ضیائے تبسم کی

بارش ہوتی ہے، تو آرام و آرام کا طوفان میرے لئے  
 یکساں ہے کسی ایسے ساحلِ بحر پر ہمارا مکان ہوگا،  
 جہاں محبت کرنا جرم نہ ہوگا اور اگر ہوگا بھی تو وہاں  
 ہم دونوں اپنے سروں کو جھکا کر اپنی لغزشوں کے  
 نامہ سیاہ کو اپنے آنسوؤں سے دھو سکیں گے، پاک  
 کر سکیں گے! شبِ دروز ہم دونوں مل کر طلبِ عفو  
 کیا کریں گے، تم میرے لئے اللہ سے طلبِ رحمت کرو گے  
 اور میں خدائے قادر سے تمہارے لئے التجائے نجات کروں گی

وہ حالتِ وحشت و سہمیگی میں ان الفاظ کو پورا کرتی ہے اس  
 کی گردن ڈھل جاتی ہے، آنکھوں سے غم و ندامت کے آنسو جاری  
 ہو جاتے ہیں۔ اور سہمیگی کے ساتھ اس کا رشتہ حیات ٹوٹتا ہوا  
 معلوم ہوتا ہے! ٹھیک اس حالت میں اگر پرشباب بھفید ایک لمحے  
 کے لئے اپنا افتخار و شہرت، اپنا مدعا و بیان، آتشِ کدہ شعلہ پرور  
 اور وطنِ ایران کو فراموش کر دیتا، تو جیسے حیرت نہیں! اس کے لئے  
 جو اس کے قدموں میں پڑی ہے، اگر وہ اپنے تمام عزائم سے دست  
 بردار ہو جائے تو مقامِ تعجب نہیں! اگر ایک مختصر الحیات لمحے کے لئے اس کی  
 چشمِ تمنا، نمودِ صبح کا نظارہ کرتی ہے۔ اگر آنے والی ساعتیں اُسے  
 تبسم سے آباد و مخمور نظر آنے لگتی ہیں تو اس کو کوئی الزام نہیں دیا جاسکتا  
 وہ اس پیکیں التجا و التماس کو اٹھانے کے لئے جھکتا ہے۔ اور اس کی

پیکوں پر آنسو کے دو موتی جھللاتے ہوئے نظر آتے ہیں لیکن معانی کے  
 خیال کر کے وہ ان آنسوؤں کو پونچھ ڈالتا ہے۔ صبح کی جنگ میں استعمال  
 کی جانے والی تلواروں کو جس طرح شبنم چٹائی جاتی ہے اور وہ شبنم  
 (جو اگرچہ تلوار کی چمک کو تھوڑی دیر کے لئے دھندلاتو کر دیتی ہے مگر  
 اس کی آب کو داغدار نہیں بنا سکتی) پونچھ ڈالی جاتی ہے، اسی طرح اس  
 لمحے کا تاثر ہفید کے دل و دماغ سے رخصت ہو جاتا ہے اور وہ کہتا ہوں  
 کہ اگر کوئی نضا ایسی ہو سکتی ہے جہاں ہمارے جذبات

کی ناقابل فرہنگ صداقت عزیز و محبوب ہے، اگر  
 کوئی مقام ن نفوس محبت پرست کے لئے جو ایک  
 بار محبت سے آشنا ہو کر بھی اس کی جدائی گوارا نہیں  
 کرنا چاہتے، لطف فرما ہو سکتا ہے، تو ہندہ باور کر  
 کہ ہم دونوں اس نضائے راحت بخش ہیں، ضرور ملیں گے!

ہندہ ابھی یہ سمجھنے کی کوشش ہی کر رہی تھی کہ آیا ان لفظوں کے  
 اچھے معنے لے یا بُرے، کہ ہفید بے تاب ہو کر گنبد کی طرف جھپٹا ہوا  
 اور وہاں سے ایک ناقوس اٹھا کر اسے بجاتا ہے۔ اس کے رفقاء  
 جنہوں نے اس سے عہد و فاداری کیا ہے اس صدائے ناقوس کے  
 معنی سمجھتے اور اس صدائے مرگ کو پہانتے ہیں یہ قرار پا چکا تھا  
 کہ جب موت کا پالسنہ بھینک چکے گا اور اُمید کے قدم رکھنے کی جگہ  
 باقی نہ رہ جائے گی تو یہ ناقوس پھونکا جائے گا (صدائے ناقوس ان

سب کو دواں دواں کھینچ لاتی ہے، اور وہ ہفید کے گرد حلقہ کر کے کھڑے ہو جاتے ہیں۔

خوف سے دم بخود اور امید سے سراپا بتیابی بنی ہوئی ہندہ اس گروہ کو دیکھتی ہے اور ہفید اس کے ہاتھوں کو اپنے ہاتھوں میں لے لیتا اور دہانا ہے۔ یہ ہاتھوں کا وہ اثر جذب ہے جو جدائی کے آخری موقع پر ہمیشہ محسوس ہوتا ہے، دلوں کا وہ نشفا ہے جس کی جذباتی گرفت کے ڈھیلے سے ہی بعض مسرت خاموش وساکن ہو جاتی ہے، لیکن یہ اختلاط مغموم و متالم بھی ہندہ کے لئے امید آفریں ہے۔ شوق میں آرزوئیں ضرور ہوتی ہیں مگر ہندہ کے لئے ہاتھوں کا یہ جذب اور دباؤ ایک حسرت تھی، حسرت کا ایک خاموش طوفان تھا شوق تھا، تبیین تھا، اور کیر لطف اضطراب! چنانچہ وہ احساس کی حالت میں کہنے لگتی ہے۔

”جلدی کرو خدا کے لئے عجلت سے کام لو اندھیل بڑھ رہا ہے  
تاہم ہم رات سے قبل کشتی تک جا پہنچیں گے اور کل طلوع صبح  
کے وقت اُف میں اس مسرت نے خیال کو بڑاشت نہیں کر سکتی  
تمہاری معیت میں سمندر کی سطح پر کسی درد و دراز گوشے میں ایک  
وقت کی حالت کو یاد کروں گی اور منہوں گی، مجھوں گی کہ یہ ایک  
منور خس خراب تھا اور تم۔“

افسوس کہ ہفید ان اتجاہائے صمیم اور توقعاتِ مسرور کا کوئی جواب نہیں  
دیتا! ہندہ کے دل میں اندیشہ پیدا ہوتا ہے کہ وہ ہفید سے جدا کیا رہی ہو

وہ اس مقام پر پہنچ جاتی ہے، جہاں آنکھیں بند ہونے کی حالت میں ہندو نے اس کی شیریں آواز سنی تھی، وہ آواز جس نے اس کے تمام فاسد خیالات و خطرات کو انسان و مسرت سے بدل دیا تھا، اور جس کے سننے سے اس کا دل مست نغمہ و موسیقی ہو گیا تھا۔

”ہنفید، پیالے ہنفید، اگر تھاری مرنی یہ ہے کہ اس رات میں تم اپنی جان ہلاک ہو جانے دو تو مجھے بھی اپنے پہلو میں مرنے کی اجازت دو، اور اپنے ساتھ رہنے دو! جس وقت تک میری روح جسم کا افتراق نہیں ہوتا، مجھے اپنے محبوب کے نام کی برکتوں سے اپنی ساعتوں کو آباد رکھنے دو! جیب ہمارے لبوں اور رخساروں کا رنگ جیتا اڑنے لگے اُس وقت ایک دوسرے کے قریب ہونے کی نہلت دو! جس وقت ہماری آخرین سانسیں نکلی ہی ہوں، ان کو آپس میں وصل ہو جانے کی اجازت دو! ایسے حالات و حوالی میں مجھے ہر سر کے جینا اور مرنے رہنا بھی شریب ہو گا! پیارے، تم مجھے اس عجبت بے رحمی کے ساتھ اپنے پہلو سے دور کر دینا چاہتے ہو، ایک ساعت کی نہرت دو! ایک لمحہ کچھ بڑی ذہانت نہیں ہے! میں تم سے تھاری خیر و عافیت، کا صد تم طلب کرتی ہوں، پیارے ہنفید مجھے بھی ایک دو!“

راستے بھر ایک طوفان جو سہقر کے دل میں بھی ناسور کر دینے والا تھا  
ہندہ کے قلب محضوں سے اٹھتا رہا، وہ پکاری چلائی، مگر سفید کسی  
طرف سے بھی آتا ہوا نظر نہ آیا۔

کس کے قلب و جگر میں یہ یار ہے جو تباہ سکے کہ محبت کا یہ افتراق  
آخری تھا، اور اُن کی آنکھیں ایک دوسرے کو آخری بار دیکھ رہی تھیں  
ان کا خواب شیریں تمام ہو چکا تھا، اور تقدیر الٰہی جاری ہو چکی تھی کہ  
عرصہ زمین اب اُن کے اجتماع کو نہیں دیکھ سکتا،

کس قدر رحم طلب حالت ہے کہ سفید، ہندہ کو، اس کا نام لے لیکر  
پکارتا ہوا سنتا ہے، لیکن جہاں ہے وہاں سے دوبارہ اس تک پہنچنے کی  
ہمت نہیں کر سکتا! اس کی ملتہب نگاہیں دور سے ہندہ کے منور چہرے  
سے ٹکھنے والی محضوں شمعوں کو دیکھ رہی ہیں، لیکن وہ اپنے دل کو ان  
گرم نہیں کر سکتا!

(۹)

دفعۃً کوئی آہٹ سفید کو چونکا دیتی ہے، وہ ایک مہیب شور و غل  
کی آواز سنتا ہے، جو سطح زمین سے اٹھ کر پہاڑ کی سنگین دیوار سے  
ٹکرائی ہے گویا درے کی خونفیزیوں نے جسم اختیار کر لیا ہے! نول  
و عنقریب بیابانی اور دوزخ کے فرشتگان عذاب ہمتفقہ طور پر اس  
کو عظیم گواہی آوازوں کی دہشت سے پارہ پارہ کر دینا چاہتے ہیں!  
سفید ایک لمحے تامل کرتا ہے اور خود ہی جوش میں آکر چلا اٹھتا ہے:-



”وہ آگئے، مسلمانوں نے حملہ کر دیا، بہادران وطن  
کی روح، اگر تم مقام اعلیٰ میں مغموم ہو، تو خوش ہو جاؤ  
کیونکہ تمہاری ہم جنس روحیں بہت جلد تم سے آ ملنے

والی میں!“

ایک ایسے عریس مشتاق کی پرواز شوق کے ساتھ، جو اپنی عروس  
مچلے کی طرف رُخ کرتا ہو، سہقید، آتش کدے کی بہانہ بے تابانہ  
قدم اٹھاتا ہے، اس کے تمام سردار کھڑے ہو جاتے ہیں اور ان کی تلواریں  
میاںوں سے نکل کر بلند ہو جاتی ہیں، گویا ظلمتِ شب میں آن واحد کے  
اندر بہت سی بجلیاں ایک ساتھ چمکنے لگی ہیں! آوازوں کا خوفناک  
شور و غل، پیہم و متواتر بلند ہو ہو کر، پہاڑوں سے صدائے بازگشت  
حاصل کر کے اپنی ہیبتوں میں اضافہ کر رہا اور سرانِ قریب تر سوتا جا رہا  
ہے! والہان وطن و حریت، آوازوں کے جواب دینے کے لئے تلواروں  
کے قلعے مضبوط بکھڑے ہوئے اپنے سردار کے اشارہ چشم کا انتظار کر رہے  
ہیں، جن کی غیرت دشمنوں کے نعرہ ہائے جنگ کی آوازوں سے زخمی  
ہوئی جا رہی ہے! اور اپنی غاموش کھڑا رہنا انہیں بے تاب کے دیتا ہو  
سہقیدان کے احساس کو سمجھ لینا ہے۔ کیونکہ خود اس کے غسوسات  
اس سے مختلف نہ تھے۔ وہ ان کو مخاطب کرتا ہے۔

”اے بہادر سردار! بس وقت تک ہماری کمر میں بند  
ہوئے بنام، آبدار تلواروں کو اپنی آغوش میں لئے ہوئے

ہیں کیا ہم اپنی قلت تعداد کا خیال کر کے بزدلوں کی  
 طرح جانیں دے دیں گے؟ کیا ہم صرف اپنی جانیں  
 ملکیت میں ڈال کر خاموش رہ جائیں گے؟ کیا ہماری  
 تلواریں، اپنے شکار کا خون پئے بغیر، ایک مسلمان  
 کے دل میں پہنچنے کی راحت حاصل کئے بغیر، مفتوح،  
 رہ جائیں گی؟ ہر چند کہ دنیا کی تمام امیدیں تباہ و پال  
 رہ جائیں، لیکن انتقام کا جذبہ اس کے بعد بھی ہمارے  
 پاس رہ جاتا ہے! یہ کوہستانی وادیاں اور غار نظر  
 آرہے ہیں، ہم ان کو ہیبت زدہ ذہن انسانی میں ہمیشہ  
 کے لئے زندہ کر دیں گے، اور زمانہ مستقبل کے ظالم و  
 غاصب اپنے مفتوحین کی زبانوں سے اس درہ خرمین  
 کا افانہ سن سن کر لرز جائیں گے! ہاں بہادر و پڑھو  
 یہ مقام مرث اور غلامی سے بچنے کے لئے ہماری جائے پناہ  
 ہے! لیکن بہترین بستر اس کا بستر ہے جو مقتول مسلمانوں  
 کی لاشوں پر آرام کرے!

پہاڑ کی چوٹی سے سر بازاران وطن و حریت کی یہ مختصر جماعت جس کو  
 جوش و شجاعت نے چند در چند بنا دیا ہے، روانہ ہوتی ہے، دشمن  
 ہنوز پہاڑ کے دامن میں ہیں اور بے شمار مشعلوں کی روشنی میں راستے  
 کی تلاش میں اس طرح سرگرداں ہیں، جس طرح گولکنڈہ کی وادی میں

خوفناک، نفی غصہ میں بھرا ہوا چمکیلے راستے پر بھرتا رہتا ہے ہر مقررہ زمانہ  
آزادی کے لئے کسی شعل کی ضرورت نہ تھی کیونکہ وہ اس پر اسرار مقام  
کے تمام پڑیچ و خم راستوں سے واقف تھے اور اس مقام کی وحشت  
و ہیبت سے اس قدمائوس تھے کہ جنگل کے جاؤر بھی ان سے رم نہ  
کرتے تھے۔

عربوں کو پہاڑ کی چوٹی پر پہنچنے سے قبل ایک نہایت تاریک مقام  
طے کرنا پڑتا تھا، اس کا جائے وقوع ایرانوں کی مختصر جماعت کے لئے  
بہت کارآمد تھا۔ دن کے طوفان نے اس تنگ و مسقف گزرگاہ کو پانی کر  
لبریز کر دیا تھا۔ منتقمین ایران کی جمعیت اس مقام پر پہنچ کر ٹھہر جاتی ہے  
اور نہایت خاموشی کے ساتھ دشمن کا انتظار کرتی ہے۔

عربی سپاہ اس راستے میں داخل ہوتی اور پانی میں گھس پڑتی ہے  
لیکن انہیں گہر محرابین کا وہاں پوشیدہ ہونا معلوم ہوتا ہے تو اشارہ  
قتل و خون سے دیا جاتا ہے۔

جنگجویان ایران کی تلواریں اگر قطعاً کند و ناکارہ نہیں ہو گئی تھیں تو  
ان کی روانی و کارفرمائی کے جوہر اُڑانے کا اس سے بہتر موقع کوئی نہیں  
ہو سکتا تھا۔ چنانچہ جو عرب سپاہی بڑھتا ہے ایک گہر شاہیں اس کی  
پیشانی کا خیر مقدم کرنے کو تیار ملتا ہے، اور یکے بعد دیگرے عربوں کی  
لاشیں پانی میں گرنے لگتی ہیں، اور ان غرق ہوتی ہوئی لاشوں پر نئی نئی  
ٹکڑیاں آکر قائم ہوتی جاتی ہیں، یہاں تک کہ رفقائے مہفید کا

آخرین بازوئے متحرک اپنی طاقت صرف کر چکتا ہے۔ اس جنگ سے قبل کئی حملہ آور جماعت کا خیر مقدم اس درجہ خونیں نہ ہوا ہوگا! اور وطن پرستانہ انتقام کے مندر پر ایسا خونناک چڑھاوا شاید ہی کبھی پیش کیا گیا ہو!

نصف افسردہ و نصف روشن مشعلوں کی روشنی حیات بشری کی نہایت ہی کاپربصیت منظر پیش کر رہی ہے۔ تڑپنے والے اعنائے بریدہ غلطاں سر، جلتے ہوئے لباس اور شکستہ تلواریں، اس مہیب دریائے خون میں تیر رہی ہیں! طوفان خون و آتش میں غرق ہونے والے چرخ لہے ہیں بعض سپاہی ان خون کے دریا میں ڈوبنے والوں کا سہارا پالینے کی بنیاد کو ششوں میں اُن کی گرفت میں آجاتے اور اپنے رفیقان حرب کے ساتھ خود بھی غرق ہو جاتے ہیں۔

لیکن ان صد ہا ہزار انسانوں کا خون بھی نتیجہ خیز نہیں، کیونکہ اسی قدر دوسرے لوگ ان کی جگہ لے لیتے ہیں، اور ان کی تقدیر کو اپنا مقدر بنا لیتے ہیں۔ معلوم ہوتا ہے کہ موسم برش کال ہیں ایک شعلہ پر بے شمار پڑنے آگ کر فنا ہوئے جا رہے ہیں۔ الغرض سپاہِ عرب سے وہ نالہ بٹ جاتا ہے اور لاشوں اور قریب الموت جسموں کی ایک سڑک پر سے سپاہِ عرب گزرنے لگتی ہے۔ اب چند آتش پرست نفوس اپنی تنہائی و بے کسی میں ساری امیدوں کا خاتمہ سمجھ لیتے ہیں، تاہم ان کی آنکھوں میں سے انتقام کے شعلے نکل رہے ہیں، ان کو احساس ہے کہ دشمنوں کا عجم کسی طرح بھی

مفتوح نہیں ہو سکتا، لیکن ذلت و انفعال کے جذبہ سوزاں سے یہ لوگ دل ہی دل میں جلے جا رہے ہیں۔

مسلمانوں کی بے شمار فوج نے ان میں سے بعض کو کوئی حرکت بھی نہ کرنے دی، بعض کو دل کے حوصلے نکالنے کا موقع مل گیا۔ اب جو کچھ باقی رہ گئے ہیں وہ مصروفِ کارزار ہیں۔ ان کی نہایت مختصر جماعت (جو جماعت نہیں کہی جاسکتی) دشمنوں کے حملے کا جواب دیتی ہوئی آگے بٹھنا شروع کرتی ہے۔ ہفید اور اُس کے چند رفقا رشید مقابلہ کر رہے ہیں۔ وہ کم از کم چند لمحوں کے لئے تو اپنی شدتِ جنگ سے دشمن اور مقتدر دونوں کو پاس نہیں آنے دیتے۔ بالآخر وہ اس مقام محفوظ و بلند پر پہنچ جاتے ہیں، جسے ان لوگوں نے اپنی آخرین جائے پناہ تصور کر رکھا ہے، اور جہاں قتل و ہلاک ہو جانے کے لئے وہ بالکل آمادہ و تیار ہیں۔

سپاہِ عرب راستہ نہیں پاتی ہے۔ اس کا شکار نکل گیا ہے۔ نہ کوئی رہنما ہے اور نہ کوئی مشعل۔ وہ نہایت پریشانی اور تذبذب کے عالم میں بڑھتے ہیں اور جس قدر سعی یا یوسانہ کرتے ہیں اتنا ہی غلط راستہ اختیار کر لیتے اور ایسے مقام پر جا پہنچتے ہیں، جہاں سے بلندی کوہ کی روشنی بعید ترین مقام پر نظر آتی ہے۔ وہ اس ناکامی سے وحشت زدہ ہو جاتے ہیں۔ رات کی تاریکی میں اکثر وں کے پاؤں ڈگمگا جاتے ہیں۔ بعض تو غار کی گہرائی معلوم کرنے کے لئے روانہ ہو جاتے ہیں۔ اور بعض کسی درمیانی چٹان سے پٹ کر معلق ٹہنگے رہ جاتے ہیں۔ افراتفری کے اس لمحے میں

بلند ہونے والی فریادیں غاروں کے اندر سے خوفناک صدائے بازگشت پیدا کرنے لگتی ہیں۔

یہ فریاد و نالہ اور اس کی صدائے بازگشت، ہفتید کے کان میں گونجتی ہے۔ وہ یکہ و تنہا پہاڑ کی بلندی پر پڑا ہوا ہے۔ وہ اس قدر مجروح و خستہ ہے کہ سانس کی آمد و رفت بھی نہایت ضعیف ہے، اس کے انداز سے معلوم ہوتا ہے کہ وہ اپنے پندار میں تمام فرائض زندگی سے سبکدوش ہو چکا ہے، اس کی تلوار اس کے پاس رکھی ہے گویا اس کا آخری پیشکش خونیں مقبول ہو چکا ہے، اور شاید سہرزمین فارس اس سے زیادہ کی طالب بھی نہ تھی۔

اس کا خانہ دل اور عرصہ دماغ اب صرف ایک خیال کی جولان گاہ بنے ہوئے ہیں، ایک شعاعِ آخری ہے جو اس کے دھندلے خواب پر اپنی کمزور روشنی ڈال رہی ہے۔ منہ کا تصور اس کے دل پر کبھی اس شدتِ سحرِ آفرینی کے ساتھ قائم نہ ہوا تھا۔

دفعاً اس کے پہلو سے ایک آواز اٹھتی ہے، وہ اپنے نہایت عزیز رفیق کے لہجے کو پہچان لیتا ہے جو ساری جماعت میں تنہا باتیں کر رہا ہے۔

”میرے آقا! کیا اب ہم یوں ہی ہلاک ہوں گے؟ دشمن ہم کو گھیرے ہوئے ہیں اور آتشِ کدہ ہم سے اس قدر نزدیک ہو رہا ہے کہ ہم متوزم مسلمانوں کی زنجیرِ غلامی سے محفوظ نہیں ہیں!“

یہ الفاظ مفید کے آخرین احساس شجاعت و غیرت کو جوش میں لے آتے ہیں اور وہ مجسمہ اضطراب بن کر کھڑا ہو جاتا ہے۔ اس کے سائے جسم سے خون جاری ہے اس لئے اپنے تنہا رفیق کا سہارا لیتا ہے اور چونکہ وہ بے حد نحیف ہے اس لئے وزنی بھی ہو گیا ہے۔ وہ پہاڑ کے تکلیف دہ رستے پر چلتا ہے اور ہر قدم پر موت سے قریب تر ہوتا جاتا ہے۔ یہ دونوں پہاڑ پر چڑھ رہے ہیں اور دونوں کے زخموں سے خون جاری ہے۔ جہاں جہاں اس کا قدم پڑتا ہے جس جس پہنچ کا وہ سہارا لیتا ہے سب سُرخ ہو کر جاتے ہیں، وہ اپنی تلوار سے لکڑی کا کام لیتا ہے اور ایک دفعہ جو زور پڑتا ہے تو تلوار کے دو ٹکڑے ہو جاتے ہیں۔ آہ، سفید! وقت آخر میں تیری تلوار نے بھی بے وفائی کی! دشمنوں کے نزدیک مرنے کی خبر ان کے نفروں سے ملتی ہے اور یہ دونوں اپنی رفتار کو تیز کر دیتے ہیں۔ شعلہ آگین خالقہ کی دیوار کا سہارا لے لیکر وہ اپنے مقام مقصود تک پہنچ جاتے ہیں۔ اور مفید اپنی نظر میں معبد کے مقدس شعلوں پر مجاہدیتا ہے۔ لیکن اس کے ساتھ اس کا تنہا و آخری ہمراہ بھی آتش کدے کے آستانے پر گر جاتا اور اس کی کُرج جسم سے رخصت حاصل کر لیتی ہے! وہ دیکھتا اور پکارتا ہے۔

”افسوس! بہادری کے فرشتے، وفاداری اور رفاقت کی کُرج بڑی غفلت کی! لیکن ان تقدس مآب شعلوں کی قسم میں تیری لاش کو یہاں خشک ہوتے رہنے اور ظالم دشمنوں کے قدموں

میں پامال ہونے کے لئے یہیں چھوڑ سکتا ہوں !  
 یقین نہیں ہو سکتا کہ اس زار و مخرج حالت میں جس طاقت کا ثبوت  
 اس نے اپنے رفیقِ آخرین کی لاش اٹھا کر پیش کیا وہ کوئی انسانی قوت  
 تھی یا کیا ؟ وہ یقیناً ایک معجزہ تھا اور یہ طاقت اُسے کسی اور ہی عالم سے  
 اس وقت عطا کی گئی تھی ! موت کے پسینے سے غمناک ہاتھ شہید وطن  
 کی لاش کو اٹھا لیتے اور شعلوں کے سپرد کر دیتے ہیں ۔ اس فرضِ ہم نشینی  
 سے سبکدوش ہو کر خوشبودار لکڑیوں کے انبار سے بہت سی لکڑیاں لاکر  
 نذر آتش کرتا ہے ، شعلے اور بھی بلند ہوتے اور اپنے حقیقی ملجا کی سمت  
 صعود کرنے لگتے ہیں ۔ تالیش شعلہ جب سطحِ آب پر منعکس ہوتی ہے ۔ تو  
 گمان ہوتا ہے کہ بحرِ عمان کی تہ میں ایک ہجوم برقی پنہاں ہو گیا ہے ۔  
 ” ہاں ، خدا خود آزادی و حریت ہے ! اور اے حریت ، اے

خدا ، میں تیرے ہی پاس آتا ہوں ! ”

بہ قید کی زبان سے یہ لفظ ادا ہوتے ہیں اور پھر ایک افتخار نامہ قلم  
 کے ساتھ وہ پیکرِ شباب مجسمہ شجاعت اس چشمہ نور میں غوطہ زن نظر آتا  
 ہے ! اوقبل اس کے کہ آگ کے شعلے اس کے اعضا و جوارح کو اپنی ہستی  
 مقدس میں شامل کر لیں ، اس کی روح فضاۓ حریت میں تحلیل ہو جاتی ہے ۔  
 سطحِ عمان سے ایک چرخ بلند ہوتی ہے ، یہ چرخ اس شستی سے  
 اٹھتی ہے جس پر سندرہ سوار تھی ۔ یہ سمجھ کر کہ سندرہ کو بخیر و عافیت اس کے  
 باپ کے پاس پہنچا لینے کے صلے میں الحسن ان لوگوں کی جو اس کے ساتھ



جائیں گے جان بخشی کر دے گا، اس نے ہندہ کو اس کشتی میں سوار کر کے روانہ کر دیا تھا۔ یہ لوگ ہفید کے دروننگ انجام سے بے خبر اپنی کشتی کو تھوڑی ہی دور لے جانے پائے تھے کہ مقابلہ شروع ہو گیا تھا، جس کی آوازوں کو سن کر ان لوگوں نے چوٹوں کو بیکار کر کے کشتی کو ہراؤں کے سپرد کر دیا تھا۔ اور کامل سکوت میں ہر منقش کی آنکھیں آتش کدے کے مدہم شعلوں پر لگی ہوئی تھیں۔

ہندہ کے کرب اور دشت کا بیان تخیل کی طاقت میں بھی نہیں ہے اس کی اس نزع خاموش کی تکلیف ایک ایسا نقش ہے جو صرف انہیں قلوب پر منقوش ہو سکتا ہے جن پر یہ حالت گزر گئی ہے وہ اس وقت ایک پامال مقرر ہستی ایک بھرا زوہ دماغ تھی اور ایک شکستہ و برباد دل اکثر غم اور شدت خوف سے ہیبت و سوگاری کی ایک بددت اس کے سارے سینے پر قابض تھی۔ ہر چند اس کے عمق دل میں امید کی روشنی افسردہ ہو چکی ہے۔ لیکن اس امید شوق انگیز کا تصور بھی اس کے ڈوبتے ہوئے دل کو اور پامال کئے جا رہا ہے۔

ایک بد نصیب ہستی خواہش و امید کو رخصت کر دینے کے بعد بھی اس ناقابل برداشت بوجھ کے نیچے پستی رہنے کے لئے زندہ رکھی جاتی ہے! لیکن وہ زندگی ایسی ہے جیسے برف کی سنگین چٹانوں کے اندر ذہنی ریح اشیاء کا وجود!

لڑائی کا شور بھر جاذب توجہ ہو جاتا ہے اور بہادران کشتی ہر چند کچھ کر نہیں سکتے، مگر سرریح الحریکت دل لئے ہوئے کشتی کے کنارے پر آکھڑے ہوتے ہیں اور حالت اضطراب میں ملا ارادہ ان کی تلواریں، نیم عریاں ہو جاتی ہیں۔ مگر انہیں کیا معلوم کہ جو کچھ ہونے والا تھا سہرحکا اور اب یہ تلواریں نذر مورچہ ہو جانے والی ہیں، وہ جس کی آواز پر یہ لوگ موت کی بارش کر دیا کرتے تھے، خود بھی وہاں مرگ ہوا چاہتا ہے! نعرہ مارے جنگ کو سن کر یہ لوگ لڑائی کی حالت کا پتہ چلانے کی سعی کر رہے ہیں، حالانکہ اگر وہ چاہیں تو اس فسرہ وغیرہ متوجہ ہستی سے جو سروستول کے سہارے لگی بیٹھی ہے سب کچھ سن سکتے ہیں جس بات کے معلوم کرنے کے لئے وہ بے چین ہیں اُسے یقین کے ساتھ معلوم ہے اور بتا سکتی ہے کہ اس کی رُوح کا اولین و آخرین مقصود پرستش اس بارش خون و آتش میں پڑا ہوا اپنا خون بہا رہا ہے!

پہاڑ کی چوٹی پر ایک شعل متحرک ہوتی ہے اور اسی حالت میں ہفید تصویر خیال بنا ہوا اس روشن آگ کے سامنے نظر آتا ہے۔ ہتدہ کی مرثگان غم چکان متحرک ہو جاتی ہیں، وہ بلند شعلوں کو دیکھتی ہے اور ہاں دہی ہے! کی ایک بے تابانہ چیخ اس کے منہ سے نکل جاتی ہے لیکن وہ پکیر نظروں سے پوشیدہ ہو جاتا اور موت کے شعلے بلند ہوتے رہتے ہیں۔

ایک دلدزد دل شکن، وحشت ناک و وحشت آفریں آواز پھر  
 ہندہ کے منہ سے نکلتی ہے اور وہ ایک جست، ایک پرواز کرتی ہے،  
 گویا وہ خود بھی انہیں شعلوں میں جا کر مل جانا چاہتی ہے، جہاں ہنوز اس کی  
 نگاہیں جمی ہوئی تھیں! اور ان شعلوں کو دیکھتے ہی دیکھتے ہندہ، موجوں  
 کی آغوش میں چھپ جاتی ہے! عمق بحر میں جہاں اب کوئی فکر اس  
 کے معصوم دل کو زیر و زبر نہیں کرتی، ہندہ محو خواب ہے!  
 عشق بحر کی ملکہ، بنت البحر نے کہا:-

”خوش آمدی، دوشیزہ عرب خوش آمدی! عمان کے بحرِ افریقہ  
 میں اس وقت تک ایک بھی ایسا گوہر شہوار پیدا نہیں ہوا،  
 جس کی آب و تاب تیرے جلوے کے مقابلے میں لائی  
 جاسکے! ایک بھی درِ یم، ان کناروں سے ایسا نہیں نکلا  
 جس کی عفت کا ذکر تیرے نام کے ساتھ لیا جاسکے۔  
 ”اے اُن گلمائے بحر سے زیادہ حسین و نازک جو تیرے  
 گرد و پیش نگفتہ ہیں! محبت کا جادو چلنے سے قبل تیرے  
 قلبِ معصوم کی بالاسری کی آواز کس درجہ سبک بھتی  
 لیکن محبت کی جذبی ہوائیں چلتے ہی اس بالاسری کو  
 موسیقی سے معزاکر دیا گیا۔

”مگر سرزمینِ عرب کی دوشیزہ لوکیاں اور ان کے  
 عاشقان، بادِ فنا اس دخترِ عرب کو ہمیشہ یاد رکھیں گے

جو تر واریدی جزیروں کے بستر بحر پر آسودہ خواب کر  
 اور جب فصل خرما کی مسرت باریانِ شباب پر سوا  
 کریں گی، اور جوان اور بوڑھے نخلستانوں کو جایا کریں گے  
 تو ان میں کی مسرور ترین ہستیاں غروبِ آفتاب کے  
 وقت اپنی اس نقریح سے واپس ہوتے ہوئے نیزافسانہ  
 سن سن کر اپنے آنسوؤں کی نذرین چڑھایا کریں گی، لگاؤں  
 کی لڑکیاں جب تہوار کے دنوں میں اپنے سیاہ و دراز  
 بالوں کو پھوپوں سے آراستہ کریں گی اور ترے اڑن  
 حیات کا خیال کریں گی تو گیسوؤں کی لٹیں اُن کے ہاتھوں  
 سے چھوٹ جائیں گی ! اور وہ اشکِ تاسف بہاتی ہوئی  
 آئینوں کے سامنے سے اٹھ جایا کریں گی ! مادرِ ایران بھی  
 جو تیرے ہیرو کی دوسری مجیدہ ہے، تجھے فراموش  
 نہیں کر سکتی، اگرچہ جب وہ تم دونوں کے لئے چشمِ پرآب  
 ہوئی تو ظلمانِ بااختیار اس کی آنکھوں کی بھی نگرانی  
 کریں گے، لیکن وہ تجھے اپنے ہیرو کے پہلو میں قریب  
 قریب تر جگہ پر سلائے گی اور اپنے دل کے عمق میں  
 تیرا سداۃِ قائم کرے گی ! خوش آمدی معانِ جمیل  
 خوش آمدی ! ہمارا قرض ہے کہ تیرے بالشرِ راحت کو  
 سمندر کی حسین ترین جزیروں سے آراستہ کریں جنانِ لڑکا

ہر پھولی اور سوجوں کے تمام جواہر تیرے لبستر کو شیریں  
 اور تیری نیندوں کو منور بنائیں تو اس خوش رنگ منبر  
 کی دمک میں مصروفِ راحت ہو، جس سے زیادہ تیز  
 منبر طائرِ بحر کی آنکھوں سے کبھی نہیں ٹپکا، اور قصر  
 صدف جس میں بنات البحر شبِ ماہ میں خوابیدہ ہوتی  
 ہیں تیری خواب گاہ بنایا جائے گا! آرام کر کہ شاخ  
 مرجان کے باغات سے گلزنگ قلیں لاکر تیرے سر پہنے  
 لگا لی جائیں گی اور بحرِ قزوین کی تہ میں سے زرین لاکر  
 تیرے لبستر پر بچھایا جائے گا۔ خدا حافظ، خدا حافظ!  
 جس وقت تک حسینانِ جہاں اور شجاعانِ زمانہ کے  
 دلوں میں جذبہ استزحام مرجزن رہے گا، وہ اس  
 دوشیزہ کے لئے جو آغوشِ امان میں محراب ہے  
 اور اس سردار کے لئے جو بندی کوہ پر اپنی خاکستر میں  
 آسودہ ہے روئیں گے! خدا حافظ، ہندہ خدا حافظ!

جس سکوت اور خاموشی کے ساتھ فضل الدین نے اس شنوی اور  
 بالخصوص اس کے آخری حصے کو سنا وہ اس قدر غیر معمولی بات  
 تھی کہ شاہزادی اور فرامرز دونوں سخت متعجب ہوئے۔ لیکن واقعہ یہ ہے  
 کہ فضل الدین کئی دن سے اس نوجوان شاعر کے خلاف یہ عجیب و غریب  
 کر رہا تھا کہ کئی مرتبہ ہی شاہِ بخارا کو اس کے ملحدانہ اور خطرناک خیالات

کی اطلاع دے کر سزا دلوائے گا اور اس لئے وہ خاموش تھا۔  
 کاروبار شاہی درپائے ایک کو مجبور کر چکا تھا اور اہل قافلہ حسن ابدال کی  
 اس فضا نے رنگیں ہیں خیمہ زن تھے جسے تمام شاہان مغلیہ بلا استثنا پسند کرتے  
 چلے آئے تھے۔

لالہ مرخ نے جب اس پر فضا مقام کو دیکھا تو اس کے دل میں اس  
 آرزو کا احساس پیدا ہوا کہ کاش وہ اس دای میں ایک ایسی زندگی بسر کر سکتی  
 جو محبت سے معمور ہو۔ وہ بخارا کا تخت و تاج اور اس کے شاہانہ لوازم پیش  
 دراست سے دستبردار ہونے کے لئے آمادہ تھی، اگر اس فضا نے خاموشی میں  
 صرف دو چیزیں (فرامرز اور محبت) اس کے پاس چھوڑ دی جاتیں۔ لیکن  
 وقت کی رفتار اسے سریع نظر آتی تھی اور وہ گھڑی دور نہ تھی جب فرامرز  
 اس سے چھین جانے والا تھا۔

یہی وجہ تھی کہ لالہ مرخ ان چند آخری ساعتوں کو جو ہر چند المناک  
 تھیں عزیز تر اور گراں بہا سمجھنے لگی تھی اور اس کا دل ان لمحات محبوب  
 اس درجہ وابستہ ہو گیا تھا کہ گویا اس کی زندگی انہیں کے وجود سے قائم  
 تھی۔ یہ ایک واقعہ تھا کہ شاہزادی ایک گھر سے اور شدید غم میں مبتلا ہو گئی  
 تھی جس میں سے اسے سولے نوجوان شاعری موجودگی کے کوئی شے باہر نہیں  
 نکال سکتی تھی۔

خانقاہوں اور مقبروں کی ان شمعوں کے مانند جن کا شعلہ صرف اس  
 وقت نظر آتا ہے جب ہوا کا کوئی جھونکا اندر پہنچ جائے، لالہ مرخ کی آنکھیں

بھی فرامرز کے جلوہ خورشید کا پر تو جھل کر کے متبسم اور سنور ہو جاتی تھیں اور اس جانفزادادی میں پہنچ کر تو اس کا ہر ہر لمحہ ایک مستقل لطف و لذت ہو کر رہ گیا تھا! فرامرز تمام تمام دن اس کی حضوری میں موجود رہتا، اس وقت وہ ہر وقت اہل زنج کی طرح مسرور رہتی جو کسی ایسے ستارے کے مبارک اثر سے جو ہر شب ان کے سر پر بلند ہو کر ٹپکتا اور خوش بختی کے اثرات پھوڑ جاتا ہے دائم مسرور رہتی ہیں۔

ایک دن شام کے وقت شاہزادی کی صحبت میں ملکہ نور جہاں کا تذکرہ ہو رہا تھا۔ فرامرز نے کہا :-

”مجھے ایک نہایت مختصر نظم یاد آگئی ہے جس کی ہر دین ملکہ نور جہاں ہے۔ اس افسانے میں اس واقعہ کو نظم کیا گیا ہے جب ایک مرتبہ شاہزادہ جہانگیر جشن شگوفہ کے موقع پر معہ اپنی ملکہ کے موجود تھا اور کسی خاص بات پر ان کا باہم اختلاف رائے وجہ افتراق بن گیا تھا۔ اور پھر ہجر کی سائیں جن سے دونوں کی زندگی کچھ دنوں تک برباد رہی، وصال سے مبدل ہو گئی تھیں۔ چونکہ لالہ مرخ کے لئے اس سے زیادہ مسرت بخش کوئی اور بات نہ ہو سکتی تھی، اس لئے اس نے ایک تبسم مسرور کے ساتھ اس واقعہ کو سننا چاہا۔ جسے فرامرز نے یوں سنانا شروع کیا۔

# نور محل

وادعی کشمیر، اُس کے عدم المثال گلاب اور سیوتی کے وسیع تختوں اور  
اُن کی شادابی کا ذکر کس نے نہیں سنا؟ وہاں کے دل کش کنجوں اور شفاف  
چشموں کی لطافت کے فسالے کون نہیں جانتا؟ وہ چشمہ ہائے شفاف، جو  
محبت کا مسکن بننے والی آنکھوں کی طرح ہر وقت منور نظر آتے ہیں، کسے  
یاد نہیں آتے؟

اس وادی حسین کا منظر جب آفتاب غروب ہو رہا ہو، صرف آنکھ ہی  
دیکھ سکتی ہے کیونکہ اس کی سحر زائیاں الفاظ میں محدود نہیں ہو سکتیں، اگر سہولت  
کی شام کو آفتاب کی آخری درخشاں شعاع جھیل پر اس طرح منعکس ہوتی  
ہے جس طرح کوئی نئی دامن وقت شب اپنے جملہ عروسی میں جاتے ہوئے  
آئینہ پر ایک آخری نگاہ ڈالتی ہے اُسی بات کا خیال اس کے چہرہ کو  
رنگ انفعال سے رنگ دیتا ہے، برگ زاروں کے اندر نیم مستور سر بلند  
معابد کا اس فضا کے تقدس میں اضافہ کرنا، مؤذن کی مقدس موسیق  
کا بلند ہو کر فضا پر محیط ہو جانا، مجوسی معابد سے بخور کا بلند ہو کر ہوا کو  
معطر کرنا، اور مندروں کے سامنے رقص کا اپنے ماحول کو متلش رکھنا، یہ وہ



معمولی مناظر ہیں، جن سے وہاں کی سرزمین ہر وقت معمور نظر آتی ہے۔  
 اس نزہت گاہ کا منظر لطیف، جب مانتاب ایک سیل نور جاری  
 کر دیتا اور اپنی لطافت بار روشنی سے باغات و معابد کو حسین تر بنانے  
 سوئے آفتابوں کے اندر شہاب ثاقب پیدا کرتا ہے، وہ حالت و کیفیت  
 ہے کہ حواس انسانی ناپاؤں کرنے سے عاجز ہو جاتے ہیں۔

غروب آفتاب اور نورماہ کے علاوہ اس جلوہ گاہِ فطرت کے مقابلے  
 کا وقت نمودِ صبح کی ساعت بھی ہے، جب کہ اس کے نزدیک طلوع کے ساتھ  
 دن کی روشنیاں، ہر لمحہ میں ایک نیا جادو جگاتی ہیں اور رنگین پہاڑیاں  
 سفید گنبد، گویا بارقہاں، سماں چٹے، غرض ہر شے تاریکی کے خلاف سے  
 اس طرح باہر نکل آتی ہے گویا وہ آفتاب کے اندر سے پیدا ہوئی ہے۔

جب نگہت صبح کے ساتھ ہی پھولوں کے اندر سے انگڑائیاں لیتی  
 ہوئی نکلتی ہے اور مستِ لعلِ نسیم، زندانِ رنم کے ساتھ بہتے محبوں کی  
 شاخوں سے گھیلے لگتی ہے، یہاں تک کہ وہ سرتاپا لہزش بن جاتی ہیں  
 تو وہ عالم موتا ہے، جسے دیکھ کر جینا دشوار ہو جاتا ہے۔ لیکن آج تک  
 برشگال کی بطنی راتوں اور تابستان کی نورانی صبحوں نے اس وادیِ ارم  
 پرور کو لطافت و نزہت، بہجت و مسرت، سے اس قدر لبریز نہیں کیا تھا  
 جتنی کہ وہ اس وقت ہے۔ اس کی قضا یکسر معمور حسن اور تمام تر لہریز بہجت  
 ہے۔ وہ دن کے وقت خیال بندی طلسم ہے اور رات میں سحر کاری خیال  
 ہر پیشانی مسرور نظر آتی ہے اور ہر منہ دلِ نسیم بہجت سے شگفتہ ہوا جا رہا ہے

غرض سرمت لذت و انبساط جلوہ فگن ہے۔ اس لئے کہ کشمیر کی مخلوق آج "جشنِ شگوذ" منا رہی ہے یہ وہ تقریب عیش و طرب ہے جس کے طغیانِ ابہتاج اور طوفانِ لذات میں باشندگانِ کشمیر ڈوب جاتے ہیں۔ یہ وہ وقت ہے جب بارامولہ کے بلند و شاداب درختوں کی آڑ میں دن اپنی گرم شعاعوں کو تہہ کر کے رکھ دیتا ہے، شام کی سکون پر درساتوں میں تھیل کا پانی ایکہ خنک لذت پیش کر لے لگتا ہے، کشمیر کی دوشیزہ رٹکھائی لہجہ کی شیکو لہجہ سے فرقِ ناز کو جدا کر کے چاندنی کے اتمہ زعفران زاروں پر اپنے طرزِ خرام سے وہ جادو جگاتی پھرتی ہیں جو صرف حسن و فطرت کے متفق و ہم آہنگ ہو جانے کے بعد ہی نظر آسکتا ہے۔

وادی کے ہر کھنڈ میں صدیہ شعلیں متحرک ہیں، مناووں اور گنبدوں پر ہزار ہا چراغ روشن ہیں، اور دور و نزدیک پھولوں کے تختے اور باغوں کی روشیں کثرتِ چراغاں سے ایسا سماں پیدا کر رہی ہیں گویا انفاسِ زمین نورانی شعاعوں کی موجیں ہیں جن کا پرتو ہر ذرے کو ایک دُنیا کے نور بنائے دے رہا ہے، اور فضائے بسط کا پھلا نور اور روشنی سے لبریز کر دیا گیا ہے، پھولوں کی پتھر ٹیاں شاخوں سے جدا ہو کر گرتی اور روشنی کی موجیں بنتی جا رہی ہیں اس شام تماشا اور تقریبِ مسرت کے موقع پر نازِ نینانِ کشمیر اپنے نقابوں کو جدا کر دیتی ہیں اور اپنے رنگین رخساروں کو دکھا کر ایک دفعہ بلبِل کو بھی بے نیاز بہار بنا دیتی ہیں۔

ہر متنفس، ایسا معلوم ہو رہا ہے کہ اس دُنیا کے اسباب میں کسی تعلق کی

گروہ سے وابستہ نہیں اور قطعاً آزاد ہے۔ ہر شخص ایک دوسرے سے مل کر رہی کہہ رہا ہے کہ "شوگنہ" اس سے قبل کبھی اس قدر شادمان و فرحنا نہیں ہوا، چاند نے اس سے لطیف تر چاندنی کبھی نہیں پھیلائی، اور گلاب کا پھول کبھی اس درجہ حسین اور شاداب نظر نہیں آیا۔

موج گل کی شدت نے سبزے کو مغلوب رنگ کر لیا ہے اور تانبہ جھنگا پھولوں کی رنگینی کے سوا کچھ نظر نہیں آتا، طائر صبا کے بازو امواجِ نکبت سے اس قدر گراں بار ہیں کہ پرواز مشکل ہے۔ گویا کہ اس موقع پر پھولوں کی سالہا سال کی پیداوار کو بیک وقت منتشر کر دیا گیا ہے۔ جھیل کے پانی پر مستِ طعرت نیچے اس طرح پڑے لوٹ رہے ہیں گویا کسی پری کا ہار ٹوٹ کر سطحِ آب پر بکھر گیا ہے۔ ساز بائے طرب کی آوازیں رفاصد ہائے زائد فریب کے خلد خال کی جھنکار ہیں، نارنجی کنجوں کے اندر ریشمی جھولوں میں جھولنے والیوں کے خندہ ہائے مسرور، گویا سامعے کے لئے مثراب کیف پرور کے جام ہیں، جو پلے بہ پلے دیئے جا رہے ہیں۔

سطحِ آب پر بھی گوناگوں آوازیں منگامہ بپا کر رہی ہیں۔ کشتیاں جو چاندنی میں جھیل پر ادھر سے ادھر دوڑتی پھر رہی ہیں۔ ان کی صدائے خاموش اور ملاحتوں کے پتواریں کی پانی کاٹنے کی آواز، کنجوں اور جھاڑیوں کے اندر چڑیوں کا زمرہ بے اختیار، اور اسی قسم کی صد ہا موسیقیاں یہ معلوم ہو رہا ہے کہ موجوں کے ہر سرے کا جواب ایک ترانہ دکھن سے دیا جا رہا ہے۔

لیکن اس مہنگا مہ موسیقی میں وہ آوازیں جو موسیقی و ترنم و متقل  
جزو معلوم ہوتی ہیں۔ وہ نرم اور سادہ سانس ہیں، کسی عاشق کی بانسری  
سے سہمی ہوئی نکل رہی ہیں۔ عشاقِ دل گرفتہ کی بانسری ایسی ساعت  
میں ایک آہ سرد ہوتی ہے۔ کیونکہ مسرتوں میں مسرت تو اس کی ہے جو  
قربِ یار سے شاد کام ہے، اور جو مانتا ہے موسیقی کے تلاطم میں اپنے  
محبوب کو پہلو میں لئے ہوئے کشمیر کی جھیل پر کشتی رانی میں مصروف ہے!  
عورت، جو دیرانِ ترین مقام کو بھی رشکِ خلد بنا سکتی ہے، ظاہر  
ہے کہ وہ کشمیر کی فضا میں کیا کچھ نہیں کر سکتی، جہانگیر کو جب شوکت و  
حکومت اور تفاخرِ فتوحات خوش نہ کر سکتے تو وہ ان اشیائے نمود و نمائش  
سے بھاگ کر کشمیر کی سرزمین میں تسکین و سکون تلاش کرتا اور کوئی شک  
نہیں کہ وہ کشمیر کی فضا میں نور محل کی معیت سے اپنے مدعا و مقصود کو پالیتا  
تھا۔ وہ دولت و عظمت کو فراموش کر کے، اپنی ملکہِ محبوبہ "نور جہاں"  
کو ساتھ لے کر جھیل کے کنارے گلگشت کیا کرتا، اور ان منتشر پھولوں  
میں جنہیں نور محل، چلتے چلتے توڑ لیتی اور گیسوؤں میں لگا لیا کرتی تھی،  
وہ شان و لہری دیکھتا تو اسے اپنے تاج و نگین میں بھی نظر نہ آتی تھی  
اور نور محل کی سیاہ زلف کا ایک ہلکا سا جھلا، جو اس کے بلوریں گردن پر  
قائم ہو جاتا جہانگیر کی نگاہوں میں ساری دنیا کی حکومت سے زیادہ عزیز  
و قیمتی نظر آتا۔

نور محل، اگر کبھی غمگین و ملول ہوتی تو یہ معلوم ہونے لگتا کہ وہ رعنائی،  
 جونا و دنیاں عالم کے حسن کے لئے وجہ ناز ہو سکتی ہے، صرف اسی کے  
 حسن کا ایک جزو مستقل ہے۔ وہ جب کبھی برہم ہوتی تو اس کا فوراً منع  
 ہو جانے والا غصہ اُس کے اندر ایک نئے حسن کو بیدار کر جاتا، جس طرح  
 ہوا کا ہلکا سا جھونکا پتھروں کی ڈالیوں کو متحرک کر دیتا اور وہ اس جنبش  
 لطیف میں زیادہ حسین نظر آنے لگتے ہیں، اسی طرح نور محل کا غصہ بھی اُسے  
 بے انتہا حسین بنا دیتا تھا۔ جب اُس کے دل میں رحم و کرم کے جذبات  
 پیدا ہوتے، تو اُس کی آنکھوں کی سیبائی کا رنگ زیادہ گہرا اور مقدس  
 ہو جاتا اور اس کے اندر اس کے محسوسات کی روشنی اس طرح چمکتی جیسے  
 اندرون خانقاہ سے نزول برکات ہوتا ہے۔ جب وہ مسرور ہوتی، تو  
 اس کی کیفیات قلم و الفاظ کی دسترس سے بہت بلند و بالا ہو جاتیں۔ اور  
 اس کی خوش طبعی اُس طائر خوشی سے کہیں زیادہ ہوتی جو موسمِ برشِ گال میں  
 ہمہ تن پرواز ہو کر فضا میں بال کشا ہو جاتا ہے وہ ایسی جوہر و ذرات  
 ذکاوت و ظرفیت کا مرکز ہوتی جس سے حکماء و عقلاء مسحور ہو جاتے ہیں جب  
 وہ لبّاش و خندہ ریز ہوتی تو دیکھنے والے کے لئے یہ معلوم کرنا دشوار ہو جاتا  
 کہ اس کی ہنسی کس جگہ جلوہ افروز ہوتی ہے، کیونکہ اُس کے رخسار، آنکھیں  
 بلکہ ساری ہستی دیکھنے لگتی تھی، گویا وہ کسی چٹے کا مصفا پانی تھی جس پر  
 ہوا کے جھونکوں سے صندیا غیب پیدا ہو جاتے ہیں۔

یہ تھی نور محل کے حسن بے مثال کی نیرنگی۔ یہ تھی اس کے جمال بے نظیر کی عشوہ پردازی جس نے مشرقِ عظمیٰ کے سب سے بڑے شاہنشاہ کو اُس کا غلام بنا رکھا تھا۔

لیکن آج کی شب جب کہ ہر دل مسرور و سرشار ہے۔ نور محل کہاں ہے؟ اس رنق و نشاطِ دہانی میں، وادی کی اس شبِ عیش و طرب میں نور محل کا جلوہ ظلم پرور کیوں نظر نہیں آتا؟

اس حال میں کہ عیش و نشاط کا جوش، لطف و طرب کا شوق، کثیر کے حسن و شباب کو یہاں کھینچ لایا ہے۔ کیا اُسے جو شباب کی ملکہ اور حسن کی دیوی ہے، خاموشی و غمگینی میں مستور رہنا چاہئے؟

بسا اوقات ایک ادنیٰ اسی بات اور ایک بے حقیقت واقعہ عشاق کے دلوں میں کشیدگی پیدا کر دیتا ہے، غریبِ محبت ہستیوں کا بجزدِ فراق میں مبتلا رہنا، ہماز کی اسی غزالی کی مثال ہے، جو طغیانِ بحر میں تو بہتا ہے لیکن جس وقت سمندرِ حلیم دس کن موڑ ڈوب جائے۔ وہ محبت جسے طوفانِ مصائب جنبش میں نہیں لاسکتا، کبھی ایک لفظ سے ایسی ناگوار و نازیبا صورت حال پیدا کرتی ہے کہ اس کی لطافتیں ایک ایک کر کے زائل ہونے لگتی ہیں اور وہ دل جو حد درجہ متحد تھے، اسبابِ منتشرِ شری طرح آوارہ ہو جاتے ہیں۔ حالانکہ محبت کرنے والی ہستیوں کو معلوم ہونا چاہئے کہ محبت کو تو صرف پھولوں کی بدہیوں سے باندھ کر رکھا جاسکتا ہے، کیونکہ محبت کا دیوتا بھی آسمانوں کے چمن زارِ مسترت

میں، اپنے تخت پر گلاب ہی کے ہاروں سے جکڑا ہوا بیٹھا ہے۔  
 اس قسم کا ایک بے حقیقت اختلاف، اُس رشتے کو جس میں لہریں  
 شوقِ دل بندھے رہتے ہیں، توڑ دیتا ہے، محبت کی رنجش آسمانوں  
 پر اس ابر کی طرح ہے، جو ابتداء میں تو نہایت خفیف مگر وسعت پا کر  
 خوفناک رعد و برق کا مسکن بن جاتا ہے۔ یہی ابر کشیف ہے جو اس وقت  
 شہنشاہِ جہانگیر کے دل پر محیط ہے۔ نورِ غل، اُس کی حرم، اس کی دُنیا  
 اس کی زندگی، کسی ایسی ہی شکرِ رنجی کے باعث اس کی آنکھوں سے اچھل  
 رہے، یہی وجہ ہے کہ اس شبِ عیش و تنعم میں جب کہ زعفرانِ زاروں اور  
 کنجِ ہائے باغ میں جذبہ لذت اندوزی نے ایک دُنیا ئے محبت کو آزاد  
 چھوڑ دیا اور ہر متنفس اپنے مدعا ئے زندگی اور مقصودِ حیات کو پہلو میں  
 لئے ہے۔ وہ مغموم اور بیگانہ مسرت پھر رہا ہے۔ پری جمالِ کینروں  
 کا وہ ہجوم جو اس فردوسِ ارض میں مہیا ہو سکتا ہے، اس کے گرد حلقہ  
 کئے ہوئے ہے، لیکن اس کا رنگ زرد ہے اس کی آنکھیں پرخم ہیں اور  
 وہ ایک مثالِ بے حس بنا ہوا ہے۔ آہ، یہ سج ہے باغ میں دنیا بھر کے  
 پھول موجود ہوں، تو ہوا کر ہی، لیکن اگر وہاں گلاب نہیں ہے تو ببل  
 کوان سے کیا غرض!

(۳)

جشنِ طرب اور تقریبِ عیش و انبساط سے بہرہ اندوز نہ ہونے کی  
 جو وجہ جہانگیر کے لئے باعثِ بیزاریِ دولِ گرفتگی ہے، وہی وجہ نورِ غل

کو بھی اس لطف و شادمانی سے محروم کئے ہوئے ہے۔ ایک نوجوان  
خاومہ نعمانہ اس کے ساتھ ہے جو اپنی وفاداری و محبت کے لحاظ سے  
تمام کینزوں سے زیادہ ممتاز ہے۔ ان خوبیوں کے علاوہ وہ سحر و  
پیری خوانی کے فن سے بھی واقف ہے جس نے اس کی ہستی کو اور زیادہ  
عجیب و غریب بنا دیا ہے۔

نعمانہ کھیرا روح کی ماہر تھی اور تمام نفوسِ آتشیں اس کے مطیع تھے  
آج کی شب اس نے تہہ کر لیا ہے کہ اپنے علم کی پوشیدہ طاقتوں کو  
ملکہ کے لئے صرف کرے گی اور بادشاہ کا تبسم ایک مرتبہ پھر نورِ محل  
کے لئے وجہ انبساط ہو کر رہے گا!  
نصف شب گزرنے کے بعد نعمانہ اس طرح اپنی گفتگو شروع  
کرتی ہے :-

”وہ سماعت یہی ہے جس میں پھول اور پودوں پر  
ایک اثرِ سحر محیط ہو جاتا ہے اور اس لئے بہتر یہی ہے  
کہ اس وقت پھول چن کر ہار گوندھ لئے جائیں، تاکہ  
نورِ محل کی پیشانی پر، جو اس وقت محراب ہے باندھ  
دیئے جائیں اور جن کے طلسمی اثر سے بادشاہ کی نیند بھی  
ان خراپوں سے معمور ہو جائے، جن کے راز سے صرف

کرۂ آتشیں کے رسنے والے ہی واقف ہیں؟  
نورِ محل، غمزدہ ملکہ، یکبارگی بیدار ہو جاتی ہے اور بے تاب ہو کر



نعمانہ کا قطع کلام کر کے پکار اٹھتی ہے ۔

”میرے لئے اچھی نعمانہ، میرے لئے ! ہاں، آج کی رات

وہ ہمارے لئے ضرور بناؤ۔“

یہ کہتی ہوئی نور علی لبسرت تمام غزالِ ختن کی طرح ریحان زار میں داخل ہو جاتی ہے کہ اس طلسم بند اور شمایا اثر سہرے کے تمام پروردہ ماتساب پھولوں کو جمع کر لے، جو اپنے تقدسِ شہت کی وجہ سے کیوڈ تیر و کمان کی سجادٹ ہو سکتے ہیں ۔

الغرض، وہ تمام قسم کے پھولوں سے اپنی گود بھر رہی ہے اور جب اس میں مزید گنجائش نہیں رہ جاتی تو نعمانہ کے پاس آکر اپنے اس خزینه رنگ و بو کو اس کی گود میں بکھیر دیتی ہے ۔

سامری فن، نعمانہ جب اس سماعت تبریک و قبول کی نورانیت میں غسلِ شبنمی پائے ہوئے پھولوں اور غنچوں کے انبار کو دیکھتی ہے، تو خوشی کی ایک لہر اس کی آنکھوں اور رخساروں کو دمکا دیتی ہے ۔ وہ کچھ گنگنا لے لگتی اور کعطر رنگین کے اس انبار پر جھک جاتی ہے ۔ اس پر ایک کیف بے خودی طاری ہو جاتا ہے اور ماحول پر وہ ایک مقدس افراطی ہوتے محسوس کرتی ہے، آخر کار وہ اس نہایت سے سیر ہو کر عمل پڑھنا شروع کر دیتی اور پھول گوندھتی ہوئی گنگنائی جا رہی ہے :-

”میں جانتی ہوں کہ وہ روہیں، فرشِ شب جن کی بازی گاہ

ہے، کہاں رہتی ہیں؟ میں یہ بھی جانتی ہوں کہ وہ اپنے

شہسپوں کو دن کے وقت پھولوں کی کن پنکھڑیوں میں چھپا دیتی ہیں۔ اس لئے اے سہیلی، ہمیں اپنا ہار جلد گوندھ لینا چاہئے کیونکہ کل تک تو پھول کہلا جائیں گے، اور وہ خواب پر لگا کر اڑ جائے گا!

محبت کا دیوتا، شوق مجسم بن کر پہنچتا اور کھائے یاہمن کا تفس چرا کر لے جاتا ہے۔ یاہمن کے وہ پھول اس دشتِ بے پروا کی طرح جس کے لئے کیو پڑ یہ تحفہ بہت بے جاتا ہے۔ سائے کے اندر اپنی سانسوں میں اپنی روح شامل کر دیتے ہیں۔ بادِ لہم کی بے برگ شاخوں میں نقرئی ٹنگوئے اس طرح چورے ہیں، جیسے کسی مصیبت زدہ ہستانی کو آئندہ راحت و مسرت کا خیال چکا دیتا ہے۔ اس لئے اے سہیلی ہمیں اپنا ہار جلد گوندھ لینا چاہئے کیونکہ کل تک تو پھول کہلا جائیں گے اور وہ خواب پر لگا کر اڑ جائے گا!

”وہ ہستیاں جو مد فون خزنیوں کی چمک دمک اہل دنیا پر اکثر روشن کر دیتی ہیں، اُن کو ہستانی جھاڑیوں میں رسی میں جن کے کھانے سے مریشیوں کے دانت سونے کے ہو جاتے ہیں۔ لیکن وہ ہاتھوں سے نہیں چھوٹی جاتیں کیونکہ ان کا نظارہ تو ایک خوبی انسان کو بھی خوفزدہ کر دیتا ہے۔ اس لئے اے سہیلی، ہمیں اپنا ہار جلد گوندھ لینا چاہئے

کیونکہ کل تک تو یہ پھول کھلا جائیں گے، اور وہ خواب پر لگا کر اڑ جائے گا!

”اس مجروح دماغ کا خواب جو انسانی غلط کاریوں پر متبسم ہوتا ہے، الاچی کے پیڑ کے اس تنے کی طرح ہے جو تیشے سے زخمی ہو کر زیادہ خوشبو پیدا کرتا ہے۔ اس لئے اسے سہیلی ہیں اپنا ہار جلد گوندھ لیتا ہے، کیونکہ کل تک تو یہ پھول کھلا جائیں گے اور وہ خواب پر لگا کر اڑ جائے گا!“

پھولوں کا طرہ طیار ہو جانا ہے اور نعمانہ اس تاج گل کو نور جہاں کے زریب سرگردینی ہے۔ نور جہاں کی مست خواب آنکھیں نیند سے مغلوب ہو جاتی ہیں۔ ادھب آہنگی و سکون کے ساتھ گرمیوں میں خوشبو آتی ہے اسی خوشی اور ترقی کے ساتھ اس کے پیڑوں پر نیند کا افسوں طاری ہو جانا ہے، اور دفعۃً نسیم شب، ہلکے ہلکے سروں کی ہم آہنگی سے لبریز چلنے لگتی ہے نور موسیقی کی روح جو نعمانہ کے عمل کی موکلہ ہے فضا پر محیط ہو جاتی ہے اور جب اس کے بازو جنبش میں آجاتے ہیں تو عجیب و غریب شیریں موسیقی پیدا ہونے لگتی ہے۔ یہ رُوح فضا میں چکر لگا رہی اور کہہ رہی ہے:-

”ایک فوارہ موسیقی میرا سکن ہے ادھب ماہ کے طرہ ٹپے گل نے مجھے یہاں کھینچ بلایا ہے، ایک چشمہ میرا من ہے جہاں میں صبح و شام اور غروب و شب اموح ترنم کے اندر راحت پذیر رہتی ہوں، جہاں کی ہوائیں بالنسولوں کا

لے سے ملی جلی ہوتی ہیں، جہاں ہر وقت بارشِ نغمہ ہوتی رہتی ہے، اور جہاں دل سے نکلنے والی ہر آہ ہنڑوں سے جدا ہو کر گیت بن جاتی ہے !

”میں اپنے پرستانی ممکن سے آئی ہوں اور اگر موسیقی میں اثر سحر ہے تو میں اس تنفس کی قسم کھا کر کہتی ہوں جو شبِ ماہ کے پردہ ہلے سیمیں سے جاری ہے کہ تیرا عشق پھر ایک دفعہ تیرے قدموں کو اپنی سانسوں سے پُریم کر رہا ہوگا ! میرا نغمہ، وہ نغمہ ہے جو بہ سہولت وسعت اختیار کرتا ہے اور میرے سر وہ ہلکے سر ہیں جو سمندر پر بارانِ یخ کے نزول اور اس کی گرمی سے فوراً پگھل جانی کی طرح، خونِ دل میں شامل ہو جاتے اور دل کو پاک و منتر کر دیتے ہیں۔ یہ سحر وہ سحر ہے جس کے پراسرار اثر کے سامنے مسراتِ مافی کی روحیں اظہارِ اطاعت میں جھک جاتی ہیں، میرے ظلمِ نرا نہ نواز کی صدا کے ساتھ یہ روحیں گروہ درگروہ جمع ہو جاتی ہیں، اور میرا گیت وہ گیت ہے جو داعیاتِ محبت کو ایک دل سے دوسرے دل تک اسی طرح پہنچا دیتا ہے جس طرح ایک چڑیا دل کشا ہواؤں میں تیرتی ہوئی لالچی کے بیج ایک مقام سے دوسرے مقام تک پہنچا دیتی ہے !

میرے ایک خفیف لمس سے ایک جنگجو کا دل ایسا نرم و مطیع  
ہو سکتا ہے جیسے اُس کی کلفتی کے سفید پر جو جنگ کی ہلاکت  
باریوں میں سر بلند و چھیلے نظر آتے ہیں۔

”میں اپنے پرستانی مسکن سے اُٹی ہوں اور اگر موسیقی میں  
اثرِ سحر ہے تو میں اس تنفس کی قسم کھا کر کہتی ہوں، جو  
شبِ ماہ کے طرہ پائے گل سے جاری ہے کہ تیرا  
عاشق پھر ایک دفعہ تیرے قدموں کو اپنے سانسوں سے

نم آلودہ کر رہا ہوگا!“

صبح کی طلعتِ نظارہ غروبِ سہری ہے اور نہیں کہا جاسکتا کہ کس اثرِ انفعالی  
سے متاثر ہو کر پھر ایک دفعہ اپنے نقابِ شبِ رنگ میں روپوش ہو جاتی ہے  
گو نامود صبح وہ معشوقِ مستِ خواب ہے جو نیند سے بیدار ہو کر ایک  
ہلکی سی انگڑائی لیتا اور پھر اپنی آنکھیں بند کر لیتا ہے۔

نورِ محل کی وہ آنکھیں، جن میں رات آکر پناہ لیتی ہے۔ اس وقت  
بیدار میں۔ وہ اپنی کُے نوازی میں محو ہے۔ اس وقت اس کا لحن کمتر  
انسانی اور بیشتر ملکوتی ہے، کیونکہ اس ساعت سے قبل کسی مطرب  
وغنی، کسی لحنِ طراز و رامشگر کو یہ سعادت نصیب نہیں ہوئی، ایسے  
تازہ نعمات، قدس کسی انسان کے ہونٹوں سے ادا نہیں ہوئے۔ وہ  
انفاسِ ملائکہ سے زیادہ شیریں ہیں، اور وہ الوہیت، جو فرشتوں  
کی سانس میں ہوتا ہے، اس نغمہ و موسیقی سے کم ہے!

تو رجحان پر اس حالت و کیفیت سے ایک عالم وجدان طاری ہو جاتا ہے وہ تاب نہ لاکر بہکا رہا لگتی ہے۔

”خدا کرے یہ حالت و کیفیت، یہ سماں رات ہونے تک قائم رہے، اگر ایسا ہوا تو پھر وہ میرا اور ہمیشہ کے لئے وہ میرا ہو جائے گا!“

وہ پھر گانے لگتی ہے اور ہر ساعت کے بعد نیا گیت شروع کرتی ہے اس خوف سے کہ میا دایہ ربانی کیفیت و اثر شام ہونے سے قبل ہی ناک ہو جائے کیونکہ وہ جانتی ہے کہ جن چیزوں میں اس درجہ سماویت ہوتی ہے وہ سریع السیر ہوتی ہیں۔ لیکن اس کا یہ خطرہ اس دل کا خطرہ تھا جو دفور شوق کے باعث اندیشہ مند رہتا ہے، اس کی حالت کیفیت متاثر اور ترقی پر ہے، اس کی موسیقی کا تقدس ہر خطہ بڑھ رہا ہے، یہ غنا کی دیوی، موسیقی کی ملکہ، اندیشہ دل سے مجبور ہو کر بانسری کے ایک ایک سر پر بہت دیر تک قائم رہتی اور ہر سر سے جدا کا نہ ایک گیت نکالتی ہے یہاں تک کہ اپنی نوائے نغمہ اور زمزمہ موسیقی کی کیفیت میں خود بھی مست و بخود ہو جاتی ہے جس طرح (ECHO) الہام الصدا خود اپنے گیت پر عاشق ہو کر افس کے نشے میں سرشار ہو جاتی ہے، اس توقع میں کہ نغمہ اپنی طرف آگینی سے، سرور اپنی نشاط پروری سے، اور کیف جلائے اپنی سرخوشی سے، شاید اس کے دل کو اس عذاب محبت و نجات دلا سکے جہاں گہرے شالامار میں آج شام ایک جشن قرار دیا ہے، وہ شالامار جس کے

ایوانوں میں اس وقت جب ستارہ شام، آئینہ آب میں اپنی پہلی جھلک دیکھتا ہے، کشمیر کی حوریں جمع ہو جاتی ہیں! صنف نازک کے بہترین افراد، نزاکت و رعنائی کے ساتھ باغ کی روشنیوں پر خراماں خراماں جاتے ہیں اور وہاں کے تسنیم و سلسبیل سے حسن کی شعاعیں پی پی کر شاد کام ہوتے ہیں۔

اس محشرستان حسن و جمال میں، نازنیناں کشمیر کے علاوہ، حوروں شان حرم شاہی بھی اپنی تمام رعنائیوں کے ساتھ ساتھ جمع ہیں، وہ پری جمال حرم جن میں زرین زلفوں والی دوشیزگان مغرب، اخرام رعنا رکھنے والی نازنیناں مصر، قبرص کے دامن کوہ کی رہنے والیاں جن کا لباس پارہ ہائے الماس سے مزین ہوتا ہے، اور خطا کی خواب آلود آنکھوں والی کنواریاں بھی شامل ہیں۔

الغرض ربع مسکون کا منتخب نمونہ حسن و شباب، شالامار کے لئے وجہ زینت و افتخار بنا ہوا ہے، لیکن حیف! نور محل، وہ ملکہ جمال جس کے ضیائے تبسم سے دنیا کی روغنیوں میں نور اور جس کی رعنائی سے عالم کے حسینوں میں شانِ دلبر بانی قائم ہے نہیں ہے!

شاہنشاہ کا دل و دماغ اس احساس کا آبا جگاہ بنا ہوا ہے اور عیش و عشرت کی یہ نمائش بجائے وجہ دل بستگی ہو نیکی اس کے لئے وحشت و نفرت کا سامان ہے کیونکہ نور محل کے سوا اور کوئی شے اسے اپنی طرف راغب نہیں کر سکتی!

نور محل ایک عرب دو شیزہ کے لباس میں، نفیری والوں کی چوکی میں ملی ہوئی وہاں موجود ہے اور اس کا سحر نغمہ تمام فضا پر چھایا ہوا ہے چونکہ اس نے عرب کنواریوں کی طرح اپنا چہرہ نقاب کے اندر چھپا رکھا ہے اس لئے وہ ابھی تک پہچانی نہیں جاسکتی ہے وہ دھڑکتے ہوئے دل کیساتھ چاروں طرف اس انتظار و جستجو میں پھر رہی ہے کہ جب مخصوص ساعت آوے تو وہ اپنی بانسری کا جادو آزمائے کہ آیا اس کی صدا میں اس وقت تک وہ اثر باقی ہے یا نہیں۔

باغ میں جا بجا چوکیاں بچھا دی گئی ہیں اور کشمیر کی ریشمی چادروں سے ڈھکی ہوئی ہیں، جن پر نظر قریب تو اکہ و مشروبات بکثرت موجود ہیں۔ تاکستان قزاقین چمپائی انگور، سمرقند کے سرخ انار، جن کو فشار دینا ایسا ہے گویا کسی سیال شے کا پنجوڑ لینا کشمیر کی ناسپاتیاں، اکابلی کے سرخ سیب، بخارا کے پُر حلاوت زرد آلو، سمرقندی، اخروٹ، خرمائے بصرہ، ایرانی خوبانیاں، خوشنما اور دلفریب برتنوں میں صندلیں کشتیوں میں رکھے ہوئے ہیں، اور حسین و نادر نظروں بلوریں مشروبات سے بھر رہی ہیں، ان نیلمین و اخضرین، زردین و احمرین سیناؤں کے چاروں طرف ایک جلوہ سیال مستقلاً قائم ہو کر رہ گیا ہے۔ بحر اخضر کے تاکستانوں میں پھوٹ نکلتے والی بادۂ انگور ایک روشن شبنم معلوم ہو رہی ہے، شراب شیراز کے رنگ کا یہ عالم ہے کہ گویا وہ عقیق نادر و نایاب جس کے لئے قبلانی خاں نے ایک شہر کی دولت پیش کر دی تھی، یمن کے اندر رفیق



محسوسات کو اپنے سحر سے مغلوب کر لیا تھا۔

اسی وقت ایک لحن روح نوا اسی سرود کی طرح مبہوت کر دینے والا ساز کے تاروں پر موج زن ہو جاتا ہے اور ساز سے اسی درجہ ہم آہنگ ہے کہ سننے والے تیز نہیں کر سکتے کہ آیا کس میں زیادہ سماویت ہے، ساز سامعہ توازیں یا لحن روح پرور میں! الغرض نغمہ و موسیقی ایک نیا عالم پیدا کر دیتے ہیں۔ متعدد آوازیں بیک وقت ہم آہنگ ہو جاتی ہیں کہ ”یہ تو وہ نقاب پوش عرب لڑکی ہے۔ سلیم، جو اس غنار کا سب سے زیادہ معمول ہو کر کچھ دیر کے لئے مبہوت و بے خود ہو گیا تھا، ہاتھ کے اشارے سے مزید نغمے کا طلب نگار ہوتا ہے، اور یہ وجدانی نغمہ ہر شے پر چھا جاتا ہے۔

”چل میرے ساتھ جنگلوں میں نکلی چل۔ کیونکہ ہمارے عربی خیمے تیرے لئے موزوں نہیں ہیں، بد قطع لیکن آباد جمعت خیموں اور خوبصورت لیکن محروم محبت تاج و نگین کے درمیان انتخاب کرنے میں کون ایسا دل ہے جو غلطی کر سکے؟ ہر چند ہمارا مسکن کوہستان ہے مگر منہم مرد کی ادا کچھ کم محبوب نہیں۔

ہر چند ہمارے صحرا بے برگ و شجر ہیں، لیکن اس کے دامنوں میں تقرنی کھڑوں والے غزالین دشت اس طرح محو خرام ہیں گویا وہ شاہی محل کے فرش مرمریں پر چل رہے ہوں۔

”دنیا کی نگاہوں میں ایسی نظر میں بھی ہیں، دنیا کی آوازوں میں ایسے پیچھے بھی ہیں جو دلوں کے اندر مسرت بن کر تیر جاتے ہیں۔ جب پہلی مرتبہ تیری چشم کرشمہ پرورد مجھ پر جلوہ افکن ہوئی اور پہلی مرتبہ تیرے لبوں نے میما طرازی کی تو ہر نظر اور ہر آواز مجھ تک ایسے ہی اثر میں ڈوبی، ہوئی آئی، اور گو میرے لئے ان میں اس قدر اجنبیت تھی کہ میں نے انہیں کسی دوسرے ہی عالم سے منسوب کیا، لیکن ان کی پذیرائی میں نے اس طرح کی کہ گویا میں ان سے ہمیشہ کی واقف تھی۔

”اس لئے اگر تیرا دل کسی اور شے سے آشنا نہیں ہوا تو میرے ساتھ بکلی چل۔ لیکن اگر میرے لئے تجھے اور کسی سے بے وفائی کرنا پڑے اور اس حود کو جس کی تو نے پرستش کی ہے چھوڑ دینا پڑے، تو مجھے رخصت کر دے کیونکہ اس صورت میں مجھے اپنا مسکن کسی تخیل بستانہ جھیل پر بنالینا قابلِ ترجیح ہو گا۔“

اس نغمے میں وہ سوز و گداز تھا کہ نغمائے کے اثر فن کے بغیر بھی سلیم کے دل سوزاں میں گھر کر لیتا، اس کا ہر تنفس اور ہر ترانہ وہ چیز تھی جس سے دنیا کے ہونٹھ اور ساز محروم تھے، اس کے تاروں کی ہر لرزش اور گیت کے ہر بول میں نغمہ و موسیقی کی دیو کی روح شامل تھی

”وہ کیا تھا؟“ یہ نہیں بتایا جاسکتا مگر یہ کہ ”وہ سب کچھ تھا!“  
بالکل مسلم ہے۔

(۵)

جہانگیر ہوش میں آکر سمجھتا ہے، اور برتر ساغر کو جو بتلائے  
نغمہ و ترنم سے اس کے ہاتھ میں تھا اور ہونٹوں تک نہ جاسکتا تھا نہ بین  
پردے مارتا ہے اور اس نئی سطر بہ کو جس کا نام اس وقت تک  
کوئی نہ جانتا تھا، اس نئی مغنیہ کو جسے اس وقت کوئی نہ پہچانتا تھا،  
بے اختیار نہ پکارتا ہے ”نور محل، آہ، میری نور محل! یہ سحر طراز نغمہ اگر  
تو نے مجھے پہلے سے سنایا ہوتا تو میں اسی وقت تیرے تصور سے چشم پوشی  
کرنا اور تیری آنکھوں کے سامنے پھر کبھی علیحدہ نہ ہوتا!“

نقاب اکٹ جاتا ہے، سحر اپنا کام کر چکتا ہے اور سلیم، نور جہاں  
کو اپنی نور محل کو اپنی آغوش میں چھپا لیتا ہے، احساس رنجش زائل ہو  
جانے کے باعث اس کی آنکھوں میں ہر نگاہ حسن و دلفریبی سے مملو تر  
اور خوبی و دلربائی سے آباد تر ہے، اس کے ہونٹوں پر آکر کھیلنے والے  
تبسم کی ہر نمود زیادہ دل نشین ہے اور اس کی آہیں نہکت مسرت سے  
مالا مال ہیں! اس کا چہرہ جہانگیر کے شانے پر استراحت پذیر ہے اور  
وہ اپنی خندہ بار آنکھوں سے دیکھتی اور کہتی ہے، ”میرے محبوب آقا،  
بھول نہ جائیے کہ آج جشنِ شگوفہ ہے!“

فضل الدین نے اس لحاظ سے کہ یہ ثنوی آخری تھی اور اسکے بعد

اب کشمیری شاعر کی کوئی نظم اس کے تکلیف کا باعث نہ ہوگی۔ اس موقعے کو اپنی نقد و رائے کے اظہار کے لئے غنیمت سمجھا، تاکہ وہ بتا دے کہ فرامرز کی شاعری اس کی نظر میں کیا درجہ رکھتی ہے۔ اس نے ”پست“ ”غیر مربوط“ اور ”مہمل“ کہنے کے بعد ظاہر کیا کہ ”اس نے اپنی مثنویوں کے عنوانات و مباحث کے انتخاب میں بھی غلطی کی ہے، بیدینی و کفر کی دلفریبیوں اور بغاوت و سرکشی کی تعریفوں پر اس کی شاعری کی بنیاد قائم ہے؛ جہان تک ان افسانوں کا تعلق ہے یہی سمجھا جاسکتا ہے کہ شاعر کو پرندوں، اور پھولوں سے بڑی محنت ہے، اس لئے میری رائے میں بمقابلہ شاعری کے اسے یا نجیانی صبد انگنی کا پیشہ اختیار کرنا چاہیئے تھا۔“

تافلہ ان پہاڑوں کے نشیب سے اتر رہا تھا جو کشمیر کو باقی ہندوستان سے علیحدہ کرتے ہیں، چونکہ اب قیام کی ساعتیں اتنی مختصر ہوتی تھیں جتنی کہ آرام کے لئے ناگزیر تھیں، اس لئے لالہ رنج کو کوئی موقعہ فرامرز کے دیکھنے کا نہ ملا۔ اسے احساس ہوا اور دل شکن احساس ہوا کہ اس کی مسرت حیات کا رویا بے مختصر ختم ہو گیا، اور اب سوائے ان لمحات کی یاد کے اس کے پاس کچھ نہیں رہ گیا ہے۔ خواتین حرم نے اس حقیقت کا احساس کیا اور خیال کیا کہ شاہ بخارا اس المردہ شاہنژادی کو دیکھ کر کیا کہے گا۔ وہ شاہنژادی جس کے لئے شعراء دہلی نے کہا ہے کہ ”آذر خانہ عالم اور لوسفان دنیا میں لالہ رنج بہترین صنعت ہے۔“ اس کے حزن و الم کو کوئی شے دُور کر سکتی تھی تو سب سے پہلے وہ چیز کشمیر بے نظیر کی وادی

ہو سکتی تھی، لیکن ہاں کی لطیف تابے ہونے اس پر کوئی خوشگوار اثر پیدا نہیں کیا۔  
 لالہ رخ کے ساتھ خواتین کو راستوں کی آراستگی اور آتش بازی کے تماشے نے  
 بحد خوش کیا، اور انہوں نے اس سے نتیجہ نکال لیا کہ شاہ بنجارا کس مزاج طبیعت  
 کا آدمی ہے اور یہ کہ وہ شاہزادی کا نہایت مکمل شوہر ثابت ہو گا، خود لالہ رخ  
 کے لئے ناگزیر تھا کہ اس حشم و خدام، اہتمام و انتظام کی وجہ کو نو جوان عریس  
 شاہی کی عنایت خاص پر منطبق نہ کرے، جو اس رنگ استقبال و طرح پذیرائی  
 کی صورت میں نظر آئی تھی، لیکن ساتھ ہی اس نے اس کرب کو بھی محسوس کیا جو  
 اس اظہارِ تعلق سے پیدا ہو سکتا تھا۔

جشنِ عروسی کی ساعت شاہزادی کے درود کی دوسری صبح کو قرار  
 پا چکی تھی، اور اس روز بادشاہ اپنی عروس جو جمال، شاہزادی لالہ رخ کے  
 دیدار سے اقل مرتبہ شاد کام ہونے والا تھا۔ اس تقریب کے لئے شاہنشاہ  
 اعظم کا قصر شالامار تجویز ہوا تھا جو پھیل کے دوسرے کنارے پر واقع ہے ہر چند  
 اس مادی مسرور میں اس رات سے قبل کوئی رات خواب سے معرا اور انتشار و  
 اضطراب سے بھر، لالہ رخ سے زیادہ کسی اور کے لئے نہ گزری ہوگی، لیکن صبح  
 جب لالہ رخ پلنگ سے اٹھی اور خواہیں اُسے جامہ عروسی سے آراستہ  
 کرنے کے لئے حاضر ہوئیں، تو انہوں نے پہلی بار دیکھا کہ شاہزادی اس وقت  
 سے قبل یہ قدر نصف بھی دلکشی و رعنائی کا مرقع نہ معلوم ہوئی تھی۔  
 کیونکہ بعض اوقات حزن و ملال بھی حسن میں اضافہ کر دیا کرتا ہے۔  
 خواہیں جب اسکی انگلیوں کو رنگِ خاویں چلیں اسکی لوحِ پیشانی کو

مرصع بھومرے آراستہ کرچکیں، تو وہ اس شاہی بھرے تک پہنچائی گئی، جو جھیل کے دوسرے کنارے بعد شانِ عروسی چشمِ منتظر کی تصویر بنا ہوا تھا۔ شاہزادی کے بھرے کے پیچھے ہی فضل الدین کی کشتی تھی، جس کے سنباب و قائم کے پردے ہٹائے گئے تھے۔ تاکہ اس کی عظیم و اقدس ہستی کا نظارہ ہر شخص کر سکے، اس کا دماغ اس تقریر سے کبریز تھا جو وہ شاہ بنجارا کے سامنے کرنے والا تھا۔

کشتیوں کا جلوس رواں، جھیل سے نکلکر اس نہر میں داخل ہو گیا جو شالامار کے پر شوکت عظمت گنبذوں اور ایوانوں تک پہنچا دینوالی ہے، اور جس کے دونوں جانب باغ کے تختہ ہائے گل آراستہ تھے، کشتیوں کا یہ خرام نرم، باغ کی نہایت نیر فضا سے گذر رہا تھا، جس نے ہوا کو عطر میں ڈبو رکھا تھا اور وسط نہر میں نواروں کا پانی سکون اور تسلسل کی حالت میں بلند ہو رہا تھا۔ جس کے عدم حرکت کے باعث گمان ہوتا تھا کہ یہ الماس کے ستون ہیں، جن پر فیائے آفتاب پر تو فگن ہے مختلف ایوانوں کی محرابیں طے کر نیلے بعد لالہ رخ کا بحرہ اس مقام پر پہنچا، جہاں بادشاہ اپنے عروس کے آنے کا منتظر تھا، اور جو تمام قصور و محلات میں بہترین اور عظیم ترین نظر تھا۔ لالہ رخ کے دل کی دہکن اور بدن کی کپکپی کا یہ عالم تھا کہ بھرے سے اتر کر سنگ مرمر کے زینے تک پہنچنا دشوار تھا۔ ایوان کے حصہ آخر میں دو شاہانہ تخت جو اپنی قدر و قیمت میں گل برگہ کے تخت فروزہ کے برابر تھے، بچھے ہوئے تھے، ان میں سے ایک پر شاہ بنجارا

ہو سکتی تھی، لیکن ہاں کی لطیف تعب ہوانے اس پر کوئی خوشگوار اثر پیدا نہیں کیا۔  
 لالہ مرغ کے ساتھ خواتین کو راستوں کی آراستگی اور آتش بازی کے تماشے نے  
 بے حد خوش کیا۔ اور انہوں نے اس سے نتیجہ نکال لیا کہ شاہ بخارا کس مزاج و طبیعت  
 کا آدمی ہے، اور یہ کہ وہ شاہزادی کا نہایت مکمل شوہر ثابت ہو گا۔ خود لالہ مرغ  
 کے لئے ناگزیر تھا کہ اس حشم و خدام، اہتمام و انتظام کی وجہ کو نوجوان عریس  
 شاہی کی عنایت خاص پر منطبق نہ کرے، جو اس رنگ استقبال و طرح پزیرائی  
 کی صورت میں نظر آئی تھی، لیکن ساتھ ہی اس نے اس کرب کو بھی محسوس کیا جو  
 اس اظہارِ تملظ سے پیدا ہو سکتا تھا۔

جشنِ عروسی کی ساعت شاہزادی کے درود کی دوسری صبح کو قرار  
 پا چکی تھی، اور اس روز بادشاہ اپنی عروس جو جمال، شاہزادی لالہ مرغ کے  
 دیدار سے اول مرتبہ شاد کام ہونے والا تھا۔ اس تقریب کے لئے شاہنشاہ  
 اعظم کا قصر شالامار تجویز ہوا تھا جو بھیل کے دوسرے کنارے پر واقع ہے ہرچند  
 اس وادی سرور میں اس رات سے قبل کوئی رات خوب سے معرا اور انتشار و  
 اضطراب سے پر، لالہ مرغ سے زیادہ کسی اور کے لئے نہ گزری ہوگی، لیکن صبح  
 جب لالہ مرغ پلنگ سے اٹھی اور خواہیں اُسے جامہ عروسی سے آراستہ  
 کرنے کے لئے حاضر ہوئیں، تو انہوں نے پہلی بار دیکھا کہ شاہزادی اس وقت  
 سے قبل یہ قدر نصف بھی دلکشی و رعنائی کا موقع نہ معلوم ہوئی تھی۔  
 کیونکہ بعض اوقات حزن و ملال بھی حُسن میں اضافہ کر دیا کرتا ہے۔  
 خواہیں جب اسکی انگلیوں کو رنگِ خندا وے چلیں اسکی لوحِ پیشانی کو

مرصع مجھو مرے آراستہ کرچکیں، تو وہ اس شاہی بجرے تک پہنچائی گئی، جو جھیل کے دوسرے کنارے بعد شان عروسی چشم منتظر کی تصویر بنا ہوا تھا۔ شاہزادی کے بجرے کے پیچھے ہی فضل الدین کی کشتی تھی، جس کے سنباب و قائم کے پردے ہٹائے گئے تھے۔ تاکہ اس کی عظیم و اقدس ہستی کا نظارہ ہر شخص کر سکے، اس کا دماغ اس تقریر سے لبریز تھا جو وہ شاہ بنجارا کے سامنے کرنے والا تھا۔

کشتیوں کا جلوس رواں، جھیل سے نکل کر اس نہر میں داخل ہو گیا جو شالامار کے پر شوکت عظمت گنبدوں اور ایوانوں تک پہنچا دینوالی ہے، اور جس کے دونوں جانب باغ کے تختہ ہائے گل آراستہ تھے، کشتیوں کا یہ حرام نرم، باغ کی نہایت نیر فضا سے گذر رہا تھا، جس نے ہوا کو عطر میں ڈبو رکھا تھا اور وسط نہر میں نواروں کا پانی سکون اور تسلسل کی لہٹ میں بلند ہو رہا تھا۔ جس کے عدم حرکت کے باعث گمان ہوتا تھا کہ یہ الماس کے ستون ہیں، جن پر ضیائے آفتاب پر تو فگن ہے مختلف ایوانوں کی محرابیں طے کر نیکی بعد لالہ رخ کا بجرہ اس مقام پہنچا، جہاں بادشاہ اپنے عروس کے آنے کا منتظر تھا۔ اور جو تمام قصور و محلات میں بہترین اور عظیم ترین قطر تھا۔ لالہ رخ کے دل کی دہکن اور بدن کی ہلکی کا یہ عالم تھا کہ بجرے سے اتر کر سنگ مرمر کے زینے تک پہنچنا دشوار تھا۔ ایوان کے حصہ آخر میں دو شاہانہ تخت جو اپنی قدر و قیمت میں گل برگہ کے تخت فروزہ کے برابر تھے، بچھے ہوئے تھے، ان میں سے ایک پر شاہ بنجارا



ممکن تھا اور دوسرا تخت لالہ رخ یعنی دنیا کی حسین ترین عروس کیلئے مخصوص تھا۔ لالہ رخ کے ایوانوں میں داخل ہونے کے ساتھ ہی بادشاہ تخت سے اتر کر آگے بڑھا کہ اپنی ملکہ جمیل کی پزیرائی میں اپنا دبزدہ دل فرشِ راہ کہہ دے اور بہ مشکل اس نے شاہزادی کا دستِ ناز بنیں اپنے ہاتھ میں لیا تھا کہ شاہزادی حیرت و استعجاب سے بے تاب ہو گئی، اور ہوش و حواس سے عاری۔

آہ وہ فرامرز تھا جو اس کے سامنے کھڑا تھا۔ فرامرز خود شاہِ بخارا تھا، اور شاہِ بخارا خود فرامرز! جو اس طرح تبدیلِ بیعت کر کے اپنے بھلے ہوئے خدام کے ساتھ دہلی پہنچا، اور وہاں سے شاہزادی کی معیت جمیل میں کشمیر پہنچا۔

اس سفر و تبدیلِ بیعت سے اس کا منشا دلی یہ تھا کہ قبل شادی کے لالہ رخ کی حقیقی حجت حاصل کر سکے اور یہ اس نے ایک ادنیٰ افسانہ طراز کی حیثیت سے حاصل کر لی۔

یہ معلوم کر کے کہ جو کل فرامرز تھا، آج شاہِ بخارا ہے، فضلِ الدین کے اضطراب کا عالم افسوس ناک حد تک پہنچ گیا تھا، لیکن شاہِ بخارا نے کچھ اظہار نہیں کیا اور اُسے منصبِ عالی پر فائز نہ کر دیا۔

بادشاہ اور بیگم کی مسرتوں اور کامرانیوں کے جواز میں صرف اس قدر کہہ دینا کافی ہے کہ لالہ رخ نے بادشاہ کو کبھی فرامرز کے سوا کسی دوسرے نام سے مخاطب نہیں کیا۔

تمت

## دلچسپ افسانے۔ ناول اور تاریخی کتابیں

۶/۸	شاہیں	۱/۸	اصلاحات اقبال	۲/۸	غولیں
۵/-	شیخ	۳/-	سرخ چین کا رہنا	۳/-	بازار حسن
۵/-	نامہ	۲/۸	خیالات گاندھی	۲/-	صفیہ
۲/-	فتح بیت المقدس	۱/۸	اسلامی نظریات	۳/۸	سانچ کو آنچ
۳/-	فتح یرموک	۳/-	خان صاحب	۲/۱۲	انشاء اللہ
۳/-	ام آبان	۲/۸	حیات دستگیر	۲/-	وہ لڑکی
۵/-	اسپین کی شہزادی	۱/۸	حیات عثمان	۲/۸	نئی بیماری
۵/-	صلیبی جہاد	۱/-	فالنامہ نظامی	۱/۱۲	مٹے نشان
۵/-	تاریخ اسلام	۲/-	بابک خرمی	۲/۸	دنیا بے تبسم
۵/-	ہاشمی دوشیزہ	۳/-	شہزادہ حبش	۳/۸	سرکندوں کے پیچھے
۳/-	آرزو	۲/۸	یوسف و نجمہ	۱/۴	کیا خوب آدمی تھا
۲/-	پھندنے	۳/۸	بنداد کی حبیبہ	۳/۸	ہندوستان مستقبل
۳/-	بغیر اجازت	۵/-	محمد بن قاسم	۱/۸	بادبان
۳/-	بغیر عنوان	۲/-	داستان مجاہد	۲/-	دام خیال
۱/-	نور جہاں	۶/-	یوسف بن تاشقین	۱/۸	فلسفہ تقریر
۲/-	محو کتب میں گوری	۶/-	آخری چٹان	۱/۸	محبوب الشعراء

ماج کینی آف انڈیا لمیٹڈ۔ جامع مسجد۔ دہلی

۱/۴ کنواروں کا کلب	۲/۱۲ سپرن	۱/۴ ویسٹو ایچی
۱/۸ فریاد نغمہ	۳/۸ سانج کو آئنج	۵/۰ گاندھی جی
۲/- منہ کالے	۳/- سکنڈوں کے پیچھے	۵/- جواہر لال ہندی
۲/- زہر پلا حسن	۳/۸ شہناز	۵/- جواہر لال اردو
۲/- جب بتی بجھ گئی	۱/۴ موعظہ حسنہ	۳/- آزاد ہند فوج کا لیم
۱/۸ حسن کی قیمت	۱/۴ حسن معاشرت	۳/- سیرت فخر و دعالم
۱/۱۲ سمس پوش	۱/۸ اقبال دہن	۶/۸ شیر دل خاتون مکمل
۲/۴ دودھ کی قیمت	۸/- سیرت رسول اکرم	۸/- شاہنامہ اسلام چار حصہ
۲/۴ کھریا بہادر	۸/- تحفہ کرمی	۱/۸ نقش ہزاراد
۲/- دو آوارہ ہو گئی	۳/- آفتاب عالم کی کہانی	۱/۸ کامنٹارے روزگار
۲/۴ جوانی کی آگ	۵/- سروار و دعالم	۴/۸ موٹر گاڑی
۳/۸ شیطان	۴/- سیرت عمر	۱/۸ رفیق النساء
۳/- شکاری عورتیں	۸/- سیرت الصدیق	۲/- ناگن

تاج کمپنی آف انڈیا لمیٹڈ

جامع مسجد  
دہلی

۱/۸	فرنیٹر میل	۱/۸	لنٹنٹ	۱/۴	تاثرات
۱/۴	قاف کی ڈائری	۱/۲	ملفوظات ثانی	۱/۲	مجھے بھول نہ جانا
۱/۸	لاٹج کا انجام	۱/۲	آزادی کا دیوتا	۲/۲	مالک
۲/۸	دو سال بعد	۱/۲	بھولانا	۱/۱۲	چھایا
۲/۲	الجے تار	۱/۲	دنیا ایک کہانی	۱/۸	اندرا
۱/۸	مجنوں کی ڈائری	۱/۲	خونی سماج	۱/۸	چندر ناتھ
۱/۸	سہاگ پیہم	۱/۲	لاز قدرار	۱/۸	راوہارانی
۱/۴	لطائف الشعراء	۱/۲	سنگتراش	۲/۴	سماج کا ڈر
۲/۴	بہار اور اردو شاعری	۱/۲	شعلہ العنت	۳/۲	عشق جھاگیر
۳/۲	چار سو بیس	۱/۲	شعلہ آب	۱/۲	چینی کی انگوٹھی
۵/۸	تحقیقات	۱/۲	شعلہ اجل	۱/۲	خطوط کی ستم ظریفی
۱/۲	ہندوستان کی	۱/۲	اسٹری	۱/۸	فل بوٹ
۱/۲	قوی زبان	۱/۲	کٹ	۱/۲	سوانح کی رو میں
۳/۱۲	فیس اندو	۱/۲	نجات	۱/۸	قدردان
۳/۱۲	وائٹرز انگریزی	۱/۲	دلمن پرست	۱/۸	فرزند سرحد
۲/۸	جہاں آمل	۱/۲	آگے بڑھو	۱/۲	مرزا جنگی

تاج کمپنی آف انڈیا لمیٹڈ۔ جامع مسجد۔ دہلی

باب کا خط بیٹی کے نام | آپ اپنی بیٹی کو اس کی شادی کے موقع پر

لاکھوں روپے کا جہیز دیکھئے اگر خدا نخواستہ  
سسرال والوں سے اس کی نہ نفی تو بیٹی کی زندگی تباہ ہو جائے گی اور لاکھوں روپے  
کا جہیز ہرگز ہرگز کام نہ آئیگا۔ اسی لئے اس کا انتظام آپ بیٹی کو سسرال جانے  
سے پہلے کر دیجئے۔ لڑکی کو کتاب "باب کا خط بیٹی کے نام" پڑھادی جائے تو اسے  
خواہ کسی ہی سسرال میں آئے وہ اسکو اپنے مطلب بنا سکے گی۔ قیمت ایک روپیہ۔

قیمتی جہیز | ہندوستان کی سسرال میں دلہن کے لئے زندگی کو عذاب  
بنا دیا گیا ہے اور یہ سب بزرگوں کی غفلت کا نتیجہ ہے۔ کسی

دلہن کو کبھی یہ بتلانے کی تکلیف گوارا نہیں کی جاتی کہ سسرال کی نئی اور نرالی دنیا  
میں پہنچنے کے بعد پریشانی اور بدحواسی سے دامن چکا کر سسرال کو کس طرح محبت  
اور الفت کی جنت بنایا جاسکتا ہے۔ نئی دلہن کو اس تلخ کامی سے بچانے کے لئے  
محمد رحیم دہلوی کتاب "قیمتی جہیز" پیش کرتے ہیں۔ قیمت مجلد ایک روپیہ

لعل و گوہر | ضیہ سلطانہ دہلوی کی ہزاروں کتابیں آپ تک پہنچ چکی  
ہیں ان کی یہ کتاب حیدر آباد وغیرہ کے اسکولوں میں

منظور ہے۔ ڈاکٹر ذکریا حسین صاحب شیخ الجامعہ نے اسے انعامی کتابوں میں شامل  
کیا ہے اور گاندھی جی نے اس کی تعریف کی ہے۔ قیمت ایک روپیہ چار آنے۔

تاج کپنی آف انڈیا لمیٹڈ۔ جامع مسجد۔ دہلی

